



وشت چانور

نميرہ زيری



ناري پبليڪيشنس


جو ويهون ڪتاب

روشن چانورو

(سنڌي ڪهاڻيون)

ليکڪا

تميره زرين



ناري پبليڪيشنس

حيدرآباد سنڌ

1989ع

سڀ حق ۽ واسطا ڇپائيندڙ وٽ محفوظ آهن

ڇاپو : پهريون

ڇپجڻ جو سال اپريل 1989ع

ڳاڻيٽو : هڪ هزار

لکڙهه جي انڊريس :

ناري پبليڪيشنس باڪس نمبر 15 حيدرآباد سنڌ

30/-

قيمت :

ڇپائيندڙ : نذير ناز پاران ناري پبليڪيشنس حيدرآباد سنڌ

مول ايڄنٽ : ”شاهه لطيف ڪتاب گهر“ ويجهو حيدر چوڪ
کاڏي کاتو حيدرآباد سنڌ



ڇپيندڙ : ص : 9 کان 208 پرفيڪٽ پريس حيدرآباد

ص : 209 کان 244 نيوگرين پرنٽرس صدر حيدرآباد

فون نمبر 29381

ڪهاڻين جي فهرست

ڪهاڻي	صفحو نمبر
(1) دروازو	9
(2) تنهائي	29
(3) ساز حيات	37
(4) خواب	46
(5) هڪ خط	53
(6) زندگيءَ جي بازي	57
(7) پاڇو	71
(8) جوين به ئي ڏينھڙا	84
(9) بيشرم ڪير؟	99
(10) لڙڪ ۽ مرڪ	108
(11) ساريان ڪونه سڪو	119
(12) ڪنول	140
(13) پتنگ چائين پاڻ ڪي	150
(14) چانو	170
(15) صبح ڪٿي آهي	191
(16) وڃايل واٽ	197
(17) به رستا هڪ منزل	223



ٺمير جي نانءُ

ٺميرا زنده هئي! ٺميرا مري وئي!! آهي ته بظاهر مختصر
ٺي ڳالهڙي. پر ان هئي ۽ آهي جي مختصر وچوٺيءَ ۾ وقت
جو هڪ طويل وقفو آ- هڪ دور آ- عهد آ.... تڪي مٺي
جيون جو رس ڪس آ....

سڄي ساري ٺميرا چند ڪاغذن ۾ قيد ٿيئي ته نامي پر
جڏهن به ڏينهن اڳ مون کي سندس جندڙيءَ تي لکڻ لاه چيو
ويو تڏهن هيڪر هاڻوڪر جي ڪر ته ڪنيم پر ڪوبه ڪاڌم.
پلا سالن جون محبتون ڪٿ ٿيون لحظن ۾ لاهي سگهجن....
چند جملا جوڙي هن جي سڄي جيون جو قرض چڪائڻ آهي
ته قرض تي چڻ قرض چاڙهڻ! پر محبتن ۾ اهي قرض هروڀرو
هوجھ نه پائڻا آهن. ۽ مقروض ٿي مري وڃڻ ۾ سڪرات به
هروڀرو ايڏو نه ستائيندي آهي.

بيشڪ ٺميرا منهنجي دوست هئي. اول ادب جي ان ٺٽ
ناتي. ائين جڻن ٻالڪ جي مڪ ۽ ماءُ جي ارهه ۾ ٿيڻ ناتي
امر ۽ لافاني رشتو جڙي.

اهو رشتو ساڻس اڄ به قائم آ صبحان به قائم رهندو.
پل هوءَ جيون جاسپ وسيلو ٺوڙي پريءَ کي پور ڪري قبر
جي تنهائين ۾ وڃي پنهنجو آڳر اڏي....

پوءِ ٺميرا سان دوستي ٿي سندس شخصيت ناتي. هوءَ هوءَ
هئي. آئون آئون هئس- بس ان ڪري هڪ ٻئي کي سلهاڙيو
آپاسين ساڻ ساڻ. کيس جيسين نه ڏٺو هئم، تيسين ساڻس لاه دل

۾ احترام ۽ عزت رکڻدي آئي هئس۔ جڏهن سائس ملير تڏهن احترام ۽ عزت ٻين لاءِ ڇڏي سائس محبت جوڙي وينس۔
 هوءَ ڪيتريءَ قدر قابل محبت هئي لفظن ۾ نه ٿي آڻيان. ان ڪري نه جو محبتن ۾ جيڪي ڳالهائون لکيون وڃن پنهنجي اهميت وڃائي وڃن ٿيون بلڪه انهن محبتن جي سهاري ٿي ته غار حرا جي عبادتن آڪاش عظيم جو سفر طئي ڪيو هو. دلين جون محبتون ساعتن ۾ معراج جو مزو بخشيو وڃن. هر سچ ته آئون سندس وقفي ۽ ڌيرج ڌيرج ڀر ڏيرها هلندو مزاج ۽ محبتن کي قلم جي ڪوڙڪيءَ ۾ آڻي ٿي نٿي سگهان مون کي پنهنجي قلم جي ڪمزوريءَ جو پورو اعتراف آ. هوءَ ته تازي ناريل جو اڇو ڪير جهڙو اڻ ڇيهو پوتر پاڻي هئي. جنهن مان چڪي چڪي ٿي هن جي ون ۽ واس جي مناس جو مزو ماڻي سگهيو هو. پاڻءَ ته ڪو باغ ارم جي ميون جي مناس ۾ ڪا ڪمي هئي. جن جي پورائيءَ لاءِ خالق قدرت کيس اوچتوئي اوچتو فرش تان ڪٽي عرش جي وسعتن ۾ آڪلائي ڇڏيو.

بس هن مان مليا سين ۽ وڇڙي وياسين! آهي ته وري به مختصر ٿي ڳالهڙي!

پر ان ملاپ ۾ چاهتن جا لنبا سلسلا هئا. ادبي بحثن جو بي پايان ذڪر هو. ننڍڙين ڳالهين تي وڏڙا رساما ۽ پرچاءُ ڪتابن جي ڏي وٺ خيالن جي ڏي وٺ. گهرن ۾ ننڍڙيون دعوتون، فونن تي وڏيون ڪچهريون.... ذات نيات جا ڏک ڏولانجهه۔ ياد ٿر هڪ لڳان هن ڪنهن وڏي ماڻهون کان ڏکوئجي ناسيدي وڃان فون تي چيو هو۔ ”يار ڪجهه نه ٿو وٺي. ڪجهه نه ٿو وٺي. هڪدم هر چيز هور.“ ان تي چيو هو مانس۔ ٺميرا ننڍي لاءِ سانڍن جو تماشو ڪڏهن ڏٺو هئ! وڏين وڏين گهٽين ۾ ٻارڙا انبوه ڪيو گول دائري جي صورت ۾ سانڍن کي ورايو

بيٺا هوندا هئا. وچ ۾ هزارين منهن مائيرڙن مائيرڙن پٽين سان
 پيلا پيلا سانڍا ڏکڻي مٿان مٿ ڪيو سرنڊا پيا هئا.
 ياد ٿم ڪتي ڪو سانڍو احتجاج وڃان ٿڙ کان ٿيڙ ڪائي
 پري سرڻ لڳندو هو. ته تماشي ڏيکارڻ وارو پيل ان کي چمٽي
 سان جهلي واري هڻندو هو وچ ۾. پاسي کان هڪ وڏي لوهه
 جي ڪڙهائي ٽانڊن تي دهڪندي رهندي هئي. تماشي ڏيکارڻ
 وارو جيئرا جيئرا سرنڊڙ سانڍا ڏکڻي ۾ وجهي ان جو تيل
 چڪائيندو ويندو هو ۽ شيشون پري جواني بهر ماڻڻ لاءِ
 خريدارن کي وڪڻندو ويندو هو. پر تڏهن اسين ان کي تماشو
 سمجهندا هئاسين.

هاڻ خبر پئي ته اسين پاڻ تماشو آهيون اسين پاڻ ئي
 تماشائي. آهي به وري به مختصر ٿي ڳالهڙي. پر ان ۾ پيڙين
 کان پيڙين تائين جون پيڙائون پوريل آهن. ڪاٺي سماج جي
 سڀني جو سڌاءُ شامل آهي ڏک ڏولاءُ مسلسل ڳوڙها ۽ انهن
 جون ڳالهائون. سماجي سڌاءُ ۾ اسين سانڍن سمان آهيون.
 اسان جي تيل تي اسان جا وڌڪڙا بوت پهريل وڏا اسان جي
 ئي تيل تي هر دم جواني ماڻڻ ٿا. انهن جي ڏنورن جي طاقت
 اسان جي ئي تيل تي آهي. سچ ته هوءَ پنهنجي ڳوڙهڻ کي
 منهنجي ڳالهين ۾ گهي وئي.
 پر حالتن سان هلي ڪانه مگهي. سهي ڪانه مگهي
 تماشو پنجن هن جي ماهس ۾ ڪونه هو. تماشائي ٿيڻ جن جي
 سڌاءُ وٽان ڪونه هو.

بس ستي جتي پهرڪي جو پاڳ هئي. رات جي ڪاراڻ
 ۽ سچ جي تيز اکين کان حراسجي هڪڙي هلي وئي:
 جنهن مون ٽميرا جي شخصيت تي ڪو خاص ناهي لکيو
 تنهن مون هن جي ادب تي به ڪجهه خاص ناهي لکيو.
 چو جو وڙي به وقت ٿورو ۽ قلم ڪچو اٿم. ائين ته

ڪونه هون ته ڪو ٺميرا ادب کي ڀانڀڙا ڀائيندڙ ٻار جيان آڻگر
 کان وٺي اڳتي هلايو. ادب سندس ٻاهر تي اڳيان هلندو رهيو ۽
 هوءَ هڪ موڙ تي ٽڪجي پري بيٺي رهي. پر به هوءَ پنهنجي
 مت ۽ وٽ آهر ان وقت جي گهرج ۽ ضرورت آهر جڏهن عام
 عورتن ۾ لکڻ ته ڇا پڙهڻ جي سمڪ به پوري ساري هئي مردن
 مت مس نائيت اينگل جيان ادبي مشعل هٿ ۾ ڪري اونداهي
 وائڻ تي لات و ڪيريندي ”خاتون اول“ جو لاب ڀائي وٺي،
 بوءِ پل ته روشنيون درجي بدرجي ترقيءَ جون منزلون طئي ڪندي،
 وهندڙ وقت سان گڏ پنهنجا ماپ مانا، ڏيئي جي ننڍڙي لات
 کان سو والڻن جي بلبن تائين رسي وڃن. ٺميرا انهن بلبن جي
 چڪا چونڊ روشني پل پنهنجي اکين تي سهي نه سگهي هجي.
 پر به ٻاٽ اونداهين ۾ سندس هٿن جا ڪڙڪيتا ڪوڙ نور سان
 ڇيهه جيان چمڪندا رهيا. اڄ سندس ڪهاڻي پڙهندي پل وڌندڙ
 وقت جو پتو پئي نه پئي پر پوئين وقت جي پوري مڃاڻيءَ
 جو ماءُ ضرور اچي ٿو. هن جيڪو لکيو جيترو لکيو سچ لکيو.
 بقول آغا سليم سقراط نه فقط هڪ زهر جو پيالو پيتو. ٺميرا
 سڄي ڌرتيءَ جو زهر اندر ۾ اوتي موٽ ۾ املهم اکر ڏنا.
 سچ ته ”مهراڻ جون ڇوليون“ ٺميرا جي پورهئي جو
 اهو پگهر آ- جنهن مان ڀانت ڀانت اديب جي سهيڙ ۽ سيڙپ
 مان چڪايل عطر جي خوشبو واسي سگهجي ٿي. مهراڻ جون
 ڇوليون هميشه ڇر ۾ هونديون آهن. وقت جي در انهن کي
 مائو ڪري مڃائي نه سگهندي آهي- ٺميرا جي اها ڪوشش
 هميشه عطر ۽ عنبر رهندي. وقت هن جي سڳند کي هميشه
 سانڀي رکندو.

آخر ۾ آئون ايترو چوان ته سڄي ساري ٺميرا جيئن
 جيئن هوءَ هئي تنهن ئي مون هن کي هنن چند ڪاغذن تي
 ٻيهر جنم ڏنو. ڇو جو اڄ ٺميرا جو جنم ڏينهن نه، ڏک

ته هن جي مرثي جو ڏينهن آهي.
 ميرا تون پنهنجي شخصيت جي باقي وصفن کي منهنجي
 اڻ ڇهي ڇڏي ويڻ کي بخش ڪري ڇڏجان. جيڪڏهن
 محبتن ۾ ڪو روحاني رشتو آ. پل ته موت جي وچوڙي نوکي
 اسان کان چني پري ڇڏيو آ.... پر به ايترو سو ايمان اٿم
 تنهنجي جندڙي پل ڪٿ به قبر جي تنهين ۾ قيد هجي. پر
 تنهنجي جان هتي ئي ڪٿي اسان جي آس پاس پرڙا هڻندي
 هوندي. اڄ جون هي چار گهڙيون اسين سڀ تنهنجي ئي نانءَ
 گڏ ٿيا آهيون. هت ڪو ڪير آ ڪو ڪير؟ جو سوال
 ڳالهه ناهي. بلڪ هت توکي ڪنهن ڪيئن محسوس ڪيو
 ڪنهن ڪيئن جي ڳالهه آ.... سو اڄ جي هيءَ شام تنهنجي
 ئي نانءَ رهي. شام جون هي چار گهڙيون اسين پنهنجون
 شخصيتون پري ڪري اسين تنهنجي ئي حوالي سان هڪٻئي
 کي سڃاڻنداسين.

خيرالنساء جعفري



لشڪور

سنڌيڪار: ٽيمپره زرين

دروازو

”مريم!“

”حبیب، آرام ڪرا رات وڃي رهي آهي!“
”خير، وڃڻ ڏي رات کي، مان به ته هيٺ ڪجهه ڏينهن
جو مهمان آهيان! مان سوچي رهيو هوس ته زليخا پنهنجي پيءُ
ولان ٿي اچي ته ڇڱو! مگر هو هيٺ ڪٿي هوندا؟“
”رامپور.“

”ها! رامپور ٿي ڪٿي هن کي موڪل. هن کي هتي
بیمار جي نزديڪ ايترو زياده وقت نه رهڻ گهرجي، هوءُ خود
به ضعیف آهي!“

”او هو! هيٺ ڇوڪري جون ڳالهون ٻڌا اهڙي وقت
به هوءُ توکي ڇڏي ڪيئن هلي وڃي؟“
”ڇا! هن کي خبر نه آهي ته ڊاڪٽرن منهنجي متعلق
ڇا راءِ ڏني آهي؟“

”اهو ته هن کي به نظر اچي ٿو، هر اکين پيري به
هن کي پنهنجي پيءُ جي گهر وڃڻ لاءِ چيو هوم، ته بس روئي
روئي اکيون ڳاڙهيون ڪري ڇڏيون هئائين!“
”هون!“

”ڇڱو، تون هيٺ آرام ڪر. مان وڃان ٿي.“

”زليخا، تنهنجي پيءُ، انور جي ذريعي توکي ڪجهه
چواڻي موڪليو آهي ڇا؟ مون کيس ڪلهه هتي ڏنو هو!“

”ها، ايندڙ جمعي ڏينهن، منهنجي پيڻ جو عقيقو آهي،
 ۽ منهنجو خيال آهي ته....“
 ”ها، ڏي! نون ان لاءِ مونن جي هڪ مالها موڪلج -
 تنهنجي ماءُ خوش ٿي ويندي!“
 ”مون خود ئي وڃڻ جو ارادو ڪيو آهي. مون کي
 ڏاڍي سڪ لڳي آهي، ۽ مون پنهنجي انهيءَ پيڻ کي ڏٺو
 به نه آهي.“

”جيڪي وڻيئي سو ڪر، مگر اهڙيءَ نازڪ حالت ۾
 حبيب کي ڇڏي، نون ڪيئن وڃي سگهندين؟! تو ته ٻڌو هوندو
 ته ڊاڪٽر ڇا چيو آهي؟“
 ”ها، مگر ڊاڪٽر ته چيو ته في الحال ڪا خاص فڪر ۽
 تشویش جي ڳالهه نه آهي.“
 ”جي ائين چيو ائين ته به ڇا ٿيو؟ نون خود ته هن
 جي حالت ڏس!“

”مان ٻڌان ٿي ته نهايت شاندار تقريب ٿيندي، ۽ هونئن
 به ٽن ڀائرن کان پوءِ اها هڪ ئي چوڪري آهي. جي مان
 نه ويس ته امان کي ضرور ملال ٿيندو.“
 ”ها، ٺيڪ آهي! مان تنهنجي ماءُ جي خيالن کان پوري
 واقف به نه آهيان! پر مان سمجهان ٿي ته جي تنهنجي والدين
 کي معلوم ٿيو ته تون حبيب کي هن حالت ۾ ڇڏي آئي آهين،
 ته هو ضرور ناراض ٿيندا.“

”نوهين تسليءَ جا ٻه چار لفظ لکي موڪلجو ته ڪو
 خطرو ڪونهي - بس. ٻئي ڪندي، منهنجي وڃڻ ڪري گهر
 جي ڪم ڪار ۾ ڪو خاص فرق ٿوروئي پوندو“
 ”تون ٺيڪ ٿي ڇوڀن! جي تون هلي وڻين، ته ڪو خاص
 نقصان ڪونه ٿيندو پر جيڪڏهن تنهنجي والد کي ڪجهه لکڻو
 ٿي پهتو ته منهنجو خيال آهي ته هن کي صاف صاف سمورو
 احوال لکندس.“

”اوها، نه انهيءَ صورت ۾ نوهين اڪل جي تڪليف نه ڪجو — مان بابا سائينءَ کي پاڻ چونديس؛ ۽ مون کي يقين آهي ته هو...“

”چوڪري، مان گهڻو برداشت ڪري چڪي آهيان؛ پر جيڪڏهن تو ائون ڪيو، ته مان به چپ نه رهنديس. تنهنجو والد توکان خوب واقف آهي، انهيءَ ڪري تون هن کي دوکو نه ڏيئي سگهندين.“

مريم هلي ويئي — ۽ زليخا غصي ۾ ڀانگ تي لپتي پيئي. ايتري ۾ هن جي سهيلي آئي، ۽ پڇيائين، ”اڙي چپ ڇو آهين! ڪهڙي ڳالهه آهي؟“

زليخا چيو، ”ڏس ته ڪهڙي نه شرم جي ڳالهه آهي — منهنجي هڪ ئي ڀيڻ، ۽ ان جي عقيقي تي مون کي وڃڻو ٿا ڏين!“

”پر، ڇا! تون حبيب کي اهڙيءَ بيماريءَ ۾ ڇڏي ويندين؟“

”مان هن کي ڪهڙو آرام پهچائي رهي آهيان — ۽ پهچائڻ چاهيان به نه ڇا ڪريان! هيءَ گهر ئي اهڙو پيانڪ آهي — بس، منهنجي ته دل ئي بيزار ٿي پيئي آهي!“

”تون ته عجيب عورت آهين!“

”ها! مگر توهان ماڻهن وانگر مون کي دوکو ۽ فريب ڏين نه ايندو آهي، نه ماڻهن جي خوف کان ڪو خواهه مخواهه، ڏک ظاهر ڪرڻ ويهي رهان!“

”آف، ڪهڙي نه هلڪي هئيلي عورت آهين! توبه!“

حبيب کي جڏهن مريم ٻڌايو ته زليخا پيءُ جي گهر وڃڻ جو ٻڌي ٿي روئڻ لڳي، ته هن کي ايتري قدر ته خوشي ٿي، جو هو پنهنجي بستري تي آئي ويهي رهيو — ۽ نرم نرم گاديان جي سهاري، ڪيتري دير ويٺو رهيو. چيائين:

”مريم، دري کولي ڇڏ، ۽ روشني بند ڪرا“

خاموش رات، مسافر عدم وانگر دريءَ تي چپ چاپ

بيٺي هئي. تارا، جي غير محدود زماني کان موت جا هزارين
منظر ڏسي چڪا آهن، هينئر به لڳاتار ڏسي رهيا هئا. حبيب،
انهيءَ تاريخڪ شب ۾ زليخا جا نقش ڏسندو هئا هينئر به هو.
تاريخڪ شب کي ڏسي رهيو هو، ۽ هن جي ننڊاڪرين اکين ۾
لڙڪ پربل هئا!

مريم هن کي اهڙيءَ طرح خاموش ڏسي، مطمئن ٿي ويئي.
جهٽ ۾ هن پاسو بدلايو، ۽ چوڻ لڳو:
”مريم، تون چوندي هئين ته زليخا اهڙي نه آهي جو
اسان جي گهر خوش رهي سگهي! هاڻ تو ڏٺو؟“
”ها، ٻٽ! هينئر مان ڏسان ٿي ته منهنجو خيال غلط
نڪتو. بيشڪ، تجربتي سان ئي ماڻهوءَ جي خبر پوي ٿي.“
”مريم!“

”جنين ٻٽ! هينئر آرام ڪر.“
”توري دير ائين ٿي رهڻ ڏي! مريم، تون خفا نه ٿين،
ته مان ٿورو وڌيڪ ڳالهائون ڪيا!“
”ڇڱو، بيشڪ ڪر!“

هڪ دفعي، جڏهن مان سمجهندو هوس ته زليخا مون سان
محبت نه ڪري سگهندي، ته مان نه خاموشيءَ سان برداشت
ڪندو هوس؛ مگر، توکي پنهنجي حالت ياد آهي؟“
”نه ٻٽ! هينئر مان توکي اهو چوڻ نه ڏينديس. مان به
برداشت ٿي پئي ڪيو.“

”ها، مگر تون سمجه! اسان جا دماغ مٿيءَ جا گنڊا
نه آهن، جو هٿ ۾ کڻندي ٿي، ڪوئي پنهنجي قبضي ۾
ڪري ڇڏي! ۽ مان خود محسوس ڪندو هوس ته زليخا هينئر
نه ته ٿي سمجهي، پر جڏهن ڪو صدمو پيش ايندس، تڏهن....“
”ها، نون ٺيڪ ٿو چوين، ٻٽ!“

مريم پنهنجي سرد آه کي روڪي بيٺي رهي - ۽ پوءِ
هلي ويئي... توريءَ دير بعد هو آئي هن ڏٺو ته بارش هوندي

ٻه حبيب ورائدي ۾ ٿي ويٺو هو، ۽ پنهنجي خواب گاه ڏانهن نه ويو هو. هو هر هر پاسا ورائيندو رهيو — ۽ مريم بخوبي سمجهي رهي هئي ته حبيب کي زليخا جو انتظار آهي ته هو اچي ته هو هن سان ڪجهه ڳالهائون ڪري مگر، زليخا ٽيٽر وڃڻ جي تيارين ۾ مشغول هئي.

مريم قريب اچي، حبيب کي پڪو هٿل لڳي. ۽ حبيب بيزاريءَ سان هن جو هٿ روڪيو — مريم هن کي چوڻ چاهيو: 'حبيب، تون ڇو هن چوڪريءَ جو ايترو خيال ٿو ڪرين؟ تون ته پاڻ ڇڏ نه هن ۾ تنهنجي طلب جو جذبو پيدا ٿئي. ۽ ڪو سبق سکي! — مگر.... اهڙيون ڳالهائون چوڻ جون نه هيون. اهڙيءَ طرح غلط فهمي پيدا ٿيڻ جو انديشو هو.

حبيب جي دل، حسن جي ملڪ، جو مندر هو، ۽ ان جي تخت تي زليخا براجمان هئي. هو انهيءَ ڳالهه جو خيال ٿي نه ڪري سگهندو هو ته خود هن جي قسمت، هن کي جام محبت کان محروم ڪري ڇڏيندي! هن لاه ان جو دؤر ڪنهن ديويءَ جي نگاهن سان هلندو هو، انهيءَ واسطي پرستش جاري هئي، قربانيون برابر ڪيون وينديون هيون، ۽.... اڀيد منقطع نه ٿي....

مريم حبيب ڏانهن ڏٺو. هو چپ چاپ ليٽو پيو هو. اوچتو حبيب چيو: ”تنهنجو هيءُ خيال هو ته مان زليخا مان خوش نه آهيان، ۽ انهيءَ ڪري تون به ان سان ناراض هئينءَ — ليڪن، مريم، خوشي هئڻ تارڻ مثل آهي — ڏس! هو ساريءَ اونداهه تي غالب نه آهن! وڃ ۾ گهڻوئي اونداهو حصو باقي آهي — اسان زندگيءَ ۾ غلطيون ڪندا آهيون، ۽ ان کي پوريءَ طرح نه ٿا سمجهون — تڏهن به بعض حصا باقي رهجي ويندا آهن، ۽ ان مان صداقت ڇمڪندي آهي. مان چئي نه ٿو سگهان، تنهنجي دل ۾ خوشي ڪهڙي ڳڻي کان اچي جاگزين ٿي ويئي!“

”مریم آهستي آهستي هن جي مٿي کي زور ڏيئي رهي هئي، ۽ پنهنجن ڳوڙهن کي اونداهيءَ جي پٿريءَ ۾ لڪائي وڌي هئي.“

”مریم، هوءِ اڃان ٻار آهي!“ حبيب پڪاڻڪ چيو، ”خبر نه آهي، هن جي زندگي ڪيئن گذرندي، جڏهن مان....“

”ٻارا حبيب، هوءِ ته ڪافي وڏي آهي. مان به جوان ٿي هيس ته منهنجو شوهر منهنجي زندگي تاريڪ ڪري هليو ويو. مگر انهيءَ ڏينهن کان وٺي اڄ تائين، هو منهنجي دل ۾ آهي. اهڙيءَ صورت ۾ مون کي ڪهڙو نقصان ٿيو؟ ڇا! زندگيءَ لاءِ سڪ ايترو ضروري آهي؟“

”مریم، ائين معلوم ٿو ٿئي ته جڏهن کان زليخا جي دل مون ڏانهن لڙي آهي، تڏهن کان مون کي دنيا مان....“

”حبيب، ان جو خيال نه ڪر. هيءَ ڪا نئين ڳالهه نه آهي، ته هڪ زال پنهنجي مڙس سان سڀني رڪڻ ڏانهن سائل ٿي آهي.“

اوجھو، حبيب کي هڪ گيت ياد آيو، جو هن ڪيتر ڏينهن اڳ هڪ ڳوٺ ۾ ٻڌو هو. هو ياد ڪرڻ لڳو - ۽ هن کي ياد آيو:

”اي منهنجي دل! نون ان وقت سجاڳ نه ٿيڻ،
جڏهن تنهنجو مالڪ تنهنجي دروازي تي آيو
هو. پوءِ ان جي واپس ويندڙ پيرن جي آواز تي
نون سجاڳ ٿيڻ. آه! نون سجاڳ نه ٿيڻ، پر
تاريڪيءَ ۾!“

”مریم، هينئر ٿاڻيم ڪيترو ٿيو آهي؟“ هن پڪاڻڪ پڇيو.

”نون جي قريبن وقت آهي.“

”اڃان ته ڪافي سوڀر آهي. مان سمجهه ته ڪي به يا ٿي ٿيا هوندا! پر نون به سمجهه ته منهنجي رات ته غروب آفتاب

سان شروع ٿي ويندي آهي! مگر تون مون کي ننڊ ڪرڻ لاءِ ايترو زور ڇو ڪري رهي هئين؟

”اڏين ٿي، ڪالهه تون ڪيتريءَ رات تائين جاڳندو رهين، سو مون سوچيو ته اڄ سویر ٿي آرام ڪرڻ نه بهتر.“

”ڇا، زليخا کي ننڊ اچي وئي؟“

”نه، هوءَ تنهنجي واسطي سوپ تيار ڪري رهي آهي.“

”مريم، تون مذاق نه ڪري رهين آهين! ڇا

واقعي هوءَ...؟“

”ها، ها! ڇو؟ هوءَ ويچاري نه، تنهنجو سارو ڪاڏو تيار

ڪندي آهي.“

”اوھ! مان سمجهندو هوس ته زليخا کي شايد ڪاڏورڏڻ

نه ايندو آهي!“

”عوران کي هيءَ ڪم سکندي دير ڪانه لڳندي آهي.

جڏهن ضرورت پوندي آهي، تڏهن پنهنجو پاڻ پڪجهه

اچي ويندو اٿن.“

”صبح، مان جيڪو سوپ پيتو، اهو ڏاڍو سٺو هو، مان

سمجهو، تو تيار ڪيو آهي!“

”نه، مون ڪٿي ٺاهيو هو! زليخا مون کي تنهنجو ڪم

ڪرڻ ٿي ڪٿي ٿي ڏئي! سڀ ڪپڙا خود ئي ڌوئي. هن کي

معلوم آهي نه، ته تون صفائي بيحد پسند ڪندو آهين! ڪاش!

تون خود ڏهين، ته هوءَ تنهنجو ڪم ڪهڙو نه صاف ٿي

رکي! جي مان ڪم ٿو وٺ اچڻ ڏيان، ته هوءَ روئي روئي

پريشان ٿي وڃي، ۽ اٿڻ جو نالو ئي نه وٺي!“

”مگر، ڇا! زليخا جي صحت انهيءَ قابل آهي...؟“

”ڊاڪٽرن جو خيال آهي ته مريض اڳيان هن کي ٻار ٻار

نه آندو وڃي؛ هن جي دل نهايت ڪمزور آهي.“

”مگر تون ڪم ٿي اچڻ کان ڪهڙيءَ طرح روڪين ٿي؟“

”هوءَ منهنجي سڀ ڳالهه مڃيندي آهي، ۽ مان به هن

کي تنهنجو ذرو ذرو احوال ٻڌايان ٿي.“
”هور!“

”چڱو، مان وڃان ٿي.“

نارا آسمان تي ڳوڙهن جي فطرن وانگي ڇمڪي رهيا هئا.... حبيب، تنهنجو سر ان زندگيءَ جي اظهار نشڪر ۾ جهڪايو، جا عنقريب رخصت ٿيڻ واري هئي... ۽ جڏهن موت، هن ڏانهن تنهنجو هٿ وڌايو، ته هن ان کي ڪامل اطمینان ۽ سکون سان قبول ڪيو.

هن هڪ سرد آه ڪئي، ۽ ڪجهه اوسيڙي سان چوڻ لڳو:
”مریم!“... ۽ مریم هن جو آواز ٻڌي هلي آئي.
”مریم، جي زليخا اڃا تائين جاگي رهي هجي، نه ڇا! هو مون وٽ صرف ٿوري دير واسطي....؟“
”چڱو مان هيٺ ڇڏي ڇڏي وئي اچان ٿي.“
”مان هن کي دير تائين نه نرسائيندس، صرف پنجن منٽن واسطي.... مون کي ضروري ڳالهه چوڻي آهي کيس.“
مریم کان هڪ آه نڪري ويئي، ۽ هو زليخا کي وٺي هلي ويئي.

انهيءَ دير ۾ حبيب جي نبض جي حرڪت وڌي ويئي.... هن کي چڱيءَ طرح ياد هو ته هو زليخا سان راز و نیاز جي گفتگو ڪڏهن به نه ڪري سگهيو آهي؛ انهيءَ ڪري ته تنهنجي سازن جا راڳ جدا هئا، ۽ تنهنجي جو نغمو هڪ آواز سان نڪرڻ ناممڪن هو. حبيب جڏهن به زليخا کي پنهنجين سهيلن سان خوش، بي تکلف ڏسندو هو، تڏهن هن جي دل جي تار رشڪ کان ڦڙڪي اٿندي هئي. مگر حبيب تنهنجو پاڻ کي ئي الزام ڏيندو هو. ”ڇو ته هو پاڻ زليخا سان اهڙي قسم جون ڳالهائون نٿي ڪري سگهيو. عورتن کي جيڪي معمولي ڳالهائون پسند اينديون آهن، اهي مردن کي ٿوروئي اينديون آهن، ۽

جيڪي معمولي ڳالهائون ڪرڻ مردن کي وڻنديون آهن،
آهي عورتون ٻڌڻ پسند ڪنديون آهن ڇا! ... اهڙيءَ طرح،
حبیب ۽ زليخا هڪ ٻئي کان هميشه پري رهيا.

ڪيترائي دفعا، جڏهن هو ورائي ۾ ويهي زليخا سان
گفتگو ڪندو هو، تڏهن هن کي محسوس ٿيندو هو ته زليخا
هن وٽان وڃڻ تي چاهي! ۽ هو ۽ وٽس سدائين بيزاريءَ سان
ويهندي هئي. ان وقت هن جي دل چوندِي هئي ته ٻيو ڪوئي
اچي وڃي ۽ زليخا کي ان سان ڳالهائڻ ڪري، اتي ئي ڪجهه
دور ويهڻو پوي! ليڪن، اهڙا اتفاق روز نه ٿيندا هئا. هينئر به
هو سوچي رهيو هو ته ’زليخا اچي ته مان هن سان ڇا گفتگو
ڪيان؟ اڄ من زليخا منهنجي گفتگوءَ مان ڪجهه ڊروندري
سگهي!‘ هن کي ڳڻي هئي ته ’مٿان اڄ رات جا اهي پنج منٽ
به ضايع نه ٿي وڃن!‘ - ڇو ته هن کي زليخا سان ڳالهائڻ واسطي
صرف پنج منٽ هئا!

”ڏي، هيءُ ڇا ڪري رهي آهيون: تون ته ڪٿي وڃڻ
واري نه هئين؟“

”مان رامپور وڃي رهي آهيان.“

”آخر ڪهڙن! ڪهڙو ٿو هلي؟“

”انور.“

”ڏي، اڄ نه وڃ، ٻئي ڪنهن ڏينهن هلي وڃجان!“

”مگر، برت نه رزرو ڪرائي وئي آهي!“

”خير، هجڻ ڏي، هيءُ ڪا وڏي ڳالهه، نه نه آهي. سڀاڻي

سوڀر هلي وڃج.“

”اوھ! مرد، مان تنهنجن انهن مبارڪ ۽ منحوس ڏينهن

جي ڦاٽل نه آهيان. اڄ وٽس ته ڇا ٿو بگڙجي وڃي؟“

”حبیب توهان ڪجهه ڳالهائڻ ٿو چاهي.“

”ڇڏو! اڃا ته ڪافي وقت آهي. مان فوراً وڃان ٿي،

۴ هن مان ملان ٿي.“
 ”مگر، اهو نه چئج نه نون وڃي رهي آهين.“
 ”چڱو! مان نه چونديس. مگر مان گهڻي دير نه ترسي
 سگهنديس. سڀاڻي منهنجي همشيره جو عقيقو آهي، ۴ مان اڄ
 ضرور وينديس.“

”آه! منهنجي ڌيءُ، خدا جي واسطي هن دفعي ته منهنجو
 چوڻ مڃ. ٿوري دير ترس، ۴ هن وٽ اطمينان سان ويهه. ائين
 نه ٿئي ته هو تنهنجيءَ انهيءَ ٽڪڙ جو مطلب سمجهي وڃي.“
 ”مان ڇا ٿي ڪري سگهان؟ ٿرين ته منهنجو انتظار نه
 ڪندي! انور جيستائين اچي، مان اوترو ٿايم اتي وڃان ٿي.“
 ”نه، بس، هاڻي ٺهيو. مان توکي هن ابھرائيءَ ۾ حبيب
 وٽ هرگز نه وڃڻ ڏينديس. آه، بدنصيب ڇوڪري! نون جنهن
 تي ظلم ڪري رهي آهين، اهو جلد هن دنيا کان رخصت ٿي
 ويندو. مگر مان سچ ٿي چوان، نون به انهيءَ وقت کي پنهنجي
 آخري گهڙيءَ تائين نه وساري سگهندين! خدا جو خوف ڪر
 ان جي غضب کان خوف ڪر!“
 ”اوھ! مريم، نون مون کي اهڙيءَ طرح پٺين نه نه ٿي؟“

”آه! منهنجا پٽ، نون هيٺ ڇا واسطي زنده آهين! هن
 ظلم جي انتها کانهي، مگر، ڇا ڪريان، منهنجي وس جي
 ڪالهه کانهي!“

مريم ٿوريءَ دير کان پوءِ، مريض جي ڪمري ۾ ويٺي.
 هوءَ خيال ڪري رهي هئي ته حبيب کي ننڊ اچي ويئي هوندي.
 ليڪن هو جاڳي رهيو هو. مريم چيو، ”ٻڌ! هوءَ ڇا ڪري
 رهي آهي!“

”ڇا آهي؟ زليخا کانهي؟ مريم تو ايتري دير ڇو ڪئي؟“
 ”اڙي، مان جو ويس، ته ڏٺم ته هوءَ زار زار روئي رهي
 آهي — صرف انهيءَ لاءِ جو تنهنجو ڪهر سڙي ويو! گهڻوئي

سمجھايو مانس ته فڪر نه آهي، ٻيو ڪهر اچي ويندو، مگر هن کي هيءُ خيال نه منهنجي ڪير کان هوءَ ايترو غفل چو ٿي؟ ڪوڙها روڪجنس ٿي نه پيا! ڏاڍيءَ مشڪل سان کيس تسلي ڏنيم - ۽ هينئر آرام اچي ويو اٿس. نڏهين نه وٺي آئي مانس. نيڪ آهي - پلي آرام ڪري!"

جيتوڻيڪ زليخا جي نه اچڻ تي حبيب کي سخت تڪليف ٿي، نڏهين به هن کي هڪ قسم جي تسڪين هئي. هن جي دلي خوشيءَ لاءِ زليخا جي خيالي تصوير ٿي هن لاءِ ڪافي هئي. اهڙا واقعا هن کان اڳ به هن کي پيش اچي چڪا هئا. ۽ اهو خيال ته 'هن جي ڪير سڙي وڃڻ ڪري زليخا کي افسوس ٿيو هو' - هن لاءِ واقعي اٿام مسرت جا پيغام کڻي هن کي پهچائي ويو هو.

"مريم!"

"چو، پٽ ڇا آهي؟"

"مون کي يقين آهي ته منهنجو وقت اچي ويو آهي. مگر مون کي افسوس ڪونهي، تون به منهنجي واسطي رنج نه ڪج!"

"نه پٽ، مان ڪجهه رنج نه ڪندس. منهنجو هيءُ اعتقاد نه آهي ته صرف زندگيءَ ۾ ئي خوشي آهي، ۽ موت ۾ نه!"

"مريم، مان سچ ٿو چوان موت ڏاڍو مٺو آهي!"

حبيب جون نگاهون آسمان جي تاريڪيءَ تي کڻيون پيون هيون، ۽ هو محسوس ڪري رهيو هو گویا زليخا موت جي بهاني سان ڏانهس اچي رهي آهي، ۽ هوءَ حسن آهي - غير فاني ۽ مجسم! ۽ ستارا، امن ۽ عافيت جا گل آهن، جي مادر دهر جي هٿن سان، زليخا جي لٺين ۽ سياه زلفن تي پکڙجي رهيا آهن. ائين معاوم ٿي رهيو هو ته هڪ دفعو وري هو نوڪلائيءَ ۾ پنهنجي ڪنوار جو چهرو ڏسي رهيو آهي. هن ڏٺو ته رات جي کليل فضا ۾ زليخا جي محبت سان لبريز

اکين جي هڪڙي پرهور ڪيفيت ڇانڊجي وئي. زليخا، هن جي دل جي روشني.... هن جي دل جي مالڪ.... زليخا هن جي حسين ڪنوار.... هن کي ڪائنات جي هر حصي ۾ زليخا نظر اچڻ لڳي - ان جو تخت ستارن جي قربان گاه، ۽ موت ۽ حياتي جي گڏجاڻي واري منزل تي نظر اچي رهيو هو! حبيب جي دل خوشيءَ سان لبريز ٿي وئي. هو تصور ٿي تصور ۾ خوش ٿيڻ لڳو، ۽ سوچڻ لڳو: 'آخرڪار حجاب جو ٻڙڌو پري هٽي ويو، ۽ تاريخي ۽ روشني نظر اچي رهي آهي! اي حسن جي ديو، تو مدت کان منهنجي دل کي تڪليفون ڏنيون، مگر هاڻ تون مون کان جدا ٿي نه سگهندين!'

"مريم، مون کي سخت تڪليف آهي. مگر اهڙي قسم جي نه، جهڙي تون سمجهين ٿي: ائين معلوم ٿي رهيو آهي، گویا منهنجون تڪليفون رفتہ رفتہ منهنجي زندگيءَ کان رخصت ٿي رهيون آهن، منهنجي زندگي، انهيءَ پيرل ڪشتيءَ وانگر هئي، جنهن کي مدت کان وهڪري جي خلاف هلائڻ جي ڪوشش ڪئي ويئي، مگر ان جي رسي هينئر ڇڄي پيئي آهي، ۽ هوءَ تيزيءَ سان اڳتي وهندي وڃي رهي آهي.... سان ان کي ڏسي رهيو آهيان.... مگر هاڻي هوءَ منهنجي نه آهي - ليڪن، مريم! انهن ٻن ڏينهن ۾ زليخا هڪ دفعو به ڏسڻ ۾ نه آئي!"

"حبيب، مٿو هيڏانهن ڪر، ته زور ڏهائين!"

"مريم، مون کي ائين معلوم ٿو ٿئي ته زليخا به منهنجي ان لنگر پتيل پيڙيءَ کي ڇڏي ڏنو آهي، ۽ اها هينئر دور تيز وهڪرن ۾ بنهه بيوس ڪيڏانهن لڙهندي وڃي رهي آهي!"

"پٽ، هيءَ ٿورو عرق پي، تنهنجو گلو خشڪ ٿي ويو هوندو."

”مون ڪالهه پنهنجو وصيت نامو لکيو آهي. ڇا توکي نه ڏيکاريم؟“

”مون کي ڏيکارڻ جي ضرورت نه آهي.“
 ”جڏهن اها جو انتقال ٿي ويو هو، ته مون وٽ ڪجهه به نه هو. تو منهنجي پرورش ڪئي، مون کي ڪارايو، پياريو. انهيءَ ڪري مان سوچي رهيو هوس ته...“
 ”پٽ، هي ڪهڙيون بهوقوفيءَ جون ڳالهيون ڪري رهيو آهين، مون وٽ نه صرف هيءُ مڪان هو، ۽ ٿوري جائداد، باقي سڀ تو پاڻ پيدا ڪيو.“
 ”مگر هيءُ مڪان...“

”ڪا ڳالهه نه آهي. تو به ته هن ۾ ايترو لڳايو آهي، جو هيٺر هيءَ نميز ڪرڻ دشوار آهي، ته منهنجو مڪان ڪٿي هئا.“
 ”مان سمجهان ٿو ته زليخا مون پڄاڻان تنهنجي سار سنڀال رهندي رهندي!“

”ها، ها! ٺيڪ آهي، هيٺر تون آرام ڪر!“
 ”جيتوڻيڪ مان پنهنجي سموري جائداد زليخا کي ڏئي رهيو آهيان، مگر حقيقت ۾ اها تنهنجي قبضي ۾ رهندي، ۽ زليخا، توکي ڪابه تڪليف ڏيئي نه سگهندي.“
 ”پٽ، تون اڃاين ڳالهين ۾ وقت وڃائين ٿو.“
 ”مون وٽ جو ڪجهه آهي، سڀ تنهنجي ئي بدولت آهي. انهيءَ ڪري، جڏهن تون منهنجو وصيت نامو ڏسين، ته هڪ پلڪ واسطي به هيءُ خيال نه ڪجج...“

”حبيب، تون هيءُ ڇا چئي رهيو آهين؟ ڇا، مون کي ايتري ٿور- گڻجائين ٿو سمجهين جو پائين تو نه مون کي خيال ٿيندو ته تون پنهنجي جائداد زليخا کي ڇو ڏيئي رهيو آهين؟“
 ”مگر، نه، توکي به ته مان...“

”ڏس حبيب! مان توهان تي ويٺيس، تون مون کي پئسا ڏيئي تسڪين ڏيڻ چاهين ٿو.“

”ڪاش! مان پئسن کان زياده بهتر ڪاڏي چيز ڏيئي سگهان!“
 ”حبیب، اهو تون ڪافيءَ کان زياده ڏيئي چڪو آهين.
 ڇا؟ تون منهنجي ويران گهر جي رولق نه هئين! تو
 مون کي ايتري قدر ڏنو آهي، جو جيڪڏهن منهنجي قسمت
 مون کي ڪجهه نه ڏيئي سگهي، تڏهن به مون کي مطلق پرواهه
 نه آهي. تون زليخا کي سڀڪجهه ڏيئي ڇڏ — مڪان، جائداد،
 موٽر — انهيءَ ڪري ته هي سڀ چيزون هينئر منهنجي لاءِ بار
 آهن، اهڙو بار جيڪو منهنجي سهڻ کان مٿي آهي.“
 ”ها، مان سمجهان ٿو ته، تنهنجي لاءِ دنيا ۾ ڪوئي
 لطف نه آهي؛ مگر زليخا جوان آهي، ۽...“
 ”نه ائين نه چئو. جي تون هن کي جائداد ڏيئي رهيو
 آهين، ته باڪل نيڪ آهي؛ مگر عورت لاءِ مسرت جون گهڙيون،
 سندس شوهر سان گڏي ٿينديون آهن.“
 ”مريم، جيڪڏهن هوءَ پنهنجي زندگي، لطف ۽ آرام
 ۾ گذاري، ته ان ۾ ڪهڙو ڏوهه آهي!“
 ”نه، ناممڪن آهي. هن لاءِ عيش ۽ آرام، مصيبت ۽
 عذاب ٿي ويندو!“

حبیب خاموش هو. هن کي خبر نه هئي ته هي صحيح
 آهي يا غلط، قابل افسوس آهي يا نه! — مگر هن سمجهيو ٿي
 ته زليخا جي زندگي، صرف هن جي ڪري تلخ ٿي ويندي! —
 ائين معلوم ٿي رهيو هو، گویا ستارا چٽي رهيا هجن ته، واقعي
 هي نيڪ آهي؛ اسان هزارها سالن کان ڏسي رهيا آهيون ۽
 سمجهون ٿا ته عيش و عشرت جا هي ۽ ٻيا سڀ سامان محض
 طلسم ۽ فريب آهن.“

حبیب هڪ سرد آه پري ڇڏيو:
 ”حقيقت ۾ اسان پنهنجي پويان اهي چيزون نه ٿا ڇڏي
 سگهون جيڪي ڇڏڻ جي قابل آهن.“
 ”منهنجا سامهه سڀاڻل پٽ! هي ڪجهه به نه آهي؟ —

تون جو ڪجهه هن کي ڏيئي رهيو آهين! بس، هيءَ دعا ڪر ته خدا هن کي انهيءَ ترڪي جي قدر ڪرڻ جي توفيق عطا فرمائي!

”مریم، مون کي ذرا انناس جو ٻوٽو به ورق ڏي. مون کي پھاس محسوس ٿي ٿئي. ڇا، ڪالھ، زليخا آئي هئي؟ مون کي خبر ئي نه پئي!“

”ها، آئي هئي، توکي نند هئي. هو ڪافي دير ويهي توکي پڪو هڻندي رهي، ۽ پوءِ اٿي پنهنجا ڪپڙا ڌوئڻ هلي ويئي.“

”عجيب اتفاق آهي. مون کي ياد ٿو اچي ته مان ان وقت اهوئي خواب ڏسي رهيو هوس ته زليخا منهنجي ڪمري ۾ اچڻ تي آهي ۽ دروازو ٽورو کلي رهيو آهي. هن وڌيڪ کولڻ چاهيو، مگر نه کليو! مگر مریم، مان سمجهان ٿو، تنهنجو احتياط حد کان زياده وڌي ويو، تون زليخا کي منهنجي آخري وقت نه اچڻ ڏي، ورنه هو اهو همدو ڏاڍيءَ مشڪل سان برداشت ڪندي.“

”پٽ، تنهنجا پير ٽڌا ٿي رهيا آهن. هيءَ گرم لوئي وجهان!“

”نه، مان ڪابه ڇيڙ وجهڻ نه ٿو چاهيان.“

”حبیب، توکي خبر نه آهي؟ هيءَ لوئي زليخا تنهنجي لاءِ ٺاهي آهي! سڀ آرام ڪندا هئا، هيءَ ويهي ان کي تيار ڪندي هئي. ڪالھ، ئي نه تيار ٿي آهي!“

حبیب لوئيءَ تي نگاهه وڌي. پوءِ محبت مان ان کي هٿن ۾ کنيائين. هن کي گرم پشم جي لوئيءَ جي نرمي، خود زليخا جو جسم معلوم ٿي رهي هئي. — زليخا جو گداز جسم

زليخا جي محبت جا جذبا گویا هن لوئيءَ جي تاجي پيئي ۾ رات جو تيار ڪرڻ وقت اُڻجي ويا هئا. هن لوئيءَ ۾ صرف زليخا جي جذبات جي اُٿت نه هئي، بلڪ هن کي زليخا جي هٿن ۾ ڇهيو هو. — انهيءَ ڪري، جڏهن مریم لوئي هن جي پيرن تي وڌي، تڏهن هن کي محسوس ٿيو گویا زليخا

جا هٿ ٿي هن کي بهار ڪري رهيا آهن.
 ”مگر، مريم! مان سمجهان ٿو ته زايخا کي اٿل نه ايندو
 آهي؛ ڪم از ڪم هن جي دل ته اهڙن ڪمن ۾ لڳندي آهي.“
 ”پٽ، ڪنهن ڪم جو سڪن ڪاوڙي ڳالهه آهي ڇا؟
 مان سيڪاريو هو مانس، ۽ هن ۾ آئت جون اوڻايون به نه
 ڪهڻيون آهن!“

”هجن ڏي اوڻاين کي. اسان کي پيرس جي نمائش ۾
 نه موڪلڻي ڪانهي؛ هن وقت پير نه گرم ڪيائين نه.“
 حبيب جي تصور زايخا جون به تصويرون پيش ڪيون—
 هڪ، جڏهن هو لوڻي آڻي رهي آهي، ۽ ٻي جڏهن منهنجي،
 آيتا سبتا ڏاڳا آڻي ۽ نئي رهي آهي، پريشان ٿي ٿي، ۽ گهٻرائجي
 ٿي، مگر راتين جو اورچائيءَ سان ويهي ڪم ڪري ٿي.
 آه! هي ڪهڙيون نه دلڪش ۽ چينڊڙ تصويرون هيون!
 هن وري لوڻي هٿ ۾ کڻي، ۽ چوڻ لڳو:
 ”مريم، ڇا ڊاڪٽر هيٺ آهي؟“
 ”ها، هو رات جو اتي رهندو.“

”هن کي چئو ته مون کي ننڊ ڏيڻ واري دوا نه ڏئي.
 ان مان مون کي ڪجهه به آرام نه ٿو ملي. التو نڪلهف
 ٿئي ٿي.... مون کي سجاڳ ٿي رهڻ ڏيو.“ مريم!.... توکي
 خبر آهي، منهنجي شادي ڇنڊ جي چوڏهينءَ رات ٿي هئي—
 اڄ صبح نائين به اهاڻي تاريخ رهندي! اهوئي ڇنڊ اڄ به آسمان
 تي ڪڙيو بيٺو رهندو! زايخا کان شايد وسري ويو هجي، مان
 هن کي ياد ڏيارڻ چاهيان ٿو— صرف هڪ منٽ لاءِ هن کي
 سڏ ڪر.... ڇو؟ ڇپ ڇو ڪيئي؟ مون کي خبر آهي ته
 ڊاڪٽرن توکي ڇيو ته ضعف جي حالت ۾ ٿورو ڳالهائڻ به....
 مگر نه، مريم.... سچ ٿو چوان.... جي پنج منٽ زايخا سان
 گفتگو ڪرڻ ڏين، ته پوءِ رات جو ننڊ واسطي دوا ڏيڻ جو
 ضرور نه آهي! مان بلڪل ٺيڪ آهيان.... اڄ منهنجي دل

ايتري قدر مطمئن آهي، جو هن کان اڳ ڪڏهن به نه ٿي آهي.... انهيءَ ڪري مان زليخا کي سڏايان ٿو.... نه، نه.... مريم! مان توکي روئندو نه ڏسي سگهندس.... آخر توکي ڇا ٿي ويو!.... هن وقت تائين ته تون خاموش هئينءَ....

”آه، حبيب! مان سمجهندي هيس ته منهنجا ڳوڙها ختم ٿي چڪا آهن؛ پر نه، اڃا گهڻا باقي آهن! آه، هينئر مان برداشت ڪري نٿي سگهان!“

”زليخا کي وٺي اچ ته مان کيس اڄ شاديءَ جو ڏينهن ياد ڏياريندس، ته جيئن سڀاڻي هوءَ....“

”ڇڱو، مان وڃان ٿي؛ نوڪر دروازي تي بيٺو اٿئي؛ ڪنهن ڇيڙ جي ضرورت ٿئي ته سڏ ڪج.“

مريم، زليخا جي ڪمري ۾ وڃي ان جي پلنگ تي ويهي روئڻ لڳي - ”اي بدنصيب ظالم! هينئر به، جنهن توکي سڀڪجهه ڏنو آهي، ان جي اها تمنا پوري ڪر. آخري تمنا! جو خود مري رهيو آهي، ان جي حالت تي رحم ڪر!.... هوءَ اڪيلي ڪمري ۾ روئي ائين چوندي رهي، پر زليخا دور وڃي چڪي هئي....“

پيرن جي آواز تي حبيب جو ڌيان ڇڪيو. هن چيو: ”زليخا!“

”مان عبدال آهيان - ڇا سرڪار جو ڪوئي ڪم آهي؟“

”زليخا کي وٺي اچ.“

”ڪنهن کي حضور؟“

”زليخا کي.“

”هوءَ نه اڃان واپس نه آئي آهي!“

”واپس؟.... ڪٿان نه آئي آهي!“

”رامپور کان!“

”ڪڏهن وٺي آهي؟“

”حضور، اڄ ئي ڏينهن ٿيا!“

فورا ئي حبيب جا هٿ پير ٿڌا ٿي ويا. هن جو مٿو
ڦيرڻ لڳو - پير هڻي، هن گرم لوئي هيٺ ڪيرائي ڇڏي.
جڏهن ڪافي دير کان پوءِ مريم آئي، ته حبيب، زليخا
جو ذڪر نه ڪيو، ۽ مريم سمجهيو ته هن کان ڳالهه واري
ويئي آهي.

اوچتو ئي اوچتو، حبيب چيو:
”مريم، توکي مان انهيءَ خواب جو حال ٻڌايو هو،
جڳو مون ڪالهه ڏٺو هو؟“
”ڪهڙو خواب؟“

”ته زليخا دروازو کولي رهي آهي، ۽ اهو دروازو هڪ
انچ کان وڌيڪ نه ٿو کلي سگهي، ۽ هوءَ ٻاهر ئي بيٺي آهي،
۽ اندر نه اچي سگهي! مان سمجهان ٿو ته ان کي آخر وقت
تائين ٻاهر ئي بيٺو پوندو!“

مريم خاموش رهي، پر سمجهي وئي ته حبيب کي جيڪي
سبز باغ، هوءَ ڪوڙا سڄا بڻائي ڏيکاري رهي هئي، اهي هينئر
غائب ٿي ويا آهن.... الله تعاليٰ جي رضا سان لڙڻ بيمسود
آهي - ۽ جڏهن مصيبت اچي، ته ان جي اڳيان صبر سان ڪنڌ
جهڪائڻ ئي بهتر آهي.

”مريم، مون کي نوسان جيڪا محبت آهي، هر زندگيءَ،
هر جنم ۾ اها مون سان گڏ رهندي. مون هن زندگيءَ ۾،
ان کي جمع ڪيو آهي ته ايندڙ زندگيءَ ۾ اها مون وٽ رهي....
ايندڙ جنم ۾ يقيناً تون منهنجي هونديون، ۽ مان انتهائي محبت
سان، تنهنجي پرورش ڪندس.“

”حبيب، هينئر آرام ڪر، ڳالهون ڪري ڇڪن!“

”مان تنهنجو نالو عائشہ رکندس.“

”مگر اهو ته پراڻي زماني جو آهي.“

”ها! مگر تون به ته منهنجي پراڻي زماني جي مريم آهين.“

”مان ڇوڪري بڻجي، تنهنجي گهر لاءِ مصيبت نه بڻجندس.“

”ڇا! تون چاهين ٿي ته هميشه منهنجي مصيبت هاڪي
ڪندي رهين!“

”عزيز من، مان عورت آهيان، ۽ انهيءَ ڪري ڪمزور!
اهوئي سبب آهي جو ساري عمر توکي تڪليفن کان بچائڻ
جي ڪوشش ڪيم، مگر نتيجو ڇا نڪتو!“

”مريم، هو ڪير آهي؟ هو ڪير آهي؟“

”ڪير، هتي ته ڪوئي به نه آهي.“

”مگر مون کي ته صاف نظر اچي رهيو آهي ته هو...“

”ڪجهه به نه آهي، حبيب! ڊاڪٽر اچي رهيو آهي.“

”ڏسو! توهين هينئر آرام ڪيو. اوهان کي بيمار جي
نزديڪ ايترو وقت ويهڻ نه گهرجي. هينئر منهنجو اسسٽنٽ
هتي رهندو.“

”نه، مريم کي مان نه وڃڻ ڏيندس.“

”ڇڱو پٽ! مان هتي ڪنڊ ۾ ڇپ ڇاپ ڪري

ويهي رهنديس.“

”نه! نه، تون منهنجي ڀرسان ئي ويهي ره. — مان تنهنجو

هٿ نه ڇڏيندس.... تنهنجن هٿن مون کي پاليو آهي.... ۽ انهن

ئي هٿن مان خدا مون کي پاڻ ڏانهن گهرائيندو.“

”ڇڱو، توهين هتي اچو. مگر حبيب صاحب اوهان سان

ڳالهائون نه ڪري. — ۽ هيءَ دوا پياريس.“

”منهنجي لاءِ دوا؟ فضول، بلڪل فضول! جنهن جو

وقت ختم ٿي ويو، ان کي دوا پيارڻ محض دوکو ڏيڻو آهي —

هتي ڪندي مون کي موت کان خوف ڪونهي. مريم، موت

منهنجي ڪم ۾ مشغول آهي — هي وري ڊاڪٽر جي مصيبت جو

گهرائي اٿئي! هن کي واپس موڪل. مون کي هينئر صرف

تنهنجي ضرورت آهي....“

”اوه،! ٻڌو صاحب، مان بحاليت هڪ ڊاڪٽر جي،

توهان جي هن جوش ۾ آئيندڙ جذبات کي ڏسي ڊڄان ٿو، ۽

اها روش بنه، پسند ڪهن اٿم.“
 ”ڊاڪٽر، وڃ! منهنجي تڪليف ڪي وڌائڻ واسطي ڇو
 ٻيڻو آهين؟ مريم، هو ويو؟ ڇڱو، هيئنر تون منهنجو مٿو کڻي
 ڳوڏ ۾ رک!“

”ڇڱو، پٽ! هاڻي ننڊڙي ڪر!“
 ”مريم، مون کي ننڊ ڪرڻ واسطي نه چئو. جي مون
 ننڊ ڪئي، ته وري ڪڏهن نه اٿي سگهندس — مون ڪي
 صرف ٿوري دير جاڳڻو آهي.... ڇا! تون ڪوئي آواز ٻڌين
 ٿي؟.... ڪوئي اچي رهيو آهي....“

”حبیب، پٽ! اڪيون نه کول، هيءَ اچي وئي. هڪ
 دفعو ڏس!“

”ڪنهن کي ڏسان.... خواب ڪي؟....“
 ”ڇا، نوڪي ڏس ۾ نٿو اچي؟ هيءَ تنهنجي زليخا آهي!“
 ”زليخا؟.... ڇا دروازو کلي پيو؟....“
 ”پٽ، اهو ته ڪڏهن جو کلي پيو!“
 ”نه، مريم.... هيءَ ته لوڻي.... هرگز نه.... اها ڏوڪو آهي....
 فريب آهي....!“

”حبیب! هيءَ لوڻي نه آهي، زليخا آهي — جا تنهنجن
 پيرن تي پئي آهي.... ٿورو هن جي مٿي تي تسليءَ جو هٿ
 نه ڦير....! آءُ.... آف.... زليخا، هاڻي نه رو.... روڻ واسطي
 گهڻوئي وقت پيو آهي.... هن وقت.... ٿوريءَ دير لاءِ خاموش
 ٿي وڃ.... آءُ.... اوه خدا!....“

[”مهراڻ“ سُرءُ، ۱۹۵۵ع حيدرآباد]

تڏهاڙي

مسلسل تيمارداري ۽ سڀ کان وڌيڪ غم ۽ فڪر،
هن جي جسم ۾ به حرارت پيدا ڪري ڇڏي. ۽ هو ڊاڪٽرن
جي پيهر اصرار تي مريض وڌان هٽايو ويو.
رنعت! هن جي شريڪ زندگي، مسلسل پنڌرنهن ڏينهن
کان موت ۽ زبست جي ڪشمش ۾ هئي. هن جي ملاح
زردِي ۾ تبديل ٿي چڪي هئي.
۽ زندگي آهسته آهسته موت جي نزديڪ وڃي رهي هئي.
گهر جا سڀ افراد پريشان هيا. ۽ خالد جي پريشانيءَ
به هنن کي وڌيڪ بيقرار ڪري ڇڏيو. گهر جي هر فرد جي
زبان تي رفعت جي خيريت لاءِ دعا هئي.
۽ هو بند ڪمري ۾ سوچي رهيو هو. ڇا! هينئر منهنجي
زندگي تباهه ٿي ويندي؟
کيس پنهنجو خوشين جو زمانو اکين آڏو اچڻ لڳو. ۽
هو سوچيندو رهيو.
هن جي والده کيس عهد طفوليت ۾ ڇڏي راهي عدم
ٿي وئي هئي. ليڪن پيءُ جي بيمار هنن ٻن ڀائرن کي ڏک
محسوس ٿيڻ نه ڏنو —
۽ جڏهن پايي سلطانه هنن جي گهر ۾ بهار بنجي آئي،
تڏهن گهر جون تمام وڻانجون دور ٿي ويون.
خالد کي پاييءَ جي وجود مان، پاييءَ جي فطري چنچل
عادت سان گڏ پيڻ جو پيار ۽ ماءُ جي شفقت به حاصل ٿي.
۽ هنجو تمام وقت پاييءَ سان ڪل مذاق ۾ گذرندو رهيو.
اختر ۽ خانصاحب جي اصرار تي سلطانه، خالد کي شاديءَ

لاء اصرار ڪيو. هو شام جو ڇانهه ٻي رهيا هيا، ته سلطانہ
ذڪر ڇڏيو.

”مونکي ابا جان چيو آهي ته، خالد کي هيٺئر سونهري
زنجير پيارا ا.“

مبهم هوندي به، هو مطلب سمجهي ويو، ۽ مشڪي
ڇهائين ”والد صاحب جي نه، البتہ تنهنجي مرضي هوندي ا.“
”ڪيئن به سهي، پر تون به ته، رايو ظاهر ڪر. اگر
ڪا پسند آئي هجي ته اتي ڪوشش ڪيان.“
”تون سنجيدگيءَ سان چاي رهي آهين، ٻيائي؟“ خالد
ڪجهه سوچي چيو.

”هاا سچ ٻڌاء نه.“

”ته ٻڌ ڀلا! مان في الحال شادي ڪونه ڪندس.“

”ڇو؟“ سلطانہ ناراضگيءَ مان پڇيو.

”اڙي ناراض ڇو ٿي ٿئين ٻيائي! صرف ڪجهه ڏينهن
ترس. جڏهن مونکي ڪا هم خيال چوڪري نظر آئي، ته تڏهن
اول اهو مقدس ڪم سرانجام ڏيندس.“

خالد کلي ڳالهه ٿاري ڇڏي، ۽ سلطانہ به وڌيڪ چوڻ
بيفائدي سمجهي چپ ڪئي.

ان کان پوءِ سلطانہ دانسته خالد جو ڪيترين چوڪرين سان
تعارف ڪرايو. ليڪن سڀ هن جي امتحان ۾ فيل ٿيون.

هو ازلي لاابالي هو. سندس عادت سٺي هجڻ سان گڏ،
عام ماڻهن کان ڪافي علحدي به هئي. تنهنڪري ڪيس صرف
دولت ۽ حسن متاثر نه ڪري سگهيا. آخر سلطانہ سندس
خرمغزيءَ کان تنگ ٿي سندس شاديءَ جي ڪوشش ڇڏي ڏني.
۽ سن رشيد خان صاحب پنهنجي ننڍڙي پٽ جي شاديءَ
جا خواب هنوز ڏسنڌو رهيو.

”اڄ ڪافي خوش ٿي نظر اچن ٻيائي! ڪٿي وڃڻ جون
تياريون آهن؟“

”منهنجي ننڍپڻ جي ساهيڙي عابده هتي آئي آهي، ان مان ملڻ ٿي وڃان.“

”ڪير؟ بيگم نياز!“

”ها! مسٽر نياز جي بدلي هت ٿي آهي.“ خالد مصنوعي خفگي سان چيو، ”نوب! وري ڦاٿاسين.“

”ڇو، ڪيئن؟“ سلطان حيرانگي سان پڇيو.

”پاڻي، وري جڏهن تون ۽ بيگم نياز روز دامتان امير حمزه دمرائيندڙ، ته پوءِ گهر جو واهي الله!!“

”منهنجي اهميت جو احساس به نه ٿئي نه.“ کليل لڳو.

”سچ پاڻي! اگر تون پيدا نه ٿين ها، ته خدا ئي نه نٿو چئي سگهان، البته اسانجي فيملي وجود ۾ ئي نه اچي ها.“

”ڏاڍو شرير آئين.“ سلطان مشڪي چيو.

واپس اچي، حسب معمول سلطان کيس هن ملاقات جو مختصر احوال ٻڌايو. هن دفعي بيگم نياز سان گڏ سندس ننڍي پيڻ رفعت به آئي هئي.

سلطان کيس گهڻن ڏينهن کان پوءِ ڏٺو ۽ کيس سندس طبيعت خواه صورت بيهڻ پسند آئي. هن خالد کي رفعت جو ڪافي احوال ٻڌايو.

سلطان رفعت جي اها شخصيت هن اڳيان ظاهر ڪئي، جا کيس بيهڻ مرغوب هئي، ۽ جنهن جي تلاش ۾ هن ڪيتريون حسين پيشڪشون ٺڪرايون هيون. اها هيٺئر کيس رفعت جي پهڪر ۾ نظر آئي.

بي ساخت هن جي وات مان نڪري ويو، ”ڇڱو پلا، منهنجي هن مان واقفيت نه ڪرا.“

پاڻي معنيٰ خيز نظرن سان کيس ڏسندي چيو،

”ڇو؟ ڇا جي لاءِ!“

هو محجوب ٿي ويو. سلطان مشڪل لڳي، پر هو جلد ڇڏڻ واري نه هئي. تهڪ ڏئي چيائين:

”پر، هوءِ نوسان نه ملندي.“

”ڇو؟“

”ڇاڪاڻ ته مان کيس تنهنجي نسبت به ڪافي احوال
ٻڌايو آهي ته ’مسٽر چوڪرين جو مذاق اڏائيندو آهي وغيره.“
”هون! تو کيس ائين ڇو چيو پايي!“ خالد کي ڪجهه
برو لڳو ۽ سلطان، مشڪي ڪنهن ڪم سان باورچي خاني ڏي
هلي وئي. ۽ هو سڀني وڃائيندو ڊرائنگ روم ڏانهن هليو ويو،
هيٺر سلطان، کيس مزيد تنگ ڪرڻ واسطي، رفعت جو ڪافي
احوال ٻڌائيندي رهي. ۽ هو سوچ ۾ ڪم ٿيندو رهيو ۽ آخر
شڪست کائي ويو.

هيٺر سندس دماغ هڪ اڻ ڏٺل هستيءَ جي گرد ڦرڻ
لڳو. رفعت هن جي تصور جي ملڪ، پنهنجي پوري نابانيءَ سان
هن جي دل تي حڪمران ٿي رهي هئي..... اگر هوءِ نه ملي
سگهي ته؟ عجيب بي ضرر سوال هن جي ذهن ۾ اٿندا رهيا.
آخر سلطان جڏهن ڏٺو ته هو پورو متاثر ٿي چڪو آهي؛
تڏهن کيس چيائين:

”اگر چوين ته تنهنجي لاءِ اتي ڪوشش ڪيان؟“

”نون مون سان مذاق ٿي ڪرين پايي!“ هن منهن بنائي
چيو. ”نه، نه سچ ٿي چوان.“

۽ هن ها! ڪٿي. سلطان کليل لڳي.

”ڏس نيٺ شڪست اچي ويئي نه!“

”ڪيئن؟“ هن، محجوبانه انداز ۾ مشڪي چيو.

”نون ته سڀني چوڪرين جو مذاق اڏائيندو هئين.“

”مان؟ ڪٿي پايي!“ هن پنهنجي تازي شڪست کي ڀڄندي

۾ لڪائڻ چاهيو ۽ اٿي هليو ويو.

ڪجهه ڏينهن بعد رفعت جي سرپرستن کي پيغام ڏنو
ويو، جن معمولي انڪار بعد اقرار ڪيو. پراڻن خيالن جي
حامي بزرگن رفعت کان سندس راه نه ڀڄي. جڏهن هن کي

معلوم ٿيو، نڌن هن کي ڪافي افسوس ٿيو، ته ههڙي مغرور انسان جي شريڪ زندگي بڻجڻو پيو. ايڪن وري هن سوچيو ته کيس به شڪست نه مون وٽان ئي ملي آهي. ضرور سندس رضامنديءَ سان ئي پيغام آيو هوندو ۽ هيءَ بي فڪر ٿي وئي. شادي جون تياريون ٿيڻ لڳيون. ۽ خالد خوش هو ته اها ماڻڪ جيڪا هن جي دل جي تخت تي ستنڪن آهي، اها جلد اچي سندس گهر جي راڻي به ٿيندي.

هڪ دفعي هو پاييءَ سان گڏ باغ ۾ گفتگو ڪري رهيو هو ته سلطان کيس چيو، ”خالد، مون کي رفعت جي هڪ خاص ڳالهه توکي ٻڌائڻ وسري وئي.“

”ڪهڙي؟“

”رفعت جي شڪل باڪل معمولي آهي، بلڪ ڪنهن حد تائين.....“ جملو اڌ ۾ ڪٽي، هوءَ خالد جي چهري جو جائزو وٺڻ لڳي. ايڪن هن جو چهرو بدستور مطمئن هو.

”نڌن پايي، تو مون کي صرف حسن پرست سمجهيو آهي؟“

”تنهنجي ڳالهه نه ڪرا! اهو ته تنهنجي طبيعت مان ئي ظاهر آهي.“

”نه پايي! مان نه صورت کان وڌيڪ شخصيت جو قائل آهيان.“ ۽ سلطان اختر جو سڏ ٻڌي هلي وئي، ۽ هو سوچيندو رهجي ويو. هڪ عجيب خيال هن جي دل ۾ آيو ته شاديءَ کان اڳ، صرف هڪ دفعو رفعت کي ڏسجي.

اهو خيال شايد سلطان جي اکرن تي هن جي دل ۾ پيدا ڪيو هجي. ۽ هو تنهنجي مردانه بيصبر عادت کان مجبور ٿي ويو. انهيءَ واسطي هن تنهنجي اکينءَ ڪلاس فيلو ۽ رفعت جي سهيليءَ عابده جي مدد ورتي. جنهن کيس چيو ته، مان کيس تنهنجي اڳيان آڻڻ ۾ ڪامياب نه ٿي سگهنديس. هوءَ ذهين آهي، سمجهي ويندي ۽ سمجهڻ کان پوءِ شايد سندس دل ۾ اوهان لاءِ سٺو خيال پيدا ٿي نه سگهي. البته مان سندس فوٽو اوهان

کي ڏيکارينديس.

عابده هلي وئي. ۽ هو رفعت جي خيالن اڳيان پاڻ کي
گهٽ محسوس ڪرڻ لڳو ۽ هو سوچڻ لڳو ته مان عابده کي
نه چوان ها ته بهتر هو. اهڙيءَ طرح هر دفعي ته رفعت کان
به شڪست نه کائڻ گهرجي.

ڪجهه ڏينهن گذري ويا.... لهڪن عابده نه آئي.

هڪ ڏينهن هو باغ ۾ محو خرام هو ته عابده کيس سامهون
ايندي نظر آئي. هو ڏانهن وس وڌي ويو. عابده کيس چيو:

”صرف فوٽو نه سڄو آلبم کڻي آئي آهيان- اچي ڏس.“
ايتري ۾ سلطان- اچي وئي. پر هو بدستور لاپرواهيءَ
سان فوٽو ڏسندو رهيو. سلطان پڇيو، ”ڪنهن جو آلبم آهي؟“

”رفعت جو-“ خالد سنجيدگيءَ مان چيو.

”اوھو!“ سلطان کليل لڳي. ”عابده، ڪيئن هٿ آيو؟“

”آپا، هوءَ لاپرواهه آهي، هن جو آلبم کڻي اچڻ ڪا وڏي
ڳالهه ٿوري ئي آهي- باقي هوءَ پاڻ ته ڪنهن به حالت ۾ نه ڏئي ها!“

عابده جي پونين اکرن تي خالد جو ڌيان ڇڪجي ويو
۽ هن آلبم بند ڪري هن ڏانهن وڌايو- و. گهري سنجيدگيءَ
سان چوڻ لڳو-

”پاڻي، مون کي خبر ڪانه هئي ته تون ڪوڙ به
ڳالهائيندي آهين!“

”ڇا مطلب؟“ ه- هوءَ ڪجهه گهٻرائجي وڌي، ۽ کيس
شڪ پيو ته شايد خالد کي رفعت جي صورت پسند ڪانه
آئي آهي.

”ٻڌاهه نه، مون ڪهڙو ڪوڙ ڳالهائ- و آهي؟“ سلطان
آناوليءَ مان پڇيو.

۽ هن کي پاڻيءَ جي گهٻراهٽ تي ڪل اچي وئي.
”اهوئي! تو چيو هو ته، ته رفعت جي شڪل بلڪل

معمولي آهي! هن جي ايتري خوبيون تي توکي حسد ٿيو ڇا؟“
 ”اوھ! نڏھن تو ڇرڇو ڪيو!“ سلطانہ سک جو ساھ ڪنيو.
 ڪجهه ڏينھن بعد هن جي شادي ٿي وئي ۽ سن رسيدہ
 خانصاحب جي ديرينہ آرزو پوري ٿي. خالد تمام خوش هو.
 کيس جنھن گوھر ناياب جي تلاش هئي، اھو کيس هڪ متوسط
 خاندان وٽان ملي چڪو هو. رفعت اکرچہ سندس مقابلي ۾
 ڪافي غريب هئي، ليڪن خالد کي پنھنجي دولت کان بہ
 وڌيڪ رفعت جي شخصيت نظر آئي. کيس حسن ۽ حسن اخلاق
 جي دولت ميسر هئي.

۽ زندگي مسرتن جي جھولي ۾ لڏي رھي هئي.... تہ
 اڇانڪ سياه بادل ڇانئجي ويا. ۽ زندگي جو رخسندہ آفتاب سياه
 ڪڪرن جي لپيٽ ۾ اچي ويو. ۽ هو پريشان پريشان، انهيءَ
 بحر ظلمات ۾ روشنيءَ جو ڪرڻو تلاش ڪرڻ لڳو.

رفعت کي ڏانڌا ٿي پيو هو، مسلسل پندرهن راتيون
 هن هڪ منٽ بہ آرام نہ ڪيو هو. ۽ سندس جسم ۾ حرارت
 پيدا ٿي وئي ۽ هو مريض وٽان هٽايو ويو.

ڪمري ۾ اڪيلو سگرٽ جا ڪش لڳائي، هو گذريل
 زندگيءَ کي ياد ڪندو رهيو. سندس شاديءَ کي بمشڪل
 هڪ سال مس ٿيو هو. هو سوچي سوچي ٽڪجي پيو ۽ هن تي
 غنودگي ڇانئجي وئي. هن عجب پيانڪ خواب ڏٺا. ڪيتريءَ
 دير تائين هو ائين صوفي تي لپتيو پيو هو.

جڏهن سجاڳ ٿيو، نڏھن پنھنجي قريب، سلطانہ کي بيٺل
 ڏٺائين. هن جلديءَ مان پڇيو، ”رفعت هوش ۾ آهي؟“
 پايي کيس دلداري ڏيئي، رفعت جي ڪمري ڏانھن وٺي
 وئي، جتي هو سندس منتظر هئي.

”رفو! مون سان خفا ٿي وڃي رھي هينءَ؟“ خالد مصنوعي
 رنجيدگيءَ سان چيو. ۽ رفعت مشڪل لڳي، گویا تمام ڪائنات
 مشڪي اٿي..... غم جا بادل آهستي آهستي دور ٿي رهيا هئا.

۽ رفعت جو بخار ٿئي پيو. خوشيءَ جو ڪرڻو ڦٽي رهيو هو،
 نه، دفعتا، رفعت جو ٽائفاڻڊ اٿلي پيو، ۽ سڄي گهر ۾ پريشانئيءَ
 جي لهر ڊوڙي وئي.

۽ هڪ اداس شب، رفعت هنن کان رسي ستارن
 جي دنيا ۾ هلي وئي

پاڙيءَ جي چيخ نڪري وئي. بيگم نهاڙ آئسن جي درياھ
 ۾ ٻڏي وئي اختر افسرده ٿي ويو من رسیده خانصاحب جي
 خشڪ ويران اکين ۾ آنسو اچي ويا. ليڪن هو، هو
 بدنصيب روئي به نه سگهيو. هو ساڪت و جامد ٿي ويو گويا
 هن جو روح سلب ٿي ويو هجي.

سلطان ۽ اختر جي بهيم ڪوشش هن جي خشڪ ويران
 اکين ۾ آنسو آندا. ۽ ٽپ ٽپ آنسو ڪرڻ لڳا، گويا ڪا
 مالها چڄي پئي هجي هينئر هو تنها هو. اڳ جڏهن رفعت
 هن جي زندگيءَ ۾ نه آئي هئي، تڏهن به هو تنها هو، ليڪن
 اُن ۽ هن تنهائيءَ ۾ ڪيترو نه نمايان فرق هو!!

اڳ هو لاهرواه هو، ۽ رفعت جي ملڻ کان پوءِ زندگيءَ جي
 سڄي مسرت سان آشنا ٿيو ۽ هينئر اها مسرت چنڄي چڪي
 هئي ۽ زيست پوءِ زيست هڪ طويل سڌڪو
 بڻجي پئي!!

”نقضا“، جلد ۲ نمبر ۱۷، مئي ۱۹۵۶ع، لاڙڪاڻو

ساز حيات

هو ۽ فلوڪس جي خوش رنگ، ڪاسني مڪڙين کي پاڻي ڏئي رهي هئي. ليڪن هن جو سارو ڌيان ڦاٽڪ ڏانهن هو، جنهن مان ٿوريءَ دير ۾ سنهري بيوڪ لنگهي اچي هئي. گول ڪمري مان ارشد ۽ سعيد جي لهڪن جي گونج اڃان به ٻڌڻ ۾ ٿي آئي.

ڪالهه. هن ارشد کي ”سيمسن ڊاهل“ فلم تي وٺي هلي واسطي چيو، ليڪن هو واعدي ڪرڻ جي باوجود سعيد سان ڪنهن به فلم تي هليو ويو.

ڪالهه جڏهن رابع ارشد کي فلم تي وٺي هلي واسطي اصرار ڪيو، ته قريب ويٺل سعيد شرارت سان مشڪل لڳو. رابع ارشد کان انعام وٺي، ڊرائنگ روم ڏانهن هلي وئي. جڏهن ٻاهر آئي ته هن سعيد کي چونڊو ٻڌو، ”ارشد،

اڄ ته پياڪ لائبرريءَ ۾ وڃڻو آهي. سو سيڪنڊ شون تي کڻي هليداسين.“ ۽ ارشد به تائيد ڪئي. هو رابع کي سيڪنڊ شون تي هلي واسطي چئي، سعيد سان هليو ويو. هن کي سعيد جي شرارت جو ٿورو شڪ نه ٿڌهن ٿي پيو. ليڪن جڏهن ارشد رات جي هڪ بجي واپس موٽيو، تڏهن کيس هڪ ٿي، ته سعيد دانسته ٿي هن جو پروگرام خراب ڪيو آهي. کيس ڪافي برو لڳو، ليڪن صبح جو ڊائنگ ٽيبل تي به جڏهن، ارشد پنهنجي غلطيءَ جي تلافِي نه ڪئي، تڏهن هن کي سعيد تي بيحد خراب آئي. باقي ارشد نه ازلي لاپرواهه هو. کيس اهو ياد نه هجڻ ڪا نئين ڳالهه ڪانه هئي.

رابع پنهنجي ڀاءُ ارشد سان گڏ وسيع ڪوٺيءَ ۾ تنها رهندي هئي. باقي سندن والدين ۽ ڊيگر عزيز جهمپير رهيل هئا.

ارشاد هتي جي ڪاليج ۾ ننڍو پروفيسر هو. ۽ رابع اڃان زور تعليم هئي. ارشد جن جو رشتيدار سعيد، فرصت جو هراڻو جو اتي گذاريندو هو، ۽ ارشد پنهنجي دوست سان سارو فرصت جو وقت گذاريندو هو. البته رابع ڪڏهن ڪڏهن هن تنها ڪوئي ۽ تنگ ٿي پوندي هئي.

رابع کي ڪاليج ۾ ڪرسچن چوڪريون ”روبي“ ڪري سڏينديون هيون. ۽ هينئر اهو نالو سندس گهر به واهجي ويو هو. اهو هڪ اتفاق هو ته شدت سان چاهي جي باوجود به هو اڃان تائين ”سيمسن ڊليل“ فلم نه ڏسي سگهي هئي. کيس فلم بيني ۽ جو ايترو شوق ڪونه هو، پر رضيه ۽ ڊيگر ساهيڙين وڌان ”سيمسن ڊليل“ جي ساراهه ٻڌي، سندس دل ۾ شوق پيدا ٿيو، ۽ ڪالهه جڏهن هن ارشد کي چيو ته سعيد سندس پروگرام تي پاڻي ڦيري ڇڏيو. اڄ هن ڪاليج کان واپس موٽڻ بعد رضيه کي فون ڪيو ته شام جو مون وٽ اچڻ ته ڪٿي تفريح لاءِ وينديونسين.... ۽ هن خوشيءَ سان اهو رڳو پروگرام منظور ڪيو. شام جا ساڍا پنج ٽي چڪا هيا. ليڪن رضيه اڃان ناپيد هئي، ۽ گول ڪمري ۾ سگريٽ جو دونهون اڃان پڪڙجي رهيو هو، ۽ ٽهڪ اڃان گونججي رهيا هيا.

هو اڳتي وڌي، زرد گلاب جي ٻوٽن کي پاڻي ڏيڻ لڳي، نه ڪار جو هارن ٻڌڻ ۾ آيو. هن پنهنجي نهاريو، سونهري بيوڪ اچي رهي هئي. هو رضيه جي استقبال لاءِ اڳتي وڌي ويئي. هيءَ اڄ پهرين دفعو هن جي گهر آئي هئي. ارشد ۽ سعيد به سگريٽن جو دونهون اڏائيندي، هنن جي قريب آيا. ارشد جون اکيون رضيه کي ڏسي خوشيءَ جي تاثر کان ڇمڪڻ لڳيون. هن رضيه جو تعارف سعيد سان ڪرايو ۽ رضيه حسب عادت هن سان ملي جلد بي نڪلف ٿي ويئي. نه دفعتاً ارشد چيو:

”اڙي روبو، ڪالهه ته سيمسن تي هلي جو ارادو هيو

نه، هل ته اڃ هلون!“
 ”ادا، ڪالهه گذري به چڪي، هيٺئر نئون ڏينهن
 نئون پروگرام اسين ته فريئر هال ڏي ٿيون وڃون.“ رابعه شڪايت
 آميز لهجي ۾ چيو.
 ”هل نه، روبي! رضيه به آئي آهي....“ ارشد خوشامدي
 لهجي ۾ چيو.

روبيءَ ڪنڌ جي اشاري سان انڪار ڪيو. رضيه چوڻ
 لڳي، ”اڙي رابعه، توکي ته هن فلم ڏسڻ جو شوق به آهي، هل
 نه! ۽ سعيد ڇپ ڇاپ سگريٽ پي رهيو هو. گودا ڪالهه واريءَ
 شرارت ۾ هيءُ هيو ٿي نه. — ارشد کي رضيه جي رضامندي
 ملحوظ خاطر هئي. تنهنڪري ڇپ رهيو. لاچار رابعه به تيار ٿي.
 فلم ڏسڻ جي دوران ۾، تمام وقت هوءُ ڇپ هئي. ڇو
 ته رضيه سندس موجودگيءَ کان بي نياز، ارشد ۽ سعيد سان
 گفتگو ۾ مصروف هئي —

ڪيس رضيه جي سعيد سان ايتري بي تڪلفي الائي ڇو
 پسند نه آئي. اگرچہ هن جو سعيد تي ڪوبه سماجي حق ڪونه هو.
 انٽرويل ٿيو، رضيه جا پسنديدہ چاڪليٽ گهرايا ويا،
 ۽ ارشد به ان ۾ شامل ٿي ويو. سعيد جي مرغوب ترين ڇهڙ
 ”اٽيس ڪريم“ هئي. ۽ هن جي به! بيرو سعيد ڏي وڌي آيو.
 سعيد آرڊر ڏيڻ بجاءِ روبيءَ ڏانهن ڏسڻ لڳو ته هوءُ آرڊر ڏئي.
 ليڪن روبيءَ ڪجهه به نه چيو. پيري تنگ ٿي پڇيو:

”ماحب ڇا آڻيان؟“

”سگريٽ!“

۽ روبي سوچڻ لڳي ته هو اٽيس ڪريم مون کان سواءِ
 به کائي پيو سگهي، هوءُ ڇو نه مگر هن جو تصور
 تڏهن ٽٽي پيو، جڏهن رضيه هن کي چاڪليٽ پيش ڪيا، ۽
 هو خوشيءَ سان ڪاٺي لڳو. فلم ختم ٿيو، رابعه ڪار جي
 اڳئين طرف اچي ويئي. پهريون به ڪار ارشد ڊرائيو ڪئي

هئي. ۽ هينئر به هو اچي رهيو هو. ليڪن سعيد چيو،
 ”هينئر ڪار مان هلائيندس.“

بي ساختہ روبيءَ جي وات مان نڪري ويو، ”اوهان جي لاءِ
 پٺئين طرف ويهڻ زباده بهتر رهندو. ڪار ارشد ئي ڊرائيو ڪري.“
 سعيد حيران نگاهن سان کيس ڏسندو رهجي ويو. ۽ هڪ
 تلخ مشڪ هن جي چپن تي نمودار ٿي وئي. هو پٺئين طرف
 رضيه سان ويٺو. جنهن ويهڻ شرط ئي گفتگو جو سلسلو چيڙي
 ڇڏيو. تمام وقت هو فلم تي تبصرو ڪندا آيا. ۽ ارشد به کين
 جواب ڏيندو رهيو.

صرف روبي ئي خاموش هئي. هو سوچي رهي هئي ته
 سعيد سواءِ منهنجي ٻيءَ ڪنهن به چوڪريءَ سان بي تڪلف
 ٿيڻ هرگز پسند نه ڪندو آهي ۽ هينئر رضيه سان
 ايترو بي تڪلف ٿيڻ جو سبب؟

هوءَ ائين سوچ ۾ گم هئي ته ڪار بهي رهي. گهر
 اچي ويو هو. هوءَ رضيه کي خدا حافظ چئي، سڌو خوابگاه ڏي
 هلي وئي، ۽ ارشد، سعيد ۽ رضيه کي سندن گهر ڇڏڻ ويو.
 رضيه، روبيءَ جي مقابلي ۾ ڪافي سوسائٽي گرل هئي.
 هن جي فطرت مان هينئر مخصوص سنڌين جو شرم ۽ حجاب
 نڪري چڪو هو.

۽ هن سعيد کي هڪ ئي ملاقات ۾ دوست بنائي ڇڏيو.
 سعيد کي روبيءَ جي بي تڪلف ٿيڻ جي تمنا هوندي هئي.
 ليڪن چونڪ، نڪر هيس، تنهنڪري روبيءَ به کيس
 خاص لغت نه ڏني هئي. باقي دل، سا هن جي نذر ٿي چڪي
 هيس.... ۽ سعيد ٻيءَ ڪنهن چوڪريءَ سان بي تڪلف ٿيڻ
 پسند نه ڪندو هو. ليڪن اڄ جي واقعي، ۽ رضيه جي رنگين
 طبيعت، روبيءَ جي تصور جو قصور شاهي منهدم ڪري ڇڏيو،
 ٻئي ڏينهن، ڪاليج کان واپس اچي، رابع، آرام ڪرڻ جي بجاءِ،
 ڪجهه مضمون لکڻ ويٺي، جو کيس ڪاليج ميگزين ۾ ڇپائڻو

هو. اڃان ٿورو لکيو هئائين ته سعيد اندر آيو. هن جلديءَ ۾ مضمون مان بلائنگ پيپر رکي ڇڏيو.

”روبي، ڇا ٿي ڪرين؟“

”امان جان ڏي خط ٿي لکان.“ هن رکائيءَ مان چيو.

”ايڏو وڏو ڪنهن جي شڪايت لکي رهي آهين ڇا؟“

سعيد شرارت سان مشڪي چيو.

هن ڪي ڪجهه ٻرو لڳو، خفگيءَ مان چيائين:

”ها!“

”يلا ڪنهن جي؟ ناراض ته مون سان آهين نه!“

روبي ڪجهه محجوب ٿي ويئي، تيزيءَ مان چيائين.

”مان ڇا جي ڪري!“

سعيد مشڪل لڳو.

”ڪجهه ڄاڻندي به بي خبر ٿي رهين!“ ۽ روبيءَ جي جواب

ڏيڻ کان اڳ ۾ سعيد، ارشد جو آواز ٻڌي، هليو ويو. ۽ روبي

سوچ ۾ پئجي ويئي....

اڃان قلم هٿ ۾ مس ڪنيائين ته فون جي ڪهڙي وڇڻ

لڳي. هن بهزاريءَ مان رسيور ڪنيو - رضيه کيس چيو، ”شام جو

ڪيڏانهن نه وڃ، مان اينديس.“

هن ”ڇڱو!“ چئي رسيور رکيو. ۽ سوچڻ لڳي ته ڪالھ

وانگر وري سعيد پنهنجي روش ڦيريندو. ۽ وري هتي صبح بي

سبب گفتگو شروع ڪندو. پر آخر هن مڪاريءَ جي ضرورت

ٿي ڪهڙي آهي؟

شام جو حسب معمول هو ڪلن کي پاڻي ڏئي رهي

هئي - سعيد اڄ سوير آيو هو.

گول ڪمري ۾ وڃڻ جي بجاءِ، هو سڌو هن جي قريب

هليو آيو. روبي اڳتي وڌي چمبيليءَ جي ڪلن کي پاڻي ڏئي

سرخ گلاب جي ٻوٽن ڏانهن هلي ويئي - سعيد اڳتي اچي چيو.

”روبي! مون کي هڪڙو گلاب جو گل ڏي.“

”هان چو نه ٿو ڪنهن.“
 ”نه نون ڏي!“

روبيءَ کي هن جو ضد ٻرو لڳو. گلاب جو هڪ گل نيزيه مان پئي، هن ڏانهن اڇلائين. جو سعيد جي پيرن ۾ ڪري پيو. هڪ عجيب مابوسيءَ ۽ حيرت مان سعيد هن ڏانهن ڏٺو، ۽ گل کڻي هليو ويو.

روبيءَ جو سفيد هٿ، سرخ خون ۾ آلوده ٿي رهيو هو. ۽ هوءَ هن کي ڏسندي رهي.... ۽ رضيه اچي وئي — سرتاپا سبز لباس ۾ ملبوس!

رضيه جو ميڪس فيڪٽر سان سينگاريل چهرو، سبز لباس ۾ ائين لڳي رهيو هو، جيئن گلاب جو گل سبز پنن جي وچ ۾! رضيه جي پئي ڏيڻ تي روبيءَ ڏٺو، ته گلاب جو سرخ گل هن جي سياره وارن ۾ چمڪي رهيو هو.

اڄ ساحل سمند تي وڃڻ جو پروگرام بڻايو ويو. روبی جلد ڪپڙا تبديل ڪري آئي. سرتاپا سفيد لباس!

۽ سعيد جون نگاهون بار بار هن جي پيڪر سان ٽڪرائجن لڳيون. کيس روبيءَ جي چهري تي حورن جهڙو تقدس نظر اچي رهيو هو. ۽ ڪنول جي گل جهڙي پاڪيزگي!

ڪالهه وانگر، روبی اڄ خاموش نه هئي. ڪالهه کان اڳ هن کي طوفان جو خوف هو. ۽ ڪالهه طوفان اچي چڪو هو، جنهن خس و خاشاڪ وانگر سندس سڀ امنگ اڏائي ڇڏيا. هينئر ڪجهه به باقي نه رهيو، ته باقي ڪنهن جي حفاظت ڪئي وڃي! ۽ طوفان جو خوف ڪنهن لاءِ ڪيو وڃي —

هن جي حساس طبيعت، سعيد جي رضيه سان ايتري رغبت برداشت نه ڪري سگهي، ۽ هن تمنا به ڇڏي ڏني...

ساحل سمند تي پهچي هوءَ فضا جي دليريءَ ۾ گم ٿي ويئي. کيس اهڙي تفریح بيحد پسند هئي.

۽ رضيه، فضا جي حسن کان بي نيار، سعيد سان الائي

ڇا گفتگو ڪري رهي هئي.
ليڪن سعيد اڄ خلاف معمول خاموش هو.
هينئر رضيه جي زياده تر هر شام رابع وٽ گذرندي
هئي، پر هاڻي روبيءَ هنن جي محفلن ۾ شرڪت گهٽ ڪري
ڇڏي هئي.

”آخر بي سبب دل جلائين مان ڇڏا ڦاٽندا!“
سعيد هينئر ڪجهه خاموش نظر ايندو هو. اها شڪفتي، اهي
ٽهڪ ختم ٿي چڪا هئا، جيڪي گول ڪمري ۾ کونجندا هيا.
آخر اها منزل به اچي ويئي. جڏهن رضيه رابع کي
چيو ته عنقريب، سعيد ۽ مان رشتہ ازدواج ۾ منسلڪ ٿينداسون.
۽ روبيءَ کي بي تعلق هوندي به نئين اذيت پهتي. هينئر هو
وٽڪيشن جو شدت سان انتظار ڪرڻ لڳي. جيئن هو جهمپير
وڃي سگهي. آخر اهو ڏينهن به آيو. وٽڪيشن ملڻ شرط ٿي.
هن پنهنجو سامان بند ڪيو. اڄ شام هو وڃي رهي هئي.
هن جي زندگيءَ ۾ هينئر هڪ خلا پيدا ٿي چڪو هو: دفعي
سگريٽ جي دونهين سان ڪمرو معطر ٿي ويو. ۽ سعيد اندر
آيو. رابع اٿي ويهي رهي.

”روبي مون کي توهان ڪجهه ڳالهائڻو آهي.“
”فرمايو؟“ هن رکائيءَ مان چيو.

تو کي منهنجي متعلق جيڪا غلط فهمي ٿي آهي، تنهن کي
مان دور ڪرڻ ٿو چاهيان. مون کي اجازت ڏي!“

هن جي آواز ۾ ڪرب آميز مابوسي چانيل هئي. ليڪن
روبيءَ تي هن جو ڪوبه اثر نه ٿيو. سعيد جي بي نهايت هن جي
طبيعت ڇيڙاڪ ڪري ڇڏي هئي. ۽ هن نه ڪڏهن به سندس
روش ۽ صورت ڏانهن ڌيان نه ڏنو هو. جڏهن کان رضيه هن
سان ماڻل التفات ٿي هئي! ورنه نه کيس سعيد جي اداسيءَ مان
پتو پوي ها، ۽ هو اجائي غلط فهمي دل مان ڪڍي سگهي
ها. تلخ لهجي ۾ چيائين:

”مون کي ڪابه غلط فهمي ڪانه ٿي آهي. اوهان کي جيڪو چوڻو آهي، سو چئو. باقي منهنجي اجازت وٺڻ جو ڪهڙو ضرور آهي.“

”تنهنجا اکر ئي ظاهر ڪري رهيا آهن ته تو مون کي غلط سمجهيو آهي. روبي! صرف خيال سان ٻڌا“

”اوهان چئو ته، مون کي ٻڌڻ کان ڪڏهن انڪار آهي.“ هن پنهنجي بيزاريءَ کي لڪائڻ به نه چاهيو. ۽ هو مایوس ٿي ويو.

”مان چوڻ ڪجهه آيو هوس، ليڪن تنهنجي روش ڏسي منهنجو ارادو بدليجي ويو. برابر، مون ئي توکي غلط سمجهيو هو. ڇڱو، خدا حافظ!“

واپس ويندي هن ڪنڌ ڦيري چيو:

”پر، روبي! ڪڏهن توکي پنهنجي انهيءَ روش تي پڇتائڻو پوندو...“

هو هليو ويو ۽ ڀردو دير تائين لڏندو رهيو ...

روبي دم بخود رهجي ويئي. شام جو ارشد ۽ رضيه کيس اسٽيشن تي ڇڏڻ آيا، پر سعيد ڪونه هو.... هن جون منتظر نگاهون ڀٽڪنديون رهيون، ۽ هوءَ جهجهور پڇي ويئي. پر اتي به کيس سڪون نه مليو. ڪجهه ڏينهن کان پوءِ کيس رضيه جو خط مليو.

هن ڏکندڙ هٿن مان خط کوليو، ضرور شاديءَ جي خبر هوندي.... هوءَ خط پڙهندي رهي.... ۽ سندس چهره جو رنگ بدليو ويو... خط ختم ڪرڻ سان گڏ سندس ظبط به ختم ٿي ويو.... ۽ ڳوڙها برسات جي روانيءَ سان هن جي اکين ۾ ايندا ويا... خط ۾ لکيل هو ته.... ”تنهنجي وڃڻ کان پوءِ سعيد الائي ڪيڏانهن هليو ويو آهي.... مان توکي سندس نسبت جيڪو به احوال ٻڌايو هو، حرف اول کان آخر تائين غلط آهي. ۽ شاديءَ نسبت به! خبر نه آهي ته هن کي ڪنهن سان محبت هئي؟ جنهنڪري هن منهنجن امنگن کي ٺڪرائي ڇڏيو. ارشد کي به سندس ائين

بنا اطلاع وڃڻ جو ڪافي افسوس آهي... وغيره. وڌڪهشن ختم ٿي... ۽ ان سان گڏ رابع جي غلط فهمي به ختم ٿي چڪي هئي.

هوءَ مضبوط دل سان ڪراچيءَ ويئي، کيس گذريل ڏينهن جو ذرو ياد اچڻ لڳو. ۽ هن پنهنجي برباديءَ جو ذميدار تنها پاڻ کي ئي سمجهيو.

رضيه هينئر به سندس گهر ايندي هئي. ۽ رضيه بيحد خوش هئي. آخر ڪجهه ڏينهن بعد ارشد جي خوشيءَ کي دائمي بڻايو ويو. ۽ سندس شادي رضيه سان ٿي ويئي. هينئر هوءَ رابع جي پايي هئي. هوءَ سوچڻ لڳي ته منهنجي برباديءَ جو ذميدار ڪير هو؟

رضيه، سعيد، يا مان؟؟

رضيه هن جي ساز حيات تي ڪجهه اهڙيءَ نه بيخوديءَ مان قدم رکيو... جو هن جي حيات جا تار تار منتشر ٿي ويا. ۽ ساز ٽٽي پيو... بظاهر ٺهيل هو... ليڪن هن جو دلنواز نغمو هميشه لاه ختم ٿي چڪو هو...

کيس سعيد سان به شڪايت هئي... سندس مبهم همت به هن جي زندگي تباه ڪري ڇڏي، اگر هو اظهار ڪري ها... ته زندگي ائين بي رونق نه بڻجي ها... ليڪن هينئر به جز افسوس به رستو ٿي ڪونه هو.

هن جي زندگيءَ ۾ ڪجهه اهڙو نه طوفان لڳو، جنهن سندس حيات جي درخشنده راهگزر مدد ڪري ڇڏي... ۽ منزل هميشه لاه دور ٿي ويئي.....

[”نقضا“، لاڙڪاڻو، جلد ۲، نمبر ۱۷، مئي ۱۹۵۶ع]

خواب

ڪاليج کان واپس اچي هن ڪتاب بي دليءَ سان ميز تي اڇليا ۽ پلنگ تي ڊگهي ٿي ويٺي. رات جو سمهڻ وقت جو ناول پڙهي ستي هئي، سو اڃان ائين ئي اڌ ڪليو رکيو هو، جيئن هن رات رکيو هو. هن جي نظر وڃي ڪتاب تي چڙهيل اخبار جي پراڻي پوش تي پيئي، جنهن تي لکيل هو: ”حڪومت شاگردن اڳيان جهڪي ويئي، شاگردن جا سمورا مطالبه مڃيا ويا.“ هن جي اڳيان ماضيءَ جا لتاڙيل پيچرا گهمي ويا ۽ سندس اکيون ٽڪاوت سبب بند ٿيڻ لڳيون ۽ ائين هوءُ ننڊ ۾ ماضيءَ جي لتاڙيل پيچرن تي گهمڻ لڳي.

ٽي سال اڳ جڏهن هوءُ ميٽرڪ جو امتحان پاس ڪري ڪاليج ۾ داخل ٿي هئي، ته هر ڪاليجي چوڪري سندس استقبال بڪايل نظرن سان ڪيو هو. هن پوري چوڪري کان وٺي، جو روزانو نئون فل سوت پائي، ڪئبلڪ ڪار ۾ چڙهي ايندو هو، ان سانوري چوڪري تائين، جو سياري جي برف جمائيندڙ سردين ۾ به رڳو قميص پائي ايندو هو. ڇاڪاڻ ته شايد کيس ڪوٽ ٺهرائڻ جي سمورڻا ڪانه هئي. انهن سڀني ڏانهن ائين ٺهاريو هو، ڇڻ ته هو کيس ڪچو ڪاڻي ڇڏيندا! هوءُ جڏهن ڪلاس ۾ داخل ٿيندي هئي ته سندس آڌرڀاءُ عجب غريب آوازن سان ٿيندو هو. بعضي ڪوگلر پيو پونڪندو، ڪٿان مياڻو مياڻو جو آواز پيو ايندو، ۽ ڪٿان وري ڪا گهنڊڻي وڃندي پڌڻ ۾ ايندي هئي. باوجود انهن سڀني ڪالهين جي، هوءُ ڪڏهن به ڪنهن تي ڪين چڙي. کيس چڙ اچي به نٿي سگهي. ڇو ته سندس ساهيڙي نسنير کيس چڱيءَ طرح سمجهائي ڇڏيو هو ته چڙڻ جو نتيجو ڇانورندو آهي، چڙندي ته سندس به اهوئي حال ٿيندو جو هاجره ۽ ڪلشوم جو ٿيو هو — ويچارين کي آخر ڪاليج ڇڏي وڃڻو پيو هو...

سڄي ڪاليج ۾ هڪ چوڪرو هو، جنهن کي هن ڪڏهن به ڪا شرارت ڪندي نه ڏٺو هو. هو ڪلاس ۾ هميشه سٺي کان اڳيان رکيل بينچ تي ويهندو هو. جيڪڏهن اتفاق سان پروفيسر ڪلاس نه وٺندو هو ته هو وانڊڪاڻي جو وقت لٽيرريءَ ۾ ويهي اخبار يا رسالي جي پڙهڻ ۾ گذاريندو هو.

هڪ دفعي هوءَ لٽيررين کان ورتس ورت جي شاعريءَ تي ڪتاب وٺڻ ويئي ته هو اڳيئي اتي بيٺو هو. کيس گهربل ڪتاب ٻاهر ميز تي رکيو هو، هن ڪتاب تي هٿ رکندي چيو: ”مون کي هي ڪتاب گهرجي...“

”پر هي ڪتاب ته مسٽر وٺي چڪو آهي...“
لٽيررين رجسٽر تي ڪجهه لکندي ورائيو.

هوءَ خاموش رهي.

”ڇڱو، مون کي شهڪسپيئر جي شاعريءَ تي ئي ڪو ڪتاب ڏيو!“ هن هوريان ورائيو ۽ پوءِ ڏانهس نهاري چوڻ لڳو، ”محترم! هي ڪتاب ڀلي اوهين کڻو. اوهان جي ضرورت شايد مون کان زياده هجي.“

هن ڪچيو پڇو ڪونه، ماڻ ڪري، ڪتاب کڻي هلي ويئي. ٻئي ڏينهن ڪاليج پهتي ته هو دروازي وٽ سگريٽ چڪي رهيو هو. هن، هن ڏانهن معنيٰ خيز مرڪ سان نهاريو. هو گهٻرائجي ويئي. سڌي ڪلاس ۾ گهڙي ويئي. پروفيسر ورتس ورت جي شاعريءَ تي ليڪچر ڏيئي رهيو هو. هوءَ اڃان پنهنجي جاءِ تي ويئي ئي مس، نه هو به اندر داخل ٿيو.

”مسٽر اختر، مون ڪالهه اوهان کي ورتس ورت جي فطرت جي حسن جي نظريي تي مضمون لکي اچڻ لاءِ چيو هو!“
”جي!“ هو گهٻرائجي اٿيو، ”مان... مان رات بي چاق هوس.“
”۽ اوهان مس فرخنده!“ پروفيسر اختر ٿان نظر هٽائي، فرخنده ڏانهن نهاريندي، چيو.

”...ون لکيو آهي...“ هن ائين چئي، مضمون

ڪڍي پروفيسر کي ڏٺو ۽ پوءِ دل ۾ چوڻ لڳي: ”ڪهڙو نه
ٺلهو ڪوڙ هنيو اٿس، ڇي مان بي چاق هوس! چئي نٿو سنئون
سڌو ته ڪالهه سخاوت تي ڪتاب ڏئي ڇڏيم!“

پيرڊ پورو ٿيو، شاگرد ٻاهر نڪتا، تسنيم فرخ کي
ڇهنڊڙي پائيندي چيو، ”اڃ تون اسان سان ڳالهائين ڪٿي ٿي.“
”ڇو؟“ فرخ حيرت مان چيو.

”ويچاري ٻالي ڀولي ٿي بنجي، ڇڻ ته ڪجهه ٿيو ٿي
ڪينهي!“

”نه، نه، سچ ٻچ مون کي خبر ڪانهي، ٻڌاه آخر ڳالهه ڇا آهي؟“
”ڳالهه ڇا آهي؟ بس ڇڻ توکي ڪل ٿي ڪانهي؟“
سڄي ڪاليج جي رقيب بنجي ويئي آهي!“

”هان!“ فرخ چيو، ”بس توکي ته هجي رڳو ڇيڙ ڇاڙ.“
”ڇيڙ ڇاڙ ته ان سان هوندي جيڪو اک ٿي نٿو
ڪڍي تو مان.“

”هل، هل، ڇڏ مسخري!“ فرخ تسنيم کي ٻانهن کان
وٺي گراس ڪامن روم ڏانهن وڌندي چيو.

۴ سچ ٻچ هوءَ ڪاليج جي رقيب بنجي ويئي. چوڌاري
ڇميگويون هيون.... ”يوسف ٿاڻيءَ جو ڪمڌ نوابو اٿس! معتبر ڪٿان
جو. ڪنهن ڏانهن نهاريائين نٿي. ڇڻ ته پٽ آسمان جو رهاڪو
آهي! هون! هوءَ وري شريف زادي ڏس! ظاهري ته ڪيئن مڪر
ڪندي هئي، ڇڻ ته ويچاري ٻالي ڀولي آهي!“ امي ۽ ٻيون
اهڙي قسم جون ڇميگويون ٿينديون رهنديون هيون.

شروعات اختر ٿي ڪئي هئي. هڪ ڏينهن هوءَ مضمون لکڻ
سانگي لئبرريءَ ۾ ويئي، ڪاليج جا ڊيسڪ خالي ڪونه هئا،
پريان ڪنڊ ۾ هڪ چوڪرو اڪيلو ٻيڻچ تي ويٺو هو. هوءَ
دل جهلي ڏانهس وڌي، ”مسٽر، اوهان مهرباني ڪري ٻئي ڪنهن
ڊيسڪ تي وڃي وهو، مون کي ضروري مضمون لکڻو آهي.“
”مون کي به مضمون لکڻو آهي. اوهان بهي ڪا ڇا چيو.“

روشن چانورو

هن ڪنڌ مٿي ڪٽي کان سواءِ لاڀرواهيءَ سان چيو.
 ”هي ته ڪابه خالي ڪانهي،“ هن ورائيو.
 ”هون!“ هن ڪنڌ مٿي ڪٽي ڏٺو، ”او- توهين! توهين
 ويهو، مان ٻي ڪا ڏسان ٿو...“ هو چپ چاپ اٿي هليو ويو.
 هن جي ڪتاب مان ڪو ڪاغذ پٽ تي ڪري پيو.
 ”اوهان جو ڪو ڪاغذ ڪريو!“ هن ڪاغذ پٽ تان
 ڪٽي، هن ڏانهن نهاري چيو. پر هو پٺي ڏيئي تڪڙو تڪڙو
 وڃي رهيو، ۽ سندس ڪن گهٻراهٽ کان ٻاڙها ٿي ويا هئا.
 هن ڪاغذ تي نظر وڌي. لکيو پيو هو، ”مون پنهنجي
 دل جي دروازي تي لکي ڇڏيو هو ‘هي شارع عام نه آهي’.
 ليڪن محبت ان ۾ ائين چئي آهستي آهستي داخل ٿي ته
 ’مان جتي ڪٿي وڃي سگهان ٿي‘“ ڪاغذن جي ڪنڊن ۽
 پاسن سان ”ف“ ”ف“ لکيو پيو هو!

هن جو شڪ يقين ۾ بدلجي ويو.
 حجاب جا پڙدا ٽٽي ويا. فرخ اختر جون ملاقاتون جيئن
 پوءِ ٿيڻ وڌڻ لڳيون. ڪڏهن باغ ۾، ڪڏهن هوٽل ۾ ۽ ڪڏهن
 سٺيما ۾. محبت پنهنجي طرفن کان هئي. نيٺ هن جو نشو پنهجي
 تي چڙهيل هو. ۽ البيلينون جوانيون ائين ئي سمجهي رهيون
 هيون ته زندگي رکڻو پيار جي گيتن ٻڌڻ جو نالو آهي، ڇڻ ته
 زندگيءَ ۾ رکڻو پرڀت جا گل ڏٺندا آهن. هنن طرح طرح جا
 انجام ۽ اقرار ڪيا، پنهنجي مستقبل جا سونا محل ٺاهيا ۽
 انهن ۾ سونا ڏيڻا جلایا.

هڪ ڏينهن فرخ ڪاليج پهتي ته ڏٺائين ڏاڍو ڪوڙ شور
 مٿل هو. هنڌ هنڌ شاگردن جا انبوه بيلن هئا. تسنيم اچي کيس
 ٻڌايو، ”اڄ ته اسٽرائيڪ آهي!“

”ڇو؟“ فرخ پڇيو.

”شاگردن جو چوڻ آهي ته سندن فيون گهٽايون وڃن.
 چون ٿا، اسان جا ٻي ماءُ غريب آهن، ڪاليج جي فين جو

ڳرو ٻار کٽي نه ٿا سگهن. هونئن به ته تعليم انسان جو بنيادي حق آهي، ان جي حاصل ڪرڻ ۾ هيتريون رڪاوٽون ڇو؟ هيڏا خرچ ڇو؟ خرچ، هي ڪنهن منهن مائهجي جا هجن نه به ٿيڻو. هت ته غريب غريبي جي جاءِ ٿي ڪانهي. ڪهڙ ۾ آهي ايتري سامرڻي، جو هڪ رپين جا سال بسال ڪڍي ٻار پڙهائي؟ شاگردن حڪومت کي ڪليو ڪلايو ڇٽاءِ ڏنو آهي ته

جي سندن مطالبو مڃيا نه ويا ته هو جلوس ڪيندا.
 ”اختياريءَ وارا ڇا ٿا چون؟ فرخ تسنيم کان پڇيو.
 ”اختياريءَ وارا ته ماڻهوءَ جا ڦر ٿي نه آهن!“ تسنيم
 چڙ مان چيو. ”شاگردن جو هڪ وفد وزير تعليم سان ملاقات
 ڪرڻ ويو، پر وزير صاحب ملڻ ڪن انڪار ڪيو.“
 ”اها ته حراب ڳالهه چئمي.“

”بلڪل.“ تسنيم ورائيو. ٻيئي چئيون ڳالهون ڪنديون
 واپس گهر پهتو.

فرخ ٻئي ڏينهن ڪاليج پهتي ته ڪاليج ۾ دهندا جهولي
 رهيا هئا، جن تي لکيل هو: ”اسان جون فيون گهٽ ڪيو!
 اسان کي تعليمي سهولتون ڏيو!“

اختر وڏي فرخ رت آيو: ”اوھين واپس وڃو!“
 ”ڇو؟“

”اڄ اسين جلوس ڪينداسون.“
 ”پر اخبار ۾ لکيل هو ته جلوس ڪيڻ تي پابندي لڳائي
 ويئي آهي.“

”اسان کي پابنديءَ جي پرواهه نه آهي.“
 ”بقي، اسان کي آهي. اسان به جلوس ڪينديون سين،
 آڏو ٿي وڃي چوڪرين کي نيار ڪريان!“
 فرخ ڪائن روم ۾ ويٺو. چوڪريون اڳيئي باهه ٿيون
 ويٺيون هيون.

”هڏي مرو. هڏي مرو. هو جهليا ڪيو. ٻيڏا آهن ۽ اوھين
 رڻي جي گھنجن ۽ سرن کي ٺاهڻ ۾ مشغول آھيو.“ وڃي ايندي چيو.
 ”ڪير ٿو چئي ائين؟ اسان کي رڳو تنهنجو انتظار هو.“

”نه پوءِ هلو ٻاھرا“

ويڊرم ٿي ڪانه گذري ته جوانن ۽ جوانڙين جو جلوس سمند جيان چوليمون هڻندو اڳتي وڌيو. جلوس وڌندو رهيو ۽ هلي هڪ چوراهي تي بيهي رهيو. سامهون پوليس لنيون ڪنيون بيٺي هئي. لائوڊ اسپيڪر تي اعلان ٿي رهيو هو: ”جلوس ختم ڪيو! جلوس غير قانوني آهي! هڪدم پوئتي هٽو!“

جلوس ۾ چر ڀر ٿي. آواز بلند ٿيا. ۽ جلوس اڳتي وڌيو. ”اسان جو جلوس پرامن آهي. اسان صرف پنهنجا مطالبات پورا ڪرڻ چاهيون ٿا!“

جلوس اڳتي وڌيو. پوليس پوئتي هٽي. جلوس وڌندو رهيو ۽ وري هڪ چوراهي وٽ بيهي رهيو. سامهون هٿياربند پوليس بيٺي هئي: ”خبردار! اڳتي نه وڌو، پوئتي هٽو. ختم ڪريو هي غير قانوني جلوس، هڪدم ختم ڪريو!“ مگر جلوس اڳتي وڌيو.

ڌڌڪو ٿيو...

”ڌا ڌا ڌم!“

ڳوڙها آئيندڙ گمس جا ٻه ڦاٽل لڳا.

جلوس ۾ هنگامو ٿي ويو. پرامن جلوس زور ۽ زور سان

اڳتي وڌيو. پوليس ٽرڪن ۾ چڙهي پڇي ويئي.

نوجوان شاگرد ۽ شاگردڀائيون هيٺ ڊوڙي رهيا هئا. ڪيترا شاگرد ڳوڙها آئيندڙ ٻن لڳن سبب زخمي ٿيا هئا. انتهائي جوش وارن انهن جي خون سان جهنڊن کي رڱي ڇڏيو هو. سبز ۽ ڪارا جهنڊا هوا ۾ ڦڙڪندا اڳتي وڌي رهيا هئا، فضا ۾ غوغاءُ پئجي ويو هو. سامهون وزير تعليم جو بنگلو هو، بنگلي جي چوڌاري لوهي ڪٽهڙي سان گڏ پوليس جو ڪٽهڙو هو. پوليس لائوڊ اسپيڪر تي واکو ڪيو...

”پوئتي! خبردار، جي ڪو وڌيو آهي!“

”نوهين ڪير آهي اسان کي روڪڻ وارا؟“ جلوس مان

ڪنهن واکو ڪيو. نعرا بلند ٿيا، جهنڊا زور سان ڦڙڪڻ

لڳا. جلوس اڳتي وڌيو ۽ ڏٺو ٿيو.... ”ڏم-ڏم-ڏم انا انا“
گوليون گهوگهات ڪري وسڻ لڳيون.

فضا ۾ ڪوڙ، شور، دانهون ڪوڪون وڃڻ لڳيون. اختر
جهنڊو پئي جي حوالي ڪري فرخ ڏانهن ڊوڙيو. هن فرخ جي هٿ
مان جهنڊو کڻي ڇڏيو: ”فرخ، تون پڇي وڃ! پڇي وڃ!“
”ڇو؟“


”پڇي وڃ فرخ! گوليون وسي رهيون آهن....“
”نون؟“

”مان اڳتي وڌندس، مان....“ گولي اختر جي سيني مان
پار ٿي ويئي، فرخ کان دانهن نڪري ويئي- ”اختر....“
”امان!.... امان!“

فرخ جون اکيون کلي ويون، سندس پاسي کان مائٽس
بيٺي هئي، کيس ڏونڊاڙي رهي هئي، ”امان! فرخ! ڇو؟“
دانهن ڇو ڪيو! ”فرخ اکيون مٽي اٿي ويئي ۽ هوريان چوڻ
لڳي، ”امان، مون خواب ٿڌو هو!“

[”ادا“، نواب شاھ، جلد ۱، نمبر ۱۱، مئي ۱۹۵۶ع]





(ترجمو)

هڪ خط

همدم!

پياسي ۽ مان نشنگي ۽ جي شڪايت ڪيتري نه فضول ۽
بيڪار ڳالهه آهي!

منهنجي زندگي نه خود زهرآب آهي، جنهن جو هر قطرو
تنهنجي زندگي ۽ جي چند مسرتن کي به گهري نند ڏيئي ڇڏيندو.
تو کي شعلن مان شبنم جي اميد نه رکڻ گهرجي، ڪو
آتش فشان کان تمنا ڪرين ته هو توکي پاڻي ڏي! ڪيتري
نه بيڪار ڳالهه آهي.....

باقي مان ته وسيع قلب آهيان.... مان نه انهن اکين
۾ به گرم ٿيڻ جي ڪوشش ڪندو آهيان، جن ۾ منهنجي لاه
نفرت ٿي چو نه هجي.....

پوءِ مون کان گهرين به ڇا ٿي..... مان ته هر لمحي
ائين محسوس ڪيان ٿو، جڏهن مان زندگي ۽ تي بار بڻجي رهيو
آهيان، يا زندگي مون تي.

حالانڪه مان زندگي ۽ جي هر شعلي ۾ رازجوئي ۽ کان
ڪم وٺڻ جو عادي آهيان.... ڪوئي مون کي سخت ٻرو
ڳالهائي، ڪا ڳالهه ڪينهي؟..... انهيءَ جي اهميت ٿي ڪهڙي
آهي! بس، جيئن سگريٽ جو ڊبيلز ڏونهون رقص ڪري ڪري
فضا ۾ تحليل ٿي ويندو آهي، ۽ اسان فضا کي چيري انهيءَ
ڏونهين جي ليڪ کي واپس آڻي نٿا سگهون.... پوءِ بدلي جو
تصور ڪيتري قدر محققاڻو آهي.....
صالح ڪندي منهنجي عزيزه!....

اهوئي هڪ آخري علاج آهي، ورنه زندگيءَ جي ڪلهن تي بار ناگزير بڻجي رهجي ويندين. توکي گهرجي ته پنهنجي لمن تي پکڙيل زهريلي تبسم سان به صلاح ڪر ٽپڪندڙ ڳوڙهن سان به، ۽ وڌندڙ جذبن ۽ مستقبل جي تمنائن سان به، ورنه، وقت جي لهر ڏاڍي تيز آهي. مقابلي کان اڳ ۾، ٻانهن جي طاقت جو به اندازو ڪندي ڪر تون چوڻ ٿي منهنجي زندگي آهن ۽ اشڪن جو مجموعو آهي آخر ائين چو؟ زندگيءَ کان گريزان ڇو آهين تون چوڻ ٿي توکي خوشي گهرجي، شادمانِي ۽ حيات جي تلاش آهي، ليڪن منهنجو خيال آهي، اها توکي نه ملي سگهندي. شبنم جي خواهش ٿي ڇو ڪرين، جو تنهنجو داسن شعلن سان ڀريو وڃي! شفق کي حاصل ڪرڻ جي ڪوشش نه ڪندي ڪر، پر خوشي به ڇا آهي؟ هڪ لمحائي مٿڪ يا آهو ٿڌل ستارو، جو آسمان جي وسعتن تان ڇڄي، آهستي آهستي ريشمي انڌيري ۾ ٻڏي ويندو آهي
 پوءِ جڳنو سان محبت، ڪهتري نه بيڪار ڳالهه آهي! توکي ته هر جاودان چيز سان پيار هئڻ گهرجي منهنجي خيال ۾ غم جاودان آهي، ۽ زندگيءَ جي صحيح خوبصورتِي انهيءَ ۾ مستور آهي
 اگر مان زندگيءَ جا ننڍا ننڍا حادثا بيان ڪيان، ته تون روئڻ لڳندين.؟ ۽ مان نه ٿو چاهيان ته منهنجو خط جڏهن توکي ملي، تڏهن تنهنجي ننڍڙي ڪمري ۾ ويڙهيون پکيڙي ڇڏي، ٿي سگهي ٿو، انهيءَ ڏينهن ايندڙ رات شادمان هجي! ڪير ڄاڻي، تون مون کي الائي ڇا ڇا نه چوندين.
 تو منهنجي گهر جو حال پڇيو آهي؟ ليڪن ڇا لکان، خواهه خواهه تنهنجي اکين جي سرمئي ڪنارن تي ڳوڙهن جا چند قطره شمع جهڙيءَ جوت سان جڳ مڱ ڪرڻ لڳندا- ليڪن مختصر ٻڌا! منهنجي گهر ۾ ويرانِي جو راج آهي،

منهنجي اردگرد بيمار چهره آهن.... حد درجي ڪمزور ۽ نحيف، جن جي شڪل مون کي خوابن ۾ به پريشان ڪندي آهي.... ڪڏهن ڪڏهن سوچيندو آهيان، آخر اهيءَ جو علاج؟ دماغ ڇڪر کائڻ لڳندو آهي.... ڪاش! مان انهن واسطي زندگيءَ جي قيمت ادا ڪري به، ريشمي تبسم خريد ڪري سگهان؟.... ليڪن افسوس، هي مجبور ٻون!!

منهنجي ماءُ کي منهنجي شاديءَ جو ڏاڍو فڪر آهي، ڇنڊ جهڙيءَ نهن جي تمنا آهي، ليڪن هيءَ صرف تمنا آهي نه.... مثالي ڇنڊ جي تمنا کي سراب سمجهندو آهيان.... مان ماءُ کي ڪيئن سمجهايان، ته نون سراب جي پوڄا ڪري رهي آهيان.... ليڪن هوءَ منهنجي ماءُ آهي. اڪثر ڪڏهن منهنجي ماءُ جي اکين مان ڳوڙهن جي لٽي قطار وهي هن جي زرد چهري کي آلو ڪري ڇڏيندي آهي.... نڏهن، نڏهن مان محسوس ڪندو آهيان، ڇو پيا بانن جا زهريلو نانگ مون ڏانهن وڌي ايندا هجن.... مان انهن آنسن جي تصور کان به فرار حاصل ڪرڻ چاهيان ٿو، هر لمحي گريزان ٿو رهان.... ليڪن منهنجي ماءُ جا آنسو، منهنجي ذهن ۾ هر دم پنهنجي نميءَ سان محسوس ٿيندا آهن.... آهي مقدس آنسو، جن جي قيمت دنيا ۾ ڇا ٿي سگهي ٿي! اگرچہ نهايت پراڻو جملو لکي ويٺو آهيان.... جو ڪڏهن سڪر اعظم پنهنجي فٿر مقام سلطنت کي لکيو هو ”منهنجي ماءُ جي آنس جو هڪ قطر، منهنجي هزار خطوط تي ڪورو آهي.“ ليڪر روايتي ڇمڙن بعض وقت ٿاري نه ٿيون سگهجن.... انهن جي گهري معنويت جي ڪشش هوندي آهي، جيڪا ناگريز آهي.

ڪالهه، تنهنجو رشتيدار مليو، چوڻ لڳو تون پنهنجي گهر ۾ بيحد اداس ٿر رهين حالانڪ تنهنجو شوهر نوکي بيحد چاهي ٿو.... آخر ائين ڇو؟
نو چيو ته مان نوکي هميشه ياد ڪندو رهان، نڏهن

تون خوش رهي سگهندين؟... چئو؟ مان ڪڏهن تغافل اختيار ڪيو؟

مان ته هر باغي جذبي مان صلح ڪرڻ لاءِ تيار آهيان، هتي ڪهينئر منهنجي اندر وارو انسان به مون کان سرڪشي ڪندي ٻڃي ٿو.

تون ڪنهن ٻئي جي ٿي وئين؟... ان وقت منهنجي دل احتجاج ضرور ڪيو، ۽ مڃڻو ته فرهاد ٻڃڻ جي ڪوشش ڪئي. ليڪن زهريلي تبسم، هڪ زهريلي ٿهڪ، منهنجي اندر واري انسان کي ڏنگ هڻي ماري ڇڏيو، ۽ هيئنر هو اٿي ته ٿو سگهي. مان توکي زندگيءَ جي آخري ساهه ٽائين خط لکندو رهندس. تنهنجو شوهر توکي بي حد چاهي ٿو. ان کي تنهنجي خوشيءَ کان انڪار نه هوندو، بلڪ نه هجڻ گهرجي.... ته مان توکي خط لکندو رهان. آخر مان توکان گهران به ڇا ٿو.... پڌاهه — جواب ڏي —

هو تنهنجي انهيءَ خوشيءَ تي ڪڏهن به ناراض نه ٿيندو. هو به انسان آهي نه. — تنهنجو شريڪ حيات! — مون کان دور ٿي ڪري، تون ڪيتري قدر متبرڪ ٻڃي ويئي آهين — ستارن جي هڪ ليڪ جنهن کي مان ڇهي نٿو سگهان — هڪ مقدس آواز — جنهن کي مان جذب نٿو ڪري سگهان — تون ته هڪ غير مرئي لهر آهين — تون مون کان دور ٿي ڪري مون کي وڌيڪ عزيز ٻڃي ويئي آهين.

[”نقاضا“، سکر، جلد ۲، نمبر ۲۰، سيپٽمبر ۱۹۵۶ع]

زندگيءَ جي بازي

جاويد جن کلم نبي وينا، ڪيرم ڪيڏي رهيا هئا، ۽ عادت موجب راند ڪرڻ سان گڏ، ڪافي ڪوڙ به ڪري رهيا هئا؛ ليڪن ڪيرم جي ٺڪ ٺڪ ۽ هنن جي ڪوڙ جو اسان تي ڪوئي اثر نه پيو. اسان جي گفتگو بدستور جاري رهي، ۽ موضوع ڦرندي ڦرندي، اسان جي گفتگو مارئيءَ تي اچي بيٺي. هوءَ چوڻ لڳي:

”مارئيءَ جو بلند ڪردار، پختو عزم ۽ پاڪيزگي، اسان جي مٿي وطن سنڌ جي تمدن جي بلنديءَ جو بهترين ثبوت آهي....“

”ها، ان کان ڪير ٿو انڪار ڪري سگهي!“ مون چيو.
”پر مارئي ته ڇڏ، عمر جو ڪردار به قابل تمثيل آهي.“
”اهو ڪيئن؟“ مون تعجب مان پڇيو.

”اهو هيئن ته عمر مارئيءَ کي پنهنجي حرم جي راڻي بنائڻ تي چاهيو ۽ نه هڪ داشته! هن سندس دل ۾ پنهنجي لاءِ جڳهه پيدا ڪرڻ چاهي، هن ساڻس جمر نه ڪيو، ۽ زبردستيءَ نڪاح نه ڪيو. ڪنهن شاهه کي ايتري ضرورت ئي ڪٿي ٿي رهي؟ شاهن اڳيان ته ائين آهي، گل پتي، چمپائي، اڇل!... راڻي ٿي نه ٿي، پرواهه ئي ڪهڙي آ! ان ڪري عمر جو ڪردار به قابل تمثيل آهي، ان مان هڪ سنڌي بادشاهه جي بلند خياليءَ ۽ شرافت جو ثبوت ملي ٿو.“

مان سندس خيالن جو قائل ٿي ويس.
”هون.... ڀلا ڪيت؟“ مون پڇيو.

”ڪيٽ مان قابل ته ميل نه ٿي سمجهان.“

مان حيرانگيءَ سان ڏانهن ڏٺو. هوءَ چوڻ لڳي؛
 ”هڏ نه! مارئي جڏهن پريشان حال ۾ پنهنجي وطن پهچي
 ٿي، تڏهن ڪيٽ کي سندس پاڪيزگيءَ تي يقين نه ٿو اچي!
 مارئي جيتري عزم جي پختي ۽ بلند خيال آهي، ڪيٽ اوترو
 شڪي مزاج آهي. ان مان نه ائين معلوم ٿو ٿئي ته ڪيٽ جي
 جذبي ۾ ايتري صداقت ڪانه هئي، جو هو مارئيءَ جي ڦاٿل
 ڪپڙن، چيٽڙ، پيل وارن ۽ ڏکڻ ماريءَ صورت کي ڏسي، ان
 جي بي انتها سڪ ۽ پاڪيزگيءَ جو اندازو مڪري سگهي! ايترو
 به مارئيءَ جي شديد چاهه ٿي کيس چڪي ايتري مقام تي پهچايو،
 جو هو مارئيءَ کي سڙندو ڏسي، ٻرندڙ مڇ ۾ ٽپو ڏيئي سگهيو.
 ورنه، سندس جذبو مارئيءَ جيترو شديد هرگز نه هو. ۽ هونئن
 ته جي مارئيءَ جي پاڪيزگي باقي نه رهي ها، ته به هن کي
 پريشان حال ڏسي، ان جو قدر ڪرڻ گهربو هونءَ پوءِ ان ۾
 به ڏوهه نه سندس هم ذات مرد جو ٿي هو. پر هن ته مارئيءَ
 جي پيار کي ڪا اهميت ئي نه ڏني. ڪيٽ جو ڪردار ته
 مرد جي شڪي طبيعت ۽ پيار جي آڇانراڻيءَ جو بهترين
 دليل آهي.“

هوءَ مردن تي به چوٽ ڪري ويئي. اگرچہ هن ٺيڪ
 چيو هو، پر ته به مون کي الائي ڇو ڪجهه ٻرو لڳو.
 مون چيو:

”پر، هينئر سنڌ ۾ اها مارئي ڪٿي آهي؟ انهيءَ بلند ۽
 عظيم مارئيءَ کي خوابيده ٿئي ته صديون گذري ويون!“
 ”ها، پر صرف مارئي نه. هينئر نه سنڌ جي ريگزارن
 ۾ اها بلند ڪردار، عزم جي پختي، اخلاق ۽ پاڪيزگيءَ جو مجسمو
 مارئي ئي باقي آهي، جا ساڻيهه جي سڪ کي محان تي ترجيح
 ڏئي ۽ نه اهو عمر، جيڪو ڪنهن مارئيءَ کي ڏاڻو نه، پر
 پنهنجي حرم جي راڻي بڻائڻ چاهي، ۽ ساڻس زبردستيءَ نڪاح

نه ڪري؛ ۽ نه اهو ڪيت، جنهن جو ڪردار اگرچہ مثالي نه آهي، جو ڪنهن مارئيءَ کي پنهنجي پاڪيزگيءَ جو ثبوت ڏيڻ لاءِ باهه ۾ سڙندو ڏسي، ٻرندڙ مچ ۾ ٽپو ڏيئي سگهي — ايتري همٿ هينئر ڪنهن ڪيت ۾ نه آهي.... سڀڪجهه بدلجي چڪو آهي، سڀڪجهه!

مان سندس خيالن تي حيران رهجي ويس.
 ”نوبهه، سڏ ڪري ڪري ٽڪجي پيئي آهيان، پر توهان پنهنجين راندين ۾ مڱن آهيو! هلو، ماني تيار آ.“
 آڀا حميده اندر اچي، جاويد جن کي راند ۾ گم ۽ اسان کي ڳالهائڻ ۾ مشغول ڏسي، چڙ مان چيو.
 ”اوھ! آڀا اسان کان ته ڳالهه ٿي وسري ويئي، مان اٿندي چيو.“

”هون! خوب آهيو!“ آڀا طنزيه انداز ۾ چئي، هلي ويئي.
 ۽ اسين سڀ ڊرائنگ روم ۾ هليا ويا-ين.
 مان ڪيتريءَ دير تائين خورشيد جي گفتگو متعلق سوچيندو رهيس.

هوءَ جڏهن ننڍي هوندي هئي، تڏهن مان کيس ڏاڍو چيڙائيندو هيس. هڪ دفعي مون کيس چيڙائڻ خاطر چيو هو —
 ”توهان عورتن کي عقل بلڪل ڪونهي. اسان مرد توهان کان هر طرح بلند آهيون.“

هن نه مڃيو. مون کيس چيو:
 ”ڏس! حڪومت مرد هلائي ڄاڻن، جنگيون مرد ڪن، جهاز، ٽرينون وغيره سڀ مرد جي دماغ جو ئي ڪرشمو آهن. توهان عورتون بلڪل بيڪار آهيو، غير ضروري!“

هوءَ چڙي ويئي، چوڻ لڳي —
 ”اسان جيڪڏهن توهان جيترو پڙهون ته ضرور اهڙا ڪم ڪري سگهون، ۽ هينئر به اسان جهڙو نفيس سبق ڀرڻ ڪنهن مرد کي نه اچي، ۽ اسان جهڙو لذت کاڌو به ڪو مرد نه

تيار ڪري ڏيکاري!“

هن ننڍڙيون ڳالهائون پيٽ ۾ پيش ڪيون. مون چيو:
 ”بادشاهه جو ڪاڏو هڪ عورت نه، بلڪه مرد تيار ڪندو
 آهي. سندس ۽ رائيءَ جا ڪپڙا به مرد ئي تيار ڪندا آهن.
 تون ئي ڪٿي ڪنهن بورچيائيءَ جي مقابلي ۾ بورچيءَ کي آڻ،
 ڏس ته ڪير ٿو ڪٿي؟ هر هنڌ مرد ئي ڪٿي ويندو.“
 هن جو ننڍڙو دماغ ٻيو دليل پيش ڪري نه سگهندو
 هو. ۽ هوءَ روئڻهار ڪئي ٿي ويندي هئي.

”واھ، ادا، منهنجي پيٽ کي ڇو ٿو روئارين؟ خورشيد،
 چئيمس نه عورت ’ماءُ‘ آهي، ۽ ان ڪري قابل تعظيم آهي.“
 آبا حميده کيس پرچاڻڻ خاطر چوندي هئي.
 ليڪن تڏهن سندس ننڍڙو دماغ، عورتن جي انهيءَ
 عظمت کي نه ڄاڻي، مطمئن نه ٿيندو هو.

۽ پوءِ هوءَ ڪيترو وقت ناراض ٿي، مون سان نه
 ڳالهائيندي هئي.

کيس خبر نه هئي ته عورت جيڪا ”ماءُ“ آهي اها
 ڪيتري نه مقدس آهي، ڪيتري نه عظيم آهي! ماءُ جنهن جي
 پيرن هيٺان فردوس بربن هو، جنهن جي دل دنيا جي وسعت
 کان به وڌيڪ وسيع ۽ فراخ هئي، جيڪا عظيم شخصيت هئي،
 ۽ جنهن جي عظمت مرد جي عقل کان گهڻي بلند هئي.
 ليڪن ان وقت خورشيد اهو سمجهي نه سگهندي هئي
 ۽ نه مان ئي سمجهندو هيس.

۽ هوءَ مون سان تڏهن پرچندي هئي، جڏهن مان کيس
 چوندو هيس ته:—

”مرد جو درجو وڌيڪ نه آهي، ٻئي هڪجهڙو آهن، بس!“
 وقت جو چڪر ڦرندو رهيو، مان وڌيڪ پڙهڻ لاه
 ڪراچيءَ هليو ويس.

ڳوٺ ۾ ڪنهن سٺي اسڪول جو انتظام ڪونه هو.

تنهنڪري خورشيد کي گهر ۾ ماستريائي رکي، ٿورو پڙهايو ويو. پر، هن تڏهن به پڙهڻ اصل نه ڇڏيو هو. ۽ هو گهرجي ڪم ۾ بلڪل داڇسپي نه وٺندي هئي.

تنهنڪري چاچي اڪثر هن سان ناراض رهندي هئي. ۽ آبا حميده کاڌي وغيره ٺاهڻ ۾ نهايت هوشيار هئي. ان جي مقابلي ۾ هن کي گهرو ڪم بلڪل نه ايندو هو. وڌڪيشن هئي. مان جڏهن گهر آيس، تڏهن هن کي ڪافي بدليل ڏنم. هـوءَ ننڍپڻ کان جوانيءَ ۾ قدم رکي چڪي هئي.

هوءَ اگرچہ ڪافي محتاط ٿي چڪي هئي، پر نه به اسان جي گفتگو بند نه ٿي هئي. ۽ مان به هيئن ئي هن کي اڳي وانگر چهڙائي، ناراض ڪري، وري پرچائي نه سگهندو هيس. ايترو احتياط مون به ڪيو هو.

هڪ ڏينهن شام جو اسان سڀ ٻاهر ويٺا هئاسين، ته چاچي محمد بخش جي نوڪر بدحواسيءَ مان اچي خبر ٻڌائي ته هو اڃ صبح جو فوت ٿي ويو....!

امان ۽ چاچيءَ جا ته هوش و حواس ئي گم ٿي ويا. ۽ هوءَ ۽ آبا حميده ان وقت ئي وڃڻ لاءِ تيار ٿي ويون. چاچا زمين تي هو، ۽ بابا ڪنهن ڪم سان حيدرآباد ويو هو. تنهنڪري پوئتي گهر ۾ مون کي ڇڏيو ويو. منهنجي دل نه وڃڻ تي هونئن به ڪانه هئي، بيڪار به ٿي ڳوڙها ضايع ٿين ها.

۽ چاچيءَ جن، خورشيد کي ٻارن لاءِ ڇڏي ويون. هوءَ نه ٻڄڻي هئي. ضرور سندس دل به اوڏانهن وڃڻ تي ڪانه هوندي. امان جن موٽر ۾ پنج ميل پري چاچي محمد بخش جي ڳوٺ هليون ويون. هو اسان جو پهريون مائٽ هو، پر عورتون همدردي ڪرڻ وقت ڪجهه ڏسنديون ٿي ڪٿي آهن! سڀ ٻار چپ چپ ٿي نظر آيا. پنج ميل پري ڳوٺ

۾ ٿيل موت جي دھشت ھيستائين اچي ويئي ھئي.
۽ منھنجي ذهن ۾ خيالات بڻجي بگڙجي رھيا ھئا، ۽
منھنجي چنن تي بي ساختہ شرير مشڪ چانڊجي ويئي.
مدت بعد، مان خورشيد سان اڳي جي طرح ڳالهائي
ٿي سگھيس.... مان اھو سوچي، خوش ٿي رھيو ھوس نہ.... کيس
چوان نہ.... تون.... تون ڪيتري نہ....!
مان ٻاھر وڃي بورچيءَ کي سڏ ڪيو. ھو ڪم آڌ ۾
چڏي ٻاھر آيو. مون کيس چيو تہ --

”شھر ۾ جيڪي بہ اسان جامائٽ آھن، انھن کي چاچي
جي فون تيءَ جو اطلاع ڏيڻو آھي؛ سو تون رات جي ماني تيار
ڪري وڃ، ۽ سڀني کي چڱيءَ طرح ٻڌائي اچ، پوءِ ڪٿي
بلاشڪ ٻئي ڏينھن نہ اچين تہ فڪر نہ آھي.“
”حاضر، سائين!“ چئي، ھليو ويو.

مون کي يقين ھو تہ گھٽ ۾ گھٽ ھڪ ڏينھن رھڻ
کان سواءِ ھو ھرگز نہ موٽندو. ۽ مان بہ بورچيءَ کي ڪڍي
خورشيد کان کاتو تيار ڪرائڻ ٿي چاھيو، جنھن کي ڪجھہ
بہ نہ ايندو ھو.

مان اندر اچي ڪنھن کي بہ بورچيءَ جي وڃڻ متعلق
نہ ٻڌايو. نہ تہ ھن کي ان وقت ٿي روڪيو وڃي ھا.
”ادا، ڪا آکاڻي نہ ٻڌايو!“ جاويد پنھنجي خوف کي
متائل ٿي چاھيو. سڀ ٻار اصرار ڪرڻ لڳا.
”مون کي آکاڻي نہ نہ ايندي آھي، باقي ھڪڙو واقعو
توھان کي ٻڌايان ٿو.“

۽ سڀيئي ٻار منھنجي ڀرسان ھليا آيا. مان ڳالھ شروع ڪئي.
”ڪراچيءَ ۾ ھڪڙو ماڻھو ھو، جيڪو جنن پونن کي
اصل نہ مڃيندو ھو، ۽ چوندو ھو تہ سڀ ڪوڙ آھي. ھڪ
ڏينھن ھو پنھنجي گھر ۾ ويٺو ڪجھہ لکي رھيو ھو تہ، ٻہ ٽي
پٽر اچي کيس لڳا. ھن ھيڏي ھوڏي ڏٺو، پر کيس پٽر ھڻڻ

وارو نظر نه آيو. هو حيران ٿي ويو، ٻاهر اچي ڏٺائين ته مٿان
ڪو شرارت ڪري، لڪي، پٿر نه هڻندو هجي! پر ٻاهر سندس
باغ ۾ ڪوئي به ڪونه هو.

اڃان اندر مٿس ويو، ته سندس گهر جا ڀاتي پنهنجن
ڪمرن مان نڪري چوڻ لڳا ته اسان کي هي پٿر الائي
ڪير ٿو هڻي؟ هو پريشان ٿي ويا.

تعجب به اهو هو، جو بند ڪمرن ۾ به پٿر وسي رهيا هئا.
مان سڀني جي چاهي جو جائزو ورتو. جنن جو نالو
ٻڌي سڀني ٻارن جو خون خشڪ ٿي رهيو هو. پر ته به شوق
کان مجبور ٿي، هو ٻڌي رهيا هئا.

”ها، ادا پوءِ؟“ سڀني پڪڙبان چيو.

”پٿر وسڻ بند نه ٿيا، پوءِ هن ڪيترين اخبارن ۾ انهيءَ
متعلق لکايو ۽ پوليس وغيره کي اطلاع ڏنو. ليڪن ڪوبه
پٿر وسڻ بند نه ڪري سگهيو.“

”جاويد، اها ڳالهه تـو اخبار ۾ به پڙهي هوندي،
ياد اٿي نه!“

”ها، ادا“ هن جواب ڏنو.

سو، هنن ڏاڍي ڪوشش ڪئي، پر پٿر وسڻ بند نه ٿيا.
مان اها ڳالهه اخبار ۾ پڙهي هئي. ليڪن مان ان کي

ڪوڙ سمجهندو هيس.

هڪ ڏينهن اسان جي پروفيسر مسٽر رضويءَ مون کي
ان ماڻهوءَ وٽ ڪنهن ڪم سان موڪليو. مان سندس گهر ويس،
هن جي جاءِ ماڊرن نموني جي ٺهيل هئي ۽ بيحد خوبصورت
هئي. مون کي سندس جاءِ ڏاڍي وڻي. دل چيو ته جيڪر اتي
اچي رهجي، پر سوچيم ته ’هتي ته ڪوئي غيبي هٿ پٿر
وسائيندو آهي!‘ ليڪن ٻئي لمحي تي دل چيو ’اهو بلڪل ڪوڙ
آهي، اهو اجايو بناء آهي‘. سو مان دل ٽي دل ۾، پروفيسر کي هن
جاء ۾ رهڻ لاءِ خواهش آهي، ان تي سوچڻ لڳس، ته جيڪڏهن

پروفيسر مڃي سگهي ۽ مون کي هن جاءِ ۾ رهڻ لاءِ بندوبست ڪري ڏيئي سگهي!

مان اندر گهڙيس، هن منهنجي چڱيءَ طرح آجيان ڪئي. مان کيس پروفيسر جو هٽايل ڪم ڏسيو. هن هاڪئي، ۽ مون اڳيان ڪجهه ميوو رکيو.

اڃان اسان شروع ۾ ڪيوسين ته پليٽون هڪٻئي مٿان ڪرڻ لڳيون. مان بلڪل حيران ٿي ويس. مون ڏٺو ته خوف ۾ ميزبان جو چهرو به زرد ٿي ويو هو، اصل سرءُ جي پن جيان! هڪ چري اچي منهنجي ٻانهن کي لڳي ۽ ايترو زخم رسيو، جو منهنجي سڄي قميص رت ۾ خراب ٿي ويئي.

”هان، ادا!“ نعيم جو وات حيرت ۽ خوف کان ڪاپو رهجي ويو.

”ها، هيءُ ڏس! مان ٻانهن تان قميص مٽي ڪري، کيس ننڍڻ واري زخم جو داغ ڏيکاريو. سڀ ٻار ٻانهن ڏسڻ لاءِ وڌي آيا.“

جاويد جيڪو انهيءَ ڳالهه کي فرضي سمجهي رهيو هو، ان جي چهري تي به ٻانهن کي ڏسي، خوف جي لهر چائنڻجي ويئي. سلم ڪرسيءَ تان اٿي، خورشيد جي گود ۾ وڃي ويئي، سڀني ٻارن جا چهرا خوف زده لڳي رهيا هئا.

”پوءِ؟“ جاويد همت ڪري پڇيو.

”پوءِ ڇا، بس مان انان جو پڳو آهيان ته سڌو هاسٽل! ۽ وري انهيءَ جاءِ ۾ رهڻ ته ڇڏ، انهيءَ پاسي جو رخ به نه ڪيم.“

جاويد هيڏي هوڏي ائين ڏسي رهيو هو، ڄڻ پٿر اجهو ڄاڻ هتي به ڪرڻ شروع ٿيا!

”آپا، مان توسان سمهنديس،“ سلم چوڻ لڳي.

خورشيد ڪنڌ لوڏي، کيس ”ها“ ڪئي.

۽ مان وڌيڪ ترسڻ مناسب نه سمجهي، پنهنجي ڪمري

ڏي هليو ويس. پوءِ ته خورشيد کي سڀ ٻار وڪوڙي ويا. ۽
پنهنجي بسترا هن جي ڪمري ۾ کڻي آيا.

ساري رات سندس ڪمري جي ٻٽي ٻرندي رهي ۽
هن جو ڏيڄو ڏيڄو ملڙو آواز ايندو رهيو، هوءَ کين آکاڻيون
ٻڌائي رهي هئي.

منهنجي دل ٿي ته جيڪر مان به وڃي هن جون ملڙيون
ڳالهون ٻڌان، پر مناسب نه سمجهيم.

صبح ٿيو، مان جلد هيٺ لهي آيس. سڀ ٻار به اٿيا
ها. نعيم چوڻ لڳو:

”ها، ادا، اسان ته ساري رات ڏڪندي گذاري! ادي
ته اسان کي آکاڻيون ٻڌائي ٻڌائي، بيزار ٿي ويئي، پر اسان
کان ته توهان جي ڳالهه وسري نه پئي، مس مس ته ننڊ آئي!“
ته جاويد ٻاهران اچي چيو ته -

”مالهه چوي ٿو ته بورچي رات شهر ويو آهي، ۽
مون کي به ماني تيار ڪرڻ نه ايندي آهي، نه ته توهان کي
تڪليف نه ڏيان ها.“

”هاڻي، پوءِ اسان ماني ڪيئن ڪٽينداسين!“ سلم
چوڻ لڳي.

مون سمجهيده ٻڌجي چيو، ”چو، خورشيد جو ويٺي آهي!“
”ڪٿي، اديءَ کي ماني ٺاهڻ ٿي نه ايندي آهي.“

نعيم چيو.

خورشيد بي پرواهيءَ سان چيو، ”بس، گوڙ نه ڪر،
تو کي ماني ملندي.“

۽ هوءَ بورچي خاني ڏي هلي ويئي.
مان نعيم کي سڏ ڪري، کيس ڪن ۾ ڪجهه چيو،
۽ هو مشڪي خورشيد ڏي هليو ويو.

”آها، اسان ته مرغ روست ڪٽينداسين!“ نعيم چوڻ لڳو.
پوءِ ته سڀئي ٻار پنهنجي پنهنجي فرمائش ٻڌائڻ ۾ چڙهي ويا.

سلمه چوڻ لڳي: ”آپا، مون کي رات جو پڊنگ ٺاهي ڏجان ها!“
 تعجب نه اهو هو، جو خورشيد نهايت اطمينان سان
 کين ”ها“ ڪندي ٿي ويئي. مون سوچيو ته هوءَ مون اڳيان
 پاڻ کي ائين لڪائي ٿي ۽ ٻارن تي ڪاوڙ نه ٿي ڪري، نه
 ته مون کي خبر هئي ته هوءَ ٻارن کي ذرو به لغت نه ڏيندي
 هئي. بس، ڪڏهن ڪڏهن دل ٽيندي هيس، ته ٻارن سان گڏ
 توري گهڻي راند ڪري، بعد ۾ هڪ ٻن ٻارن کي زوريءَ
 روٽاري، هلي ويندي هئي. پوءِ چاچيءَ ۽ امان جا آواز وڏي
 گهر جي ڪنڊ ڪنڊ ۾ گونججي ويندا هئا.

”هيءَ فضيلت آ! اهو ته نه ٿو پڇيس، جو کڻي هڪ
 ٻن ٻارن کي ڦٽي ڏيئي، ڪپڙا پارائي! هٿيون ڪلندن کائيندن
 ٻارن کي ائين روٽاري هلي ويندي!“ ۽ خورشيد ان وقت بي نیاز
 بي پرواهه بڻي ويئي هوندي هئي، ڇڻ ته والده جن اهي لفظن
 جا هار کيس نه بلڪه ٻئي ڪنهن کي پارائي رهيون آهن.
 مان پنهنجي ڪمري ڏانهن هليو ويس، ته جيئن هوءَ
 منهنجي موجودگيءَ ۾ کاتو تيار ڪرڻ ۾ وڌيڪ خفت نه
 محسوس ڪري ۽ کاتي جي فرمائشن ۾ به منهنجي شرارت
 نه سمجهي.

کيس کاتو ٺاهڻ نه ايندو هو، ۽ اهو سوچي مان دل
 ٿي دل ۾ خوش ٿي رهيو هوس ته سندس بڻايل کاتي مان
 نقص ڪڍي، کيس اڳي جي طرح ڇيڙائي، چونڊس ته ”..تون...
 تون بيڪار آهين... خسيس کاتو تيار ڪ-رڻ به نه اچئي!“
 ۽ هوءَ ناراض ٿي ويندي.... ۽ مان کيس وري، اڳي وانگر،
 پرچائيندس....!

مون کي هن جي چهري جا اهي ٻه رنگ ڏاڍا وڻندا
 هئا. ڇڻ ۾ هن جا گلابي رخسار ٽپي شفق جيان لعل ٿي
 ويندا هئا، ۽ هوءَ مون کان ناراض ٿي، فخرانه انداز ۾ سر بلند

ڪري، مون وڌان اڻي هلي ويندي هئي.... نڏهن.... منهنجي دل ٽپندي هئي ته.... ته پنهان وڃي کيس پيار ڪر بان....!

وري پرچاڻڻ تي، آهستي آهستي سندس چاهري جي سرخي گهٽبي گهٽبي پنهنجي اصلي رنگت تي اچي ويندي هئي، جيئن شفق جو گهرو سرخ رنگ آهستي آهستي ڪاري رات ڪيٽندي هئي.... ستارن پرڻي آسمان تي روشن چنڊ جلوه افروز ٿي ويندو هو. انهيءَ جيان ئي خورشيد جي چاهري جي گهري سرخي گهٽبي گهٽبي، پنهنجي چاهري تي چنڊ جهڙي لطافت آڻي ڇڏيندي هئي.... هيٺ ڪيترن ڏينهن کان پوءِ مان وري سندس چاهري کي انهن ٻن رنگن ۾ ڏسڻ ٿي چاهيو.

نعيم سڏ ڪيو. مان هيٺ لهي آيس. ماني تيار هئي، اسان سڀ کائڻ ويٺاسين، ۽ مان حيران رهجي ويس.... کاتو بيحد لذت ۽ سٺو هو. سڀ ٻار خورشيد جي تعريف ڪري رهيا هئا. مان کاڌي مان ڪوبه نقص ڪيڻ ۾ ڪامياب نه ٿي سگهيس. جڏهن ڏٺم ته ننڍڙي فوج ئي کاڌي کان ايترو متاثر ٿي آهي، ته پوءِ منهنجي چوڻ جي هوءَ سخت مخالفت ڪندي ۽ مان هڪڙي جي ڳالهه ورندار نه لڳندي. مون کي پنهنجي شڪست جو احساس ٿي رهيو هو. ڪنڌ مٿي کڻي مون ڏٺو، خورشيد فاتحانه انداز ۾ مون ڏانهن نهاري رهي هئي. منهنجو ڪنڌ هيٺ جهڪي ويو. شايد چاچيءَ کيس کاتو تيار ڪرڻ سيکاري ڇڏيو هو.

”آپا، اهڙو سٺو مرغ روست توکي ڪيئن ٺاهڻ آيو؟“

نعيم چيو.

جاويد چوڻ لڳو، ”صرف مرغ روست! سڀ سٺو آهي.“

”سچ آپا، اهڙو سٺو کاتو ٺاهڻ ڪيئن آيو؟“ نعيم

وري سوال ڪيو.

”مون کي علاء الدين جو چراغ هٿ اچي ويو هو.“

خورشيد مشڪي چيو.

”ڪنهن آئي ڏٺو؟“ سلمه اشتياق کان پڇيو.
 سيني کي ڪل اچي ويئي. ۽ خورشيد مون ڏانهن اشارو
 ڪري چيو، ”هن آئي ڏٺو هو!“

منهنجون شڪايت آميز نگاهون هن جي چاهري تي
 مرڪوز ٿي ويون ۽ هن جي لپن تي فائنحانه دلنواز مشڪ
 نچي اٿي.

ٻئي ڏينهن بورچي واپس آيو، ۽ آڀا حميده به ٿورن
 ڏينهن بعد مان به ڪراچيءَ هليو ويس.

هينئر خورشيد، مارٽيءَ متعلق چيو چيو، تنهن مون کي
 حيران ڪري ڇڏيو. ۽ مان سوچڻ لڳس، اهو ڪهڙو نه خوش
 نصيب هوندو، جنهن جي هيءَ ساٿي بڻبي.

هوءَ شاهه پٽائيءَ کان وٺي مغرب جي وڏن شاعرن تي
 گفتگو ڪندي هئي، ۽ ضرورت وقت لڏيڻ کاتو به تيار ڪري
 سگهندي هئي. هن ۾ ڪيتريون نه خوبيون هيون؟.... ۽ مان
 پنهنجي خوش قسمتيءَ تي نازان، سوچيندي سوچيندي، خوابن
 جي دنيا ۾ پهچي ويس.

مان نعيم جن کي، پنهنجي ڪاليج جون ڳالهون ٻڌائي
 رهيو هيس. خورشيد پري ويئي لائيف مئگزين ڏسي رهي هئي.
 هڪ ڳالهه تي هنن کي اعتبار نه آيو، ۽ مان به کين ڪوڙي
 ئي ٻڌائي هئي. جاويد پڇيو:

”ڇڏ؟“

”ها،“ مون متانت سان چيو.
 ”نه سڀ کان پياري ڇيز جو قسم کڻو؟“ نعيم چيو.
 ”قسم کڻان، نه پوءِ مڃيندين؟“ مون چيو.
 ”ها...“

”يلا، قسم کڻان ته ڇا ٿيندو؟“
 ”جيڪڏهن توهان جي ڳالهه ڪوڙي هوندي، ۽ توهان
 ڪنهن جاندار جو قسم کڻندا ته اهو مري ويندو، ۽ جيڪڏهن

بي جان ڇيڙ هوندي، ته ان کي به نقصان رسندو.“ نعيم سمجھايو، ڄڻ مون کي خبر ئي ڪانه هئي. مون کي کل اچي ويئي.

”هينئر قسم کڻو نه،“ سلم سنگين سزا ياد ڏياري.
”مون کي.... مون کي سڀ کان وڌيڪ... ڪير پيارو آ...؟“ ۽ منهنجيون شير ننگاهون خورشيد تي مرڪوز ٿي ويون.... هن جا رخسار گلزار ٿي ويا، ۽ شرمائجي، اکيون ڦيري ڇڏيائين.

نه چاچي ۽ مون کي سڏ ڪيو، ۽ مان اٿي هليو ويس. هن دفعي مون ڳوٺ وڃڻ جي بجاءِ، سڀني دوستن سان گڏ ڪوھ مريءَ وڃڻ جو ارادو ڪيو، ۽ گهر به اطلاع ڏيئي ڇڏيم. امتحان ختم ٿيا، ۽ اسان تيارين کي لڳي وياسين. ليڪن لائي ڇو، منهنجي دل ڳوٺ وڃڻ تي ٿي رهي هئي. جيتوڻيڪ سريءَ وڃڻ جو ڏاڍو شوق هو. نيٺ دل کان مجبور ٿي، هڪ ڏينهن دوستن کي بنان ٻڌائڻ جي مان ڳوٺ هليو آيس. گهر آيس، ته ورائندي ۾ آها حميده نظر آئي.
”اڙي افتخار، نون؟ ڇو مريءَ نه وئين ڇا؟“
”بس آها، دل نه ٿي. هيڏي هليو آيس.“ مون بنگ رکي چيو.

”ڇڱو ٿيو، جو پاڻ ئي آئين، نه ته اسان گهرايون ه.“
آها حميده چيو.

”ڇو، ڪجهه آهي ڇا؟“
”پرينءَ خورشيد جو مڱڻو آهي نه!“
۽ مون کان چرڪ نڪري ويو.
”ايتري ۾! ڪنهن سان؟“ مان بدحواسيءَ مان پڇيو.
”رفيق سان.“

۽ امان جن اچي ويون. مان ٽڪاوت جو بهانو ڏئي، پنهنجي ڪمري ۾ هليو آيس. منهنجي اکين اڳيان، زميندار جي

پٽ، مئٽرڪ فيل رفهق، جي تصوير ڦري ويئي.... اها.... هيتري قابل خورشيد کي ڪهڙو ساڻي مائي رهيو هو؟... جو خود نه پاڻ ڪنهن شخصيت جو مالڪ هو، ۽ نه خورشيد جي قابليت کي ئي ڄاڻي ٿي سگهيو.... خورشيد، جا ڪنهن جي زندگيءَ جي اولين خوشي هئي.... ۽.... آخري خوشي به بڻجي ويئي...."

۽ مان سوچيو.

برابر، ڏسڻ ۽ ٻڌڻ ۾ فرق آهي، تڏهن ته ڏسي وڌيڪ اذيت سهڻ لاءِ پاڻ ئي اچي ويس.... ۽ منهنجي ڪنن ۾ آڀا حميده جا اکر گونجڻ لڳا.... "ڇڱو ٿيو، جو پاڻ ئي اچي وئين.... ڇڱو ٿيو، جو پاڻ ئي اچي وئين..."

["نئين زندگي" - آڪٽوبر، ۱۹۵۶ع]

پاڇو

رات بيحد خوبصورت هئي!

آسمان تي سفيد ۽ سرمئي بادلن جي وچان چنڊ لپٽا پائي، وري لڪي ٿي ويو. جنهن گهڙيءَ چنڊ بادلن ۾ منهن هڻي لڪايو، ان وقت فضا تي انڌيرو ٿي چائنجهي ويو، جنهن جي پٺيان لڪل چنڊ جي ٿڌي روشني اچي رهي هئي. اهڙو انڌيرو نهايت وڻندڙ ٿي معلوم ٿيو ۽ جڏهن پورو چنڊ بادلن مان نڪري مشڪل ٿي لڳو، ان وقت تمام فضا نور ڀري نيراڻ مان ڄڻ وهنجي ٿي اٿي.

چار مهينا اڳ، هڪ اهڙي ئي حسين رات هئي. پوري چنڊ جي دل آويز روشنيءَ ۾ ڪائنات جو ذرو ذرو درخشان ٿي پيو هو، ۽ چنڊ اڄ سرمئي بادلن مان اک ٻوٽ ڪري رهيو هو. هوا جي ڀرڻ تي ڪچندي، سرنهن جي پيڇ پيڻي خوشبوءِ دماغ کي معطر ڪري رهي هئي.

اها رات ننڊ لاءِ نه هئي. اها رات عبادت جي رات هئي. ليڪن سڀ ماڻهو ٿڪ کان چور ننڊ ۾ مست مٽا پيا هئا. نه ته ڪو عبادت ڪري رهيو هو، نه ڪوئي ڪائنات جي هن لا انتها حسن کي چاهي، ڀرين اکين سان ڏسي، انهيءَ خالق جي تعريف ڪري رهيو هو، جنهن اهڙو حسن تخليق ڪيو هو.

هر طرف سڪون ڇانيل هو. پاڙي ۾ هر ڪوئي ننڊڙيءَ جي گود ۾ آرامي هو، ليڪن هوءَ اڃا نائين جاڳي رهي هئي. ڏيئو، تيل ڪپي وڃڻ ڪري، آخري پڙڪو کائي وسامي ويو. هن دريءَ مان تيل جي شيشي ڪڍي چنڊ جي هلڪي روشنيءَ ۾ ڏٺو ته تيل جو ذرو به شيشيءَ ۾ باقي نه هو. ”اوھه...“

اڃان ته ڪافي ڪم پيو آهي...! هن پڻ پڻ ڪئي، پر شڪر جو رات چانڊوڪي هئي ۽ هن اٿي، امر لاءِ چانور ڏوٽي، ڊيگري چله، تي چاڙهي ڇڏي ۽ ٿانو ڌوئڻ ويهي رهي. سرهن جي سرهي خوشبو هوا جي ڀرن تي ڪڇندي، اچي هن کي چڻ لولي ڏيڻ لڳي، ۽ هن جون اکيون ننڊ کان ڳوريون ٿي رهيون هيون. ليڪن اڃان ڪافي ڪم رهيل هو. هن ڄاڻ هٿ ٽڪڙا ٽڪڙا هلڻ لڳا. سندس مڙس ۽ ڏيڙ چنل ڪتن تي ستيون پيون هيون ۽ چنڊ جي چٽيل روشني هنن جي زرد چهرن تي پئجي رهي هئي.

هوءَ لا انتها حسن کان بالڪل بي-نياز بني، پنهنجي ڪم ۾ مشغول هئي. چڻ ته چنڊ جي حسن کان وڌيڪ کيس برتن صاف ڪرڻ ۾ حسن نظر آيو هو! پر هن جي دنيا ۾ چنڊ جي چانڊاڻ ۽ ڪائنات جي حسن لاءِ ته چڻ جڳهه ئي ڪانه هئي. هن کي ته اها فرصت عمر ۾ نه ملي هئي، جو ڪنهن فطرتي حسن کي چاهه مان ڏسي سگهي! کيس اهو اطمينان ۽ آرام ڪڏهن به نه حاصل نه ٿي سگهيو هو! اهي چيزون به دنيا جي ٻين چيزن جيان هن لاءِ مهانگيون ٿي نه هيون. قدرتي حسن مان به ته وڏا ماڻهو ئي حظ حاصل ڪري سگهيا ٿي، جيڪي ريشم جا ڪپڙا پهريندا هئا ۽ جيڪي ٿيڻي وقت پيٽ پري کائو کائيندا هئا. ڀيلا اڌ بکڻي ۽ اڌ ننگي انسان لاءِ انهيءَ فطرتي حسن ۾ ڪهڙو لطف!

چنڊ سرمئي بادلن مان ليٽو پاڻي هيٺ ڏٺو. سڀ ننڊ ۾ آرامي هئا. هوءَ اڃان جاگي رهي هئي، ۽ چنڊ کي هن تي رحم اچي ويو. آف، ويچاري اڃا تائين ڪم ٿي ڪري!... هوءَ يارهين بجي تائين چنڊ تي مرچ پيهندي رهي، ۽ جڏهن سندس ڏيئو وسامي ويو، تڏهن لاچار اٿي، باقي رهيل ڪم شروع ڪيائين... عيد ويجهي هئي. هوءَ ڏينهن رات سخت محنت ڪندي هئي، ته جيئن هن دفعي ايترو پيسو بچائي سگهي، جو

حميده کي کانچ جون چوڙيون ۽ ننڍڙي رشيده لاءِ ريشمي
ڪٽ پيس جو فراك جوڙائي سگهي!

سخت مشقت ۽ سادگي ۾ ڪڏهن ڪڏهن سندس ڏين
جي دل ۾ چاهه جا گندو هو، نه هو به جيڪر پاڙي وارين
چوڪرين وانگر کانچ جون رنگين ۽ خوبصورت چوڙيون پائي
سگهن! ليڪن خاتون، هر دفعي جڏهن به چوڙين وارو ايندو هو،
تڏهن عيد تي وٺي ڏيڻ جو دلاسو ڏيئي، کين ٽاري ڇڏيندي
هئي. مگر ڪيتريون ئي عيدون آهن ۽ حميده جن جي اکين
۾ آنسو ڏسي گذاري به ويون!

اچانڪ هن کي پنهنجي طبيعت خراب محسوس ٿيڻ
لڳي. ساهه ايترو نه ٽڪڙو ڪڇڻ لڳس، جو چڻ ڪا نيز ڊوڙ
پاني هٽائين! اول ته هن خيال نه ڏنو، ۽ ڪم ڪندي رهي،
مگر تڪليف وڌندي ويئي ۽ هوءَ ڪم اڌ ۾ ڇڏي اچي ڪٽ
تي لپتي پيئي. وڏي ڏي ڪي آڻاريائين ته عثمان به جاگي
پيو. هن کي گهر ۾ رکيل هڪ به ديسي دوائون ڏنائون، مگر
فائدو نه پيس. هن کي ائين محسوس ٿيڻ لڳو، چڻ ڪو مضبوط
هٿ هن جي دل کي زور سان دٻائي رهيو هجي.... ۽ هن جي
حالت خراب ٿيندي ويئي.... ڪلاڪ به اها تڪليف جاري
رهئي.... ۽ پوءِ نه تو ڏني ۽ نه مان!.... ۽ سندس روح اڏري
وڃي رب کي رسيو. سڄي گهر ۾ هل مڇي ويو.

”ڏسان ته سهين، هينئر نند اٿس يا اڃا ڪم تي ڪري؟“
— چنڊ سوچيو، ۽ نقاب هٽائي هيٺ ڏٺائين. هوءَ پاڻ ته
ڪٽ تي لپتي پيئي هئي، پر سندس گهر جا پائي جاگي رهيا
هيا، ۽ سندس ڪٽ جي چوڌاري روئي رهيا هيا. — ”هي ڇا؟“ —
هو ڪجهه حيران ٿي ويو. پاڙي ۾ جتي گهڙي اک سڪون
چانيل هو، اُتي به هن کي اداسي ۽ هراس نظر آيو ۽ پوءِ
هرڪوئي اڪيون مٽيندو هن جي گهر اچي روئڻ لڳو.... چنڊ
کي ڳالهه سمجهه ۾ اچي ويئي — ”اوھ!.... تڏهن ويڃاري مري

ويئي؟.... پر ايتري ۾!.... اف، خدا جي قدرت جو ته ڪو حد حساب ئي ڪونهي--!!” ۽ اداس ٿي هن وري به منهن نسي نقاب وجهي ڇڏيو، ڇڻ هن جي پاتين سان گڏ هو به سندس ٽڪڙي موت تي افسوس ڪندو هجي!- هرڪوئي حيران ٿي ويو- ”اڃان سانجهي مون سان ڳالهائين، ايتري ۾ ڇا ٿيس!!“ ۽ چله، تي رکيل چانورن جي ڊيگري ڇڻ طمز ڪري رهئي هئي- ”اسر لاءِ ٿي تيار ڪيم، پوءِ پاڻ به اسر نائين ته جيئري رهين ها-!“

حق تي چيو اٿن ته ”رڌي پڪي به يا نصيب!“ کيس ڪجهه ڏينهن کان دل جي تڪليف ٿي پيئي هئي. دوا پوري نه ٿيڻ سبب اڃ اڃانڪ هن جي دل بيهجي، سندس زندگيءَ جو ڏيئو گل ڪري ويئي!

سڀئي روئي رهيا هئا ۽ هن جون ڏيئڙ ۽ مڙس ته سندس اوچتي موت تي ڇڻ بدحواس ٿي ويا هئا.

هاري رات هنن روئندي گذاري، چنڊ به هن روح فرسا منظر کي ڏسڻ لاءِ وري ڪڪرن مان منهن نه ڪڍيو.

صبح ٿيو ۽ سندس مڙس، گهر جي ڪنڊ ڪڙڇ مان پيسا گولڻ لڳو. نيٺ هڪ ٽين جي دٻي ڪوليندي، ڪپڙن هيٺان چار رپيا ۽ ڪجهه آنا نڪتا. عثمان کي افسوس کان اکين ۾ پاڻي اچي ويو. ”هينئر سندس ڪفن دفن ڪيئن....!“ وٺن ته ’آئون ۽ چاڙهيون، ڏت ڏهاڙي سومرا‘ واري ڪار لڳي پيئي هئي. اهي پيسا به خاتونءَ فناءت سان ٻچايا هئا. پر، ته به انهن پيسن مان ڪنهن جو ڪفن دفن نه ڪن پئي ٿي سگهيا!

هيءَ به ڪنهن جي ڪمري نه عجيب تخليق هئي، جو ڀڄڻ کان پوءِ به هن کي پيسن جي ضرورت هئي! نه ته انسانن جي تخليق ته ڀڄڻ کان پوءِ اڇلائي ويندي هئي ۽ ان تي هڪ پيسو به خرچ نه ٿيندو هو. هيءَ تخليق به ڀڄڻ کان پوءِ اگرچ

مٽيءَ ۾ ٿي اڇلائي ويئي، پر پوسي جي ضرورت کيس زندگيءَ وانگر ئي پئي رهي! اها ڪنهن جي ڪيتري نه عجيب تخليق هئي!... ۽ ڪيتري نه نرالي!

سڀني پاڙي وارن گڏجي ڪجهه رقم گڏ ڪئي ۽ بازار مان ڪفن لاءِ ڪپڙو گهرائڻو ڏنو ويو. پر بدقسمتيءَ، الائي خوش قسمتيءَ، کان ڪفن لاءِ ڪوري ڪپڙي جي بجاءِ چلوار اچي ويئي. چلوار کي ڏسي، هن جي پيڻ روئي ويئي — ”خانونءَ کي چلوار جي ڪپڙي پائڻ جو ڪيڏو نه شوق هو.... ۽ هينئر اهو شوق سندس زندگيءَ ۾ نه، نه موت کان پوءِ پورو ٿي رهيو....“

ڇيٽ جا سادا رنگين ۽ ڪورا ڪپڙا پائيندي، ڪڏهن ڪڏهن هن کي به چاهه ٿيندو هو ته جيڪر سلوار سفيد چلوار جي پائي سگهي! — ليڪن سندس شوق تڪميل کي نه رسي سگهيو. هن جي پيڻ ڪفن لاءِ چلوار ڏسي روئي ويئي — ”عمر ڀر نه چلوار لاءِ ڪندي رهينءَ.... هينئر اٺ، ڏس ته اسان نوڪري سفيد ڪپڙا آڻي ڏنا آهن.... اٺ منهنجي مٽري.... ائين رسي نه وڃ....!“ ۽ سڀ عورتون روئڻ لڳيون.

ليڪن هوءَ ڇپ ڇپ چاپ لپتي پئي هئي. ڇڻ ته گهڻي گهرڻ کان پوءِ به ڪا ڇيڙ نه ملڻ ڪري رسي ويئي هجي — ۽ هينئر ڇيڙ ملڻ کان پوءِ به کيس خوشي نه ٿئي. ڇڻ ته هوءَ خاموش زبان سان کين چئي رهي هجي ته ”جڏهن گهر ۾ نڏهن ته ملي، هينئر مون کي اهي سفيد ڪپڙا نه گهرجن.“

هن کي ڏاڍي اهميت سان سينگارڻو ٿي ويو. هن جي ڪپڙن تي گلاب جو عطر به لڳايو ويو! اها، جنهن کي سخت پورهيو ڪندي ڪڏهن به پنهنجي سينگار لاءِ ايتري فرصت نه هئي، اڄ سندس سينگار ۾ ڪيترو نه وقت لڳي ويو هو!

هيءُ اڄ ٻيو دفعو هو، جو هن جي سينگار لاءِ ايترو اهميت ٿيو هو ۽ ايترو وقت لڳو هو. پهريون دفعو جڏهن هن جي شادي ٿي هئي، تڏهن ستن سهاڳڻين هن جي وارن ۾

خوشبودار نيل وجهي، چوڻي ڪئي هئي ۽ کيس سورنهن سينگار ڪرايا هئا. اڄ وانگر گلاب جي عطر جي سڄي شيشي سندس ڪپڙن مٿان وڌي ويئي هئي! سڀني چيو هو ته ”خاتون ڏاڍو پني پئي آهي!“ ۽ خوشبوءِ جي لپٽن سان گڏ سندس ساهيڙين جا لاڏا فضا کي ڪيترو نه نغمه بار بنائي رهيا هئا!

اڄ به اهڙيءَ ئي سنڀال ۽ اهڙي ئي اهتمام سان کيس سينگارڻو ٿي ويو، مگر ته به الائي ڇو، هن جي چاهري نسي اها رونق نه آئي! ڄڻ ڪو مٽيءَ جو بوتلو هو، جنهن کي سينگارڻ يا نه سينگارڻ هڪجهڙو لڳي رهيو هو. زندگيءَ کانئس اها رونق ڇو ڪسي ورتي هئي؟ ۽ موت کيس مٽيءَ جي بوتلي جهڙو بي معنيٰ ڇو بڻائي ڇڏيو هو؟

اڄ گلاب جي هڪڪار ۾ سندس ساهيڙيون لاڏن جي بجاءِ سڌڪا پري رهيون هيون. اڄ جي فضا ۽ ان اکينءَ فضا ۾ ڪيترو نه فرق هو، وڏو فرق!!

اڳي به هو، جتي گڏين راند کيڏندي هئي، اهو گهر ڇڏي نئين گهر ويٺي ٿي، ته هنگامون ٿيو هو. اڄ به جڏهن هو وري ”نئين گهر“ وڃي رهي هئي، تڏهن به گهر ۾ اونرو ٿي هنگامون هو. ليڪن هن ۽ هن هنگامي ۾ ڪيڏو فرق هو، ڪيڏو نه وڏو فرق! گهر بدلائڻ ڪيترا نه ڏکيا ٿا ٿين.

زندگيءَ ۾ ڪورا ۽ چيٽ جا ڪپڙا پائي، چلواري لاه سڪندي، اڄ چلواري جو ڪفن پائي، هو هن گهر مان هلي ۽ سندس ڏينهن جا سڌڪا جيئن پوءِ ٿيڻ وڌندا رهيا. هن جو مڙس ۽ ڏيئر بيحد پئي رهيون — کين تسلي ڏيندڙ مائٽ به هن روح فرسا منظر کي ڏسي روئڻ نه جهلي سگهيا.

سچ بچ ته اچرج جهڙو ته موت هيو! اڃان ڪالهن نائين خوش چڱي پلي، ۽ راتوڪي رات ۾ رب کي وڃي پهتي!! هن کي دفن ڪري آيا — مٽي مٽيءَ سان ملي چڪي ۽ هڪ ننڍڙو نشان باقي رهجي ويو. جنهن کي اڳ زندگي پئي

چيو ويندو هو، اها متحرڪ زندگي هينئر سميتجي هڪ ننڍڙي نقطي ۾ سمائجي ويئي ۽ اهو نقطو هو مٿي ۽ جو ڏير! ايڪن وقت گذرندي اهي نشان به ٻهي ويندا هيا - ۽ پوءِ ته اها نميز ڪرڻ به دشوار ٿيندي هئي ته آيا ڪهڙي اها مٿي آهي، جنهن ۾ انسان پوريو ويو هو، ۽ ڪهڙي مٿي، هدين گذرڻ کان پوءِ، جسم مان ڦري وري پنهنجي اصلي شڪل وٺندي هئي. رانديڪو صفا ڀڄي پري ويندو هو. اهو انساني فنا جو ڪيڏو نه وڏو دليل هو، اها زندگي ۽ جي ڪيڏي نه وڏي شڪست هئي!! - اهي عقل جا وڏا، دراصل ڪيترا نه بيوقوف هيا، جن انهيءَ عظيم قوت کان انڪار ٿي ڪيا....

هن جي ننڍي ڌيءَ ڳولي ڳولي ٽڪجي پيئي، پر هوءِ نه ڄڻ غائب ٿي ويئي هئي. ڄڻ ڪو ”ٻاڇو“ هو، جو ڪن پل ۾ ڪم به ٿي ويو! هوءِ الائي ڪهڙيءَ راهه کان ويئي هئي، جو وري هتي اچڻ لاه هن کي ڪو رستو ٿي نه ٿي ملي سگهيو! هن جو مڙس شاهه پٺائيءَ جا بيت جهونگارڻ لڳو. ڪجهه نه شاهه جا بيت ٿي اهڙا هيا ۽ ڪجهه نه هن جي ڏک کي ڏسي، فانيه ڏيندڙ ماڻهو به پنهنجو روئڻ جهلي نه سگهندا هيا.

شاهه جا بيت، جيڪي عالمن ۽ جاهلن ۾ يڪسان مرغوب هيا. عالم سندس بيتن جي تهه ٽائين پهچي، ماڻڪ موتي ڳولي لهندا هيا. ۽ جاهل جيڪي اگرچہ سندس بيتن کي سطحي طور ئي ڄاڻندا هيا، پر ته به کين لطف اوترو ٿي ايندو هو، جيئرو عالمن کي! - ۽ سهاڳيون هن جي ايتري روئڻ کي ڏسي چوڻ لڳيون ته ”خاتون ڪيڏي نه خوش نصيب هئي! پاڪ رمضان جي مهيني ۾ ته موت نصيب ٿيس، ۽ مڙس کي به ڪيڏو نه ڏک اٿس! بيمشڪ، مڙس ٽين ته اهڙا! -“ ۽ زبده سوچڻ لڳي ته ”جڏهن مان مري وڃان تڏهن الائي احمد جو پيءُ مون لاءِ ائين روئندو الائي نه!“ خديجه چوڻ لڳي: ”ادا عثمان خاتون ۽

جي بادگيريءَ ۾ اهڙا ته بيت ٺاهيا آهن، جو ٻڌندي ئي روئڻ اچيو وڃي!

”شاهه جا بيت آهن، هن وري ڪٿي ٺاهيا آهن، جن بيت ٺاهڻ به ڪا مسخري آهي،“ رحيم چوڻ لڳو.

هينئر خاندان جي سڀني عورتن کي خانوڻءَ جي ٽيڙن مان ڪافي همدردِي هئي ۽ ڪن اڳي کان وڌيڪ پيار ڪرڻ لڳيون. سندس وڏي ڌيءَ حميده پندرهن ورهين جي، سعيده ٻارهن جي ۽ رشيدة ته تمام ننڍي هئي.

خاندان جي سڀني زالن سندن شاديءَ لاءِ گهر جاچيا ۽ دل ئي دل ۾ کين پنهنجن پٽن سان رڻي چڏيو. سوچيائون ته سال ۾ گذري، ته پوءِ کين پرڻائي چڏبو. هينئر اڪيلي گهر ۾ ائين نياڻيون ويهارڻ نٿيون ٺهن.

خانوڻءَ جي ساهرن ۾ نوڙي کيس هڪ به پٽ ڪين هيو. چوندا هيا ته عثمان جن جي ڏاڏي ڪنهن سيد جي ڌيءَ جي بي حرمتي ڪئي هئي ۽ انهيءَ کيس ٻارائو ڏنو هو، تنهن ڪري سندس خاندان ۾ پٽ پيدا ٿي نٿي ٿيو. اگر کين پٽ ڄمندو به هيو، ته جلد مري ويندو هو. ڏاڏو پاڻ ته هليو ويو، پر پويان پوڻن کي پٽ لاءِ دائمي سڪ ڏيئي ويو. ويچارِي خانوڻ پٽ لاءِ سڪندي وڃي خدا کي پهتي. مرڻ کان هڪ رات اڳ اسر جو تهجد نماز پڙهي، خدا کان دعا گهري هئائين ته ”اي مالڪ! اسان کي پٽ ڏي، جيڪو اسان جي ٻڍاپي جو سهارو بنجي.“ ليڪن خدا کي نه خانوڻءَ کي ٻڍاپو ڏيکارڻو ٿي ڪونه هو، سو پٽ اجايو ڇا جي لاءِ ڏٺيس!

رابع، هنن جي خاندان ۾ سڀني کان وڌيڪ سهڻي هئي. ٻيءَ ته کيس ننڍي کان وٺي سڏيندو ٿي ”پتلي“ هو، ۽ هوءَ هئي به سچ پچ پتلي.

خانوڻءَ جي خدا کي پرچڻ کان پوءِ حميده جون ۽ عمر چوڪريون گهڻو ڪري وڻن اچي، سندن دل وندرائينديون هيون.

هڪ ڏينهن سانجهي جو عثمان پنهنجي ڪوٺڙيءَ ۾ ويٺو، رحيم سان ڳالهائي رهيو هو، پر اڃان ڏيئو نه ٻاريو هئائين. ڪاري ٻاٽ اوندهه هئي. اهڙو ئي ڪارو رنگ عثمان جو به هيو. ڪنهن ڳالهه تي عثمان کليل لڳو ته سندس اڃا ڏند اندري ۾ ائين چمڪڻ لڳا جيئن ڪارن ڪڪرن مان ڪنوڻ ڇڪندي هجي. انهيءَ وقت رابع، سعيده کي ڳوليندي، اندر ڪوٺيءَ ۾ گهڙي آئي، ۽ اوندهه ۾ صرف اڇن ڏندن جي ليڪ ڏسي ٻڃي ويئي. ”ههه الا....“ ڀڪ ٿي ڀڪ جن آهي!“ ۽ هو ٻڃي جيئن واپس موٽڻ لڳي ته عثمان چيو: ”ڪير آن؟“ هن سڪ جو سامه ڪنيو. ”اوھ! چاچا، مان رابع....“ هو ٽينگ ڏيئي، ٻاهر هلي ويئي، ۽ هن سوچيو ”ههه الا....“ چاچا ڪهڙو نه ڪارو آهي....!“ هو ۾رڪندي، سعيده جن ڏي بورچي خاني ۾ هلي ويئي.

وقت گذرندو رهيو. آهستي آهستي عثمان جي بيتن جي جهونگار بند ٿي ويئي.... ۽ رفته رفته سندس اداسي به، جيڪا هن جي ويران اکين مان پيئي بڪندي هئي، پر سعيده جن جي اکين جا ڪنول اڃا اداس هيا ۽ کين نه چڻ دائمي اداسي ملي ويئي هئي.

رابع هنن جي گهر ايندي ويندي هئي ۽ عثمان ڪڏهن ڪڏهن ته کيس ائين ڏسندو هو، جو هن کي شرم اچي ويندو هو.

خاتونءَ جي مرڻ کان پوءِ ٿي مهينا گذري ويا، ته عثمان پنهنجي لاه رابع جي گهر ڪٿي. ان نسي سڀني ماڻهن کي چڙ لڳي ويئي ۽ کيس انڪار ڪري ڇڏيائون.

سهاڳيون جيڪي اڳ سندس زال سان ايتري پيار کي ڏني، خاتونءَ کي خوش نصيب چئي رهيون هيون، اهي چوڻ لڳيون: ”رابع جي سڱ گهرڻ کان ته ٻڏي به نٿو مري!....“ پنهنجي سعيده کان به ننڍي اتس! ۽ هيئن ڏيهرن جي پرڻاڻ

جي بجاء پنهنجي شاديءَ لاءِ چوندي شرم به نٿو اچيس - جن
ان کان سواءِ جهڙو ئي نه رهي سگهندو!

”ها، اسان جو ته خانوڻ جي نياڻين سان سر لڳي،
پر هيئن ته هنن سان به، بلڪه اڻڪاڻيندي خوف ٿو ٿئي، ته مٿان
وري هواسان جي ئي نياڻين کي گار نه ڏيئي ڪڍي.“ خديجه چيو،
”مرد جي ذات ڪيڏي نه بي وفا آهي! اسان زالون ته سندن
مرڻ بعد شاديءَ جو نالو به نه وٺون — هيءُ ته ڏس! اڃان
ٿيو ئي ڪيترو وقت اٿس، کيس مٿي ٿيون مهينو ڏسي ته سر
ٿيو آهي!“ زبیده چيو.

عثمان کي به خار لڳي ويئي. رحيم کي چوڻ لڳو، ”ڏٺو
نوه؟ مون کي رابع جو سڱ نه ٿا ڏين!“ ته رحيم چوڻ لڳو،
”يار، تون به گهڻائين نٿو! چوڪر اڃان ننڍي آهي - ڪا ڳوٺ
جي رنڙ زال چوڏن نه سڀيئي مائٽ هٿ ڏيئي نوکي پرڻائين، باقي
هيءُ ڪالهه نه ٺهي ئي نٿي!“

عثمان کي رنڙ زال سان پرنڙڻ لاءِ چئي، جن رحيم
کيس ڪا فحش گار ڏيئي ڪڍي. هو جوش ۾ اچي ڪيترن
ئي وڏن ماڻهن جا مثال ڏيڻ لڳو، جن رابع کان به ننڍين
چوڪرين سان شادي ڪئي هئي.

سچ ته عثمان به بيوقوف ئي نه هيو. وٽس اهو ٿلهو
پڙدو ”دولت“ ڪٿي هئي، جيڪا سندس ٻين بيشمار عيبن سان
گڏ، هدايتي جو عيب به ڏيکي ڇڏي ها! رابع جا ماءُ پيءُ
به ڀلا انڌا نه ڪين هيا، جو ڏسي وائسي چوڪريءَ کي ڪو
۾ اچلين! اهڙو انڌير به ڪٿي ٿيو آهي؟ اولاد هر ڪنهن کي
پياري آهي.

رحيم ويچارو، هن جي ايڏي خار ڏسي ڪالهه کي ٺارڻ
لاءِ چوڻ لڳو ته ”ادا، اڃا پاڇائيءَ کي مٿي به ٿي مهينا مس
ٿيا آهن، ڪجهه وقت کان پوءِ مڙيوئي نوکي ڪوشش
ڪري پرڻائبو.“

عثمان خشمگين اکين سان ڏسي چوڻ لڳو ته ”واھ
 ڇڻ ته مان به ڪا زال آهيان. جنهن لاءِ عدت جا ڏينهن گذارڻ
 ضروري هجي! تنهنجي پاڇائيءَ جو ته هتي پاڇو به نه رهيو،
 باقي مان ڪنهن جي ڪلهه ايڏي عمر گذاريان تون به اصل
 ڪو بيوقوف آهين!..“

رحيم چپ چاپ اُٿي ٻاهر هليو ويو.

اڄ به اهڙي ئي حسين رات هئي! جهڙيءَ رات، چار مهينا
 اڳ خاتون خدا ڏي هلي هئي.

ڪالهه رابعه جي ماءُ پيءُ سندس مڱڻو اسماعيل جي
 پٽ نواز سان ڪري ڇڏيو هو ۽ عثمان کي به مڱڻي جي
 مجلس ۾ اچڻ جي دعوت ڏني هيئون. عثمان نه ته پاڻ ئي
 مجلس ۾ شرڪت ڪئي ۽ نه وري ڏيڻ کي ئي اجازت ڏني
 گهر ويٺي مٿن ڪارين جو ڌوڙيو وسائي ڏنو هيائين. اسماعيل
 کي سوئي ڪپڙي جو ننڍڙو دڪان هيو ۽ هو رابعه جي
 مڙني مائٽن کان وڌيڪ خوشحال هو. عثمان گهر ويٺو کين
 ڪاريون ڏئي رهيو هو ته، ”ڏسان ته هن ڳوليءَ مان رابعه کي
 پرڻائي ڪيئن ٿا وٺي وڃن، سڄي ڳولي خون ۾ نه رنگي
 ڇڏيان ته ڪتي جو پٽ ٿيان...“ ۽ ڪهڙي طرح به
 هو ڪنهن نوجوان جي جوش کان گهٽ نه ويو هو. جهڙي
 طرح نوجوان پنهنجي محبوبه جي هلي وڃڻ تي ”جان جي بازي“
 لڳائڻ کان نه گسندا هيا. اهڙي طرح عثمان به رابعه جي لاءِ
 جان جي بازي لڳائي رهيو هو. هو پوڙهو هيو ته ڇا، سندس
 دل ته اهڙي جوان هئي!

عثمان هونئن ته ماڻهائي طبيعت جو هوندو هيو پر هيٺ
 جڏهن ماڻهن سندس اها روش ڏٺي، تڏهن حيران ٿي ويا. بس

اهو رابع جو حسن ٿي هيو، جنهن کيس پيريءَ ۾ خوار خراب
ڪيو هو ۽ هو ”جانبازن“ جي قطار ۾ اچي ويو هو. ورنه ڇا
لڳي جهڳڙو ۽ ڇا عثمان! ڪوڙو ٿي نه پئي لڳو!

پورو ڇنڊ آسمان تي مشڪي رهيو هو ۽ ڇنڊ جي
دل آويز روشنيءَ ۾ هن جون ٽيئي ڏيڻر ننڊ ۾ بي خبر ستيون پيون
هيون، سندن چھري تي اداسيءَ جي لهر ڇانئي پيئي هئي ۽
عثمان ڪٿ تي ويٺو سوچي رهيو هو:

”اڄ خاتونءَ کي مٿي چوٿون مهينو گذري چڪو آهي....
۽ هو اڃان پنهنجي گهر نئين زال نه آئي سگهيو آهي!“ ۽
ڪالھ رابع جي مڱڻي سندس ڪل زخمن ۾ رت پري ڇڏيو.
اڄ پهريون دفعو هو، جو قدرت کيس بيحد سفاڪ
نظر آئي! جڏهن خاتون مري ويئي هئي ۽ سندس بڻيو گهر
بگڙجي ويو هو، تڏهن به کيس خدا سان ايتري شڪايت
نه هئي، جيتري اڄ هن جي دل ۾ پيدا ٿي پيئي هئي!
هوا جي ڀرن تي ڪڇندي، سرنهن جي پھني خوشبو سان
گڏ، رابع جي گهر مان دهل جو آواز به اچي رهيو هو. عورتون
لاڏا ڳائي رهيون هيون ۽ رات جي خاموشيءَ ۾ سندن ننڍڙا
ٽھڪڙا گونججي رهيا هئا، جن عثمان جي دل کي ڇيري
ٿي ڇڏيو.

سندس قسمت ڪيتري نه خراب هئي! اڄ هن اڳين
۽ پوين ڏکن کي ياد ڪري روئڻ ٿي چاهيو، مگر سندس اکيون
روئڻ کان به پڙ ڪڍي بيٺيون.... ۽ هو بيقراريءَ وچان اٿي
ٽھلڻ لڳو.

ڇنڊ ڪڪرن مان ليمو پاڻي هيٺ ڏٺو ۽ کيس ايترو
پريشان ڏسي، طنز طور مشڪل لڳو — ”انسان ڪيترو نه بي وفا
آهي!“ ان سوچيو.

هوا جي ڀرڻ تي ڪڇندي، سرنهن جي پيني خوشبوءِ
 سان، دور کان لاڏا به ڪيس ٻڌڻ ۾ پئي آيا ۽ هن کي ڇيڙي
 رهيا هيا. هو خار وچان پڻ پڻ ڪري، سيني ماڻهن کي ڳاريون
 ڏيڻ لڳو - آواز تي سندس وڏي ڏي ۽ جاگسي پوئي ۽ ڪيس
 پڻ پڻ ڪندو ڏسي وري اڪيون بند ڪري لپتي پئي.

[ماهنامه ”مارئي“، جلد ۱ نمبر ۴، مئي، جون، ۱۹۵۷ء، حيدرآباد.]



جوپن ۾ ٽي ڏينھڙا

هو آتشدان جي قريب ڪرسيءَ تي ويٺو، ڪا ميگرين ڏسي رهيو هو. ڪمري جا سڀ در ۽ دريون بند هئا. مسلسل ٽي ڏينهن لڳاتار برسات پئي هلي، جنهن سردين کي وڏائي ڇڏيو هو. ائين محسوس ٿي ويو هوس، ڇڻڪ هو ڪنهن برفاني علاقي ۾ مقيم هجي.

هن اوور ڪوٽ جو ڪالر مٿي ڪري پنهنجي گلي کي محفوظ ڪيو ۽ آتشدان ۾ ٻه ٽي ڪئين جا ٽڪرا وڌا. ٻاهر جا شعلا وري تيزيءَ سان ٺڄڻ لڳا — ديوار تي ٺنگيل گهڙيال ڏه ڏک هنيو، ۽ هن ڪر موڙي اخبار ميز تي رکي ڇڏي — لائينر ڪٿي سگريٽ ڊڪائائين — سندس نگاهون وري ڪارنس ٿي رکيل تصوير تي وڃي کنيون — ۽ هن کان ٿڌو ساه نڪري ويو —.

هيءُ ياسمين جو پورٽريٽ فوٽو هو. پرسان گلدان ۾ رکيل نرگس جا گل سرد هوا ۾ ڪومائجي چڪا هئا — پر فوٽي ۾ ياسمين جون اکيون ساڳيون آلي پر فسون هيون — هنجي آداسي گهري ٿي وئي. ڪرسيءَ تي ٿي هو نيم دراز سگريٽ جي دونهي کي ڏسڻ لڳو — ۽ اتي به هڪ مڊم، مانوس شڪل ظاهر ٿيڻ لڳي — هو سگريٽ جي ٺڄندڙ دونهي کي ڏسندو رهيو — ۽ سوچيندو رهيو

ان وقت رضيه ڀردو پري ڪري اندر ڏٺو، ۽ هنکي ائين سوچ ۾ گم ڏسي سندس چاهي تي هلڪي خفگي ڇانئجي وئي —

۽ هو ۽ خوابگاه ڏي هلي وئي — هو بدستور سوچيندو رهيو. سندس ذهن آڏو ۾ سال اڳ، جا واقعات ايندا ويا.

۾ سال اڳ، اهڙي ئي سرد رات هئي ۽ اهوئي وقت هو. هو پنهنجي ڪمري ۾ پڙهي رهيو هو. سندس دل پڙهڻ ۾ بالڪل نه لڳي رهي هئي — تفريح جو ۾ وقت نه هو — تنهن هوندي به هو اوور ڪوٽ پائي هيٺ لٿو، ۽ ڪنڊج مان ڪار ڪڍي ائين ئي بي مقصد چڪر ڏيڻ لڳو — ڪجهه دير بعد، جڏهن هنجي ڪار پٿر اڏائين جي بلند عمارت اڳيان آئي، تڏهن سندس هٿ خرد بخود پهچي ويا ۽ هو سٺيما هال ۾ داخل ٿي ويو. الائي ڪهڙي فلم هئي، کيس اها به ته خبر ڪين هئي! ۽ جڏهن ڏکيٽ وئي اندر هال ۾ پهتو تڏهن سندس نگاهه سرسري طور هڪ ڪارين اکين واريءَ ڇوڪريءَ سان ڏڪرائي. کيس اهي اکيون بيحد خوبصورت لڳيون ۽ هنجي دل ۾ وري انهن اکين کي دوباره ڏسڻ جو چاهه جاڳيو. هن وري ڏٺو، ڇوڪري هينئر پنهنجي ڀرسان ويٺل بيءَ ڇوڪريءَ سان ڳالهائي رهي هئي.

ان وقت ئي بتيون گل ٿي ويون ۽ سڄي هال ۾ هلڪو انڌيرو چائنجي ويو، ۽ هو پنهنجي سميت تي ويهي رهيو.

فلم ڪافي دلچسپ هئي، ليڪن ڏسندي ڏسندي هنجي ذهن آڏو وري اهي ۾ ڪاريون اکيون اڀري ٿي آيون. هنجو ڌيان فلم مان هٽي پئي ويو. اف! ڪيتريون نه پرڪش هيون اهي اکيون! اکيون ته نه هيون، ۾ شراب جا لبريز جام هئا....! هن اهڙيون اکيون اڳ ڪڏهن به نه ڏٺيون هيون، يا اکر ڏٺيون هيون ته انهن کان ايترو متاثر نه ٿيو هو.

انٽرول ٿيو، ليڪن هن عام لفورن جيان چالاڪيءَ سان پٺتي نهاري ان ڇوڪريءَ کي ڏسڻ جي ڪوشش نه ڪئي، ۽ نه فلم ختم ٿيڻ تي هو سندس انتظار ۾ ٻاهر بيهي رهيو.

فلم ختم ٿي ۽ هو اٿي گهر هليو ويو، تاهه سندس ذهن آڏو اهي ڪاريون اڪيون اچي ٿي ويون.... ۽ هو رات جو دهر تائين، جيستائين ڪا ڪيس نٿي اچي.... انهن ڪارين اڪين کي ڏسندو رهيو.

ٻئي ڏينهن جيئن هو ڪاليج کان موٽي، سوچ ۾ گهر وڃي رهيو هو، ته هن جي بلڪل پريسان هڪ آسماني رنگ جي ڪار اسٽارٽ ٿيل لڳي. هو هتي پري ويو، ڪار جي شيشي مان ڪيس اهي ٿي مانوس ۽ ڪاريون اڪيون نظر چڙهيون.... هن حيرانيءَ ۽ اشتياق مان انهن اڪين کي ڏٺو. ڪار اسٽارٽ ٿي، تيزيءَ سان ڪنهن طرف هلي ويئي.

جڏهن هو پنهنجي بنگلي جو ڦاٽڪ لٽاري اندر پهتو، تڏهن هن اها آسماني ڪار پورچ ۾ بيٺل ڏٺي.... هو ڪجهه وقت حيران ٿي ويو، ڪيس ڊرائنگ روم مان به خلاف معمول ڪجهه گوڙ ٻڌڻ ۾ آيو ۽ جڏهن هو ڀردو پري ڪري اندر داخل ٿيو، ته سامهون صوفي تي خال ويٺل نظر آئي. شفيق کي ڏسي هوءَ بي انتها سک سان اٿي هن سان پاڪر پائي ملي ۽ شڪايت آميز لهجي ۾ چيائين: ”ڏس! تون نه مون ڏي ڪڏهن به نه آئين! هينئر مان توهان ملڻ آئي آهيان.“ هو خال جي پاڪر مان آزاد ٿيو، ته پريان نجوم آيا سان ڪيس اهائي ڪارين اڪين واري چوڪري ويٺل نظر آئي. اف ڪيڏيون نه غضبناڪ هيون هن جون ڪاريون اڪيون. تڏهن هيءَ خال جي ڏي ۽ ياسمين هتي هو. نه ڪيس سڃاڻي به نه سگهيو — ليڪن هن ياسمين کي ڪالهه پٿر ڍاڻيز ۾ ڏٺو هو ۽ خال اڄ بهن بچي آئي آهي! هن ڏوراهو ڏيندي چيو:

”واه، خال! توهان اسان کي پنهنجي اچڻ جو اطلاع به نه ڏنو ۽ هتي به هينئر آيا آهيو، اصل غير سمجهيو اٿو.“ خال کلي ويئي: ”ڪٿي پٽ! اسان ته ڪالهه هتي پهتاسين، مان ته رات جو ئي ٿي آيس، مگر هو چوڪريون وري ياسمين

کي سنهينما تي وٺي ويون. مون کي به اديءَ وٽ ڪجهه دهر ويهڻ ضروري هو، تنهنڪري سوچيم ته سڀاڻي وينداسين.

”نڏهن توهان هتي نه رهندؤ؟“ هو ماسيءَ سان شڪايت ڪرڻ ۾ ياسمين کي خوش آمديد چوڻ به وساري ويٺو.

”جيئن امان ڪيئن نه رهندس، باقي توهان سو مون

کي غيرن ۾ ڏيئي غير ڪري ڇڏيو. ڪيترا دفعا لکيو مان نه وٽڪيشن اچي هتي گذار. مگر تون نه اچي نه آئين.“ خاله

الو پاڻ شڪايت ڪري ويئي، ۽ هو محجوب ٿي ويو. سچ پچ

ماسي کيس هر خط ۾ بيحد اصرار سان ڪوئيٽا اچڻ لاءِ لکندي هئي.

”هينئر نه نه ڇڏيندي مانس نه، مهينو نه گهٽ ۾ گهٽ

رهائيندي مانس.“ سندس ماءُ چيو، ”الاڻي ڪيترن سالن کان

پوءِ نه آئي آهي.“ ۽ آبا نجم کيس چيو: ”پر، تون سڀني

مهمانن سان مل نه سهين، يا رڳو رهڻ لاءِ ٿو اصرار ڪرين!“

هن اڳتي وڌي ياسمين کي خوش آمديد چئي ۽ آبا نجم جي

پرسن ويهي رهيو. هن جي ذهن ۾ ستن سالن جي ننڍي ياسمين

جي تصوير ڦري ويئي. جڏهن هو ماسيءَ جن وٽ ڪوئيٽا ويا هئا،

نڏهن هو سڄو وقت ساڻس وڙهندو هو، ۽ هوءَ روڻ هارڪي

ٿي، وڃي ماءُ سان شڪايت ڪندي هئي ته ”امان! شفو مون

سان وڙهي ٿو.“ هوءَ خار ۾ سندس سڄو نالو به نه وٺندي هئي. ۽

خاله کيس کلي چوندي هئي ته: ”اڙي، مهمانن سان به ڪو

وڙهندو آهي؟ وڃين پرچائينس پيءُ کي.“

”پر، امان! هينئر هو پنهنجي گهر ڇو نه ٿو وڃي؟ مان نه

ڳالهائيندي سانس.“ ۽ خاله کلي ويهندي هئي— ليڪن ٿوريءَ

دور کان پوءِ شفيق خود اچي کيس پرچائيندو هيو. پر وري

جلد وڙهندو به هيس....

ننڍڀڻ جون ڳالهيون ياد ڪري هن جي چپن تي بي ساخته

مشڪ ڦهلجي ويئي. هن ڏٺو ته ياسمين هينئر ڏاڍي سٺي ٿي

پيئي هئي— سندس اکين ۾ ته سڀ کان وڌيڪ جادو پرڃي چڪو

هو! — ننڍي هوندي هو ۽ پنهنجي پيءُ وانگر رنگ جي سفيد ته
 ضرور هوندي هئي، پر ايتري سٺي نه هئي، جيتري هيئنڙ پئي
 نظر آئي! — نجم آبا مندن ننڍپڻ جون ڳالهين شروع ڪيون
 ۽ ڊرائينگ روم ۾ مندن هڪا هڪا ٺهڪ ڪونجڻ لڳا.
 هن جي خاله جي شادي ڪوٺيا جي هڪ امير، اعجاز
 خان سان ٿي هئي ۽ هو ۽ پنهنجن سڀني مائٽن کان پري ڪوٺيا
 رهندي هئي. انهيءَ عرصي ۾ صرف هڪ دفعو شفيق جن هن
 سان ڪوٺي ماڻ ويا هئا، جڏهن شفيق نون سالن جو هيو.
 اعجاز خان وٽ وڃي سندس ماسي هڪ ٻه دفعو مس پنهنجن مائٽن سان
 ماڻ آئي هئي جو اعجاز خان هڪ عجيب سخت گير انسان هو.
 هن دفعي پنهنجي پيڻ وٽ هو ۽ تقريباً 12 سالن کان
 پوءِ آئي هئي، ۽ اهو به اعجاز خان جي پاڻيءَ جي شاديءَ
 ۾ شرڪت ڪرڻ واسطي!

نجم آبا ياسمين کي پنهنجي ڪمري ڏانهن وٺي وئي.
 خاله ۽ سندس ماءُ پنهنجن ڳالهين ۾ محو ٿي ويون — شفيق
 کي خاله جو پٽ نعيم دوست بڻائڻو پيو، هو مئٽرڪ پڙهندو
 هيو. شفيق کي سندس ڳالهين دلچسپ لڳي رهيون هيون.
 شام جو خاله جن سان نجم ۽ شفيق جي ماءُ به اعجاز
 خان جي پاڻيءَ جي شاديءَ ۾ شرڪت ڪرڻ ويون.
 شفيق جي ماءُ، اعجاز خان کان پڻ جي پاڻوٽ رهڻ
 جي موڪل گهري، تڏهن اعجاز خان مشڪي کيس چيو:
 ”اڏي بلاشڪ، جيترو وقت وٺي اوترو وقت رهاڻيس.“
 شفيق جي ماءُ ايترو ته خوش ٿي، جو شايد شفيق جي
 چمڻ تي به ڪانه ٿي هئي. خبر نه هئي ته اڄ خان ڪيئن
 راضي ٿيو هو!

شاديءَ جي گذرڻ کانپوءِ هو سڀ شفيق جن جي
 گهر هليا آيا.

ياسمين زياده تر پنهنجو وقت نجم سان گڏ گذاريندي هئي ۽ هو نعيم سان سندس ماءُ ۽ ماسيءَ جي نه خوشيءَ جو ڪو ٺڪاڻو ٿي نه هيو. مدت بعد به پيٽر پاڻ ۾ مليون هيون. هڪ ڏينهن هو شام جو باغ ۾ ڪيرم ڪيندي رهيا هيا. نعيم شفيق جو ڀارٽر ٿيو هو ۽ نجم ياسمين جي — اوچتو نجم کي آئيس ڪريم کائڻ جو خيال آيو. هن چيو: ”جيڪر هن وقت آئيس ڪريم اچي وڃي ته ڪهڙو نه چڱو ٿئي!“ ”آها، آها! ڏاڍو سٺو ٿئي.“ نعيم تائيد ڪئي.

”چڱو، مان عمل ڪي چئي اچان ٿي.“ نجم اٿي

هلي ويئي.

نعيم چوڻ لڳو، ”ادا شفيق! اچ ته آها کي هاريون، هينئر سندس ڀارٽر به ويو آهي.“ ۽ هن جي وات مان نڪري ويو: ”ياسمين هارائڻ ڪٿي سگهيو آهي، نعيم! هوءَ نه ٻين کي هارائي ڇاڻي.“ ”نوهين راند نه ڪيو، ڏسجو ته پاڻهي هارائيندي.“ نعيم بظاهر سادگيءَ مان چيو ۽ هو ٻيئي سوچ ۾ گم ٿي ويا.

نعيم وري اصرار ڪيو — ”ادا شروع ڪر نه راند! نجم، آها الائي ڪڏهن اچي.“ ۽ شفيق استرائيڪر کڻي جيئن راند ڪيڏڻ چاهي، تيئن سندس آڱريون هلندي هلندي بيهجي ويون. هن ڪنڌ مٿي کڻي ڏٺو، ياسمين جون نگاهون هن جي هٿ تي وڃي کنيون. ’سرخ نگهني واري منڍي سندس سفيد هٿ ۾ ڪيتري نه سٺي لڳي رهي آهي!‘ هوءَ سوچي رهي هئي. شفيق کي پاڻ ڏانهن متوجه ڏسي هوءَ شرمائجي ويئي ۽ گهٻرائجي نگاهون پري ڪري ڇڏيائين — نجم اچي ويئي ۽ کيس انهيءَ پريشانيءَ کان نجات ملي ويئي. نوڪر آئيس ڪريم کڻي آيو ۽ هو راند ڇڏي آئيس ڪريم کائڻ ۾ لڳي ويا. نعيم پوءِ گهڻو ئي اصرار ڪيو ته وري راند ڪيون، ليڪن شفيق اٿي هليو ويو — هو پاڻ کي ڪجهه پريشان محسوس ڪري رهيو

هو — اڄ هن جي پوشيده جذبن ۾ ڀري ڪري اکين مان
ليٽو پاتو هو —

هفتي گذارڻ کان پوءِ نعيم ڪوٺڻا هليو ويو، ۽ شفيق
کي امتحان گذارڻ بعد ڪوٺڻا اچڻ جي دعوت ڏيئي ويو.
خاله ۽ ياسمين اڃان هتي هيون. شفيق جي ماءُ کي
خان جي انهيءَ خوشيءَ سان ڏنل اجازت تي اطمينان هو، ان
ڪري هن ڀيڻ کي پاڻ وٽ رهائي ڇڏيو. ليڪن نڌهن به سندس
خاله پنهنجي رعبدار شوهر جي ناراضگيءَ کان ڊڄندي رهي.
جڏهن نعيم جي خطن مان کيس معلوم ٿيو ته خان سندس نه
اچڻ تي بلڪل ناراض ناهي، نڌهن کيس اطمينان حاصل ٿيو.
شفيق جي ماءُ به سوچڻ لڳي ته هن دفعي خان الائي ڪيئن
راضي ٿيو آهي! ۽ پوءِ هو پنهنجن خيالن ۾ ڪٿان کان
ڪٿي پهچي ويئي.

شفيق ڪاليج کان موٽي، هڪ ٻي هڪ ٻي سڀني وڃائيندو
نجم جي ڪمري ڏانهن وڃڻ لڳو. نجم آڀا ۽ سيمي آهستي
آهستي آلاپي رهون هيون:

”سرتيون جي مان وسهه،

نند ۾ هيريو ٺيڻ،

جوڀن ۾ ٿي ڏينھڙا....

رانيون جاڳن جي،

سي آءُ ڪندي سڀ،

جوڀن ۾ ٿي ڏينھڙا....”

ياسمين هر هر اها سٺ آلاپڻ لڳي.... شفيق اندر داخل

ٿيو ته هو ٻيئي ڇپ ٿي ويون.

”ڇو؟ بس ڇو ڪيو؟“ شفيق چيو.

”س، اسان جي مرضي —“ نجم کلي چيو — ۽ خاله

جو سڏ ٻڌي، اٿي ٻاهر هلي ويئي — ”رانيون جاڳن جي، سي

آڙ ڪندي سڀن - جوڀن ۾ ٿي ڏينھڙا - ج-وڀن ۾ ٿي ڏينھڙا! ”
شفیق بیت دھرائڻ لڳو - ۽ چيائين ”ياسمين، نوکي اهو بیت
وٺي ٿو؟“

”بيحد -!“ ياسمين محویت مان ورائيو.

شفیق ڪجهه سوچي چوڻ لڳو ته ”زندگي بي ثبات
ضرور آهي، سيمي! لهڪن ايتري نه تنون ته، مایوس ٿي
ڪري ڇڏين!“

ياسمين گفتگو ڦيري چوڻ لڳي: ”اسان جي ’شاه‘ جي
شاعريءَ ۾ ڪيتري نه وسعت، ڪيتري نه گهرائي آهي؟ توهان
جو ڪهڙو خيال آهي؟“

”بيشڪ! شاه هڪ عظيم انسان آهي،“ شفیق ج-ون
اکيون عقیدت جي تاثر کان ڇمڪڻ لڳيون - ۽ سندس سر
فخر کان بلند ٿي ويو - هن آهستي چيو، ”... اسان جو شاه....
سيمي! هن تي اسان کي فخر آهي، ۽ صرف اسان کي نه، بلڪ
ساري دنيا کي هن جي عظمت تي فخر ڪرڻ گهرجي.“
ايتري ۾ نجمه به اچي ويئي. ۽ هو دير تائين ’شاه‘
تي گفتگو ڪندا رهيا.

اڄ شفیق کي ياسمين جا خيال به معلوم ٿيا - سندس خيال
به خود هن وانگر دلچسپ ۽ بلند هئا.

هن کي محسوس ٿيندو هو ته سيمي آهستي آهستي هن
جي دل تي قبضو ڪري رهي هئي ۽ هو پاڻ کي ڪجهه پریشان
محسوس ڪندو هو. بعض وقت هن کي سيميءَ تي بخيلي وٺي
ويندي هئي. هن چوڪيس اهو اضطراب ڏٺو هو - ”کيس ڪهڙو
حق هو!“

هو سڀني وڄائيندو هيٺ باغ ۾ لهي آيو. آيا نجمه ۽
سيميءَ جو هتي پتو ڪونه هو - شفیق کي پرڻان نرگس جي
گلن وٽ ياسمين نظر آئي. هو اڳتي وڌي ويو - هو نرگس جي

گلن کي ڏسي، وري سيميءَ کي ڏسڻ لڳو۔ نرگس جي گلن ۽
ياسمين جي اکون ۾ ڪيتري نه مشابهت هئي!
”ياسمين.... او ياسمين!“ هن کيس آهستي سڏيو.
”هون!“

”هي نرگس جا گل تنهنجي اکين سان ڪيڏو نه مشابه
آهن!“
۽ سيمي شرمائجي ويئي.

اهي ڏينهن جلد گذري ويا۔ ياسمين سڀاڻي وڃي رهي
هئي.

منجهند جو کاڌي جي ميز تي شفيق خال جي روانگيءَ
جو پروگرام ٻڌو، نه دل ٻڌي ويس۔ کاڌي بعد، آڀا نجم جي
ڪمري ۾ وڃڻ جي بجاءِ هو پنهنجي ڪمري ۾ هليو آيو.
شام جو ڪپڙا تبديل ڪرڻ بنان هيٺ باغ ۾ هليو ويو.
پريان سيمي سرخ گلاب جي ٻوٽن کي پاڻي ڏيئي رهي هئي. بدستور
شگفتہ، کيس وڃڻ جو ذرو به افسوس نٿي ڏنو.... تڏهن به
سندس اکين ۾ ڪا ڪهاڻي ضرور هئي!... الاڻي ڪهڙو جذبو
هو؟..... هو اهو سوچيندو هيڏانهن وڌي آيو.

”سيمي! تون سڀاڻي وڃي رهي آهين نه؟“

”ها۔“ سيميءَ مختصر جواب ڏنو.

شفيق کي اڄ سندس اکين ۾ هلڪي اداسي نظر آئي.
”مان هنن نرگس جي گلن ڏانهن ڏسندس، سيمي! جڏهن
مون کي تنهنجي ياد ايندي۔“ شفيق اداسيءَ مان چيو.
”ها! پوءِ پوءِ نه ٿو ڪي منهنجي هجڻ يا نه هجڻ جو
فرق ٿئي نه محسوس ٿيندو۔“ سيميءَ هن جي اداسي دور ڪرڻ
خاطر کلي چيو.

۽ آڀا نجم اچي چيو: ”اڙي، شفيق! تون ڪپڙا بدلائي
جلد اچ نه ڪجهه شاپنگ ڪرڻ هلون۔“ ۽ هو هلڪي سڀي

وڄائيندو وري مٿي چڙهي ويو.

خاله جن لاءِ ڪافي سامان خريد ڪرڻ کان پوءِ جڏهن،
نجم شفيق کي گهر هلائڻ لاءِ چيو، تڏهن کيس خيال آيو ته
هن کي به نعيم لاءِ ڪجهه وٺڻ گهرجي! سچ ته هو ڪيترو
نه ڪنجوس ٿي ويو هو. هن جي ماءُ خاله جي گهر اچڻ جي
خوشيءَ ۾، سندس مصرف جون ڪهترين چيزون تحفي طور
ڏنيون ۽ آبا نجم ياسمين لاءِ پرس، ساڙهي ۽ ٻيو الائي ڇا ڇا
ورنو هو. هن نعيم لاءِ ڪرڪيٽ جو مڪمل سيٽ ورتو.
گهر پهچي نجم هن کان پڇيو: ”تو ياسمين لاءِ ڪجهه به نه
ورنو؟“

”اوھ! مون کان ته وسري ويو. پر، تو به ته نعيم لاءِ
ڪجهه نه ورتو آھي۔۔“

”ھا، مان هن لاءِ چيو ڪم ۽ ڇاڪاڻ ته ورتا آھن.“
هو چپ ٿي ويو..... ’سيمميءَ منهنجو سڪون ڪسي ورتو
آھي.... ان کان پوءِ ٻيو ڪجهه ڏيڻ جي گنجائش ئي ڪٿي
هئي!“ هن سوچيو.

صبح جو جڏهن ياسمين سامان بند ڪري رهي هئي،
تڏهن هن نعيم لاءِ ڪرڪيٽ جو سيٽ آڻي کيس ڏنو۔۔ سيمي
کلي چوڻ لڳي:

”متان نعيم اهو تحفو خاله طرفان نه سمجهي، بهتر نه
لکي ڏي، ورنه اوهان جا پئسا مفت ضايع ٿيندا۔۔“

هو کلي ويٺو ۽ ڪجهه سوچي چيائين ”ڇڱو!“
ٻين ڪڍي، هن به چار اکر ڪاغذ تي لکيا ۽ ڪاغذ
نه، ڪري ياسمين ڏانهن وڌيو. ”اچي وٺ! ليڪن پڙهجنون۔“
سيممي بيخياليءَ مان ڪاغذ وٺي پرس ۾ وجهي ڇڏيو.
ٿرين جو ٿاڻي ٿي ويو هو. ماضي سڀني کان موڪلائي
کين ڪوڏيٽا اچڻ لاءِ گهڻو اصرار ڪيو. نجم ۽ شفيق ڪن

اسٽيشن تي ڇڏڻ هاءِ.
 سامهين جن ڪوئيٽا پهچي ويون. نعيم کي ڪرڪيٽ
 جو سيٽ ڏيڻ وقت کيس شفيع جو ڏنل ڪاغذ ياد اچي ويو.
 پر هن چيو هو ته 'تون پڙهڻ اچ'!
 ڪاغذ پرس مان ڪڍي هن کوليو. لکيل هو:
 "ميمي!"

"مون کي توسان سخت شڪايت آهي. تون آئينءَ ۽
 منهنجي زندگيءَ جو سڪون ڪسي هلي وئينءَ... تنهنجيئن اکين
 مون کي اها سزا ڇو ڏني؟.... مون کي توسان شڪايت آهي-شفيع"
 هنن مختصر لفظن ۾ ڪيڏي نه وسعت هئي! ۽ ميميءَ
 جي خميده لب تي فاخرانه مرڪ چاڻجنجي وئي.

هن دفعي خال وٽ ڪوئيٽا نه وڃڻ معنيٰ خال مان
 قطع تعلق ڪرڻ هيو. شفيع جي وڌڪيشن نزديڪ هئي ۽
 وڌڪيشن تي سندن ڪوئيٽا وڃڻ جو خيال هيو. نعيم کيس
 خطن ۾ ايڏانهن اچڻ لاءِ لکندو هيو ته ڪهڙيءَ تاريخ توهين
 ايندا. هو پنهنجا بٽايل پروگرام به کيس لکي ٻڌائيندو هو ته
 'تي ڏينهن زيارت ۾ پڪنڪ ڪرڻ وينداسون، هڪ ڏينهن هئا
 ڍنڍ تي هلنداسون، ۽ ڪرڪيٽ گهر جي سامهون واري گرائونڊ
 ۾ کيڏينداسون' وغيره وغيره.

شفيع سندس خط پڙهي کلي ويهندو هو.
 آخرڪار امتحان ختم ٿيا ۽ کيس موڪل ملي. ليڪن
 ڪجهه اهڙو اتفاق ٻڌيو، جو شفيع جي سڄي موڪل ائين گذري
 ويئي. هن دفعي مايريا سندن گهر ۾ اهڙو ته سهي سنڀري آئي،
 جو اڃا هڪ مس خوش ٿيو ٿي ته ٻيو بيمار. شفيع کي ماءُ
 ائين چئي پيئي روڪندي رهي ته، هيءُ خوش ٿئي ته سڀ گڏجي
 هلنداسون. ۽ موڪل جي آخرين ڏينهن ۾ خود شفيع پاڻ
 بيمار ٿي پيو ۽ موڪل ائين گذري ويئي!

هن دفعي ماسي نه مجبوري ڏسي شڪايت نه ڪئي، مگر شفيق کي نعيم جو پرچاڻڻ ڏاڍو ڏکيو ٿي پيو. سندس هر خط ۾ شڪايت لکيل هوندي هئي ته ”توهان نه آيا، ۽ هتي اسان جا سڀ پروگرام خراب ٿي ويا. مان آيا - ان ڏهن رپين جي شرط به رکي هئي. آيا چوندي هئي ته، توهان هميشه بهاني باز آهيو. توهان نه ايندا. توهان نه صرف انتظار ڪرائي ڄاڻو. توهان کي ڪنهن جي انتظار جي ڪهڙي پرواهه سو توهان ڪڏهن نه ايندا. ليڪن مان چوندو هيس ته توهان ضرور ايندا، ۽ هينئر، هن دفعي توهان نه اچي، ٻين پروگرامن سان گڏ منهنجي ڏهن رپين جو نقصان ڪيو. ان سان گڏ آيا جي مذاق جو شڪار به بڻجڻو پيو.“ وغيره مس مس هو نعيم کي راضي ڪري سگهيو ۽ هڪ خوبصورت ٻين پارسل ڪري، ان شرط هارائڻ جو عيوض موڪلي، ساڻس ايندڙ موڪلن ۾ اچڻ جو ڀڪو انجام ڪيو. تڏهن مس مس نعيم جا شڪايت آميز خط بند ٿيا.

مٿي جي گرم منجهند هئي. هو پنهنجي ڪمري ۾ ويٺو پڙهي رهيو هو، ته دفعتاً ٻاهر ڪنهن سڏ ڪيو. نوڪر سڀ پنهنجن ڪواٽرن ۾ ستا پيا هيا. هو جلد هيٺ لهي آيو. تار واري کيس تار ڏني ۽ تار پڙهي هن جي اکين اڳيان اوندهه اچي ويئي. ”اوھ، خدا..... ائين ڪيئن ٿي سگهي ٿو“ هـو بمشڪل اندر پهتو.

”ڪنهن جي تار آهي؟“ هن جي ماءُ سندس بدحواسي کان خوفزدہ ٿي پڇيو. هو ڏانهن تار وڌائي، صوفي تي ان ٽڪل مسافر وانگر ڪري پيو، جنهن جو سڀ ڪجهه برباد ٿي چڪو هو.

تار پڙهي سندس ماءُ کان به بي ساختہ چيٽ ڪري ويئي. ”يا خدا! يامين مري وئي....!“ اهي اکر اعتبار ڪرڻ جهڙا ڪٿي هيا؟ سڄي گهر تي غم جي لهر چائنهجي ويئي، ۽ هو

ان وقت ٿي ڪوئيٽا وڃڻ لاءِ تيار ٿيا.

هو تڏهن وڃي رهيو هو، جڏهن ڪنهن جوڀن اڪيون انتظار ڪري، ٽڪجي، بند ٿي چڪيون هيون.... ٿرين ۾ ٿي هن کي سخت بخار اچي ويو ۽ مسلسل ٿي ڏينهن غش ٿيو هو. آخري دفعو به هو اهي بند ٿيل اڪيون نه ڏسي سگهيو. آخرڪار بخار لهي ويو - ليڪن ياسمين موٽي نه آئي. هينئر اهي نشيليون اڪيون ڪٿي؟ ڪنهن هنن جو جادو ڪسيو هو....؟ ڇا، هو واقعي مري ويئي....؟ ڇا، ڪوئي ايترو جوان موت به مرنڊو آهي؟ هيءُ ڪير هو، جنهن هن جي سڪون جي اها رهي گهي دولت به ڪسي ڇڏي هئي!

شفيق کي نعيم جا اهي اکر ياد اچي ويا ته آڀا چوندي آهي ته 'توهان نه رڳو انتظار ڪرائي ڄاڻو، توهان کي ڪنهن جي انتظار جي ڪهڙي پرواهه....' سمجهي هن جي انتظار کان ٽڪجي ستارن جي دنيا ۾ هلي ويئي ۽ اهي پرفسون ڪاريون اڪيون سندس انتظار ڪري ٽڪجي بند ٿي ويون.... ۽ هو نه آيو.... اوها!.... "تون ٿورو نه ترسين ها.... تون ڇو نه ترسين؟.... تون ڇو هلي وئين؟.... ياسمين.... او ياسمين!...."

سندس اڪيون آليون ٿي ويون.

آخر ڪجهه وقت رهي، هو ڪراچيءَ واپس آيا. لهڪن هن جو زخم نه ڇڻو. سمورو وقت هن جي اکين آڏو اهي ڪاريون اڪيون ڦرنديون هيون.... ڪاليج ويندو هو، ليڪن پڙهي نه سگهندو هو. جڏهن ڪتاب کولي پڙهندو هو تڏهن هر سٽ تي کيس لکيل نظر ايندو هو ته 'توهان ته صرف انتظار ڪرائي ڄاڻو، توهان کي ڪنهن جي انتظار جي ڪهڙي پرواهه....' ۽ آخرڪار هو فيل ٿي پيو. هن جي وڌندڙ اداسيءَ جو سبب ته سڀ کي معلوم هو، ليڪن ڪوئي ڪري ٿي ڇاڻي سگهيو؟ هڪ ڏينهن وري ڪوئيٽا کان خالي آئي ۽ هن کي

شاديءَ لاءِ اصرار ڪرڻ لڳي. هو روئي ويٺو. ۽ ماسي پنهنجا ڳوڙها لڪائي، هن جا ڳوڙها اگهي، چوڻ لڳي: ”جيئن ائين مري ويلن ڪي مري وڃيو ڇا؟ ڏس! صبر سڪ، منهنجي اها آس پوري ڪر، نه ته مان به روئي وڃندي سانءُ.“

پر هو چپ چاپ ويٺو رهيو.

”مون کي اديءَ منهنجي لاءِ لکيو، نڌن نه مان آئي آهيان.... ڏس! هينئر مياڻو ٿي... ۽ مون کي ڏک نه ڏي.“ ۽ ماسي به روئي ويئي.

ڪجهه ڏينهن کان پوءِ راضي هن جي زندگيءَ ۾ داخل ٿي ويئي.

انهيءَ واقعي کي ٻه سال گذري چڪا هئا، ليڪن هو اڄ تائين ڪجهه به نه وساري سگهيو هو!

گهڙيال يارهن جا ڏک هئا، ۽ هن جو تصور ٽٽي پيو.... ڪهاڻي به ختم ٿي چڪي هئي! اڳتي سوچڻ جي قابل ڳالهه به نه هئي....!!

هو ڪر موڙي اٿي ويٺو. ۽ هن کان هڪ لنبي آه نڪري ويئي.... ۽ هڪ هڪو آلاپ هن جي ڪنن ۾ وڃڻ لڳو: ”رانيون جاڳن جي، سي آڏو ڪندي سين، جوين به ٿي ڏينھڙا....“

سچ پچ سيمي هن کي راتين جو اوجاڳو ڏيئي هلي ويئي هئي.... هن ڪيترو نه سچ چيو هو!

”رانيون جاڳن جي،

سي آڏو ڪندي سين....“

کيس ياد آيو، جڏهن هن سيميءَ کي چيو هو ته.... ’ها، پوءِ توکي انهيءَ حالت ۾ منهنجي هجڻ نه هجڻ جو فرق ٿي

محسوس نه ٿيندو—

”ڪاش نون اڃ ڏسين... ته مان تنهنجي نه هجڻ جو
 ڪهڙو ته فرق محسوس ڪيو آهي...“ شفيق ٿڌو سامه ڀري،
 آهستي چيو... ۽ ٻئي وسائي، مدھر سڀني وڃائيندو، خوابگاه ڏي
 هليو ويو.

[”مارئي“، جولاءِ - ۱۹۵۷ع]



بیشتر ڪير؟

”ڪيترا گهرجنبي؟“

هن اڪيون مٿي کڻي، سندس چهري ڏانهن نهاريو، جنهن تي واپارين جهڙي پختگي ظاهر هئي. هو ڪجهه مابوس ۽ حيران ٿي ويٺي، پر وري به دل پڪي ڪري چيائين: ”جيترا نون ڏين.“

هن چرمي پٿون کولي پنجين پنجين جا به نوت ڪڍي ڏانهنس وڌايا.

”اچي وٺ.“ ۽ ڏهن رپين کي ڏسي هن کان ٿڌو ساهه پرڃي ويو، مصنوعي مرڪ سان چيائين:

”رهڻ ڏيو، مون وٽ اڃا ڪافي پيسو آهي. مان اوهان سان ٻيائي رکي، پيسا ڦرڻ نٿي چاهيان.“

۽ خوشيءَ جي کڙ کڙ ڪندا، نوت با آساني چرمي پٿون ۾ پھچي ويا، ۽ اسلم جي ذهن ۾ ڪجهه ننڍڙا ننڍڙا اخراجات آڀري آيا. مثلاً هنن ڏهن رپين مان سندس فوٽي جو بوت ٿي خريد ڪري سگهجي پيو.... هو مطمئن دل سان اٿي کڙو ٿيو. پڪاڪ هن کي ڪجهه ياد آيو ۽ گهر ۾ هيڏي هوندي نهاريندي چيائون:

”سعيد ڪٿي آهي؟“

زبیده طنز ۾ مرڪ سان ڏانهنس نھاري، آگر جو اشارو ڪيو، جتي ورائندي جي ڪنڊ ۾ هو پگھل ٿيل رانديڪن سان کيڏي رهيو هو.

”هون! راند ٿو ڪري – چڱو، پلي ويٺو ڪري، مون کي هينئر نڪڙو ڪم آهي. هينئر وڃان ٿو، وري ٻئي دفعي ايندس.“

چئي، هن وڃڻ لاءِ وڪ وڌائي، ته سعيد ڏانهن ڊوڙ ڏنو آيو ۽
چوڻ لڳو: ”بابا، ماستر ٿو چوي ته ٻه رپيا کڻي اچ ته سلامت
ڪتاب وٺي ڏيان، نه ته اسڪول مان نڪري وڃا“

”ڇڱو، توکي مان آڻي ڏيندس،“ هن کيس چيو ۽ پوءِ
زبیده ڏي منهن ڪري چيائين: ”ڇڱو! ميان وڃان ٿو، خدا
نگهبان اٿي.“

۽ هوءُ ڪوشش جي باوجود کيس ڪجهه به نه چئي
سگهي. دروازو زور سان کلي وري بند ٿيو، هو هليو ويو ۽
هن جي اکين ۾ آنسو ڀرجي آيا.

هوءُ ڪيتري دير تائين پنهنجي قسمت جي ڪارڻ کي
اکين جي آب سان ٽوڻ جي ناڪام ڪوشش ڪندي رهي ۽
ننڍڙو سعيد کيس روئندو ڏسي حيرانگي ۽ ڊپ جي مٺي جلي
ڪيفيت سان ڏانهن ڏسڻ لڳو!

”اما، تون روئين ڇو ٿي؟ بابا توهان وڙهيو ڇا؟“
سعيد اداس نوع ۾ پڇيو.

زبیده کان چرڪ ڀرجي ويو. ”نه، مان ڪٿي ٿي روئان!
تون وڃي راند ڪر، شاباس!“ هن پوئتي ۽ جي پٺه. سان اکيون
اڳهندي ڇڏيو.

سعيد ماڻ ڪري پري وڃي ويهي رهيو. هن جو ننڍڙو
دماغ سوچ ۾ پئجي ويو، ليڪن ڪابه صاف ۽ سلجهيل ڳالهه
هن جي دماغ ۾ نه اچي سگهي.

زبیده اٿي، گهر جي ڪم ڪار کي لڳي ويئي. هوءُ
سوچڻ لڳي.... هيٽرو رنو اٿم، پر ڪوبه ته فرق ڪونه ٿيو،
منهنجا ٻوڙها منهنجي قسمت جي سياهي ذري به نه ٿوئي
سگهيا آهن؟ پوءِ هيٽر ڇا لاءِ روئڻ گهرجي! هيٽر ته سعيد
به مون کي روئندو ڏسي اداس ٿي وڃي ٿو، ڪم از ڪم هن
کي ته مان مايوس ٿيڻ نه ڏيان! ۽ دير تائين سندس دماغ
بي ربط ۽ مايوس خيالن جو آماجگاهه بڻيو رهيو.

هن جي زندگيءَ مان بهار ته نڏهين ئي موڪلايو هو، جڏهن هو ساجده کي پنهنجي بي زال بڻائي وٺي آيو هو، ليڪن نڏهن به اميدن کيس مايوس ٿيڻ نه ڏنو هو. هن سوچيو هو ته جنهن دولت ۽ عشرت جي اڳي هوءَ اڪيلي مالڪ هوندي هئي، ان جو هيٺئر ٻيو پاڻيوار به پيدا ٿيو هو - ليڪن سندس سڄي حڪومت کيسجي ويندي، اها کيس اميد نه هئي!!

۽ پوءِ سعيد جون حرڪتون ساجده جي اکين ۾ ڪنڊو بڻجي چيڻ لڳيون هيون پوءِ جنهن سعيد کي اڳي پيءُ وٽان پيار ملندو هو، ان کي وٽائينس صرف ڏمڪيون ملڻ لڳيون. آخرڪار هو ۽ زبيده وڏي حويليءَ مان نڪري، ڀر واري ننڍڙي گهر ۾ رهڻ لڳا هئا!

نڏهن اسلام کيس وڃڻ وقت چيو هو:

”زبي! منهنجو ساٿ نوسان آهي. بس، ڇا ڪريان، ساجده به عجيب چيڙاڪ ٿي پيئي آهي. ڊاڪٽر چيو ته هوءَ حامله آهي، سندس گهڻو خيال رکندا. نه ته مان هن جي انهيءَ صلاح کي ڪونه مڃان ها ته ڪو تون اڪيلي وڃي رهه! مڙيوئي ڪجهه وقت کان پوءِ توکي پاڻ سان وري گڏ رهائيندس.“

۽ زبيده مايوسين جي اٿام، لهرن ۾ لڙهندي، وڃي جدا وئي - اسلام هيٺئر کيس هر مهيني جي شروعات ۾ گهر جي خرچ لاءِ ڪافي پيسو ڏيندو هو ۽ زبيده آداس آداس پنهنجي حال تي شاڪر زندگي گذاريندي رهندي هئي.

انهن ڏينهن ۾ اسلام کي واپار جي سلسلي ۾ ڪجهه روپين جي ضرورت محسوس ٿي ۽ هن زبيده تي زور آندو ته هوءَ پنهنجن عزيزن مان ڪنهن وٽان کيس ٻه هزار روپيا قرض طور وٺي ڏئي.

هيءُ موقعو سندس دل وٽان لاه سٺو هو، اهو سوچي زبيده ڪوشش ڪري مڙيوئي هڪ هزار روپيا ڪم قرض طور وٺي ڏنا.

اسلم واپار شروع ڪيو جنهن ۾ اميد ڪان وٺيس
هن کي فائدو ٿيو.

فوزي ۽ جي ڄڻ ڪان پوءِ ساجده جو ناز اڃا به وڌي
ويو ۽ اسلم کان سندس دلجوئين ڪندي زبیده بلڪل وسري
ويئي. پر وري به هن کيس خرچ ڏيڻ بند نه ڪيو هو. جيئن
مهيني جي شروعات ۾ هو پنهنجن نوڪرن لاءِ پگهار ڪڍندو
هو، تيئن زبیده لاءِ به ڪڍندو هو. فرق صرف ايترو هو ته زبیده
پاڻ پگهار وٺڻ نه ايندي هئي بلڪه هو خود کيس ڏيئي ويندو
هو. ساري مهيني ۾ اهو هڪ ڏينهن هن زبیده ڏي وڃڻ لاءِ
وقف ڪيو هو.

پر پوءِ جيئن فوزي وڌي ٿيندي ويئي، تيئن سندس
اخراجات وڌندا ويا، ۽ نتيجي طور کيس زبیده جو درياهه خرچ
گهٽائڻ کان سواءِ ٻيو رستو نظر نه آيو. ۽ گهٽجي گهٽجي، آخر اهو
چند هڪ ڏينهن صفا غروب ٿي ويو، ۽ زبیده جي زندگيءَ ۾
آئس جهڙيون اوندا هيون اچي ويون.

سندس درياهه خرچ جنهن مان هوءَ اسلم جي نوڪرن
جهڙو گذر ڪندي هئي، ان جي بند ٿيڻ کان وڌيڪ کيس
انهن هڪ هزار روپين جي فڪر ورايو، جيڪي هن اسلم کي
قرض طور وٺي ڏنا هئا.

آخر هڪ ڏينهن هوءَ دل جهلي وڌي ۽ حويليءَ ڏي هلي
ويئي، جتي اڳي سندس راڄ هوندو هو. اتي اڄ ساجده رائي پئي
ويئي هئي ۽ ساجده کي ڏسي هن جي زخمن ۾ چڻ نئون رت
پرچي آيو. ساجده ساڻس ڪيڏي نه بي انصافي ڪئي هئي.

اسلم جي خيالن موجب هوءَ نئين تهذيب کان واقف
هئي. کيس لباس پهرڻ جو طريقو ايندو هو، هن جي پسند ايراني
جهڙي نفاست پري هوندي هئي ۽ سڀ کان وڌيڪ نه هوءَ
اسلم جي دل کسي سگهي هئي، ۽ سندس اکين تي اهڙي پئي
هڏي ڇڏي هئائين، جو کيس ساجده کان سواءِ ٻيو ڪجهه به نظر

نه ايندو هو نه. زبیده ۽ نه سعيد! ساجده کيس ڏسي چرڪ ڀريو-
۽ هو نهين تهذيب جي لڏلي ۽ کيس بنان نههيد جي چيو:
”چو آئي آهين؟“

”اسلم ۾ ڪم آهي-“ زبیده مجروح دل سان ورائيو، ۽

سندس ڪمري ڏانهن وڃڻ لڳي.

”ٽرس! مان کيس هتي سڏي ٿي اڃان.“ ساجده نڪڙو

اڳتي وڌي ويئي. اسلم آيو ته ساجده کيس قرض ياد ڏياريو ۽
واپس ڏيڻ لاءِ چيو، تڏهن کيس ۷۰۰ روپيا اهڙو ته بچڙو منهن
ڪري ڏنائين، جيئن ڪنهن کي ڪنهن قبيح صورت جي طوائف
ملي وڃي ۽ سندس معاوضو صورت کان وڌيڪ ڏيڻ ڏکيو لڳي!
هو سندس نوع ڏسي، کيس وڌيڪ تن سون لاءِ ڪجهه نه چئي
سگهي، ۽ آئي پنهنجي گهر هلي آئي.

زبیده پيسا مالڪن کي پهچايا ۽ باقي رقم ڪجهه ڏينهن

بعد ڏيڻ جو واعدو ڪيو. هينئر زائد رقم اسلم وٽان ملڻ
بيڪار هئي.

انهن پيسن گهري وٺڻ کان پوءِ اسلم هن کان گهڻو

بدظن ٿي ويو. ساجده جي چوڻ موجب اهي پيسا ٻئي جا ٿوروئي
هئا! اهي ته زبیده اسلم جي پيسن مان ئي بچائيندي آئي هئي،
نهن ڪري کيس هينئر انهن پيسن وٺڻ جو نه ذرو به حق
ڪين هو!

هڪ ڏينهن الاڻي ڪيئن اسلم پلجي هن جي گهر اچي

نڪتو، ۽ ڪائمس پيسن لاءِ پهچائين ته ڪيترا گهرجني. هو
ڪجهه حيران ۽ مايوس ٿي ويئي. اهو ته کيس معلوم هو ته
باقي ٽي سو روپيا قرض ۾ ڏيڻا آهن ۽ درياھ وظيفو به مقرر هو،
ليڪن قرض ته کيس ياد به ڪونه هو! ماهيانو وظيفو به انهيءَ
گهر ڪري بند ٿي چڪو هو. تنهنڪري هن کيس صرف
۱۰ روپيه ڏنا، جي هن زهرخند مشڪ سان کيس واپس ڪيا.
هو مطمئن دل سان اتي ڪڙو ٿيو، جڏهن ڪنهن جي دل ڏکڻي ۽

نه هٺائين!

زبیده سوچڻ لڳي ته منهنجي مضراب هستيءَ کي اڃا باقي ڪهڙيءَ ضرب جو انتظار آهي، جيڪو ان کي هميشه لاه خاموش ڪندو!

کيس ياد آيو، جڏهن هن جو پيءُ راهي عدم ٿيو هو، نه سندس پيءُ عزيز هن جي شادي ايترو ته جلد ڪري پنهنجي مٿان ڳرو بوجھو لاڻو، جو برادريءَ جا ماڻهو ڏندن آڱريون ڏهن لڳا هئا. اسلام جون عادتون به ڪنهن کان ڳجهيون ڪين هيون، ليڪن دولت سندس سڀ عيب ڏيکي ڇڏيا هئا! هوءُ اسلام جي رفيق بڻجي ويئي، اهو سندس ارمانن جو پهريون موت هو ۽ پوءِ شڪستون سلسلي وار شروع ٿي ويون هيون.

جيستائين هوءُ نئين ڪنوار هئي، تيستائين اسلام جو قدم ثابت رهيو، ۽ پوءِ هو پنهنجي اڳين راه تي ڳامزن ٿي ويو. زبیده کيس سڌيءَ راه تي آڻڻ جون ان ٿڪ ڪوششون ڪيون، ليڪن اسلام جيئن ٿڌ ٿيڻ وڌو. ويو کانئس پري ٿيندو، ۽ نيٺ هڪ ڏينهن زبیده جي سمجهائڻ تي کيس چئي ڏنائين: ”مون کي پنهنجي خيالن جو عڪس تو ۾ نه ملي سگهيو. مان وڏو بدنصيب آهيان. جنهن گهر ۾ سڪون نه ملي اهو جهنم کان به وڌيڪ بدتر آهي. زبي! تون منهنجي زندگيءَ کي بدمزه ڪرڻ جي ڪوشش نه ڪر، ان جو نتيجو خراب نڪرندو. مڃان ٿو ته تنهنجي زندگي به تباهه ٿي، پر جيڪو خود تباهه ٿيو هجي اهو ٻئي جي مدد ڪهڙي ٿو ڪري سگهي!“

زبیده جا سڀ امنگ سرد ٿي ويا هئا. اسلام جهنگلي نه هو، جاهل نه هو، لھذا هن کيس بدشد ڳالهائڻ جي بجاءِ ۽ جهڳڙي ڪرڻ کان سواءِ پنهنجي دل جو سمورو خيال هن اڳيان ظاهر ڪري ڇڏيو. جنهن زبیده جي اميدن کي موت جي نند سمهاري ڇڏيو.

اسلام کيس چيو هو ته هن کي هن جهڙيون شوهر پرست

هورتون هرگز پسند ڪينهن، جهڙي پنهنجي شوهر کي مجازي
خدا ڪري ٿيون مڃن. ”مون کي انهن کان سخت نفرت آهي،
تون گهر جو انتظام رکي ڄاڻن ٿي، لوڪن زندگي صرف گهر
ٺاهڻ محدود نه ڪينهي، مون کي شاديءَ کان اڳ تنهنجي
خيالن جي خبر نه هئي نه ته توهان گڏ پاڻسان به ظلم هرگز نه
ڪريان ها!“

۽ آخر جڏهن هو سندس زندگيءَ جي راهن تي سڄو
۽ صحيح معنيٰ ۾ ساڻي نه بڻجي سگهي، تڏهن هو ڪالٽس ڊامن
چڏائي اڳتي وڌي ويو، ۽ زبده پنهنجي زندگيءَ جي راه ۾
پکڙيل ڪنڊن کي ڏسندي رهجي وئي....

* * *

اسلم کان زبده وسري وئي، ليڪن زبده کي هڪ نه
وساري سگهي!

ناچار هي راه نه ڏسي زبده پاڙي اوڙي جا ڪپڙا وٺي
مڻين تي سلائي ڪرڻ لڳي. رات ڏينهن سخت محنت ڪندي
هئي، تڏهن مس وڃي اوترو پيسو حاصل ٿيندو هيس جو پاڻ
ڪاٺي ۽ ٽن سون جي قرض لاءِ به ڪجهه جمع ڪري سگهي.
زبده کي سلائي ڪندو ڏسي سڄي برادري ۾ چوپڇو
پئجي وئي. هڏي وڏي خاندان جي ڌيءَ ۽ نولهن، ۽ اڄ هو
معمولي ماڻهن جا ڪپڙا سڄي پيٽ گذران ڪري رهي هئي!
ڪيترن کي سندس قسمت تي افسوس ٿيندو هو ته دولت مند پيءُ
جي ڌيءَ مالدار مڙس جي زال ٿي ڪري به زبده کي سڪ نصيب
نه ٿي سگهيو! قسمت جي ڳالهه هئي، نه ته ڪهڙو ڪنهن جي
سڪ کي ريتي سگهي!

* * *

”تڏهن مان ماڻهن کان جهڙو ٻڌو هيو، سو غلط ڪونه

هو؟ ڪنڌ مٿي ڪٿي ڏسڻ کان سواءِ زبده ڪسي سندس آواز مان سخت غصي جو احساس ٿيو. هن اطمینان سان مشين هلائيندي چيو:

”ها! ماڻهو ڪوڙ ڇو ڳالهائيندا.“

”نڌهن ائين پورهيو ڪري مون کي بدنام ڪرڻ ٿي چاهين، ته مان توکي خرچ نٿو ڏيان! ڪجهه ته منهنجي عزت جو به خيال ڪر، ماڻهو ڇا چوندا، ته وڏن ماڻهن جون زالون ائين پورهيو ڪري گذران ٿيون ڪن؟“

”توهان کي اها بدنامي پنهنجي ڇو سمجهڻ گهرجي. جڏهن توهان منهنجي راه کان الڳ ٿي ويا ته هو مون کي پنهنجي ۽ سعيد جي پيٽ جي باهه وسائڻ لاءِ اگر شريفانو پورهيو ڪرڻو پيو ته ان ۾ ڪهڙي قباحت آهي. آخر به مون کي خدا اڳيان پاڻ کي اهڙو لاچار ڏيکارڻ ته ضروري ڪونهي!“ زبده اطمینان سان چيو.

۽ اسلم کي چڻ چڻنگ لڳي وئي، غصي مان چيائين:

”اهو جو پئسو جمع ڪيو اٿئي، ان مان گذر ڇو نٿي ڪرين! ائين خاندان جي عزت ٻوڙيندي شرم نٿو اچئي.“


۽ زبده چپ چاپ ٻڌي ڪٿي ڪنڌ هيٺ ڪيو. هن جي ويران اکين ۾ وري آنسو لرزي رهيا هئا، اسلم کيس چپ ڏسي چوڻ لڳو:

”مون کان ته گهڻوئي پئسو رهن هن بهاني ورتو اٿئي، هينئر وري مون کي بدنام ڪرڻ لاءِ اهو نمونو اختيار ڪرڻ کان ته ٻڌي مري ها ته بهتر هو وڃ، وڃي جهنم ۾ پئدو! منهنجو ڇا! بیشرم ڪٿي جي....“ ۽ هو غصي ۾ پڻ پڻ ڪندو ٻاهر هليو ويو.

زبده جي ويران زندگي وري ڳوڙهن سان ٺاڪ ٿي

وڻي! اسلام سندس پورهڻي کي نفرت جي نگاه سان ڇو ٿي ڏٺو؟...
 سندس تہ هر خيال عجيب هئو، ۽ هو سوچڻ لڳي تہ اکر اها
 بيشرمي آهي تہ بيشرم ڪهڙو؟ اسلام يا مان؟ ۽ اکر مان،
 تہ مون کي الهي ۽ بي شرمي تي آماده ڪنهن ڪهڙو؟

[ماهور "مارئي" جلد ۱، نمبر ۹، آڪٽوبر ۱۹۵۷ع، حيدرآباد]



لڙڪ ۽ مرڪ

هوءَ اڪيون بند ڪري ڇپ ڇپ ڇپ لپتي پئي هئي — ٻٽيءَ جي ڌيمي جوت هن جي زرد ۽ مرجهايل چهري تي پئي رهي هئي. هن جو چهرو آهئي ڪومايل مڪڙيءَ جيان لڳي رهيو هو، جنهن جو گلستان ۾ اڪيون کولڻ سان ئي سرءُ جي تيز و تند هوا سان واسطو پيو هجي. ۽ اهي مخمور اڪيون کلڻ سان ئي اهڙيون سخت ستون نه سهي اڏورين کليل رهجي پيون هجن! — جن مان اذيت ۽ اداسي پئي بڪندي هجي، جهڪي جهڪي چئي رهيون هجن ته: ”اي سرءُ جا تند جهونڪا! مون کي گلستان ۾ اڪيون کولڻ نه ڏيو ها، بهار ڏسڻ نه ڏيو ها، مان ته اڃا پوريون اڪيون پٽيون به نه، ته اک ۾ ئي اچي اوهان منهنجو خير مقدم ڪيو!“

جيئن مشڪندڙ گلن کي سرءُ جا گرم جهونڪا ماڻوسي ڏئي ڪوماڻي ڇڏيندا هئا، تيئن ئي هن جي به تازگي ڪسي ڪيس مرجهايو ويو هو. هن جي اکين مان سڌائين مشڪ ڪپندو هو، پر.... هن جون اڪيون اداس هونديون هيون. هن جي زندگي ڪائنات جي مسرتن تي هڪ طنز به نه هئي!

کيس نه خبر به هئي ته هيءَ ڪهڙي ناڪرده گناه جي سزا هن کي ملي هئي. پر، هن جا گناه ڪي اهڙا سنگين نه هئائي ڪهن، پوءِ کيس ايتري اذيت ناڪ سزا ڇو ملي هئي؟ هن جون ڪيتريون راتيون جاڳندي گذريون هيون. وڻن ۽ نيري آسمان تي چنڊ اڪيلو مشڪندو هو ۽ هرڪوئي ننڊ ۾ آرامي هوندو، پر هن جون اوجاڳن کان نڪل اڪيون ڇڻ چنڊ کان سوال ڪنديون هيون ته، تون جاڳين ٿو ۽ مان

ٻه جاڳان ٿي، هر جڏهن تون آرام ٿو ڪرين، تڏهن به مون کي آرام نٿو ملي! ائين چو؟.... آخر ائين چو؟

۽ ڇمڪندڙ چنڊ جي پيشانيءَ جو سياهه داغ ڇڻ وڌيڪ سياهه ٿي ويندو هو — ڪنهن جي دل جي داغ وانگر، ڪنهن پاڪباز جي سفيد دامن تي لڳل پهرئين داغ وانگر. — ۽ هن جي روشن پيشانيءَ تي داغ جي سياهي گهري ٿي ويندي. هتي دل جو آءِو داغ جرڪڻ لڳندو هو، چنڊ جي ڇانڊاڻ داغ کي وڌيڪ ڪارو ڪندي هئي يا داغ جي سياهيءَ ڪري ئي چنڊ جي ڇانڊاڻ وڌيڪ ڇمڪندي هئي.

— پر، هو ڪيس ڪهڙو جواب ٿي ڏئي سگهيو، ۽ انهيءَ ۾ هن جو ڪهڙو ڏوهه هو! هن معصوم جي اوجاڳن کي ڏسي سندس دل اداس نه ٿي ويندي هئي ۽ هو به بس اداس ٿي ويندو هو، ڀلا هن کان سواءِ هو ڪري به ڇاڻي سگهيو ۽ سندس وس ۾ به هونئي ڇا؟

هن کي ته شايد نور مطلق وٽان ازل جو اوجاڳو مليو هو. هن وٽ ته فروزان روشن داغ هو، جيڪو خالق جي دنيا جي انڌيري کي لطيف روشني ڏئي ڇڏيندو هو، وٽس ننڊ ڪٿي هئي جو ڪيس ڏئي! —

۽ ڪهڙي خبر ته چنڊ جيان هن جي دل تي لڳل داغ به چنڊ جهڙي روشنيءَ سان دنيا کي منور ڪري ڇڏين! ڪهڙي خبر.... چو ته چنڊ ڇانو ٿي ته سندس وانگر دل جو داغ ته خود دل کي روشن ڪندو آهي ۽ پوءِ — جو گهر روشنيءَ سان پر نور ٿي ويندو آهي — هن کي به ته اهو نور، اها روشني پنهنجي سياهه داغ جي بدولت ئي ته ملي هئي! پوءِ هن انهيءَ داغ سان دنيا کي ڪهڙي نه روشني پهچائي آهي — ڪهڙي خبر ته هن جي داغ سان به ڪا دنيا روشن ٿي سگهي ٿي — ۽ ممڪن آهي انڌيرو دور ٿي وڃي! —

* * *

سندس ماءُ هن جي ڀرسان فڪر مند بڻي ويئي هئي،
ڊاڪٽر ٿوري دير اڳ کيس ڏسي ويو هو.

”امان، ڪالهه کان وٺي ۲۵ روپيا خرچ اچي ويو اٿئي ا—
هن جي ماءُ پنهنجي پوڙهيءَ ماءُ کي اداسيءَ مان چيو ۽ هن
جي نانيءَ جي شڪن آلوده چاهري تي هڪ ٻئي گهنج جو به
اضافو ٿي ويو! هن آهستي پڻڪيو:

”چوانءِ ته ٿي، ته ايڏا پيسا چوڻي وڃائين، حال ته ڏسهنس،
هاڻي ڪو بچندي ٿوروئي—“

۽ هن جي دل ۾ چڻ ته چڻي ويو، سندس ذهن آڌر
قبر جو پيانڪ انڌرو اچي ويو ۽ هو سوچڻ لڳي ته ”الا،
تڏهن مان جلد مري ويندس!“

هن جي ملاحه ويندي هئي زرديءَ ۾ تبديل ٿيندي،
مگر ڪوبه ڏانهنس ڌيان نه ڏيندو هو.

اول اول کيس مليريا جو بخار ٿي پيو هو، جڏهن ٽن
ڏينهن جي سخت تڪليف کان پوءِ سندس بخار پنهنجو پاڻ نه
لٽو، تڏهن هن جي ماءُ لاچار کيس پاڙي واري حڪيم کي ڏيکاريو،
پر تڏهن به نه ته سندس لاهه پرهيڙ جو کاڌو تيار ڪندي هئي ۽
نه وري دوائِ ڌيان سان پهاريندي هيس ۽ هو ته هئي يارنهن
ورهين جي ٻار، سو مرضي هوندي هيس ته دوا پيئندي هئي، نه
ته هاري ڇڏيندي هئي.

هن جو بخار بظاهر لهي ويو ۽ کائڻ بهي فڪر ماءُ
هن کان وڌيڪ بي فڪر ٿي وئي پر هن جو چهرو سرءُ جي ڀن
جيان ويندو هو پيلو ٿيندو— ۽ ڪنهن جو به ڏانهنس ڌيان نه
ويندو هو. هرڪوئي پنهنجي دنيا ۾ مگن هوندو هو.

سندس ماءُ ڏاڍي بخيل هئي، سو سندس علاج لاهه پيسي
نان هٿ ڪيئن پئي ڪئي! سو به وري ڏي لاهه!

پوءِ اهائي مليريا جڏهن مختلف راهون لتاڙي اچي ٿي-بي
جي منزل تي پهتي، تڏهن هن جي ماءُ کيس انهن ڊاڪٽرن کي

ڏيکاريو جهڙي تقسيم کان پوءِ ڪمپائونڊرن مان ڊاڪٽر ٻڌيا هئا... ته جيئن پيسو ٿورو خرچ ٿئي. ليڪن هو ڪا به صحيح تشخيص نه ڪري سگهيا. ۽ ٿي-بي پنهنجي آخري اسٽيج تي پهچي وئي.

هن جو پيءُ پنهنجي ديوتا 'دولت' کي هٿ ڪرڻ ۾ گم هوندو هو، ان جو به مشن زرو ڌيان نه هو. ڇاڪاڻ ته هو ڏي-هٿي، تنهنڪري سندس صحت جي درست هجڻ نه هجڻ هنن لاءِ ڪا اهميت ٿي نه پئي رکي.

هن جي ماءُ کي ڇهه پٽ هئا ۽ ٻه ڌيئرو. هيءُ سڀني پائرن کان ننڍي هئي، هر جڏهن هن کان پوءِ سندس ماءُ کي ٻي ڌيءُ ڄاڻي تڏهن سندس ماءُ کي ڏاڍو افسوس ٿيو هو، ۽ چيو هئائين ته: "ڌيءُ ته اڌ به گهري، هڪ ته هئي هينئر وري ٻي به ڄاڻي!"

هن جا پٽ دنيا جي بد فعلين جا مجسما هوندا هئا، ليڪن هن کي مٿن ڏاڍو ناز هوندو هو. سندس لاءِ پٽ جو ڪنهن به طرح بلند بڻجڻ جي ضروري ٿي ڪونه هو! سندس نظريو اهو هو ته پٽ ڪهڙا به بدمعاش هجن ليڪن ڌيئرن کان بدرجها بهتر هئا!

دنيا جي رهن موجب پٽن جي تولد ٿيڻ تي سندس راج ۾ ڏاڍيون خوشيون ڪيون وينديون هيون ۽ برعڪس ان جي ڌيئرن جي ڄمڻ تي سندس استقبال ڳوڙهن ڀرين اکين سان ڪيو ويندو هو. ۽ اهي آنسو عورتن جي قسمت کي ڄڻ هميشه لاءِ ملي ويندا هئا. الاڻي ڇو سندن ڳوڙها ايعزا سستا هوندا هئا، جو نه روڻي جهڙن ڳالهين تي به هوءُ سانوڻيءَ جي مينهن وانگر وسنديون هيون! ان وقت سندس اداس چهره ۽ آليون اکيون ڏسي ائين محسوس ٿيندو هو، ڄڻ ڪو قريبي عزيز مري ويو اٿن!

ڪنهن کي گهڻيون ڌيئرو هونديون هيون ته سندس دوستن

۽ مائٽن کي سخت افسوس ٿيندو هو۔ ۽ دشمنن کي خوشي ٿيندي هئي، ڇوڪ خدا کين وري سزا ڏني هئي۔
۽ اهڙي طرح ئي هن جو استقبال به هن دنيا ۾ ڪيوڙهن پرين اکين سان ٿيو هو۔ ۽ پوءِ ڄڻ اهي آنسو هن جي قسمت کي چٽي ويا هئا، گهر ۾ سڀ ڪالھ ۾ ڀائرن کان هن کي گهٽ شيءِ ملندي هئي، کاتو پيٽو ۽ ڪپڙا وغيره سڀ ۾ تفاوت هوندو هو۔

خبر ٿئي پئي ته اهي اولاد ۾ ايتري گهري دلچسپي جو وٺندا هئا، جو چاهيندا هئا ته جهڪا اولاد هو پسند ڪن سا کين تولد ٿئي، مالڪ جي ڪهڙي به قسم جي امانت هجي، ان جي نه هر حال ۾ حفاظت ڪرڻ ضروري هئي۔ ليڪن سندس اندو دماغ خبر ناهي ڇو چاهيندو هو ته امانت واري شيءِ هي نه هجي، هو هجي!

جڏهن عربستان ۾ اچا اهو مقدس روح وجود ۾ نه آيو هو، جنهن جي لاءِ ئي خالق هن دنيا کي بڻايو، تڏهن ڇوڪرين کي سندن والدين زندهه دفن ڪري ڇڏيندا هئا۔ ۽ پوءِ آخري پيغمبر اچي کين انهيءَ عذاب کان نجات ڏياري ۽ سندن والدين کي به گناهه کان بچايو، صديون گذرڻ بعد جڏهن ڪٿي اهو داستان دهرايو ويندو هو، تڏهن سڀ ماڻهو انهن والدين کي سخت ملايت ڪندا هئا، ليڪن ان جي باوجود اڄ به ڪيترا جاهل گهراڻا ڇوڪرين کي زندهه دفن نه ٿي، البتہ زندهه دوگور ڪرڻ ۾ ڪابه ڪسر نه ڇڏيندا آهن۔

انهيءَ جو هڪڙو زندهه مثال ته هو هئي! هرڪوئي کيس ڏسڻ کان پوءِ چوندا هو: ”اڙي، ايتري زرد ڇو ٿي ويئي آهين؟“ تڏهن اهي همدرديءَ کان خالي لفظ هن جي دل ۾ چٽي ويندا هئا۔ اها ته مالڪ کي ئي خبر هئي ته هو ڇو بيمار ٿي هئي ۽ ڇو سندس علاج ٿئي ڪو ويو۔ کيس خبر نه هئي ته هو جنهن گهراڻي ۾ پيدا ٿي هئي، اتي جي غيرتمند

والدين لاه ڏي هڪ وڏي ۾ وڏي لعنت هئي ۽ هن جو
 لهوئي هڪ وڏو گناه هو جو هن ڏي بهنجي جنم ورتو هو —
 سندس پيءُ سوهر سوهر صبح جو، جڏهن اڃا آسمان تي
 حرمائي ڪاراڻ چانول هوندي هئي ۽ اڃا ڪجهه ستارا جهل مل
 ڪندا رهندا هئا، جنهن وقت هر ليڪ انسان معبود حقيقي جي
 عبادت لاه ٿيندو جي گود مان اٿندو هو، ان وقت هو به پنهنجي
 ديوتا جي پوڄا لاه اٿندو هو — ۽ ڊرائيور کي جيپ ڪڍڻ لاه
 پئي، ٽڪڙو ٽڪڙو ڇانهه پئي، هيٺ هليو ويندو هو ۽ پوءِ
 آسمان تي هڪ به ستارو نه ڪندو هو، تڏهن هن جي جيپ اچي
 گهر پهچندي هئي — پوءِ انهيءَ ۾ هن جو ڪهڙو ڏوهه! ڪيس
 نه فرصت ٿي نه هوندي هئي جو ڏي ڏانهن به ڌيان ڏئي سگهي!
 اولاد کان وڌيڪ نه دولت ديوتا کي پنهنجي ويجهو ڪرڻ اشد
 ضروري هو — ۽ هر روز هن جي ٽيڪسي ۾ سو هزارن ۾
 تبديل ٿيندا هئا. هن جي زندگي جو محض هڪ مقصد هو شايد،
 ۽ اهو هو دولت جمع ڪرڻ. وري تعجب نه اهو هوندو هو
 جو هيتري دولت جي باوجود ڪيس دنهوي عيش و آرام ميسر
 ڪين هوندو هو، هو سڀني حد درجي جا بيميل ۽ ڪنجوس
 هوندا هئا. سندس زال کي دنيا ۾ فقط ٻه شيون پياريون هونديون
 هيون: هڪ مڙس، ۽ ٻيو پيسو! ڪنهن کي ڪنهن تي فوقيت
 حاصل هئي، ان جي ڄاڻ نه پنهنجي سگهندي هئي —
 هوءَ پاڻ کي تمار خوش نصيب سمجهندي هئي. وٽس
 دولت هئي، مڙس هو، ۽ ڇهه پٽ هئا. ماءُ جون جهڳي
 دعائون اولاد لاه وقف هونديون آهن، اهي هوءَ پنهنجي مڙس
 کي ڪندي هئي: الله لک ورهه جي عمر ڏنس — هن انيڪ
 دعائن سان گڏ ٻار ٻار اها دعا مڙس لاه هن جي وات مان
 نڪرندي هئي، خبر نه هئي ته هوءَ صرف زندگيءَ کي باعث
 مسرت ڇو سمجهندي هئي، ۽ موت کي سزا ڇو؟

جڏهن هاري ڪنهن ڪم سان وڌيري وٽ شهر ايندا هئا،
 تڏهن روز جوئر ٻاجهري کائيندڙ هاري سوچيندا هئا ته اڃ وڌيري
 جي گهر مان مڙيو ئي سٺو کاڌو نصيب ٿيندو؟ پر هتي به وڌيري
 کين چانورن ۽ دال جو ڊيگڙو ٺاهي ڏيندي هئي. هنن جو نصيب ئي
 نه هو. پوءِ انهيءَ ۾ وڌيري جن جو ڪهڙو ڌوڻ! نصيب ٺاهڻ
 وارو نه مالڪ هو، هو نه نه هئا! هو نه وڌيرا ٿي ڪري به
 دنياوي سڪ ۽ عيش کان محروم هوندا هئا. پوءِ نصيب نه
 وڌيري جن جو به ساڳيو هو، فرق صرف اهو هوندو هو ته
 هاري جوئر جو ڏيودر لسيءَ سان کائيندا هئا، ته هيءُ ڪڪڙ
 جي ماني سان چانهه پڪ پيئندا هئا — ۽ ٻيو ته وڌيري
 وٽ لڄوڙيون هيون پر هارين جا پيٽ خالي هوندا هئا، وڌيري
 کي دولت جو آسرو هوندو هو، پر هارين کي به نه خدا جو
 آسرو هوندو هو، مڙيو ئي تمام دنيا آسري جي سهاري نهگي رهي
 هئي، پوءِ ڪنهن جو آسرو دولت هئي، نه ڪنهن جو خدا!
 ۽ جڏهن ڍل جي وڃوليءَ وقت وڌيري وٽ هاري جمع
 ٿيندا هئا، تڏهن اوطاق ۾ وڌيري جون فحش گاريون گونجبيون
 رهنديون هيون. جواب ۾ هارين جو هڪ به هڪو آواز مس
 ٻڌڻ ۾ ايندو هو، سخت محنت کان پوءِ به اناج جي مٺ، کين
 ڪيترين فحش گارين سان گڏ ڏئي ويندي هئي. الائي ڇو؟ آهي
 غيرت مند هاري جهڙي ننڍڙين ڳالهين تي پنهنجي گران نعمت
 زندگيءَ کان به هٿ ڌوئيندي دير نه ڪن، سي ان وقت
 ڪيترين فحش گارين ٻڌڻ کان پوءِ به پيٽ مٿل چپ ويٺا هئا،
 صرف سندن اکين ۾ خون جهڙي لالڻ اچي ويندي هئي. اهو
 اناج جي ڪئن جوئي معجزو هوندو هو، نه ته ڇا هاري ۽
 ڇا کارا اناج جي دائن ۾ ڪيڏي نه طاقت هئي!!

* * *

گهر جي پاتين کي ته انهيءَ دولت جي ديوٽا جو

لڪر ٿي لڳو ويو هوندو هيو، ۽ هن جي ماءُ ٿورو گهڻو پيسو
جيڪو هنجي دوائِي خرچ ڪيو هو، ان کي ڏينهن ۾ هزار دفعا
وٺي گڏيندي هئي ته هيترا فلاڻي حڪيم ورتا، هيترا هن ڊاڪٽر
۽ ڪجهه انجنيڪشنس تي خرچ ٿيا. ۽ سندس پوڙهي ماءُ کيس
هر دفعي چوندي هئي:

”اڃا پوءِ ٿي اڏو پيسو وڃائين، ڪو بچندي ٿورو ٿي!—“
۽ ڪڏهن ڪڏهن سندس ماءُ به چڙ ۾ چوندي هئي ته:
”خدا موت به نٿو ڏيس، جيءُ جو آزار بلجي پئي آهي،
هڪ نه رهين جو لانو اٿمانس، نه به ساڳيو حال!...“

سندن ڪنجوسيءَ ڪري هڪ مڪڙي کل کان اڳ ۾ ئي
ڪومائجي وئي، ليڪن باغبانن کي سندس ذري جهٽري به پرواه
ڪين هئي.

آخر هڪ رات جو، جڏهن سر مٿي آسمان تي ستارا
لڪلڪ ڪري رهيا هئا ۽ چنڊ اڃا ستارن جي سهج تي
جلوه افروز نه ٿيو هو، تڏهن تارن جي خنڪ ۽ لطيف روشنيءَ
۾ هن هميشه لاءِ اڪيون بند ڪري ڇڏيون. سندس اوجاڳن
پرين اکين ۾ موت لٽل بلجي سمائجي ويو— تڏهن گهر جا سڀ
پاتي روئڻ لڳا، هن جو پيءُ به گهڙي پل پنهنجي دھونا کي
وساري ويٺو ۽ سندس ماءُ جي خوابيده مامتا جاڳي اٿي.
هوءَ ساڪت و جامد هڪ طنز به مرڪ ڪئي، قبر جي
سولبي سونڊهي مٽيءَ ۾ وڃي لپتي پئي.

سندس پٺيان هن جي ماءُ سماجي رسمن موجب خيڙائڻ
۾ هزار لٽائي ڇڏيا. آهي خيڙائون، جهڪي پنهنجي عزيزن ۽
همسر واقفڪارن کي ڏليون وينديون هيون ۽ غريبن کي انهن
خير جي دٻڳهن مان ايترو حاصل ٿيندو هو، جهڙو اتي ۾ لوڻ—
خير لڳي پئي ته هو انهيءَ کي خيڙات ڪيئن ڇوڏا هئا ۽ آهي
وڏا ماڻهو جڏهن اهي انواع اقسام کائيندا هئا، تڏهن ڪنهن مري
وڃي روح کي دعا ڪرڻ به ياد رهندي هئي يا نه—

هن سماج جو هر قانون عجيب ۽ بيڪار ٿي نه هيو. سندس ڪنجوس والدهن جڏهن هن کي جهٽري ڪڪ مڙل بيڪار ڇڏي، مٿي پڇاڻان لڪ لٽايا، تڏهن هرڪوئي هن جي فرائڊي تي حيران ٿي ويو. چيو: ”دل نه هنن جي! ڪهڙي نه ڪهن ڏي پياري آهي! وڏيرا به گهڻا ڏٺاسين، پر خير هن جو ٿاڻي ڪونه هوندو.“ هن جي ڪنجوس، نالي لاسوس جي بٽڪي ماءُ کي اهي تعريفون ٻڌي چڻ تمام رقم جي قيمت ملي ويندي هئي.

ٻارهن سالن جي معصوم مڪڙي ٿي سال خزان جا خطرناڪ گرم جهولڪا هتي هتي آخر ڏانڊي تان ڇڄي.... ڪري پئي. جڏهن به ماءُ هن لاءِ روئندي هئي ته پوڙهيون هورئون کيس چونديون هيون: ”بس نه روا ٺاڻي وڃي سگهي ٿي، خدا پٽن کي حماني ڏئي. هينئر روئڻ بند ڪر.“

ليڪن سندس ماءُ جي مامتا جاگي پئي هئي ۽ هن کي هينئر سندس تڪليفون پساد ڪري سخت افسوس ۽ پشيماني ٿيندي هئي.

تقريباً هڪ سال گذري ويو. آهستي آهستي هن جي ماءُ جا ڳوڙها به بند ٿي ويا هئا. سندس پيءُ نه هنجي مرڻ کان ڪجهه ڏينهن بعد ئي لڪشمي ديويءَ جي پوڄا کي لڳي ويو هو. ۽ هوءُ -پني کان ائين وري وئي، چٽڪ هئي ئي؟ هن جي گهر ۾ وري هڪ نئين زندگي جنم وٺڻ تي هئي، ۽ هن جي ماءُ هڪ هڪ ڪري چوندي هئي ته ”دعا ڪر ته منهنجي معيده سون وٽ موٽي اچي، ته مان کيس بيمار ڪريان ۽ پنهنجي رٿل ڏي ڪي هرچايان.“ تڏهن هرڪا پوڙهي خواهه سهاڳڻ سس حيران ٿي ويندي هئي ته مارا ڪهڙو نه ڏي جو ڏک اٿس! اڃا ناڻهن تي ياد ڪرڻس!

هڪ ڏينهن هو ويٺي ڪڪڙ ڪڪڙ ڪڪڙ ڪري رهي هئي ته
 هڪ فقير پالي اندر گهڙي آئي:
 ”بيبي! خدا جي نالي خيرات ڏي—“
 هن ڪڪڙ جي لپ ڪيس ڏئي ڇڏيو:
 ”هڏهه ته مون کي ڇا ڇڏندو؟“
 فقير پالي هڪ ڪندي ڇڏيو:
 ”بيبي، الله هٿ ڏيئي، باقي آثار ته ڏي، جا ٿا لڳن!—“
 هن جو چهرو بهڪي آيو: اتوليءَ مان چيائينس:
 ”سچ ئي چوين؟“
 ”ها، بيبي، مون کي خبر هوندي آهي—“ فقير پاليءَ
 پرڳي ڏيکاري.
 ”ڇڱو، دعا ڪر ته ڏي، ڇمي، پوءِ رڻو وٺي ڏيندڙ سان—“
 فقير پاليءَ حيرانگيءَ سان ڪيس ڏسندي ڇڏيو:
 ”الله کان ڏي، گهرڻ به توکان هڏي اٿر، تون دنيا
 کان نرالي آهين بيبي!—“

سعيد ته وٽس موليٰ ڪين آئي، البتہ ڪيس ڏي ضرور
 ڄاڻي. هڪ ڪيس ڏسي هن جي اکين ۾ ڳوڙها اچي ويا. ڪيس
 ائين پيار ڪرڻ لڳي ڇٽڪ ڀرجائيندي هجيس ته هيٺر مان توکان
 غافل نه رهندڙ، مون کي هاڻي ڇڏي نه وڃجانءِ!—“
 ڇٽي تي سندس ننڍڙيءَ کي نموني ٿي پئي ته هو بيحد
 پريشان ٿي وئي ۽ ان وقت ئي هن شهر جيپ موڪلي سول سرجن
 ڏانهن ماڻهو موڪليو ۽ ٽين سعيد زندگي ۽ ترڪ علاج ڪري
 بچي پئي.

ان کان پوءِ ته هن جو ڏي ۽ ڇڻ ساهه هوندو هو—
 فرو ڪٿي پري ٿيندي هيس ته پريشان ٿي ويندي هئي— هڪ
 سندس چهره کي ڏسندي چوندي هئي ته هڏاهه ته تون منهنجي

سعيدہ آهين نه، هينئر مون کان نه رسجانءِ ۽ سعيدہ کي ياد
ڪندي هن جي اکين مان ڳوڙها ڳڙي پوندا هئا ۽ نئين سعيدہ
بيخبري مان ڪلندي هئي۔ سندس ماءُ سعيدہ کي ياد رکڻ لاءِ
هن ڏي ۽ جو نالو به سعيدہ ئي رکيو هو۔

— دور آسمانن کان آها معصوم مڪڙي سعيدہ، جنهن کي
دنيا صرف آنسو ۽ اذيتون ڏنيون هيون، هن نئين سعيدہ جي
خوشقسمتيءَ کي ستارن جي اکين سان ڏسي فقط مرڪندي هئي
۽ بس —

[ماهور ”مارئي“ جلد ۱، نمبر ۱۰، نومبر ۱۹۵۷ع، هيدرآباد]



ساريان ڪونه سڪوء....

ٻاڇو ڪڏهوڪو لڙي ويو هو. پر ڏينهن جي ٺپش اڃا گهٽ نه ٿي هئي. هو ڪوٺڙيءَ ۾ ويٺي ڪپڙن کي ٿاڪا هلي رهي هئي. ڀرسان ڪٿ تي افتخار نند ۾ ستو ويو هو. گهر جي ٻاهران واري اسلواٽس جي خزان رسیده وٺ تي ڪوئل ويٺي ڪوڪيو، ۽ سندس ڪوڪو فضا کي وڌيڪ اداس ۽ ويران بنائي ڇڏيو هو.

هو ڪپڙا پاسي ڪري اٿي ته افتخار جاگي پيو. ڪر موڙيندي کائڻس پڇيائين:

”ٿاڻم ڪهڙو ٿيو آهي؟“

”جه، ڪن نه ٿيا هوندا....“ ساجده ٻاهر ٺهاري پندي چيو.

”هون!“ ڪجهه سوچي هن چيو، ”پلا پنهنجي لاءِ باقي

ڪيترا...؟“

”ڏهه سو....“ ساجده آهستي ورائيو.

افتخار جي چهري تي مابهوسيءَ جي لهر ڊوڙي وئي، هن آزارگيءَ مان چيو:

”پنهنجو گذر ته مڙيوئي ٿي ويندو، پر ڪالهه امتحان

جي آهي. چوڻ نه پڙهن ڇڏي ڏيان، تنهنجو ڇا خيال آهي؟...“

”نه، نه باقي ٻه چار مهينائي نه آهن. سڄو سال بيڪار ڪيئن ٿا وڃايو!...“

”هڪون ڪيندين! مان امتحان ته ڏيان، پر حالتون به ته

ڏس! اسان وٽ ته هينئر اهو ڪجهه به نه رهيو، جو وقت ۾

ڪم اچي سگهي....“ افتخار مابهوسيءَ پريءَ طنز سان چيو.

”خدا ڪارساز آهي،“ ساجده گلوگهر آواز ۾ ورائيو.

”خدا ڪارساز آهي، پر ساجي، هيتريءَ اولده ۾ به

اهوئي ٿو پٽڪاڻي، اڃا به اميد تي جيئون؟....“
 ساجده آئين اکين سان دريءَ کان ٻاهر گهٽيءَ ۾ نهارڻ
 لڳي، جتي هاڙي جا ٻار بي فڪريءَ سان اٿي ڏڪر راند کيڏي
 رهيا هئا.

”ڇڱو، پنهنجي قسمت تي وري پوءِ غور ڪنداسين،“
 افتخار هن جي ڪلهي تي هٿ رکي آداس مرڪ سان چيو،
 ”تون بددق ۽ ڪارٽوس ڪڍي ٻاهر رک ته مان وهجي اڃان
 ٿو. اڄ زمين تي به وڃڻو آهي....“
 ساجده نڪل قدم سان اٿي پرواريءَ ڪوٺڙيءَ مان
 بندوق ۽ ڪارٽوس ڪڍي آئي.

ٿوريءَ دير کان پوءِ هو وهنجي آيو. ڪپڙا بدلائي،
 بندوق ڪلهي تي رکي، کيس چيائين:
 ”ڇڱو، رات منهنجو انتظار نه ڪجانءِ، مٿان ايتري ۾
 ڪم نه لهي. ۽ هاڻ، ماسي خيران کي چئجاءِ ته رات اچي
 تو وٽ رهي، ڇڱو خدا حافظ!....“
 ”خدا حافظ!....“ ساجده آهستي ورائيو.

افتخار ٻاهر لنگو ته هوءِ در ڏئي اچي ڪٽ تي لپتي پئي،
 ۽ سندس اکيون پني آيون.....

افتخار سوچ ۾ گم زمين ڏانهن پئي ويو. اڄ هو پنهنجي
 ذهن ۾ گذريل ڏڪن جو حساب لڳائي رهيو هو. ليڪن گذريل
 ڏينهن جون ناخ يادون ۽ واقعات جو تسلسل ڪجهه اهڙو نه
 بي ربط ۽ بي ڪيف هئو، سو هو سوچيندي - وڃيندي بار بار
 انتهائي بي چين ۽ خفي ٿي ويو.

هو لنڊو ٿي هو ته هن جو پيءُ وڏو وڏيرو راه، علم ٿيو
 هو. سندس پيءُ کي پهرينءَ زال مان هڪ پٽ ٿيو هو، پوءِ
 هوءُ جلد مري وئي هئي. ان کان پوءِ هن جي پيءُ سندس ماءُ
 سان شادي ڪئي هئي، جنهن کي اولاد پيدا ٿيندي نه هئي، ليڪن
 بچندي نه هيس. نهٺ مس مس ڪيترن پيرن فقيرن جي خاک

چاڻل کان پوءِ کيس افتخار ڄاڻو هو. سندس توليدگيءَ تي وڏي وڌيري خوب خيرانون ڪهون هيون. ۽ گهڻيءَ سڪ کان پوءِ ڄمڻ جي ڪري افتخار ۾ ڄڻ پيءُ جو ساهه هوندو هو. جنهن تي فطرتا سندس وڏي پيءُ حامد جي هن سان دشمني ٿي پئي هئي. جڏهن وڏو وڌيرو راه، عدم ٿيو ته گهر جي سڀ واڳهه ڏور ۽ زمين جي سنڀال حامد جي هٿ ۾ اچي وئي. جيڪو پيءُ جي پوري توجهه نه ملڻ ڪري ٻرين عادتن ۾ ڦاسي ويو هو. ان کي جڏهن هيءُ موقعو مليو ته هن افتخار ۽ سندس ماءُ جي دل آزاري ڪرڻ هٿان نه ڇڏي، آخر هو وڌيري جي پيار جي بڪ ڪنهن طرح ته مٽائي ٿي سگهيو ۽ قدرت هينئر کيس ان جو موقعو به ڏئي ڇڏيو. ان وقت افتخار جي عمر نو سال هئي. سندس خانداني وڏيءَ حويلي ۾ به وڏا گهر هوندا هئا. هڪ ۾ افتخار ۽ حامد رهندا هئا، ٻئي ۾ سندس چاچو پنهنجن پٽن سان گڏ رهندو هو.

حامد فصلن جا فصل جڏهن جوڻا، شراب ۽ لٽائي ايندو هو، تڏهن سندس چاچي کي ان جي ضرورت ڪڏهن نه محسوس ٿي ته هو پنهنجي وڏي پيءُ جي اولاد جو اولو رکي ۽ سندن حالت جو جائزو وٺي ته حامد ۽ سندس مائيلي ماءُ ۾ ڪهڙو سلوڪ آهي.

چوڏهينءَ جي چنڊ جيان افتخار جي ماءُ جون اکيون گهڙيون ته گذري ويون، هينئر انهن رانين جو سلسلو شروع ٿيو هو، جنهن ۾ روز بروز سندس سڪ جو سوجھرو دور ٿيندو پئي ويو. حامد جي روش روز بروز ويندي هئي خراب ٿيندي. آخر جڏهن هن شادي ڪئي ته سندس زال هن جو رهيو ڪهيو سڪ به ڪسي ڇڏيو. آخر روز روز جي جهڳڙن کان تنگ ٿي حامد کيس چئي ڏنو ته ”امان، تون ڪٿي ڪجهه وقت اوطاق ۾ ره، جڏهن توهان جون دليون ٽڙيون ٿين، ته پوءِ گڏ رهجو.“ ۽ هوءَ زهر جو ڍڪ بهي، وڌيري جي اوطاق ۾ وڃي

رهن لڳي، جيڪا سندن حواليءَ کان گهڻو پري هوندي هئي. جنهن کي وڏيري پنهنجن دوستن جي رهن لاءِ ٺهرايو هو. پوءِ حامد فصل ٺهڻ تي کيس سندس حصي جي آيت ڏئي وڌندو هو، جنهن مان اڌ کان وڌيڪ ته محنت جو معاوضو سمجهي، پاڻ کڻندو هو. انهن سندن ڏينهن گذرندا رهيا.

ڪيترنهي بهارون آهن ۽ گذري ويون. حامد پنهنجن سرمستين ۾ غرق هوندو هو، ته افتخار جر پنهنجي خسته حال زندگيءَ ۾، رڌيءَ حواليءَ جي حالت برساتن زبون ڪري ڇڏي هئي، ۽ جڏهن ان جي ڪرڻ جي ڪسر باقي رهي، تڏهن حامد ماءُ کان جڳهه جي مرمت لاءِ اڌ رقم جي گهر ڪئي هئي. گذريل سال به حامد کيس چيو هو ته فصل ٻڏي ويو، ۽ کيس ڪجهه پيسو نه ملي سگهيو هو. حامد کيس پيسا قسطن ۾ ڏيڻ جو خيال ڪيو. ليڪن اها ته حامد جي هڪ چال هئي. پوءِ عدالتن جي مقدمن تائين نوبت پهتي، ۽ افتخار جي ماءُ پنهنجي جڳهه تان لاڏوڻي ٿي وئي!

ان کان پوءِ افتخار جي ماءُ پنهنجي زمين حامد کان وٺي، ٺيڪي تي ڏيئي ڇڏي. ليڪن ”اندر ڪوئا ته ٻاهر ڪالو“ جي مصداق، کيس اتي به پورو حق حاصل نه ٿي سگهيو! تڏهن کيس معلوم ٿيو ته هڪ پرده نشين پاڪباز هورت هن دنيا ۾ سواءِ هارائڻ جي ٻيو ڪجهه به حاصل نٿي ڪري سگهي. زندگيءَ جون بازون جهٽل لاءِ ته سڀ کان وڌيڪ مڪاريءَ جي ضرورت هئي. ۽ اهو هن کان پڇي نه سگهيو. سندس زندگيءَ جو سچ وڏيري جي مرڻ بعد ٻڌي ويو هو. ساڻس خاندان جون ٻيون وڏيريون به راهِ رسم نه رکنديون هيون — انڪري ته هو سندن خاندان جي نه هئي. هو کيس اهڙيءَ نگاهه سان ڏسندون هيون، جهڙوڪ هوءَ وڏيري جي زال نه، پر داشته هئي! ان کان پوءِ سندس حياتيءَ جي گهور اندرون ۾ کيس افتخار جي اميد روشنيءَ جي جهلڪ ڏيکاريندي هئي. ’آخر نيٺ

تہ بہار ایندی! هوہ سوچیندی هئي. سندس اداس اکھون دور
 پران روشن مستقبل پسندیون هیون.... 'جڏهن افتخار وڏو ٿیندو،
 ۽ آفیسر ٿیندو، جڏهن کيس پنهنجي زمين واپس موٽي ملندي....
 جڏهن هن اداس ۽ ويران گهر ۾ افتخار جا گلن جهڙا ٻارڙا
 رانديون ڪندا.... نڌهن ٺوٺ تہ بہار ایندی!؟....' سندس ٻوڙهي
 ماءُ ائيندي جا خوش آيند خيال ڪري پنهنجي موجوده زندگي ۽
 جي اداسن کي دور ڪندي هئي. لیکن هن کي ڇا مایو هو؟....
 هن جي خوابن جي تعبیر اڃا ڪٿي هئي!؟.... ائين سوچيندي،
 افتخار جي اکين آڏو پنهنجي ماءُ جي تصویر ڦري وئي. ۽ هن
 جون ويران اکيون نہ الود ٿي ويون.... اڃا سندس صبح ڪٿي
 هو؟.... اڃا سندن اها بہار ڪٿي هئي، جنهن جي تمنا سڀني ۾
 لڪائي، هن جي ماءُ مٿن مٿن ۾ گم ٿي وئي هئي....

افق تي شفق جي لالڻ ۾ سج پئي ٻڏو، ۽ آسمان تي
 آهستي آهستي سیاہی چائنجي رهي هئي. هن جي زمين اڃا پري
 هئي. هن پنهنجن قدمن کي نہز ڪيو. ۽ وري پنهنجي ماضي ۽
 جا ورق اٽلائي لڳو. هيءُ سندس تصور جي ٻي ڪڙي هئي.
 هو اسڪول ڇڏي ڪاليج پڙهڻ لڳو هو. ۽ سندس
 ڇڏو بہ هن جي ٻيءَ جيان پنهنجي زمين پٿن کي سونهي تمام
 زمينن جي تنہا مالڪ ڏي مليو ويو هو. ان جي زمين بہ هن
 جا پٽ ٿي سنڀاليندا هئا، لیکن هیئر راج ۾ اها اکين رواق
 نہ رهي هئي. اڳي جتي حويلي ۽ هر وقت ٻيا ٺهڪڙا کونچندا
 هئا، اتي اڄ ويرانين جو راج هوندو هو. افتخار جا سوٽ تعليم
 حاصل ڪرڻ جي غرض سان ٻاهر هليا ويا. سندن گهر ۾ مڪين
 جي وچ کان پوءِ جهرڪن هنڌ هنڌ پنهنجا آکيرا اڏيا هئا،
 وسيع ورائڊن جي محرابن مان ڪڪ پڻ ڪري ڪري سڄو
 گهر پري ڇڏيندا هئا. جتي روز شب محفلون هونديون هیون،
 اتي اڄ ويرانين جو راج هوندو هو. جنهن ڊرائينگ روم کي
 افتخار دلہا جهان جي نفيس شين سان سينگارڻو هو، اڄ اتي

ڪوئن ۽ جهرڪين جي بادشاهي هوندي هئي. ديروز غلامچن تي ڪوئا ٻوڙندا هئا ۽ قيمتي تصويرون پنهنجن ڪن ترقي پسند جهرڪين پنهنجا آڪيرا بڻايا هئا. افتخار کي داد آيو، هڪ دفعي انهيءَ ڊرائينگ روم ۾ ويندي سندس ڇاچي کيس سخت چماٽ هڻي ڪڍي هئي!... اڄ اهو شان ڪٿي هئو؟... بادشاهي ڪٿي هئي؟ سوچيندي، هن جي چپن تي طعنه مرڪ ڦهائجي وئي.

۽ پر واري گهر ۾ حامد جوئا ۽ شراب ۾ پنهنجو سڀ ڪجهه لٽائي ڇڏيو هو. هيڏي زمين ۽ افتخار جي حصي جو سامان به سندس باده نوشيءَ لاءِ پورو نه ٿي سگهيو هو. اختر ۽ فيروز جن پڙهڻ جي ڪري پريديس هليا ويا هئا. فيروز انجنيئرنگ ڪري رهيو هو. موڪلن تي جڏهن هو گهر ايندو هو، تڏهن زمين تي وڃي هو پنهنجي فيض جي جهنگلي گلن جي خوب خوشبو وٺندو هو، ليڪر ڪيتري عرصي کان هڪ گل کيس پنهنجي سنگيت سگهڻ ٿي نٿي ڏسي. ”هڪ خسيس ڪڙميائي ٿي ڪري، هوءَ مون وڏيري جي پرواهه نٿي ڪري!“ فيروز کي بخيلي وئي ويندي هئي. لهڪن نوران اهو گل هئي، جنهن پنهنجي حفاظت لاءِ پاڻ کي بيشمار ڪنڊا پوشي ڇڏيا هئا. پوءِ جيئن ٿڌ ٿيڻ وڌ جهان فيروز هن جي پنهنجي مست ٿيندو ويو. ليڪن ڪو ڪڙنيل نه پئي لکتو. هن جو پڙهڻ درٻار تي ويو هو. هو هر سال فيل جو اعزاز کڻي گهر ايندو هو. لهڪن نوران جي پچر نه ڇڏي سگهيو. هوءَ هر ڀيرو سهڻي به نه هوندي هئي. جاذبيت ته منجهس هئي ئي، پر ان کان وڌيڪ جنهن ڇمڪر هن جي ڪهترن کي مس ڪيو هو، اها هئي هن جي بي خوف، بيباڪي...!

هوءَ اڃا ننڍي ئي هئي ته سندس پيءُ کي ڪپڙ ڪاٽو هو. پوءِ هوءَ پنهنجي ماسيءَ ۽ ماءُ سان گڏ فيروز جن جي هنيءَ تي ڪم ڪندي هئي.

پنهجا ڪوٺالا ته مٿس مرندا هئا. لهڪن کيس اها به

خبر هوندي هئي ته ننڍو وڏيرو به هن تي چڙهو آهي، لهڪن ان جي کيس ذري به پرواهه نه هوندي هئي. تنهنڪري گهٽ جا جوان چوندا هئا ته نوريءَ جي سڀني ۾ دل نه پر پٿر آهي، ۽ شهري وڏيرو ڪجهه نرمي ڪري کيس مرمر جو بت سڏيندو هو.

آخرڪار سندس ماءُ بستري داخل ٿي وئي. هو سندس علاج نه ڪرائيندو هو، لهڪن هن کي ذرو به فرق نه ڀوندو هو. آخرڪار سندس حالت اهڙي ته خراب ٿي وئي، جو هوءَ اٺل ويهڻ کان به عاجز ٿي هئي ۽ ڊاڪٽرن کيس آپريشن جو مشورو ڏنو. هن نيڪيدار کان پوري سال جي رقم اڳواٽ وٺي، سندس آپريشن آمريڪا جي هڪ مشهور ڊاڪٽر کان ڪرائي. آمريڪن ڊاڪٽر ڪائونسل ڪيترو معاوضو وٺندو، اهو هن ڄاڻو ٿي. لهڪن سڀ کان وڌيڪ کيس ماءُ جي زندگي هئي. هيڏي وسيع ويڪريءَ دنيا ۾ اهائي سندس ڏک سک جي اڪيلي ساٿي هئي —!

ڊاڪٽر هن کي آپريشن ڪئي ۽ چيو ته کيس ٻيٽ ۾ ڳوڙهو هو، جو ٽي-ٻيءَ جو هو. سندس آپريشن خير و خوبيءَ سان ٿي گذري، ته افتخار جي دل تان ڪو جهونو بار لهي ويو. آخر خدا سندس مدد ڪئي هئي، جو هو ماءُ جو علاج ڪرائي سگهيو هو.

هفتو اسپتال رهي، سندس ماءُ گهر آئي. فصل لڻو هو، تنهنڪري هو نيڪيدار سان حساب ڪتاب لاهڻ ويو. شام جو جڏهن هو واپس گهر ٿي آيو، تڏهن هن جو کيسو رپڻ سان ڀرپور هو ۽ دل خوشيءَ ۾ مگر، ليڪن جڏهن هو گهر پهتو، تڏهن سندس حسرت الائي ڪٿي اڏامي وئي.... دالان ۾ کيس ساجده جي دٻيل سڏڪن جو آواز ٻڌڻ ۾ آيو. هن جي دل اتي ئي ٻڏي وئي.... نڪڙ ۾ اندر پهچي هن جهڪو ڏٺو، تنهن هن جي خوشمن جو خاتمو ڪري ڇڏيو....!

اوه خدا....! ڪٿ تي هن جي ماءُ ڇپ ڇپ لپٽي پئي هئي،
۽ ساجده ويئي سڌڪا ڀريا.... جڏهن هو حيران اڳتي وڌيو ته
پاڙي واريءَ ماسيءَ حيران روئندي کيس چيو:

”ابا، ڪيڏي دير لانهه! ماءُ سان موڪلائين ته ها...“
۽ ساجده جو هٿ سندس هٿ ۾ ڏيندي چيائين، ”هن جي ڀارت
ڪري وئي ائين ته مٿان ڪهس ڏکوئين، نه ته اتي به هن جو
روح تڪليف ۾ رهندو.“

پوءِ ماسي حيران ۽ ساجده جا سڌڪا ماحول کي ڪيڏو
نه اداس بنائي ويا هئا! هن کي پڪا پڪا لائي ڇا ٿي ويو،
جو هو ماءُ مٿان پيل چادر ڦٽي ڪري، ڪهس ٽونڊاڙي چوڻ
لڳو: ”امان — امان، مان افتخار آيو آهيان — مون ڏي
ڏس! — اڪيون ته ڪول — اڪيون ته....“

ليڪن سندن ماءُ جي جسم ۾ ذري به جنبش نه آئي —
سندس امان جي دل هينئر ڪيڏي نه سخت ٿي پئي هئي!
پوءِ کيس ڪجهه به ياد نه رهيو.

هوش ۽ بي هوشيءَ جي درميان هن سڀني سماجي رسمن
کي منهن ڏنو. هن دفعي حامد خواجہ اختر جن سائنس رسمي
افسوس کان سواءِ ذري به مدد نه ڪئي.

جڏهن هن جي ماءُ جي قبر جي مٽي سڪي ڪهتر
ڏينهن ٿي ويا، ۽ سڀ سماجي رسمون پوريون ٿي ويون، تڏهن
هن پنهنجي پٽن ۽ صرف آڏائي سؤ رهيا ڏٺا، جيڪي سندس
سڄي سال جو سرمايو هئا.

* * *

هيڏي ڀريءَ دنيا ۾ ماءُ به ڪهس ڇڏي وئي، جهڪا
سندس اڪيلي مونس و همدم هئي، ۽ هو زندگيءَ جي رج ۽
پيائن هرئن جيان مسرت جي تلاش ۾ پٽڪڻ لڳو، ليڪن دور

دور ٺاڻين هن کي ڪنهن چانوري جي اميد نه هئي.
ماءُ جي مـري وڃڻ کان پوءِ افتخار جي امنگن کي
شڪست اچي وئي. ڏهن ورهيه نهن سر زندگيءَ جون نعمتون
ڪندي کيس خوف ٿيڻ لڳو، هر تمنا جو حاصل جڏهن مایوسهون
ٿي پئي ٿيون، ته پوءِ تمنا ڪرڻ مان ڇا فائدو!....

سوچيندي سوچيندي هن جي دل اداس ٿي وئي. جڏهن
هو پنهنجي زمين جي حدن ۾ داخل ٿيو، تڏهن سج غروب ٿي
چڪو هو. سندس ڪڙمن جون جهوپڙيون اڃا مهل کن پري
هون. هن جي سائيڪل پڇي پئي هئي، اڄ هو بيدل زمين تي
اچي ٿڪ ۽ پياس کان تنگ ٿي ويو هو. ننڍڙي لوڙهي پنهنجي
فيروز جن جي زمين جي حد پئي شروع ٿي. کيس لوڙهي کان
ٿورو پريان ڪنهن ماڻهوءَ جو ساڍو نظر آيو. هن کيس سڏيو.
جڏهن هو ويجهو آيو، ته هن ڏٺو، اها هڪڙي چوڪري هئي.
”ڇو؟ نون ڪير آهن....“ چوڪريءَ کانئس پڇيو.

”مان ڪير آهيان، ان کي تون ڇا ڪندي؟ پر تون
مون کي ٿورو پاڻي بهاري سگهندي؟“ افتخار رکائيءَ مان چيو.
”ڇڏو راهي، اسان جي جهوپڙيءَ ۾ اڄ ته پاڻي ڏيان....“
چوڪريءَ کيس چٽائي ڏيندي چيو.

”ڳوڙائي ٿي ڪري به ڊڄن ٿي، تون وڏيري اختر
جي ڪڙمهاڻي آهي نه....“ افتخار هڪڙيءَ نفرت مان لوڙهو
لهندي چيو.

چوڪريءَ کيس جواب نه ڏنو. هو هڪڙي هڪڙي
هڪڙيءَ جهوپڙيءَ ۾ هلي وئي. افتخار جهوپڙيءَ ٻاهران بيهي
رهيو. گهڙيءَ کان پوءِ هڪ مرد پنهنجي اها چوڪري ٻاهر نڪتي.
سندس هٿن ۾ پاڻيءَ جو ڀريل ٿاڻو هو. انهيءَ مرد ويجهو اچي
کيس چيو:

”اچو ساڻهه! مانيءَ لڪر کائي پوءِ وڃجو، ڪيڏانهن
وڃڻو اٿو؟“

افتخار کي خفگي وٺي وئي. هو اڃا جواب ڏئي تنهن کان اڳ رمضان کيس چيو: ”سائين، اسان کي توهان سان ملڻ جو گهڻو خيال هوندو هو، پر ڪنهن به ڦاٽا پيا آهيون، سو اچڻ نه پئي ٿيو. هيئنر گهڙي ڪن نه هتي ويهون، توهان کي ايتري به ڪونه ڇڏبو....“

رمضان کيس سڃاڻي ورتو هو، هيئنر نه ماني ڪاٺڻ کان سواءِ سندس چند آزاد ٿيڻ واري نه هئي. پهرين ساري زمين جي سنڀال هن جو پيءُ ڪندو هو، پوءِ سندس ڀاءُ هن کان حصو الڳ ڪري ورتو هو. افتخار جي پيءُ جي غريبن سان سٺي همت هوندي هئي، تنهن ڪري اڄ وڏيري فهرور جن جي زمين تي ڪم ڪندي به هو سندس خلوص محبت کي نه وساري سگهيا هئا.

افتخار ٻاهر ڪٿ تي ويٺو رمضان سان ڳالهائڻ لڳو. نوران جي ماءُ ٽڪڙو ٽڪڙو باهه هاري ماني پڇائڻ لڳي. رمضان کيس پنهنجا قصا ٻڌڻ لڳو:

”سائين! اسان جي چوري ڏاڍي سڀاڻي آهي، توهان کي جهٽ سڃاڻي وئي، ۽ اچي مون کي ٻڌايائين ته توهان آيا آهيو....“

”مان نه ايترو هن طرف اچان ٿي ڪونه، پوءِ تنهنجي ڌيءُ ڪهڙن سڃاڻو—!“ افتخار به خياليءَ مان ڇڏيو. رمضان کلي چوڻ لڳو:

”سائين، هاڻ ڪي ڌيءُ اولاد ٿي نه ڏئي. هيءُ پائيجي اٿم، جوڪر پٽڙو هجي ها ته هن سان ڪٿي پرڻايانس ها، تنهنجي ٻانهن هئي.... پر سائين مالڪ مون کي ڀاڱو ئي نه ڏنو.... سائين، چوريءَ لاءِ روز ٽيون مٿيون اچن، سو گهر به اها هڪ ئي آهي، جنهن جي دم سان ڪجهه وندر آهي، روز لٽائيندو آهيان، پر نيٺ ته پراڻي گهر ڏيندس....“

چوندي چوندي، رمضان سان ٿڌو ساھ ڀرجي ويو: افتخار

سندس ڳالهه، تي مرڪي ڏنو. ڳوٺاڻن ڪيڏي نه ساديءَ طبيعت جا آهن! —

نوري ماني ڪٿي آئي، تڏهن رمضان جو داستان بند ٿيو. افتخار مڇاري نگاهه هن تي وڌي، کيس رمضان جو چوڻ بلڪل ئي نظر آيو، واقعي چوري ڏاڍي مست پئي نظر آئي! ماني ڪاٺي، هو نڪڙو نڪڙو موڪلائي هليو ويو.



سڄي رات سڄو ڏينهن ڪڙمين سان مغز ماري ڪندي، هو شام جو گهر ڏي موٽيو، سندس سڄو خيال ساڄيءَ ڏي هو. ”اڪيلي ۽ وڌيڪ اداس ٿي پئي هوندي. متان سڄو وقت ويهي روئندي نه هجي! —“ هن کي اڄ ڪڙمين سان ٿورو وقت گذارندي محسوس ٿيو ته زمين سنڀالڻ هن جو ڪم نه آهي، ليڪن هينئر ته مرد ٿي کيس منهن ڏيڻو هو.

ڏينن پري مهل جڏهن هو گهر پهتو ته هن ڏٺو ته ساڄي بورهي خاني ۾ ويٺي هئي. هو آهستي آهستي وڃي هن جي پٺيان بهه رهيو، ليڪن ساڄيءَ جو ڌيان ٿي نه چڪو. افتخار سندس ڪنڌ ۾ ننڍڙي ڇهنڊي پائي، تڏهن هن اوڻي ڪندي پٺي تهاريو، ۽ پوءِ پنهي جي چهر تي اداس مرڪ اچي وئي.... ”ايتري دهر! — مون سمجهيو ته توهان صبح جو اچي ويندا، انتظار ڪندي ڪندي هيءَ مهل اچي ٿي، تڏهن من! —“ ساڄيءَ شڪايت آميز خوشيءَ مان چيو.

”ڪٿي، اڃا نه پورو ڪم به نه لڳو آهي! منهنجو پاڻ توڏي سامهون، توکي به رات اتي رهڻ لاءِ چيو به نه هيم. متان توکي انتظار نه ٿئي، تنهنڪري هليو آيس! —“ افتخار سڄو ٽوڙ ۾ ڀرجي ويو هو. ساڄي اٿي، هن جا ڪپڙا ڪپڙا وٺي.

افتخار کي پنهنجي زمين نيڪيدار کان وٺندي ڇڏي
 ٽڪليفن سان واسطو ڀريو. آخر زمين سندس قبضي ۾ آئي.
 في الحال هو اڃا پڙهندو به هو. جيتوڻيڪ کيس خبر هئي ته
 کيس امتحان جي فيس لاءِ پيسا قرض طور به کڻائي نه ملي سگهندا—
 پر ساڃي ۽ ڪائنس تعليم ڇڏائڻ ئي نٿي ڏني. ۽ هو به خدا تي
 ڀروسو رکي ويٺو.

هينئر هو زمين جي سنڀال سانگي وقت بوقت پنهنجن
 ٻنهي تي ويندو هو. ۽ هن کي زندگيءَ جي رڃ ۾ پٽڪندي
 آخر نوريءَ جي پاڪن جي ڇانو ملي وئي.
 نوريءَ جي نهر جهڙن نيٺن سندس ڏکڻ جي پاس
 مٿاڻي ڇڏي. هن ۾ ڪنهن بلند پهاڙ جي مضبوطيءَ سان کڏ
 آبشار جي شوخي ۽ لڇڪ به هوندي هئي.

کوٽ جي فضائن ۾ ايندي ويندي کيس اهو به معلوم
 ٿي چڪو ته نوريءَ کي سڄي کوٽ ۾ ”پٿر“ سان ياد ڪيو
 ويندو آهي. ۽ هن ڪيتريون دليون چورابون آهن. پر هينئر
 انهيءَ پٿر هڪ رڃ جي لاهيءَ کي سهارو ڏنو هو.

گهڙي کن رمضان وٽ اچي هو نوريءَ سان به ٻه چار
 ڳالهائون ڪري ويندو هو. تڏهن هن کي پنهنجي زندگيءَ جي
 اداسي ڪجهه ڦڪي نظر ايندي هئي. نيٺ ته بهار ايندي—
 هو سوچيندو هو.

نوريءَ جيڪا ڪنهن سان منهن ڏئي نه ڳالهائيندي
 هئي، اها هن سان الائي ڪٿان ڪٿان جون ڳالهائون ڪري
 ويندي هئي، عجيب عجيب معصوميت ڀريون، جن جو مطلب
 ڪجهه به نه هوندو هو. کيس اها به خبر پئي ته سندس سوٽ
 فيروز هن جي مٿان پاڳل آهي.

بهار جي سنڌ آڻي. فضائن ۾ گان جي خوشبوءِ اچي وئي. ۽ ٿاريءَ ٿاريءَ تي پڪين ۽ ڪارون لائي ڏنيون هيون، هنڌ هنڌ ساوڪ ۽ ڪڙجي وئي هئي.

ليڪن سندس گهر جي ٻاهران وارو املداس جو خزان رسيدو وڻ ۽ پنهنجيون سڪل ٿاريون آسمان ڏي کڻي چٽڪ قدرت کان سوال ڪندو ٿي رهيو ته، ”تو جهول پري بهارون وراهيون، پر منهنجي قسمت ۾ هڪ به ساڻو پڻ نه هئا — ائين چو؟ — ٻلا، ائين چو؟ —

شهر جون حدون لتاڙي جڏهن هو پنهنجن ٻنين ۾ داخل ٿيندو هو، تڏهن سرنهن جي پني خوشبوءِ هن جي روح ۾ حسرت جي لهر ٻوڙائي ڇڏيندي هئي. ۽ نوري هڪ دلفريب مرڪ مان هن جو استقبال ڪندي هئي. تڏهن هن کي زندگي البلت جي ستن رنگن جيان دلفريب نظر ايندي هئي.

گهوٽ جا نوجوان نوريءَ جي ٽاڪ ۾ نه هئا ٿي، سو کين جلد خبر پئجي وئي ته، نوريءَ جي پٿر دل کي هيٺ وڌي وڌيري جي پٽ افتخار موم ڪري ڇڏيو آهي.

جڏهن ننڍو وڏيرو فيروز امتحان ڏئي پنهنجي زمين تي آيو، تڏهن شيري پٽڪي کيس سڀ ڳالهه ٻڌائي ڇڏي — فيروز جون اکيون رت ڇڏڻ لڳيون، ته هو اسان جي ڪڙمياڻي ٿي ڪري —

هاري سندن اولاد سمان ٿي ته هوندا هئا، اها ٻي ڳالهه هئي ته وڏيرا کين اولاد جيترو سک نه ڏيندا هئا، سو سندن عزت جي سنڀال ڪرڻ ته وڏيري جن جو فرض هو! انڪري سندس فصوص لازمي هو.

هو فيروز جي زمين تي ڪم ڪندي هئي، کيس افتخار کي ٻيڙ ڪرڻ جو ڪهڙو حق هو؟ اڄ هڪ خسيس ڪڙمياڻيءَ کيس ٻڌيو هو ته زر ۽ زمين سان گڏ زن سندس ساڪيت ۾ شامل نه آهي. زن پنهنجو الڳ وجود ٿي رکي، هو به هن

وانگر جدا جسر ۽ جان جي مالڪ آهي، ۽ ڪهس سندس جهڙو حق حاصل آهي ته هو زندگيءَ ۾ جنهن کي چاهي تنهن کي پنهنجو چوي — اڄ هڪ زن هن جي منهن تي چماٽ هڻي ڪڍي هئي. نوريءَ کيس ٻڌايو هو ته هو سندس ملڪهت نه، بلڪ هن جهڙا حق رکندڙ هڪ انسان هئي.

گالهه معمولي هئي، ليڪن فيروز جو غصو انتها کي پهچي ويو. بڪون ڪڍندي جيڪو وڏو نهو هو، اهو اڄ کيس شڪست ڏئي ويو هو. اڳي افتخار سان سندس هلت بي نيازِيءَ جي هوندي هئي، پر هينئر ته هو هن جو دشمن ٿي ويو.



نوريءَ کي به فيروز جي غصي جي ڪڙڪ پئجي وئي. ليڪن ان جو مٿس اهڙو اثر نه ٿيو جهڙو اونڌي ڪوڙي تي هائيءَ جو.

هو پيل جي چانڊ ۾ ويهي هئي. ٿورو پريان سندس منهنون گاهه چري رهيون هيون. اس جي نڙڪي تي سندس ڪچ ۽ پريل شيشن ۽ ڪوڏين ڇمڪو پئي ڏنو.

پريان شير و ڪافي گهاٽيندو ڪوهه ڏانهن پئي ويو. ۽ ڪڏهن ڪڏهن آڏين اکين سان ڪهس ڏٺائين به ٿي. ليڪن نوريءَ جو پنهنجي وجود کان سواءِ ٻئي ڪنهن ڏانهن ڌيان ئي ڪونه هو.

هن ويٺي ويٺو ٿيو ته وڏيرو افتخار سڀني کان ڪهترو نه ڦريل هو، هن ڪڏهن سائس راتين جو اڪيلائيءَ ۾ ملڻ جو انجام نه ورتو هو ۽ نه وري سندس ٻيون عادتون ئي لوف-رن جهڙيون هيون. باقي وڏيرو فيروز کيس ڪهڙي نه اهميت ڏيئي ڪهڙيندو هو، جو هن جي دل چوندِي هئي ته جهڪر سندس اکيون ئي ڪڍي اچي. سندس ماضي رمضان سان گالهائي، جڏهن

افتخار نوري ۽ سان گالهائيندو پري ڪيئن ۾ نڪري ويندو هو.
 نڌن نوري ۽ سان اڪثر پنهنجن هارين جي ڏکڻ جون گالهيون
 ڪندو هو. وقتي ته سندس ڪي گالهيون نوري ۽ کي سمجه
 ۾ به ڪين اينديون هيون. پر نڌن به هو شوق سان ٻڌندي هئي.
 دور ڪٿان کان مهنا جو-و منو آواز ٿي پڌل ۾ آيو.
 نوري ڇپ ڇاپ ويئي پنهنجي ڇهڇ ۾ پهل چاندي ۽ جي چلي
 کي ڦيرائي رهي هئي.

”نوري — او نوري! — اڄ لاه به ڏنئي! —“ افتخار
 مرڪي هن ڏانهن ايندي چيو. نوري ۽ اداسي سان مرڪي ڏٺو.
 پوءِ کيس فيروز متعلق سڀ ڪجهه ٻڌائي ڇڏيائين.
 ”پوءِ تون ٻڃي وٺين ۽ نوري! —“

”مان! — اونه! مون کي هن جي ڪهڙي پرواه —“
 نوري ۽ فخر مان سر بلند ڪري، نفرت آميز لهجي ۾ چيو —
 ڪجهه سوچي نوري ڇوڻ لڳي:
 ”ڏهرو فيروز نه نهجو سوت آهي نه! پوءِ به توسان —“
 اڌ مان ڪٿي افتخار کيس چيو:

”نوري انسان وڏو خود غرض آهي، تنهن اس ۾ سخت
 مشقت ڪري ڇڏي هو ڪنهن وڻ جي چانوري ۾ آرام ڪندو
 آهي، نڌن کيس اهو وڻ، اها چانو ڏاڍي پياري ۽ مهربان نظر
 ايندي آهي. پر پوءِ هو انهيءَ ئي وڻ جا ٽڪر ٽڪر ڪري
 ان کي جلائي ڇڏيندو آهي — انسان وڏو خود غرض آهي —“
 نوري ۽ سندس گالهه ڪجهه سمجهي نه ڪجهه نه
 افتخار کانئس موڪلائي اتي ڪڍو تهو موٽل مهل هن جي
 طبيعت ڪجهه پریشان هئي. هن کي فيروز جي عادت جي پوري
 خبر هئي. ۽ سندس فتنن مڃائڻ کان پوءِ کيس نوري ۽ جو-و
 خمر ڏسڻ ۾ نٿي آيو. ڳوٺاڻا اهڙن معاملن ۾ ڏاڍو سخت قدم
 کڻندا هئا. نوري ڪيتري ڪٽي پياڪ ۽ بي خوف چون هئي،
 ۽ رمضان کي مٿس ڪمڙو به اعتبار چون هجي، پر ته به گالهه

فڪر جهڙي هئي!....

سپاڻي فمس ڀرڻ جو آخرين ڏينهن هو، ۽ هن کي سمجهه
۾ نه ٿي آيو ته هو پيسو ڪٿان پيدا ڪري!
هن ساڄي ۾ کي اهو ٻڌايو ٿي ڪونه ته مان امتحان ۾
نه ويهي سگهندس. ان تي هو گهڻو اداس ٿي وڃي ها. سندس
اداسي سندن ڏک نه دور نه پئي ڪري سگهي، پر هن کي
اجابو ڇو مایوس ڪريان! هن وٺي سوچيو.

اندران ڪوٺڙي ۾ مان ساڄي ٻاهر لڪتي. هن جي چاهي
تي استقلال ٿي ڏيڻ ۾ آيو. افتخار هن کي ڏسي اکيون هيٺ
ڪري ڇڏيون. ڪهڙي ڪان هو سندس چاهي تي مایوسيون
مسلط ٿي وينديون.... اهو سوچيندي، هن جي دل کي تڪليف
پئي رهي. ويجهو اچي هن رومال افتخار جي هٿ تي رکيو.
هن رومال کولي ڏٺو، ان ۾ ۽ ڪنگڻ ٻيا هئا، ۽ ڪنگڻن کي
ڏسي هن کي چڱ ڪنهن وچون ڏک هئي ڪڍيو.... ”نه ساڄي،
هرگز نه، مان ائين ڪڏهن به نه ڪندس، تنهنجي نئين جي
شڪست تي منهنجي زندگي ڪڏهن به شادمان رهي نه سگهندي....
نه، ساڄي، مون ۾ هنن کي وڪڻڻ جي همت نه آهي.... اهي
وٺ، وڃي بند ڪر...“ هن تڪليف وڃان چيو،

ساڄي ۾ مرڪي چيو

”۽ چڱ توھان منهنجي زندگي ۾ جي تمنا نه آھيو، ھيءُ
آھي به ڇا، سولھري لوھ، ٿي ته آھي! ڀلا بي جان ڇيڙن ۾ به
ڪنھن جي تمنا لکي سگھي ٿي.... منهنجو اوهان تي حق
آهي، ۽ مان اوهان کي هرگز ائين ڪرڻ نه ڏينديس، جيڪو
اوهان سوچيو آهي....“ ساڄي ۾ همت سان ورائيو.

”ساڄي، تون ٿي سمجهين، اختر جي ماءُ کي جڏهن
معلوم ٿيندو، تڏهن شايد هو رشتو ٽوڙي ڇڏي....! مان تنهنجي
زندگي تباهه ڪرڻ نٿو گهران....“

”جهڙڪڏهن هن خسيس ڳالهه، جي ڪري ائين ٿئي نه

پوءِ فڪر نه آهي! اهڙو رشتو ٿئي ٿي چڱو آهي— جنهن کي مون لڪر ٻڌو هجي—

افتخار سندس ضد اڳيان نه بيهي سگهيو. ڪنگي گروي رکي هو فوس ڏئي آيو. اهي ڪنگي ساڄي ۽ کي سندس مڱڻي ۾ ماهرن ڏنا هئا. هوءَ حالتون اهڙيون ٿي ويون هيون، جو افتخار ۽ سندس ماءُ سندس ڏاج به تيار نه پئي ڪري سگهيا. تنهنڪري روز بروز هو دير ڪندا هئا ته ڪجهه پيسو ٿئي ته کيس سٺي طرح زبور ڏينداسون. ليڪن ساڄي ۽ جي ماءُ اهو ڏک کڻي هلي وئي. هنن وٽ پيسو نه بچي سگهيو. آخرڪار ساڄي ۽ پنهنجي مڱڻي جي نشاني زبور به هن مٿان نچاور ڌري ڇڏيا—

کيس خبر هئي ته هن جي دل ۾ اختر لاه ڪهڙي نه جڳهه هئي، ليڪن هن بد سوئي ۽ ڪري اختر به کانئس بدظن ٿي وڃي، نه— ساڄي ۽ ان جو خيال ڪرڻ به پسند ڪين ڪيو— هوءَ هن کان ننڍي هئي، ليڪن ڪهڙي نه همت واري— سندس دل ساڄي ۽ جي هن اڀار کان گهڻو متاثر ٿي وئي—

* * *

پڙڪندي پڙڪندي نيٺ هن کي رستو ملهيو— ساڄي ۽ جا ڪنگي گروي رکي، هو گهٽ محنت جي باوجود به پاس ٿي ويو.

تمنائن جي خون جي آهوتي وٺي ٿي نيون تمنائون جنم وٺي سگهندون هيون شايد! هينئر لاهن جون رڪاوٽون دور ٿي ويون هيون. ۽ هو نئين امنگن سان نئين زندگيءَ جا پروگرام سوچڻ لڳا.

فيروز وسان ڪين گهٽايو هو، پر اڳيان به نوري هئي— هر دفعي سندس ارادا شڪست کاڌي وڌيڪ مشتعل ٿي ويندا هئا، ڳوٺ جي فضا ۾ ڪجهه به آساني ڦهلجي وئي هئي.

”ادا.... او ادا ڪ ڪالهہ چوانہ؟....“

”جي، چئو حاجي!....“ افتخار ٻيهر مان ٻڌيو.

”هتيءَ تي پاڻ کي اگرڊن ۾ وڙهندي هن ۾ ڪي چيو؛“

”جيئندا سهڻا!....“

”پر تون چئو نہ....“ افتخار کلي چيو.

”ادا، مونکي اڪيلي گهر ۾ مزدو ٿيو اچي---منهنجي مرضي آهي نہ---هو ۾ ڪي بهي رهي---افتخار تعجب مان کيس ڏسندي چيو؛

”چئو نہ، چپ چو ڪيم؟---“

”منهنجي مرضي آهي نہ اوهان شادي ڪيو--- گهر ۾ رونق اچي ويندي، ۽ مون لاءِ بہ وندر ٿيندي---“ ساڄيءَ شرمائجي جملو ختم ڪيو.

”او!---“ افتخار کلي ويٺو.

”پر تنهنجي پايي ائين جو چوي نہ پورو ڪاٺ لاءِ پاڻ کي اٿن ڪونہ، پوءِ مونکي بکون ڪيڏ لاءِ چو آندائون!---“

افتخار گنڀيرنا سان چيو.

”اوهان اهو خيال نہ ڪيو، ان جو الله مالڪ آهي---“

”خير اٿئي حاجي، ماضيءَ خيران ٻڌايو نہ اختر جي ماءُ تنهنجن ڪنگڻن جي گرويءَ جو ٻڌي ناراض ٿي وئي آهي، چيائين تي نہ اگر سندن گهر اهڙي سچ آهي نہ پوءِ اسانجي هن رشتي کان بس آهي، ڪهڙي خبر سپان شاديءَ بعد بہ هوءُ پاڻ جي ڪڍ گهر وڃائي ڇڏي!---“ افتخار ڏک وڃان چيو.

”ساڄي حيران ٿي وئي---پوءِ بي پرواهيءَ سان چيائين؛

”جيڪي رشتا ننڍڙين ڪالهہن تي ٿئي وڃن، انهن جو نہ ٺهڻ ئي بهتر آهي! چڱو ٿورا ڪالهہ اتي ئي ختم ٿي وئي---“

ليڪن هن جي بي پرواهيءَ پٺيان لڪل ڏک افتخار کان لڪي نہ سگهيو. ننڍپڻ جا نانا هن افتخار جي ڪڍ ڪيئن لوڙي ڇڏيا اها سندس ئي هٿ هئي---.

”ساجي، مون نوکي ڪيڏو سمجهايو— نيٺ منهنجي
ڪيڊ پاڻ کي به تباهه ڪري ڇڏيئم—“ ساجيءَ ڪوبه جواب
نه ڏنو، اٿي ٻاهر هلي وئي.

ٻئي ڏينهن هن افتخار کي ڏاڍو تنگ ڪيو ته هو پنهنجي
شاديءَ لاءِ چوڪري کيس ٻڌائي ته هوءَ ماسي خيران کي چئي
رشتو پڪو ڪري ڇڏي. سندس ضد کان تنگ ٿي هن کيس
نوريءَ جي سڃي ڳالهه ڪري ٻڌائي. ساجيءَ خوشيءَ مان چيو:
”چڱو ادا، مان ماسي خيران سان گڏ ڪجهه ڪپڙا

ٺاهي ٿي وٺان، توهان جلد بندوبست ڪيو—“

”اهڙي ٺڪڙا—“ افتخار مرڪي ڏنو.

ساجي خوش خوش ماسي خيران کي ڳالهه ٻڌائڻ هلي وئي.

*

*

*

فيروز جي شرارتن رمضان جو ٺڪ ۾ دم ڪري ڇڏيو
هو. سو هو آندو هوندو هو ته ڪنهن سٺي پيغام اچڻ تي هو
نوريءَ کان آيو ٿي وڃي— افتخار جڏهن کيس چيو تڏهن
الاڻي ڪهڙيءَ ڌن ۾ اچي هن کيس ها ڪئي.

رمضان سان ڳالهه، ٻولي، پڪي ڪري جڏهن شهر وڃڻ
لاءِ ٿي موٽيو، ته ڪوهه تي کيس نوري نظر آئي. هن کي ته اهو
پتو ئي ڪونه هو، افتخار به کيس ڪجهه نه ٻڌايو.

اڄ قدرت خلاف معمول هن تي مهربان ٿي هئي. رمضان
کي سندس الاڻي ڪهڙيءَ ڳالهه، موهي ڇڏيو، جو هو سندس
چوڻ تي کيس هڪدم ها چئي ويٺو، جنهن هن جي دل طمانيت
سان ڀري ڇڏي.

هو ڳالهائيندا ڳالهائيندا هري نڪري ويا، نوري اڄ
ڪجهه اداس ٿي ڏني. کيس چيائين، ”فيروز هفتو اڳي هتي آيو
اهي. هن دفعي ڏاڍو ڪاوڙيل ٿو ڏسجي. سندس من ۾ الاڻي ڇا
اهي. مون کي نه پو ٿو ٿئي—“

”تڏهن خوف مان ۽، ڄاڻين. نوري! —“ افتخار

مرڪي چيو.
”هونئن نه نه، پر هينئر شهره جن هر وقت فهرور وٽ
ويٺا هوندا آهن. مون تي ڏاڍي نگاهه هوندي اٿن. ماما مون کي
ٻاهر نڪرڻ به ڪونه ڏيندو آهي —“
”تون به هينئر سوهر ٿي هلهو وڃ —“ نوريءَ کيس تنبيهه،

ڪندي چيو.
”نه، نه، هو ان وٽ زمين جي ڪمن لاءِ ويٺا هوندا،
تون ڪوبه فڪر نه ڪر —“
افتخار کيس اطمينان ڏياريندي چيو.

پوءِ هو نوريءَ کان موڪلائي پنهنجي پراڻي ساڳو ڪل
تي چڙهي هليو ويو.
اڄ هن جي دل ڏاڍي خوش هئي. اهڙي خوشي هن اڳ
ڪڏهن به محسوس نه ڪئي هئي. هو پنهنجي -وڃ ۾ مڱن
شهر ڏانهن هڻي ويو.

رستي جي ٻنهي طرفن کان وڻ ساڪت و جامد بيٺا
هئا. پنن جي سرسري ڪي ازل جا پيغام سڻي رهي هئي. هن جي
اکين آڏو به معصوم صورتون هئي ڦرڻون. هڪ ساڄي، جنهن
جو وجود هن جي زندگيءَ ۾ سڪون جو موجب هو، ۽ نوري،
جنهن هن جي زندگيءَ جي انڌيرن کي پنهنجي نور سان دور
ڪري ڇڏيو هو.

اڄ ساڄي هيءُ ٻڌي ڪيڏو نه خوش ٿيندي! — سندس
چهره تي مرڪ ڪيڏي نه پياري لڳندي آهي! اڄ مس مس
هو سندس اداس اکين ۾ خوشيءَ جي جهلڪ ڏسندو — سوچي،
هن پاڻ به مرڪي ڏنو.

پريان ٻوڙن ۾ ڪيترن اکين ۾ شيطاني چمڪ اچي
وئي — ”ڪنهن پڻ ڪيو:

”اهو ٿي، وارو ڪر — ۽ هڪڙي اکهن سان اشارو ڏنو.

فضا ۾ گولي چٽل جـ و آواز ڦهلجي ويو. ان کان پوءِ
هڪ چيٽ اڀري بند ٿي وئي—لڳاتار ۾ فائر ٿيا، پوءِ ٻوڙن
۾ ڊڪ ٻوڙ لڳي وئي.
خاموش فضا ۾ شور چانديجي ويو. گوليءَ جي آواز تي
آپاس جا ماڻهو مڙي آيا.



نما شام مهل هن آئي ڏهني تي وٽ چاڙهي. ۽ وري
اچي کنهبي رني کي ڪناري لڳائڻ لڳي. ڀرسان ويٺي ماسي
خيران سرخ ريشمي ڪپڙن تي سرمون زري پري رهي هئي.
هنهي آهستي آهستي لاڏا سهرڙا پئي ڳايا. نه دفعن ساڃيءَ جي
آگر ۾ سئي ڇپي وئي. هن جو راڳ چيٽ ۾ ڦري ويو. ماسي
خيران هن جي آگر مان سئي ڇڪي ڪڍي، نه هن جي اکين ۾
سور جي تڪليف کان پاڻي اچي ويو ۽ آگر مان رت وهي
کنهبي رني ۾ جذب ٿيل لڳو....

”ڏيءَ، بد سوڻ نه نه ڪر، سنڀال نه متان شاديءَ جي
ڪپڙن تي رت نه لڳي وڃي!!—“
ساڃيءَ هٿ پري ڪيو، پر خون جا ڪيترا ڦڙا سرخ
ڪپڙن تي ڪري، ڦٽن سرخي گهري ڪري ويا—
۽ گهر جي ٻاهران واري املداس جي خزان رسیده وڻ
تان الو چرڙا ڪندو، دور تاريڪن ۾ گهر ٿي ويو—!!

[”مارئي“، جلد نمبر ۱، جولاءِ ۱۹۵۸ع حيدرآباد]

ڪنڊول

اڃ ڏڪن وري ڪر موڙيا، دل ۾ جيڪو زخم وقت
جي مرهم سان منججي ويو هو، سو وري تازو ٿيو. ذهن ناروا
موت و زهست جي ڪشمڪش کان ٺڪري، ماضيءَ جي خوابيده
ياد سان ٺڪرائجي ويو. ٿڌل ساز وڃي اٿيا ۽ قديمي سُر ۾
غمگين نغم جاگي اٿيا، اهي نغما، جيڪي دل جي ساز تي
بارها ناڪاميءَ تي ڳايا ويا آهن.

هيءُ الجھن، هيءُ درد، جو اڃ منهنجي رڳ رڳ ۾
محسوس ٿي رهيو آهي، اهو ڪو نئون نه آهي. جڏهن به تارن
تي ڪنهن بي فڪريءَ ۽ زور سان ڪو نئون سر شروع ڪيو
آهي، هو هڪ چيٽ ڪري ڇڏي پيا آهن--هر دفعي، جڏهن به
ناڪاميءَ سان واسطو پيو.

اڃ سعيد، منهنجي دوست، جنهن مون کي وارڊ ۾ آڻي،
دوا ۽ کاڌي جو بندوبست ڪيو آهي، الاڻي ڪٿان تنهنجي
تصوير کڻي آيو. ليڪن تنهنجي اکين جا چراغ وسابل معلوم
ٿون ٿا. هيءُ تنهنجي نئين تصوير آهي، شاديءَ کان پوءِ جي.
انهن حيران ڪن اکين ۾ ڪيترين يادن جا راز پوشيده
هئا.... ليڪن اڃ مون کي انهن ۾ سوا ويرانين جي ڀرو ڪجهه
به نظر نٿو اچي، شايد هي منهنجي نظر جو قصور هجي، جيڪا
زندگيءَ جي هر چيز ۾ صحرائن واديءَ واسطي ويرانن تلاش
ڪندي آهي.

مون کي منهنجي آسن جو عيوض ڪجهه نه مليو. اهي
آنسو، جيڪي اڃ تئين منهنجو دامن آلو نه ڪري سگهيا،
انهن جي بي وسي تون ڇا ڄاڻين؟ جيڪي هڪڙن تي لرزن

لذت کان محروم رهيا هجن؛ وڏيون وڏيون حيران اڪيون
جي صحرائن جون وسعتون سمائجي وڃن؛ ساهه پريشان وار،
جن ۾ آهستي آهستي پنهنجي چمڪ ۾ خوبصورتِي وڃائي رهيا
اهن، جن ۾ اڃا به منهنجي زندگيءَ جون بيمتابيون الجھيل آهن.
باد آهي توکي اها ملاقات! جڏهن تنهنجي چمڪندڙ
اکين ڪجهه دير ترسڻ جو احرار ڪيو هـو، ليڪن تنهنجي
شهر جي خشمگين نگاهن توکي ڪجهه چوڻ نه ڏنو هو. ان
ڏينهن تنهنجن ويران اکين ۾ آنسو ڪيئن آيا! شايد اهي ماضيءَ
جي پاداش ۾ هجن--- ماضي، جڏهن تون مون کي هڪ ڀنورو
سمجهندي هئين، ڇڻڪ مان تنهنجي ڪا شيءِ چورائي رهيو
هئس. تون هر دفعي مون سان خفا خفا ملندي هئين ۽ دور
رهندي هئين؛ ڇڻڪ مان تنهنجي حسن جون رنگينيون پنهنجي
بي رنگ زندگيءَ ۾ پري ڇڏيندس.

مون کي خوشامد ڪرڻ ٿي نه آئي، ورنه شايد اڄ هو
داستان ايترو نامڪمل نه هجي ها، شايد هن سر ۾ هم آهنگي
هجي ها. ليڪن هينئر ”شايد“ سان ڇا ٿي سگهي ٿو.

گذريل زماني جا اونداها نقش اڄ تنهنجي تصوير ڏسي
ڇمڪي اٿيا. زندگيءَ جا لطيف صبح ۽ شام وري اسپتال جي
مرضن پرڻي ماحول ۾ ساهه کڻڻ لڳا. تون اها تصوير ڏسي ڇاهين
ٿي؟... پوءِ تنهنجي لپن جي لرزش، پنجن جي جنبش ڇا چئي
رهي آهي؟ ڇا، تون منهنجي زخمن جي مھڪ کان تلافِي لاهاصل
ٿي ڇاهين!... ٿي سگهي ٿو اهو منهنجو قصور هجي، منهنجي
ويرانيءَ جو عڪس هجي، منهنجي ذهن جي خوش فهمي هجي!
خير، ته ٻڌا ۽ انهن آرزوئن جي چراغن کي باد ڪري جيڪي
خود پنهنجي ئي جوش ۾ جلي رک ٿي ويا! جن جي روشني
منهنجي تاريخ راتين جي مونس و همدم رهي چڪي آهي،
جن جي تاريخيءَ کي مان اڄ به سڀني سان لڳائي ويٺو آهيان!
انهن جي وسائڻ ۾ تنهنجو قصور آهي يا منهنجو؟ اسان ٻنهي

جو نه مهينن، ته حالتن جو۔ مان چئي نٿو سگهان اها حالتون اسان جي ٿي نه اصولن ۽ عملن سان پنهنجي وينديون آهن۔ انهيءَ ڪري ٿي نون سمجهه، ته ڪيترن پنهنجي زندگي جو ايتري تلخ ٿي وئي، ته توکي رحم اچي لڳو.... جو پنهنجي حسين شامن کان مشهور آهي ۽ جنهن ۾ خبر نه آهي ته ڪيترن زخمن جي خوشبو رچيل آهي.

تون هيرآباد جي ڀرسان رهندي هئيرءَ ۽ تنهنجو پيءُ ڪنهن ڪاليج ۾ ليڪچرار هئو. هڪ ڏينهن انهيءَ مون کي باغ ۾ تفريح ڪندو ڏٺو. ان سان گڏ تون به هئينءَ. تنهنجو پيءُ منهنجو دور جو رشتيدار هو. جنهن پنهنجو تعارف توسان ڪرايو۔ ”پنهنجي پيءُ کي آداب ڪر.“ تو مونکي ائين ٿي ڏٺو، ۽ پوءِ سلام دعا بعد نه مان ٿي توکي اهميت ڏني نه وري تو.

اسان جي پهرين ملاقات لاءِ پنهنجي ڪشش نه هئي. انهيءَ ڪري مونکي پنهنجي لباس، پنهنجي رنگت جو ڪو به خيال نٿو اچي، جيڪا پهرين ملاقات سان تعلق رکندي هجي ها. تون زباده فيشن ايبل نظر نه آئي هئينءَ.

انهيءَ ملاقات ۾ تنهنجي پيءُ مون کي پنهنجي گهر اچي جي دعوت ڏني. جيتوڻيڪ اها دعوت رسمي هئي، پر تڏهن به مان خلوص سان قبول ڪئي.

مان انهيءَ سال گورنمينٽ ڪاليج ۾ پروفيسر ٿيو هوس. هيءُ سال وڏين مشڪلين، وڏين ناڪامين کان پوءِ پنهنجي زندگيءَ ۾ آيو هو. جنهن مونکي پنهنجي والده کان جدا ڪيو هو، ۽ مون کي هن صحرا ۾ اڪيلو ڇڏيو ويو هو. پر خوش نصيب واسطي اڄ به نخلستان موجود آهن. غريبن جو خون جمع ڪرڻ وارا دولتمند انهن جي نخلستان ۾ بادِ سموم جو ڪهڙو گذرا هئي اتفاق هئو ته مان به ساڳئي محلي ۾ پنهنجي هڪ عزيز دوست سان گڏ رهندو هئس. ڪڏهن ڪڏهن تنهنجي پيءُ سان ملڻ ايندو هئس، ته توسان به دعا سلام ٿيندي هئي.

خبر نه آهي ته اهو ڪهڙو ڏينهن هئو، جڏهن تون ورائندي
۾ پيلي هئين ۽ منهنجي احاطي ۾ داخل ٿيڻ تي اندر نه وئين ۽
ان ڏينهن تو عجب انداز سان منهنجو خير مقدم ڪيو هو. مون
چيو: ”توهان جو والد صاحب آهي؟“ تو جواب ڏنو: ”نه، ٿوري
ڊپر ترسو، جلد اچي ويندا.“
”ان باغ ۾ ئي ساڻس ملندس، ڪو خاص ڪم نه آهي“

مون ائين ئي نه ترسو جو ارادو ڪري چيو.
”جي! هو به اچي ويندا، اگر توهان کي جلدي هجي ته
توهان جي مرضي!“ تو پنهنجا ابرو مٿي کڻي ڇڏي، ۽ مان توهان
گڏ باغ ۾ ويهي رهيس. تنهنجا خدو خال کي خاص جاذب
ڪين هئا. ٿورو لمبو ڇهرو، صبيح رنگت. ليڪن سياهه اکين
۾ نه گويا هزار چراغ جهڙا ڪري رهيا هئا. ائين، جهڙن تاريخ
رائين ۾ ستارن جي چمڪ! وارن جي ترنم مان مليه مندي
جو پتو پئجي رهيو هو ۽ انهن مان هڪ کي چنبيلي جي خوشبو
اچي رهي هئي. خاموشيءَ کي ٽوڙيندي، مان دريافت ڪيو:
”توهان کي ڪهڙا گل پسند آهن؟“

”گل ته سڀ سٺا آهن،“ تو معصوميت سان جواب ڏنو.
”ڇا، اهي گل به توکي وڻندا آهن، جن جي محڪ انهن
ٿاڻن محدود رهندي آهي، جيئن ڪنول جو گل، جهڪو پاڻي
۾ پنهنجون سفيد پنڪڙيون ڦهلائي ترندو آهي، جنهن جون پاڙون
نگاهن کان اوجھل رهنديون آهن. يا اهو گل، جو سڀني جي
نگاهن کان دور، لڪي مشڪندو آهي، جيئن ڇوڀا جو بد صورت
گل!“ مان پڪساهي لائي ڇا ڇا چوندو ويس: تون پنهنجا
ابرو مٿي کڻي عجب انداز سان مون کي ڏسڻ لڳهن ۽
”توهان ڪاليج ۾ گلن جي تعليم نه ڏنا ڏيو، آفتاب
صاحب!“ تو طنز به مشڪ سان ڇيو، ۽ مون کي خبر نه آهي ته
ڇو پنهنجي افلاس جو مون کي افسوس آيو.
”جي نه،“ مان گفتگو جو سلسلو شروع ڪرڻ لاه ڇيو

هو، ”اسان جي دنيا ۾ ڪوبه گل نه مشڪندو آهي، خواه
ڪنول هجي يا ڇمپا.“

”توهان جي دنيا جو مطلب؟“ تو نشوويشناڪ لهجي ۾
پڇيو. گويا تو ساريءَ دنيا کي هڪجهڙو سمجهيو هو.

”اهائي دنيا، جنهن کان توهان ناواقف آهيو. توهان
گلن جي دنيا جا رهندڙ، ڀلا ڇا ڄاڻو صحرائن جا حال.“

”توهان گلن جي زبان ۾ ٿا ڳالهائو، ۽ وري پرولين
پيڄائڻ واسطي! ڇو؟ ڀلا مان ڇا سمجهان!“

”نرمت، او نرمت صاحب! گلن جي زبان نه، توهان جي
آهي.“ تنهنجي اکين ۾ جيئن نشو اچي ويو. تون ئي نه، پر هر
عورت پنهنجي حسن جي تعريف جي خواهشمند هوندي آهي.
تنهنجي پيشانيءَ تي چنبيليءَ جا قطرا ڇمڪڻ لڳا. هيءَ اسان
جي پهرين ملاقات هئي.

انهيءَ ڏينهن مان توکي چڱيءَ طرح ڏٺو. تنهنجو ڪاٺي
چست لباس اڄ به منهنجي ماضيءَ جي خوابن ۾ محفوظ آهي.
۽ هن نئينءَ تصوير ۾ توکي ساڙهي پيل آهي. ڇو هيءَ چند
سالن ۾ تنهنجي پسند به تبديل ٿي وئي يا ڪرائي وئي!
مان ان کانپوءِ جڏهن ايندو هئس، توکي پنهنجي انتظار
۾ ڏسندو هئس. ليڪن هينئر ائين گلن جي زبان ۾ نه ڳالهائيندا
هئسون. هاڻي توکي منهنجي آڇڙيءَ دنيا جو راز محسوس
ٿيندو ويو. تون منهنجي دنيا جي آهن جي موزن کي محسوس
ڪرڻ لڳي هئوز.

توکي اها شام ياد آهي؟ جڏهن مان ڪافي تلاش جي
بعد توکي ڇمپا جو گل تحفي طور ڏنو هو ۽ توکي ڇيڙائڻ
واسطي چيو هو ته: ”اي ڪنول! هيءَ گل توکان وڌيڪ مهڪندڙ
آهي، ليڪن ان جو رنگ روپ خراب ۽ بي ڍنگو آهي.“
”ڪهڙوئي خوبصورت ڇو نه هجي، آفتاب جي تابش
کان سڀ ڪو ماڻجي ويندا آهن....“ تو جواب ڏنو هو.

”نه، اهو ئي هنن کي شوخي بخشي ٿو. هنن جو حسن نه انهيءَ لاءِ ٿيندو آهي.“ مان برتري ظاهر ڪندي چيو.

تون گلن جي ٻولي سمجهڻ لڳي هئين؟. نو ائين شوخ نگاهن مان ڏٺو، جي چئي رهيون هيون، ”سج کي ڏسي ئي ڪير ٿو؟ چاهي بادلن ۾ رهي چاهي چمڪي.“ پوءِ عجيب انداز سان گردن کي جهٽڪو ڏيئي ٻئي طرف ڏسڻ لڳين.

پوءِ جلد بادل ڇانئجي ويا ۽ اسين سياهه بادلن جي ساڻي ۾ گلن کي جهومندو ڏسڻ لڳا-مين. انهن جي سرمستي، انهن جي جذبات اسان جي جذبن جهڙي مليل جليل هئي. انهن کي فڪر فردا نه هو، اهي چند لمحا هو دل کولي جهومڻ چاهين پيا، جيئن ڪهڙي خبر ته مسرت جا اهي لمحا وري اچي سگهن يا نه! مان ڪجهه دير ترسي چيو-

”ڪنول! هن کي سڀاڻي ڪو پتي پنهنجي رهشي سياهه وارن ۾ پائيندو؟ هي پنهنجي خوبصورتي ۽ مهڪ ان کي بخشي ڇڏيندو. هنن جي زندگي چند لمحا آهي.“ مان پوءِ بادلن کي ڏسڻ لڳس. توکي ياد آهي اهو جواب جو تو ڏٺو هو!

”چند لمحن جو سک به اهم ڇيز آهي، ۽ اهو به ڪنهن کي ملي ٿو!“ هوائون خشڪ ٿي ويون هيون. اسان باغ مان اٿي ورائڊي ۾ اچي ويٺاسين. تنهنجي ماءُ مون کي ماني کائڻ جو اصرار ڪيو. کاني جي ٿيل تي ڏيهندي ئي برسات به شروع ٿي وئي. پوءِ بارش ۾ مون کي انتظار ڪرڻ واسطي چيو ويو. تنهنجو پيءُ پنهنجي ڪمري ۾ وڃي چڪو هو. مان تنهنجي ڀرسان ويٺو ۽ ڄهر برسات کي ٽڪي رهيو هوس.

چند منٽن کان پوءِ برسات جي بس ٿيڻ تي مان توکي شب بخير چئي گهر هليو آيس. تنهنجي دل ۾ مون لاءِ ڪا به جڳهه ڪانه هئي. شايد مان ئي پهريون انسان هئس جو تنهنجي زندگيءَ ۾ بغير تنهنجي اجازت جي داخل ٿي رهيو هئس ۽ اهو به ٿيڪ آهي ته تو مون کي هن درد کان آشنا ڪيو، جو هن وقت ۽

هر گهڙيءَ مون کي توکي ياد ڪرڻ تي مجبور ڪري رهيو آهي. تو هڪو زخم لڳايو، ليڪن ناکامين اڄ هن کي ناسور ڪري ڇڏيو آهي. نون نرم نرم تلخ درد جو سرچشمو آهي، اگر نون پهرين نشتر نه هئڻ ها ته شايد مون کي ناکامين ۾ مشڪن نه اچي ها ۽ هجوم پلاس ۾ مرڻ جي تمنا هجي ها.

هڪ عرصي تائين توسان ملاقات نه ٿي سگهي. گرمين جي موسم ۾ توهين سڀ ڪوٺهه ويا هئا ان زماني ۾ مان پنهنجي هڪ دوست وٽ رهندو هئس. روز لائبريريءَ ۾ وڃي پورهون شامون گذارڻ منهنجي زندگيءَ جو اصول بڻجي پيو هو. الاڻي ڇو، انهن ڏينهن ۾ ڪنهن گل تي نگاهه پوندي، مون کي احساس ٿيندو هو ته بس، هيتر گل چند لمحن واسطي مشڪي چڪا، ۽ هيتر ڪو سائجن کانسواءِ ڪجهه به هئڻ نه ايندو. خوشبو ٻين لاءِ هوندي. خواءِ خيالن ۾ ڪيترائي گلستان چوله بڻايان! هر اسين نه رڃ جا راهي هئا-ين. اهو به ڇا گهٽ هو، جو ڪجهه وقت گلن جي راڻيءَ سان گذاري سگهياسين! ليڪن مان ان تي خوش نه هئس. توڻي مون کي گلن جي دنيا جا خواب ڏيکاريان، ان جي تبسم، ان جي سرمستيءَ کان آگاهه ڪيو، پوءِ مان ڇو صحرائن جي خاڪ ڇائيندو ڦران! ڇو ويراڻيءَ سان سودو ڪيان؟ لهڪن تنهنجي واپسيءَ مون کي وري پنهنجي دنيا ۾ اچي ڇڏيو. رهگزارن ۾ سراب جي دوکن کائڻ واسطي واريءَ جهڙي خشڪي منهنجي ذهن ۾ پري ڇڏي.

ڪالهه ڪلهه هئا. توهين ڪوٺهه کان واپس آيا. ليڪن توهان سان گڏ توهان جو ڪو رشتيدار به هيو. منهنجي ملڻ تي تو منهنجو تعارف هن انداز سان ڪرايو هو-

”هيءُ آهي آفتاب صاحب، گلن جو پروفيسر“ ۽ پوءِ مرڪي قمر جي تعريف ۾ گهر ٿي وٺيءَ ”بي-اي آهي، شاعر آهي، وڪيل آهي“ وغيره. مان هن ڏي غور سان ڏٺو. سبز رنگ جي فل سوٽ ۾ هن جو سڀاهي ماڻل رنگ مون کي پنهنجي

نالي جو مذاق اڏائيندو محسوس ٿيو. سندس چهره تي ميڪ اپ غضب جو ڪوئل هو. هو ڪوٺڻ، جون ڳالهائون ارمان کي ٻڌائي رهيو هو ۽ تنهنجي مشڪ ڪڍريل ڳالهه جي غمازي ڪري رهي هئي. مان تنهنجي خهريت پڇي. تو جواب ڏنو، ”نوهان گلن جي ٻولي واري ڇڏي ڇا؟“ ”نوهان ئي ته چيو هو ته گل کي گهڙيون مشڪندا آهن ۽ بس!“

”اڙي، نوهان ته اڃا گلن جي ٻولي نه واري آهي!“ ۽ تنهنجي تبسم مون کي حيرت جي دٻا ۾ اچي ڇڏيو. تون قمر جون ڳالهائون غور سان ٻڌي رهي هئين.

ان کان پوءِ مان نوهان ڏي اچڻ بلڪل گهٽ ڪري ڇڏيو. مان ٻڌو ته قمر توکي مختلف شاعرن جا نظم ٻڌائيندو آهي ۽ پنهنجا به. ليڪن مان اڄ تائين سندس هڪ به نظم نه ٻڌو هو. هو توکي تهڪ ڏياري خوش ڪندو هو ۽ تون به خوش هئين. سندس ننڍين ننڍين اکين مان هوشماڪي جهلڪندي هئي. الاڻي ڇو مون کي احساس ٿيو ته هو تنهنجو تبسم چٽي رهيو آهي. شاديءَ کان به ڏينهن اڳ، جڏهن تنهنجي پيءُ مون کي ڪيترائي ماڻهو موڪلي گهرايو هو تڏهن تون مون کان ائين بي نياز هئي نظر آئين، جهڙڪ منهنجي واقف ٿي نه هئين. صحرائن جي ويرانن ۾ پلا توکي ڇو پسند ايندي! واريءَ جي طوفانن ۽ سنسان فضاڻن مان توکي ڇو همدردي ٿيندي؟..... تون گلن جي راڻي!..... تون تند هوائن جو ساٿ ڏين ڇا ڄاڻين.....!

تنهنجي شاديءَ کان پوءِ مان غير ارادي طور اتان هليو ويس. تنهنجي دل شڪن هلت ۽ هوائن جي کاڌي مون کي مريض بڻائي ڇڏيو. ماڻهو چون ٿا ته مان هتي درجي جو مريض آهيان، ليڪن مان ته ان کان به وڌيڪ مدارج طي ڪري چڪو آهيان، نه ته گلن جي راڻيءَ جي اکين ۾ آنسو نه اچن ها.....!

مان رستي تان وڃي رهيو هئس ته قمر جي نالي تي

نگاه ٻڌي. بغير اجازت جي مان اندر هلايو آيس. تون تشڪ
ڪري رهي هئين ۽ ڪا به پریشان نگاهن مان ڏسندي نه
چيو: ”آفتاب، تنهنجي هيءَ حالت؟“ ۽ تنهنجي اکين ۾ آنسو
چلڪي آيا. مون کي ائين محسوس ٿيو ته تون شايد وري
تنهنجي دنيا ۾ واپس اچڻ تي چاهين. گلن جي دنيا کان تون
بيزار پئي نظر آئين. اهي آنسو جي مون کي ڏسي تنهنجي اکين
۾ چلڪي آيا، اهي صرف ڪنهن بهاني جا منتظر ٿي ڏنا. نه
ته تنهنجي هڪن تي نه هو مدت کان منتظر بڻا هئا!

”مون تي هينئر رحم ڪرڻ مان فائدو! نزهت، هتي واريءَ
کي نچڻ ڏي. مون کي سراب جي تلاش ۾ پئڪڻ ڏي، شايد
ڪڏهن گلن جي دنيا ۽ صحرائن جي دنيا جو فرق متڃي وڃي!“
۽ مان گهر ۾ هيڏي هوڏي نهارڻ لڳس.

”ديهه!“ تو پنهنجون مخروطي آڱريون منهنجي وارن
۾ ڦهريندي چيو. ڪنهن جي اچڻ جو آواز ٻڌي تون الڳ ٿي
وئين. قمر سگار هيٺندو الدر داخل ٿيو.

”اوھ! تون گلن جو پروفيسر آفتاب صاحب! هو پيانڪو
طريقي سان ٿهڪ ڏيڻ لڳو. منهنجي جواب کان اڳ ۾ هن
وري چيو!

”ويهه جناب! غالباً آخري جهاڪ ڏسڻ آيو آهين.“ هن
اهو اهڙي انداز سان چيو، جيئن هو مون کي هڪ منٽ به
هتي ڏسڻ نٿو چاهي.

جڏهن مان وڃڻ لڳس، جڏهن گلن جي راڻيءَ جي اکين
۾ شبنم جا قطرا لرزي رهيا هئا، ۽ قمر جي نگاهن ۾ بي انتها
جلن ۽ نفرت.

قمر جي اکين ۾ منهنجي لاءِ جان چو هئي؟ تنهنجي
اکين ۾ آنسو چو هئا؟.... شايد رحم جي ماتحت هجن.....
شايد انهن ۾ بهار جو عنصر به شامل هجي.... ڪهڙي خبر
منهنجي شڪسته حالت تنهنجي خوابيده جذبي کي سڃاڻي

ڪري ڇڏيو هجي..... ورنه، قمر جي اکين ۾ فانيءَ ڇمڪ
جي بجاءِ مون لاه جان نه هجي ها!
اڇ، ائين محسوس ٿي رهيو آهي ته زندگيءَ جو ٻيو
ڪنارو اڇي چڪو مان به هينئر مراب جي نلاش ۾ زند
رهن ٿو چاهيان.

اڇ يادن جا ناسور مون پنهنجن هٿن سان ڪرڙيا آهن. شايد
هنن زخمن جي مهڪ نو ٿاڻين به پهچي وڃي!
تنهنجي تصوير منهنجي دوست الاڻي ڪٿان آڻي ڏني
آهي..... مان سنسان فصائن ۾ ساهه کڻي ٿو سگهان.....
رهگذارن تي ڊوڙن جي قوت ختم ٿي چڪي آهي.... واريءَ
کي اڪيلو نچڻ ڏي.....

تنهنجون اکيون اڇان به چلڪي رهيون آهن. شايد،
محبت کان، شايد رحم کان،.... ممڪن آهي هيءُ به منهنجي
وهرائيءَ جو عڪس هجي..... خوش فهمي هجي..... خوابن
جي دنيا هجي..... تنهنجي اکين جا آنسو نه هجن.... پنهنجي
دل جا زخم هجن.... جوڪي مون کي هنڌ هنڌ پيا نظر اچن!

[”مارئي“، جلد ۲- نمبر ۲، آگسٽ ۱۹۵۸ع، هيدرآباد.]



پتنگ چائين پاڻ کي.....

دور آسمان جي سياه وسعتن ۾ لاتعداد ستارا ٽمڪ ٽمڪ
ڪري رهيا هئا خاموش رات مسافر عدم جيان آهستي آهستي
وڃي رهي هئي؛ هو دريءَ وٽ بيٺو، سامهون سنسان سڙڪ
کي ٽڪي رهيو هو. جتان ٿوري دير اڳ انفوزيءَ جي گلن
سان سينگاريل ڪار بينڊ ۽ شهنائيءَ جي لڳن سان ڪيترين
موٽرن سان گڏ لنگهي وئي هئي.

پروفيسر ۽ هو ڦاڪ وٽ آئين آئين اڳين - ان ان وقت
تائين بيٺا رهيا، جهستائين ڪم ۽ ٻيئي موٽرن جي روشني ٽالڊالي
جيان انڌيري ۾ گم نه ٿي وئي.

”فوزيءَ کان سواءِ منهنجي زندگي اهڙي ويران ٿي
ويندي! سون نٿي ڄاتو،..... اڃا ائين محسوس ٿي رهيو آهي،
جڻڪ منهنجي زندگيءَ ۾ ڪجهه به باقي نه رهيو هجي.“
پروفيسر اداس آواز ۾ چيو.

پوءِ هو ٻيئي ٽڪل قدمن سان ٻلين سان حرڪندڙ
ڪوٺيءَ اندر هليا آيا. لڙيل پڪڙيل سبز ڪرسيون ۽ سامهون
مسند تي گلن جا پڪڙيل پن ڪنهن قتل محفل جي بادگهري
ڪري رهيا هئا. ڪجهه دير اڳي هتي روشنيءَ جي سايي
۾ راڳ ناچ ۽ ٿڪ هڻجي رهيا هئا، هينئر ڪجهه به ڪونه
هو..... بهار گذري وئي هئي.... پوءِ پروفيسر ڪهڙو چيو هو:
”دوست، تون ڏاڍو ٽڪل هوندين، هينئر ڪجهه وقت
نه وڃي آرام ڪر.“

۽ هو چپ چاپ هن ڪمري ۾ هليو آيو هو. ٿوري
دير اڳ هن پروفيسر جي خوابگاهه جي دروازي بند ٿيڻ جو
آواز ٻڌو هو، لڳن ۾ خاموش دريءَ وٽ بيٺو، مانتڪيءَ

مرڪ ڪي نڪي رهيو هو.

هن کي پنهنجو روح ڏاڍو ٽڪل محسوس ٿي رهيو هو. اڄ هن پاڻ ويهي پروفيسر جي ڪوئي آسمان جيان ستارن سان گم ٿي وئي. اميدن کان خالي دل سان هن شاديءَ جا سڀ انتظام پورا ڪيا هئا. پروفيسر شادي هن لاءِ ترسائي هئي، ۽ هن ان جو ڪيس پورو عيوض ڏنو هو.

پوءِ ستارن سان سينگاريل هن محفل ۾ فوزي سهاڳ جي سرخ ڪپڙن ۾ چنڊ جهڙي سونهن سان اچي ويئي هئي. تمام محفل خوشيءَ ۾ مست هئي. ۽ فوزي پريان گلن سان سينگاريل مسند تي، ميندي رتن کپڙهن هٿن پيرن سان فيروز ۾ پر ۾ ويٺي هئي. گلن ۽ سهنت جي خوشبو سان رچيل فضا ۾ ناچ ۽ ٺهڪڙا گونججي رهيا هئا. شاديءَ جون تمام رسمون پورهون ٿي چڪيون هيون، صرف رخصتي باقي هئي، پروفيسر ڄڻي وائي رخصتيءَ جو وقت پٺتي ڪري رهيو هو ليڪن پينڊ جي رخصتي آلاپ ڪيس آخري فرض پوري ڪرڻ لاءِ متوجہ ڪيو. ان وقت سندس چهره تي اداسي گهري ٿي وئي.

الوداع وقت فوزيءَ کي ڪار ۾ ويهاري ڏي، پروفيسر

فيروز کي چيو:

”فيروز! منهنجي فوزيه ڏاڍي پياري ۽ قيمتي اٿي، هن کي نه ڏکوئجانءِ. آءٌ هوند هن جو هٿ تنهنجي هٿن ۾ نه ڏيان..... جهڪڻ هيءُ قدرت جو دستور نه هجي ها.....“ چوئدي چوئدي، سندس اکين ۾ نمي اچي وئي.

فيروز جي چهره تي بهار رقص ڪري رهي هئي ۽ فوزيءَ جي ڪنولن تي شبنم پئي لرزي. شبنم کان سواءِ به گل ڪڏهن شاداب ٿيا! شبنم ۽ گلن جي مرڪ نه هڪجهڙي کان جدا ٿيڻ جا ٿي ڪونه هئا.

جن اکين ۾ پروفيسر آنسو ڏسي ڪونه سگهندو هيو، اڄ انهن اکين ۾ آنسو روڪڻ جي هٿ ڪنهن ۾ هئي! هر

اک ۾ ستارا جهل مل ڪري رهيا هيا. اڄ آسمان مان ڪيترا نه ستارا ٿئي اڪين ۾ سمانجي ويا هيا!.... پوءِ به ايتري اوڻده ڇو پئي محسوس ٿي!.... چنڊ جي روشنيءَ جو هڪڙي پتو ڪونه هو.... بهار لنگهي وئي هئي.... پروفيسر جي دل ۾ وري ويران انڌيرا گهر ڪري رهيا هيا، ۾ ستارن جي جهل مل.... ليڪن هن جي اڪين ۾ هڪ به ستارو نه ڇمڪي سگهيو. سندس روح هن بيڪران اوڻده ۾ پتنگي رهيو هو.

پوءِ گلن سان - ڀنگاريل فوزيءَ جي ڪار هوائن کي خوشبو سان رچائيندي، ڦاڪ مان نڪري وئي آهستي آهستي سڀ مهمان رخصت ٿي ويا. گهڙي اڳ جتي خوشين ڀريو هڪڙو هو، اتي ويران خاموشي ڄاڻجي وئي..... محفل اجڙجي وئي..... بهار گذري وئي.

۽ هو پروفيسر سان گڏ دير تائين ڪار جي روشنيءَ کي جڳتو جهان انڌيري ۾ گم ٿيندو ڏسندو رهيو..... پوءِ جڳتو به انڌيري ۾ غائب ٿي ويا..... هر طرف انڌيرو مٿس ٿي ويو. ۽ هو واپس جهل مل ڪوٺي اندر هليا ويا. هوا گلن جي پتل پتل خوشبو سان رچيل هئي. رات جو پهر حصو گذري چڪو هو. هو دريءَ وٽ بيلو ستارن جڙيءَ رات کي ٽڪي رهيو هو، سندس ذهن ۾ ماضيءَ جون يادون به بنهه ستارن جهيان ٻئي ڇمڪيون. هن جي ذهن ۾ هڪ روشن باد اڀري آئي.

*

*

*

هن جي پروفيسر سان پهرين ملاقات پنهنجي ڪاليج فنڪشن ۾ ٿي هئي. ان کان اڳ هن سندس متعلق ڪيتريون ڳالهائون ٻڌيون هيون. هو سائيڪالوجيءَ جو ماهر پروفيسر هو، شاگرد سندس قابليت جي ساراها سان گڏ سندس نرالي طبيعت جا شاڪي به هوندا هئا. هن جي ساري ڪاليج ۾ ڪنهن سان

ٻه دوستي نه هوندي هئي، جيڪو به هن سان دوستي جو هٿ وڌائيندو هو تنهن کي آخر پٿر جهڙي بونياز عادت اڳهان ٺوڪر کائي پئتي هٿڻو ٻوندو هو. آخرڪار هرڪوئي کانئس پري ٿي ويو. اتي پروفيسر رحمان رسمي طور هن جو سائنس تعارف ڪرايو هو، بس..... ان کان پوءِ ڪيترا ڏينهن گذري ويا. هڪ ڏينهن هو وٽس هاسپيٽل ۾ هڪ غريب چوڪرو وٺي آيو، جنهن جي ٽنگن کي ڪنهن جي ڪار لٽاڙي هلي وئي هئي. پرويز ان جو علاج خاص خيال سان ڪيو. پروفيسر هرروز ڏينهن ۾ هڪ ٻه دفعا اچي ڪيس ڏسي به ويندو هو ۽ هن لاه دوائون ۽ ميوو به وٺي ايندو هو. ليڪن چوڪرو بچي نه سگهيو. سندس مرڻ تي پروفيسر کي ڏاڍو ملال ٿيو. هن جي اهڙي افسوس کي ڏسي پرويز خيال ڪيو ته شايد هو سندس خانداني نوڪر هوندو. هن کيس چيو:

مون کي افسوس آهي. هن جي زندگي بچي نه سگهي؛ بعضي ملازم واقعي اهڙا ايماندار ٿيندا آهن، جو سندن موت تي بنهه عزيز جهڙو ڏک محسوس ٿيندو آهي.

”ليڪن هيءُ منهنجو ملازم نه هو، مون کيس پهريون دفعو ان ڏينهن ڏٺو هو، جڏهن هن کي ڪنهن جي ڪار جي مهربانيءَ زخمي ڪيو هو.“ پروفيسر جواب ڏنو هو. ”نڌهن.....“

”هو هڪ انسان هئو. ڇا اهو رشتو هن جي مدد ڪرڻ لاءِ ڪافي نه هو؟“ پروفيسر کيس حيران ڏسي هلاڪيءَ مرڪ سان چيو، جنهن ۾ ڪجهه طنز به مليل هئي.

پرويز سندس انهيءَ جذبي کان متاثر ٿي ويو. ۽ هن کانئس سندس علاج تي خرچ ڪيل دوائن جو پيسو وٺڻ کان انڪار ڪيو. ليڪن سعيد کيس عجب خشڪ جواب ڏنو هو ته: ”جهڙڪڏهن تون ڪنهن جي مدد ڪرڻ چاهين ٿو ته توکي دنيا ۾ اهڙا ڪيترائي ماڻهو ملي ويندا، ليڪن مون کي

تنهنجي مدد جي ضرورت نه آهي" ۽ هو ٻيسا سندس مهر تي رکي، کيس خدا حافظ چئي، هليو ويو. پرويز کي سندس شخصيت گهڻو متاثر ڪري ڇڏيو. ۽ هن ساڻس دوستي رکي. مس مس هو هن جو دوست ٿيو ۽ وري اهڙو ته گهرو، جو کيس چوندو هو ته دنيا ۾ مون سڃاڻي ۽ بي غرض محبت ڪئي نه ڏني. هينئر جڏهن ته تون منهنجو دوست ٿيو آهين، تڏهن منهنجي تمنا آهي ته اها دوستي هميشه قائم رهي. آءٌ خود ڪڏهن ان کي ٽوڙڻ لاءِ ڪو قدم نه کڻندس. اسين انسان هميشه سراب جي پٺيان پٽڪندا رهيا آهيون. اسان ڪڏهن به نه ڪنهن محبت ۽ سڃاڻيءَ کي برقرار ۽ زندهه رهڻ نه ڏنو آهي! ائين ٿيندو آهي ڇوڪر اسين سڃاڻيءَ ۽ خالص جي تلاش ۾ نه بلڪ نفرت جي تلاش ۾ آهيون. تڏهن ئي ته اسان جي جستجو جي آخر ۾ محبت کان وڌيڪ نفرتون نظر اينديون آهن. هر دل نفرتن جو آماجگاهه بڻيل آهي. ڪنهن انسان جي دل ۾ ڪنهن جي نفرت نه ڪنهن ۾ ڪنهن جي. اسان ڪنهن سڃاڻيءَ جو قدر ڇو نه ڪندا آهيون؟.... اسان محبت کي موت ڇو ڏئي ڇڏيندا آهيون....؟ ۽ اها انسان جي ڪهڙي نه وڏي شڪست آهي!" هو فاسفي ۾ چڙهي ويندو هو. هن پرويز جي عادتن کي به ڏاڍو آلائي ڏنو ۽ جڏهن کيس سندس دل ۾ سچو خالص نظر آيو تڏهن هن کيس پنهنجو آخري دوست بڻايو. ۽ هن کي پنهنجي ڏکويل دل جا داغ ڏيکاريا.

پروفيسر جي دل ۾ پنهنجي وڏيءَ پيڻ لاءِ هي انتها عزت ۽ محبت هوندي هئي، اهڙي جهڙي ڪنهن ديويءَ لاءِ پوڄاريءَ جي دل ۾ هجي. هو اڪثر ساڻس پنهنجي فرشته خصلت پيڻ جون ڳالهيون ڪندو هو، جنهن کي هن دنيا ۾ هڪ جواڙي شرابي شوهر مليو هو. ليڪن سندس دل ڏاڍي وسيع هوندي هئي. سعيد ڪڏهن به هن جي چهري تي فڪر جي علامت نه ڏني هئي، خواه سندس شوهر راتن جون راتيون عيش پرستيءَ

۱. بسر ڇو نه ڪندو هجي، لهڪن هن جي مرڪ بدستور جوان هوندي هئي. سعيد جا والدين ننڍپڻ ۾ فوت ٿي ويا هئا. هن کي پنهنجي وڏي ڀيڻ ايتريءَ ئي محبت ۽ شفقت سان پاليو هو جهڙو بهار کيس والدين ڏين ها. پوءِ اها مشفق پوڻ سندس آفيسريءَ ۽ شاديءَ جو ڏک کڻي، هن کي هڪ کان جهڙي ڌيءَ سونپي، ستارن جي دنيا هلي ۾ ويهي هئي. هن ڪڏهر به پنهنجي شرابي ساٿيءَ جي حڪم جي انحرافي نه ڪئي هئي، ۽ نه سائنس ڪا شڪايت ٿي ڪئي؛ ليڪن ان جي باوجود سندس دل ۾ پنهنجي شوهر جي ڪنڊن جهڙي وجود لاهڙي به جڳهه نه هوندي هئي. هو هڪڀني جا ساٿي هئا، ليڪن هڪڀني کان بهخبر. سندس شوهر زندگيءَ جي گلستان ۾ کان جي خوشبو سان پنهنجي روح کي معطر ڪندو هو ۽ هو هڪ ساڳئي رستي تي پنهنجي ساٿيءَ سان گڏ ڪنڊن ڀريءَ راهه تي پنهنجا پير زخمي ڪندي، منزل ڏي وڌندي هئي.

هڪ دفعي سندس مڙس ڪنهن ڳالهه تي متڻ سخت ناراض ٿيو. کيس سخت بدشدد ڳالهائي، جڏهن هو ٻاهر هليو ويو، ته سعيد معصوميت سان هن کي چيو هو:

”ادي، ادا جو توهان هيڏو وڙهندو آهي، پوءِ توکي ڏک اصل نه ٿيندو آ ڇا؟“ ان وقت هن ڏٺو هو ته سندس اکين ۾ نمي اچي وئي هئي. ڪو سندس غمڪسار به نه ڪونه هوندو هئو، پوءِ هو روئي به ڇا لاه، جڏهن ڪو سندس آنسو آڳوڻ وارو ڪونه هو. هن کيس چيو هو:

”نه مٺڙا....“ پوءِ محبوبت ۾ چيو هئائين.... ”باقي ٿورو

پنڌ.... ليٽ ته منزل ايندي.... هان سعيد! ليٽ ته منزل ايندي....؟“

سعيد بنا سوچڻ سمجهڻ جي کيس ڪنڌ لوڏي ”ها ڪمي“ هئي ۽ سندس اکهن ۾ به لڙڪ نري آيا هئا. سالن گذرڻ کان پوءِ به سعيد کي اهو واقعو اڄ تائين چٽو باد هو. هو ”ڪانهي ڪڙائي، چڪين جي چيت ڪري“ جو زنده مثال هئي. جڏهن

هو دنيا جي ڏکڻ کي پنهنجي مرڪ سان شڪست ڏئي، ستارن جي دنيا ۾ هلي ويئي، ته ان جي سال ڏيڍ بعد فوزيءَ جو پيءُ ڪنهن طوائف جي گالهه تي جهڳڙو ڪندي، خون ٽپي ويو. ۽ فوزي هميشه لاءِ سعيد جي حفاظت هيٺ اچي وئي. جڏهن هن وسيع ويڪريءَ دنيا ۾ پيڻ به ڪيس اڪيلو ڇڏي وئي، تڏهن هن جي بي سهارا ڏکويل دل کي سخت ڏک رسيو. ليڪن هن جون شڪستون ايسٽائين ختم نه ٿيون هيون. پوءِ هن به دنيا جي مهلي ۾ ڪنهن کي ساڻي ڪري ڀڪاريو. سعيد جي شخصيت کان هو گهڻو متاثر ٿي وئي، ليڪن جڏهن هن کي خبر پئي ته سندس جهولي سون چانديءَ کان خالي آهي، تڏهن سندس شخصيت جو جادو ڪن بل ۾ هن جي دل تان لهي ويو. دنيا ۾ غريبن جي ڪمي نه هئي ته اميرن جي به نه هئي. کيس پنهنجي خوبصورتِيءَ جي ڪري دولت جي جهنگار ملي وئي، ۽ پروفيسر جو زخمي روح تڙهي اٿيو.

زندگيءَ جي هن دور تائين هن ڪنڊن پيريل راهن تي سفر ڪيو هو. سندس پير رتورت ٿي چڪا هئا، هن جو روح ٽڪجي پيو هو، هن ۾ مزيد زخم کائڻ جي همت نه رهي هئي. پيڻ جي مرڻ کان پوءِ هن در در جا ڌڪا کاڌا هئا، ليڪن هو همت نه هاريندو هو. سندس تصور ۾ ڪا نابناڪ مسرور زندگي نه هوندي هئي. جيستائين هن جو مستقبل مستقل هوندو هئو، تيستائين هو ان لاءِ ڪا ناڪامي سوچي به نه سگهندو هئو، ليڪن جڏهن اهو مستقبل ويجهو اچي حال بنجي ويندو هو، تڏهن کيس پنهنجي زندگيءَ جي بربط مان اهوئي غم آڳين پرسوز نغمو ٻڌڻ ۾ ايندو هو. خود سندس قسمت کيس جام مسرت کان محروم ڪندي! اهو هن نه ڄاتو هو.

هڪ ڏينهن پرويز هن جي زخمي رڳهه کي ڇيڙي ڇڏيو هو: هو باغ ۾ ويٺو، انهيءَ سان گلن کي پاڻي ڏئي رهيو هو. پرويز ڀرسان بيٺو، سندس انهيءَ شوق کي دلچسپيءَ سان ڏسي

رہيو هو. هيئنور جڏهن دولت اچي هن جا قدم چميا هئا، تڏهن هن گهر ۾ گلن جي ڪا راڻي نه آندي هئي. ڀروڙ کيس چيو: ”سعيدا گلن سان ايترو پيار اٿئي ته چو، ڪنهن گل جي مهڪ سان پنهنجي گهر جي ويرانن دور ڪرين دوست، هن عمر کان پوءِ شادي ڪندين ا.“

سعيد سندس سوال تي چرڪي ويو. هو پاڻ سنڀالي چيو هئائين:

”پر دوست، گل به جڏهن ڪنهن سان نٻاه ڪن ٿا. اهڙن گلن جي تمنا ڪير ڪري جيڪي ڪنڊا وڇڙائي پاڻ پري ٿيو وڃن....“ هن جي ذهن آڏو پنهنجو ماضي تري آيو. هو هن کيس پنهنجي دل جو راز ٻڌايو هو.

”مون به، ڪنهن گل کي پيار ڪيو هو ڀروڙا پر تون نٿو ڄاڻين ته ان جي خوشبو سنگهڻ لاءِ مون کي ڪيڏن نه ڪنڊن جو چپڪو سهڻو پهريو.... گهڙيءَ پل کان هو گل به مون کان پري ٿي ويو.... سندس خوشبو ڪن پل ۾ هوا ۾ تحليل ٿي وئي.... پر، ڪنڊن جو چپڪو اڃا به محسوس ٿي رهيو آهي..... ننڍڙا ننڍڙا زخما جن ۾ خون جون بوندون مرجان جي ننڍڙن نگيمن وانگر چمڪي رهيون آهن.... ڇا، اڃا به چونڊين ته گلن کي پيار ڪيو وڃي.... هڪ بي ثبات لمحاتي چيز جي تمنا ڪئي وڃي؟.... گل ڪسجي وڃي ته سندس سڳند به باقي نه رهي.... پر ڪنڊن جو پيار ڪيڏو نه هائدار.... اهي ننڍڙيون خون جون بوندون ڪيڏيون نه جاردان آهن.... جيڪي اڄ به منهنجي دل جي انڌيرن ۾ ٽانڊائڻ جيان ٿيون چمڪن....“

ڀروڙ ائين محسوس ڪيو ڄڻ هن سندس زخمن سان هٿ چراند ڪري وڌي غلطي ڪئي هجي. هن ساڻس ڪيڏي نه بي انصافي ڪئي هئي! هو هن کان پنهنجون يادون به ڪسي هلي وئي هئي، هيئنور اگر هو کيس ياد به ڪري ته

ڪهڙي نموني هتي ڪري سگهيو
 فوزيءَ جي اچڻ تي هو چپ ٿي ويو هو. هن گهڻو
 کي يڪسر بدلائي ڇڏيو هو ۽ پنهنجي جهري تي خنده
 مرڪ آندي هٿائين- ائين، ڇڻڪ هن کي ڪنهن اداسيءَ
 ڇهه وٺي نه هجي.

سو هيءُ هيو پروفيسر جنهن کي پٿر جو خطاب مليل
 هو. هو پٿر ڪونه هو- هو نه صرف هڪ دنيا جو عام ڏڪن
 ماريو انسان هيو.

پرويز کي سندس زخمي روح ڏسي مٿس بي انتها پيار
 اچي ويو. آف، زندگي ايتري بي رونق ۽ نامراد به ٿي سگهي ٿي!....
 هينئر سندس تمنائن جو تنها مرڪز فوزي هوندي هئي
 جنهن تي هن ڪڏهن اداسيءَ جو پاڇو به پوڻ نه ڏٺو هو. هو
 چوندو هو ته ”مان پنهنجي دل جي خون سان به هن جي مرڪ
 کي نازو ۽ شاداب رکندس، مون کي همت نه آهي جو مان
 هن جي اکين ۾ آنسو ڏسي سگهان! سڀ ڪجهه وڃائيندي به
 اکر منهنجي زندگي فوزيءَ کي خوش رکڻ ۾ ڪم اچي
 سگهي ته مان پاڻ کي خوش نهيڻ سمجهندس....“ ۽ هن
 پرويز کي چيو هو ته پڙهڻ پڙهڻ پڙهڻ مون کي
 تنهنجي پرخلوص ۽ بي غرض دوستي حاصل ٿي وئي، اکر آها
 هميشه قائم رهي ته پوءِ مون کي پنهنجي قسمت سان ايتري
 شڪايت نه به رهي.

پرويز خيال ڪيو هو ته خواهه ڇا به ٿي پوي، هو هن
 سان ڪڏهن به دوستي نه ٽوڙيندو.

* * * *

هن جي ذهن آڏو فوزيءَ جي تصوير اڀري آئي- جڏهن
 هن کيس پهرين ڏٺو هو.

هو گرمين جي شام جو ڪنهن ڪم سان پروفيسر وٽ

ڏاڍو هو. ڊرائينگ روم ۾ ويٺو، هو سائس ڳالهائي رهيو هو، ته هڪ نو عمر چوڪري اندر هلي آئي. سندس عمر سترهن جي لڳ ڀڳ هئي، هو هڪس کيس ڏسي هٽڪجي پٺتي موٽي لڳي ته پروفيسر کيس چيو:

”اڇ، اڇ فوزي! هيءُ پنهنجو ڀاءُ آهي....“ سهند فوزيءَ ڏي بزرگانه شفقت سان ڏسندي چيو: ”روين، هيءُ انهي منهنجي فوزي!....“ هن کيس اهڙي انداز سان چيو، جيئن ڪو مصور پنهنجو شاهڪار ڪنهن کي انتهائي محبت سان ڏيکاريندو هجي.... هر روز کيس ڏٺو. سندس اکين ۾ ننڍ جو خمار پريل هو، شايد تازو ننڍ مان اتي آئي هئي. پوءِ هو هڪس کيس بي نيازيءَ مان سلام ڪري هلي وئي.

هو جڏهن سندس بنگلي ۾ داخل ٿيندو هو، تڏهن کيس ڏسي فوزيءَ جي لبڻ تي مرڪ ٽهائجي ويندي هئي. مشڪي وقت صرف سندس چپ نه مرڪندا هئا، بلڪ سندس اکيون، چهرو ۽ سارو وجود مجسم مرڪ بڻجي ويندو هو. سندس اها مرڪ هن جي چهري تي ڏاڍي بهاري لڳندي هئي. هر روز کي ائين محسوس ٿيندو هئو جهڙو ته گل مرڪي بهار کي خوش آمديد چوندا هجن. پروفيسر پنهنجي خون جگر سان به هن مرڪ کي شگفته ٿي رکڻ چاهيو، پوءِ ان ۾ اهڙي خوبصورتِي ڇو نه ٿيندي!—

هڪ دفعي هن کيس چيو هو:
”فوزي! جيڪڏهن تو وٽ اها مرڪ نه هجي ها ته تون ڇا هجڻ ها؟“

”مان فوزي هجان ها—“ هن مرڪي چيو.
”نه فوزي، گل جيڪڏهن مشڪن نه، نه انهن کي گل گير ڇري!—“ فوزيءَ کان به برجسته ٺڪري ويو:
”گل جيڪڏهن ڪوماڻجن نه ته خزان جو وجود ڪهر محسوس ڪري!“

ان وقت هو ٻئي کلي ويٺا هئا — ليڪن اڄ هو سوچي رهيو هو ته سچ ٻچ گل جيڪڏهن ڪو ماڻجن نه ته خزان جو وجود ڪير محسوس ڪري.... احساس ڏيارڻ لاءِ صرف بهار نه ڪانه هئي، خزان جو به ته حصو هو.... ۽ خزان جو وجود ۽ احساس ڪهڙو نه سخت هو!!

سوچيندي سوچيندي هن جي دل مان سيسزات اڀري وئي. خيالن کي جمع ڪري هو وري پنهنجي ماضي ۽ جا ورق اٽلائڻ لڳو.

هڪ ڏينهن هن پروفيسر جن کي پنهنجي گهر اچڻ جي دعوت ڏني. اچانڪ ڪنهن ضروري ڪم سبب پروفيسر کي پهچندي دير ٿي وئي. فوزيءَ معذرت ڪندي کيس چيو: ”اوهان کي انتظار ڪرڻو پيو، ان جو مون کي افسوس آهي.“

”ليڪن مون کي ته ڪونهي —“ پرويز مرڪي چيو. ”واھ! تڏهن نوهان کي انتظار ڏکيو نه لڳندو آهي! مان ته جيڪر نه ڪري سگهان.“ فوزيءَ بي ساختہ چيو. ”ڇو نه، فوزي! انتظار واقعي ڪنن ڇڙ آهي.... پر، اگر ڪوئي انتظار جي قابل هجي ته.... هيءَ گهڙي ته ڇا.... تمام عمر به ڪوئي ڪنهن جو انتظار ڪري سگهي ٿو.“ هن مرڪي فوزيءَ ڏي نهاريندي آهستي چيو. فوزيءَ جي گلن جي لالڻ وڌي وئي. ۽ هن جون ريشمي پلڪون هيٺ جهڪي ويون.

* * *

ائين ڪيترا خوشگوار ڏينهن گذري ويا. ان کان پوءِ هو مزيد تعليم لاءِ سمنڊ پار هليو ويو. وڃڻ وقت هن پروفيسر ۽ فوزيءَ کي اداس ڏٺو. ايمروڊرام تي فوزيءَ جي مرڪ غائب ٿيندي ڏسي، هن کيس چيو هو: ”بهارن ۾ ئي مشڪل وساري ڇڏي، فوزي! جيستائين تون نه مرڪندين، مان نه ويندس.“

”خواه، ايترو پلين اڏامي ڇو نه وڃي.“

”ها، پلي اڏامي وڃي—“ فوزي مرڪي وٺي، ۽ هو کيس خدا حافظ چئي هليو آيو. کيس سعيد ۽ فوزيءَ جي اکين ۾ چراغ جهل مل ڪندا نظر آيا. هن جهاز جي ڏاڪڻ تي چڙهندي ڏٺو ته فوزي ريلنگ جي سهاري بيٺي پنهنجو رسالو لوهڙي رهي هئي.

ان کان پوءِ هو اجنبين جي دٻس پهچي ويو. پروفيسر جا لهما خط هن ڏي ايندا هئا. جن ۾ فوزيءَ لاءِ صرف ايترو لکيل هوندو هو ته ”پڙهڻ ۾ مشغول آهي، توکي ياد ٿي ڪري“ بس. رات گهڻي لنگهي وئي هئي. ليڪن هن جي نيمڻ ۾ ننڊ نه آئي هئي. سندس ذهن ماضيءَ پٺيان پٽڪي رهيو هو. آسمان مان ڪيترا ستارا ٿٽي، فضا جي تاريڪن ۾ گم ٿي ويا هئا، ۽ هن جون ٻه ڪيتريون روشن يادون حال جي انڌيرن ۾ دفن ٿي چڪيون هيون. هيٺ پروفيسر جي ڪوئي انڌيري سان بگلير ٿي چڪي هئي.

هن جي ذهن آڏو ايڊنبرگ ۾ گذاريل بهار جي رات ٿري آئي. نيردن اکين ۽ سونهري وارن واريءَ جوليا جو ڀرت ٻڌي هئو. هن يونيورسٽيءَ جي ڪيترن ئي شاگردن کي مدعو ڪيو هو. انگلستان جي بهار جوان هئي. لان تي ميڪس فيڪٽر سان مينگاريل چوڪريون قيمتي لباسن ۾ گهمي ڦري رهيون هيون.

هن جون اکيون انهيءَ شفاف چشمي جهان هونديون هيون، جنهن جو ترو به صاف نظر ايندو هجي، جن ۾ ڪابه گهراڻي نه هوندي هئي. کيس ائين لڳندو هو، ڄڻ جوليا پنهنجي اکين ۾ شيشي جا بلور رکي ڇڏيا هجن، جن جي گهراڻيءَ ۾ گم ٿيڻ جي ڪا تمنا ئي پيدا نه ٿي سگهندي هئي. ۽ سندس سنڀيڙي ماڻل - ونهري وار هن جي گلابي رنگت تي ائين لڳندا هئا، ڄڻ هن ٻلال جي ڍڳي پنهنجي مٿي تي رکي هجي. ليڪن

فوزيءَ جي اکين ۾ ڪهڙي نه گهرائي هوندي هئي! هن جي ڪنول جهڙين اکين جون پاڙون سندس دل جي ٻانڌن تائين پهچي وينديون هيون. سندس اکيون ڪاريون هيون ۽ ريشمي پلڪن تي حما جو ٻار.

هڪ دفعي هن کيس چيو هو:

”جوليا، تون سن ڪلاسز ڇو نه پائيندي آهين—“
 ”ڇا، ان سان سٺي لڳندي آهيان—؟“ هن اشتياق سان پڇيو.

”رويز منهن بڻائي کيس چيو هو: ”ها، ڪم از ڪم ان سان تنهنجون هي برادر جڙتو اڪيون نه لکي وينديون.“

جوليا غصي ۾ لال ٿي وئي هئي. کيس چيو هيائين:
 ”تون انتهائي بدتميز آهين، توکي ڇوڪرين سان ڳالهائڻ جو ذرو به ڀنگ ڪونهي—“

”پر جيڪڏهن مان چوان ته تون بيحد خوبصورت آهين، ته هو تون چوندين ته مان بدتميز نه آهيان.... ائين نه؟....“
 ”رويز سس ٽوڪ هئي.“

جوليا خار ۾ کيس ڏسندي ڪلاس ۾ هلي وئي. هو مرڪي، ڀيٽي وڃائڻ لڳو.

اڃا انهيءَ جوليا جو ٻرڻ ٻي هئو. هن الائي ڇو سندس بدتميزي درگزر ڪري کيس پارٽيءَ ۾ اچڻ جي دعوت ڏني هئي. ڏيمي سر ۾ مغربي موسيقيءَ فضا کي خواب آڳوڻ بڻائي ڇڏيو هو.

هو ٻريان ويٺو آريڊ سان ڳالهائي رهيو هو. ان ڏينهن هن جي دل الائي ڇو بيحد اداس هئي.

محفل برخاست ٿي رهي هئي. جڏهن بزرگ قسم جا سڀ مهمان رخصت ٿي ويا، تڏهن جوليا ڪجهه ڊونيورسٽيءَ جي سائين کي ساڻ وٺي، هن وٽ آئي هئي. ۽ کيس چيو هئائين:
 ”اڃا توکي پاڪستاني راڳ ضرور ڳائڻو پوندو، مون سان“

هنن چيني به واعدو ڪيو آهي۔“
 پرويز اڪيون مٿي کڻي ڏٺو ته جوليا، آمريڪي، هندستاني،
 ۽ ايراني راڳ جي شوقين ساٿين جي ميڙ وٺي بيٺي هئي....
 ”پر جوليا پاڪستاني راڳ ته نون سمجهندي ئي ڪونه ٻلا
 ري اڳيان رباب وڄائڻ مان ڇا فائدو....“ هن ڄاڻي وائي
 کيس چيڙايو.

ليڪن جوليا پنهنجي خوشيءَ ۾ مگن هئي. هن کيس چيو:
 ”مان اڄ تنهنجو ڪوبه اعتراض نه ٻڌلديس. تون پوءِ
 امان ڪي ان جو ترجمو ٻڌائج....“
 هن کي به موڊ اچي وئي.... بنا بس و پيش جي هو اٿي
 کڙو ٿيو. پوءِ هن ڪايو....

”هنگ ڇائين پاڻ ڪي ته اچي آڳ اجهاءِ....“
 اڄ هن جي آواز ۾ ايترو سوز الائي ڪٿان اچي ويو
 هو. خود کيس به خبر نٿي پئي ته هو ڪٿي هو ۽ ڇا ڪري
 رهيو هو. جڏهن هن راڳ ختم ڪيو، ته تڙين جي شور ۾
 پنهنجي انگريزيت تي مغرور الفريد کيس چيو.
 ”مون نٿي سمجهيو ته پاڪستاني راڳ به ايترا موثر ٿيندا
 آهن! اڄ تنهنجي راڳ مون کي سچ پچ گهڻو لطف ڏنو.“
 پوءِ سڀ ترجمي ٻڌڻ لاءِ هن کي وڪوڙي ويا هئا.
 دير نائين کين سمجهائڻ بعد هو اٿيو — رخصتيءَ وقت
 نڪن نقشن ۽ سانوري رنگت واري پنجابي طالبه شمس، ساڙهيءَ
 جو پلٽو آگرين ۾ ويڙهندي، هن کان پڇيو.
 ”مسٽر پرويز، اوهان جي راڳ ۾ بيحد سوز هو، ڇا،
 اوهان کي ڪو غم آهي؟“ ۽ هوءَ سندس غم جي مداوي ڪرڻ
 لاءِ هن ڏي رڙهي اٿي هئي.
 پرويز مرڪندي کيس چيو.

”مون کي ڪوبه غم ڪونهي من شمس! ڪوبه نه....
 تون پڇين ٿي ته منهنجي راڳ ۾ ايترو سوز ڇو هو، ڪهڙي

خير ته آئينده مون کي ڪو زخم ملڻو هجي، اهو هن سوز جو سبب هجي.... ڪهڙي خبر!....“ ۽ هو سگرٽ جو دونهون اڏائيندو جوليا کان رخصت وٺڻ ويو....

شمس ڪجل ڀريون اڪيون کڻي هن کي تعجب سان ڏسندي رهجي وئي.

”فوزي منهنجي دل ۾ آهي. اهو ڪو غم ته ڪونهي.... فوزي منهنجي آهي، ۽ هميشه منهنجي رهندي. انهيءَ ۾ ڪنهن شڪ جي گنجائش ئي ڪين هئي!“ شمس جي سوال کي سوچي هن جي لمن تي مرڪ ڦهلجي وئي.

ٽن سالن بعد هو سمنڊ پار ڪري پاڪستان پهتو. تڏهن کيس خوش آمديد چوڻ لاءِ ايئر پورٽ تي فوزي ڪانه آئي هئي. پروفيسر آيو هو ۽ ٻيا به ڪيترائي دوست، ليڪن هن کي ائين محسوس ٿيو جهڙڪ هو وري ڪنهن اجنبِي دٻس ۾ داخل ٿي رهيو هجي!

هن ان وقت پروفيسر کان فوزيءَ لاءِ ڀڄڻ مناسب نه سمجهيو، پر جڏهن سندس اچڻ جي خوشيءَ ۾ ڏنل ڊنر پارٽيءَ ۾ به فوزي ڪانه آئي، تڏهن هن ان جي پروفيسر سان شڪايت ڪئي. پروفيسر کيس چيو:

”ڇڏ ڀڄ مون کي تنهنجي اچڻ جي خوشيءَ ۾ اهو ته ٻڌائڻ ئي وري ويو. مهينو اڳ سندس مڱڻو فهرور سان ٿيو آهي، شايد شرم ڪندي هوندي، تڏهن نه آئي آهي، مون شادي تنهنجي ڪري ترعائي ڇڏي آهي.....“.....پرويز گم - ٿي ويو.

”مهينو اڳي سندس مڱڻو ٿيو آهي، ۽ تو مون کي ان جي خبر به نه ڏني!.... انهيءَ قابل به نه سمجهيو دوست!....“ پرويز ڏک ۽ شڪايت پري آواز ۾ چيو.

پروفيسر پيار مان سندس ڪلهي تي هٿ رکي چيو:

”منهنجو هن دنيا ۾ فوريءَ ۾ نوڪارن سواءِ ٻيو آهي

ڪهڙو مان توکي ڪهڙن نه خبر ڏيندس! افسوس ته مون کي هئو، جو تو مبارڪباد به نه لکي موڪلي، لهڪن مون کي تڏهن به تو سان شڪايت نه آهي....“

”اوھ،!.... تڏهن شايد مون کي اهو خط نه مليو آهي!....“
پرويز ٽڪل آواز ۾ چيو. ”مون ان ۾ فيروز متعلق ڪهڻو ڪجهه لکيو هو. فيروز نهايت سٺو آهي، مون کي يقين آهي ته هو فوزي کي ڪڏهن نه ڏکوئي سگهندو. خدا کيس سڪ نصيب ڪري، منهنجي آخري تمنا اها ئي آهي....“ پروفيسر چيو.... پوءِ ڪيترائي مهمان ڪانگريس انگلستان جي طرز معاشرت متعلق پڇڻ لڳا. ليڪن هن جي دماغ ۾ صرف پروفيسر جا هيءَ اکر وڃي رهيا هئا.... ”مان شادي نههجي ڪري نرسائي ڇڏي آهي.“
اما پروفيسر هن سان ڪهڙي نه مهرباني ڪئي هئي!....

ٽڪاوت جو بهانو ڏئي، هو جلد خواب گاه. ڏي هليو ويو. سندس وڃڻ کان پوءِ محفل به جلد برخاست ٿي وئي.

ٻئي ڏينهن پروفيسر کيس پنهنجي گهر ڏني. هن ناماڙي طبيعت جو ڪهڻو ئي بهانو ڏنو. لهڪن پروفيسر چيس ”هنءَ هن گهر ۾ ڪهڙو فرق اٿي. جهڙو هت ويٺو. آهين اهڙو ئي اتي ويهجي.“

اتي هن فوزي ڏني.... بهار گذري وئي هئي.... گلن تي مرڪ جو نشان به نه هئو.... فوزيءَ کيس صرف خوش آمديد چئي، بس. آئسن سان ڀرپور اڪيون بس چاڪي جون منتظر هيون، چنگ اهڙو ته نغمن سان ڀرپور ٿي نظر آيو، جو پرويز کي ان کي ڇهڻ جي همت نه ٿي، سندس سر ٻڏڻ جو تاب ڪنهن ۾ هئو!!....

محفل درخواست ٿيندي ئي هو جلد گهر هليو آيو. ان کان پوءِ هن وري پروفيسر جي گهر ۾ قدم نه رکيو.

پروفيسر کيس ڪيترائي دفعا ان لاء چيو. ليڪن ولس ان جو معقول بهانو به موجود هئو: هو هميشه کيس پنهنجي وڌندڙ مصروفيت جو سبب ڏئي کيس ٿاري ڇڏيندو هو.

....

اڃان هن پنهنجن پريشان خيالن کي پورو سنڀاليو به ڪونه هو، ته هڪ رات پروفيسر کيس سخت گهٻراهت ۾ ڦرن ڪئي ته ”جلد اچ هڪ نرس کي وٺندو اچ...“ هو هن جلد رسپور رکي ڇڏيو. پرويز کان ڪو بهانو هجي نه سگهيو. پروفيسر جي گهر پهچي، کيس خبر پئي ته فريزيءَ کي ڊبل نمونيا ٿي وئي هئي. هن سندس معائنو ڪيو. سندس پئي ققڙ وٺجي چڪا هئا. ڊبل نمونيا جو ٻڌي پروفيسر جا اوسان خطا ٿي ويا.

هن پرويز کان گهڻيل آواز ۾ پڇيو: ”ڇا، مان اميد رکان؟“ پرويز چپ چاپ دور خلا ۾ نهاريندو رهيو. پروفيسر کيس ڏونڌاڙي چوڻ لڳو: ”مون کي جواب ڏي دوست، ڇا، بچڻ جي اميد ڪونهي؟“

”خدا تي ڀروسو رک، صرف اڄ رات خطرو آهي.“ پرويز هڪي هڪي چيو.

سعيد سخت گهٻرايل ٿي نظر آيو. سندس حالت انهيءَ مسافر جهڙي ٿي نظر آئي، جنهن کي منزل تي پهچي خبر پوي ته سندس سارو متاع حيات راهن ۾ ئي لتجي چڪو آهي. ”اگر فوري زندہ بچي نه سگهي، ته....!“ اڳتي سوچيندي ئي پرويز جي دل ڏکي وئي.

ڪجهه انجنيڪشن بعد فريزيءَ کي آرام اچي ويو. خاموش ۽ اداس رات ۾ صرف سندس بي ربط ساه ڪڍڻ جو آواز اچي رهيو هو. هن جو پيلو چهرو رضائن جي ڍڳ ۾ زرد گلاب جيان پئي لڳو. پرويز جون نگارون ڪن پل سندس زرد چهر تي ڪپي ويون، جنهن جو فسون کيس اڄ به اڳي جهڙو نظر آيو.

ان رات هن کي پنهنجا ڊاڪٽري فرائض پورا ڪرڻ
 سخت مشڪل نظر آيا. قدرت هيءَ آخر هن سان ڪهڙو ڪمڏڪيڏي
 رهي هئي! - جنهن چئنگ تي هو رک جو هڪو تهه مس رکي
 مڱهيو هو، اڄ ان کي پروفيسر هوا ڏئي سندس رک اڏائي
 ڇڏي. ۽ هن جي تمنا وري شعلو بڻجي جلڻ لڳي. هن جي دل
 سوزش سان ڀرجي وئي. کيس خيال آيو ته هو فوزيءَ کي موت
 حيات جي ڪشمڪش ۾ ڇڏي هليو وڃي.... ليڪن؛ پروفيسر
 جي اداس چهري هن جا قدم روڪي ڇڏيا. هن ڏکوبل کي
 ڏک پهچائڻ سان کيس ڪهڙو سک حاصل ٿي سگهيو ٿي! -
 جنهن گل جي تمنا پروفيسر هن جي دل ۾ ڪنڊن جيان ڇپائي
 ڇڏي هئي. اڄ ان جي شادابيءَ لاءِ هو وري کانئس ئي مدد
 طلب ڪري رهيو هو! هتي اچي اڄ هن جا ستا سور جاگي
 اٿيا هئا.

اها سڄي رات پروفيسر ۽ هن جي نيمڙ ۾ لنڊ نه آئي
 هئي. پر هفتي کان ٿورو وقت اڳي هو ٻاهر ورائندي ۾ ڪرسيءَ
 تي لپتي پيو. خنڪ هوا ۾ جهٽ هن جي اک لڳي وئي.
 شفق جي گهونگهٽ مان سج منهن ڪڍيو هو، پکين
 جي چهڪار تي هن جي اک کلي ته هن جي ڀرسان پروفيسر
 کي شڪر گذار اکين سان تڪيندو ڏٺو. ڪر موڙي هو اٿي
 ويهي رهيو. اندر وڃي هن فوزيءَ کي ڏٺو، سندس زندگي
 خطري کان ٻاهر هئي.

”هينئر مون کي اجازت ڏي دوست، منهنجو فرض پورو
 ٿي چڪو.“ ليڪن پروفيسر ڪنڌ لوڏي انڪار ڪيو. ”تنهنجو
 فرض اڃا پورو نه ٿيو آهي. فوزي جهڙي منهنجي آهي، اهڙي
 تنهنجي تنهن ڪري تون هن کي ڇڏي وڃي نه سگهندين،
 بلڪ مون وانگر وٽس رهڻو پوندو.“
 پرويز پس و پيش نه ڪري سگهيو.

شام جو پروفيسر پنهنجي لئبرريءَ ۾ ڪجهه ضروري ڪاغذ ڏسي رهيو هو. فوزي گاديلن جي سهاري بستري تي ويٺي هئي. پرويز، فوزيءَ جي ڪمري ۾ ويٺو پروفيسر جو البم ڏسي رهيو هو. خاموشيءَ کان تنگ ٿي هن ڪائنس پڇيو: ”هينئر ڪيئن آهين فوزي؟“

پرويز جي دل ۾ شڪايت پرچي آئي، هن کيس چيو: ”فوزي، بهارن کي ايتري ۾ رخصت ڪري ڇڏيئي، ٽي سال به انتظار نه ڪري سگهينءَ!....! يا مان انتظار جي قابل نه هيس.“

فوزي ڪوبه جواب نه ڏنو، سندس ڪنول نيٽن ۾ جهل مل آنسو پرچي آيا.... گلن تي شبنم لرزن لڳي.... پرويز اٿي ٻاهر هليو ويو. فوزيءَ جون ڇاڪنڌڙا ڪيون ڄڻ کيس چئي رهيون هيون ته، جڏهن انتظار به ڪنهن جي وس ۾ نه هجي ته پوءِ.... پوءِ ان ۾ ڪنهن جو ڪهڙو قصور؟....

* * *

فوزيءَ جي شادي نزديڪ اچي رهي هئي. ۴ هو پروفيسر کان پري لڪندو وتندو هو. هڪ ڏينهن شام جو هو پنهنجي ڪمري ۾ ويٺو ٻيانو تي ڪا اداس ڌن چيڙي رهيو هو ته پروفيسر وٽس لنگهي آيو. افسرده ۽ تڪل. کيس ڪجهه سامان به ساڻ هيو. هن مايوس آواز ۾ کيس چيو:

”هينئر جڏهن فوزي مون کان جدا ٿي رهي آهي ته تون به ڇڏي وئين دوست!.... شايد منهنجي زندگي ئي اهڙي آهي.“

پروفيسر جي لفظن کيس سجاڳ ڪري ڇڏيو. کيس سندس پريشان صورت ڏسي مٿس رحم اچي ويو. پوءِ هو اٿي ساڻس گڏ شاديءَ جي بندوبست ڪرڻ ۾ لڳي ويو. اهڙي انهيءَ سان، هڪ سندس زندگيءَ جو مقصد صرف اهوئي هو.

پروفيسر ڏاج لاه ڪيترائي قيمتي ڪپڙا، زبور ۽ سامان
وغيره ورتا هيا. هن پنهنجي پوري پونجي فوڙي ۽ جي شاديءَ
ني خرچ ڪرڻ ٿي چاهي. هو زنده به ته صرف هن لاه رهيو هو،
نه ته سندس زندگيءَ ۾ هڻو ٿي چا! پوءِ اماس جي ڪاريءَ رات
۾ هن فوڙيءَ جي محفل ستارن سان سجائي هئي. ۽ سندس اکين
۾ هڪ به ستارو نه پئي ڇمڪيو.... پوءِ.... فوڙيءَ جي گلن
سان سينگاريل ڪار هوائن کي خوشبو سان اڇائيندي ڦاڪ
مان لنگهي وئي هئي.... ۽ سڀڪجهه ختم ٿي ويو هو.
سڀڪجهه ختم ٿي ويو هو.... ۽ هن تمام رات ستارن
سان جهل مل روشنن کي ٽڪيندي پره ڪري ڇڏي، آسمان
مان آخري ستارو به فضا جي تارڪين ۾ گم ٿي ويو، ۽ وٽس
به ڪا ڇمڪندڙ ياد باقي نه رهي. هو آهستي آهستي
جهونگارڻ لڳو:

پتنگ چائين پاڻ کي، ته اچي آڳ اجهاه
پڇڻ گهڻا پڇائيا، تون پڇڻ کي پڇاه....
دفعيآ هن کي خيال آيو ته اکر هيئر شمس، ڪائس پڇيو
ته هو ڪيس هيئر ڇا چونڊو: هو ڪيس ڪهڙو جواب ڏيندو.....

[”مارئي“، جلد ۲- نمبر ۶، ڊسمبر ۱۹۵۸ع، حيدرآباد]

ڇاڻو

ڇائڻ ٿي اندر ٿي، نه سامهون ڪٿ تي رمضان جو پٽڪو ڏسي ائين چرڪ ٺڪري ويس، ڇڻ ڪپر نانگ ڏٺو هجائين. جي پاڻ نه سنڀالي ها، ته هٿن مان ماني هيٺ ڪري پوئس ها.

هونئن اڪثر ڪنهن ناگوار حالت جي سامهون پوڻ تي هوءَ دل کي ڏي ڏئي چوندي هئي، ”ماشاهدا- جيڪي آئي، بسرلا- جهاهي ڇڙهنداسي.“ پر هينئر کيس لڳو ته رمضان جي ڪاوڙ به نوڙي کڻي ماشاهدا هئي، پوءِ به هوءَ اها ڪاوڙ ۽ ان جو ٿاءُ جهاهي نه سگهندي. هٿ پٽڻ جيترو رمضان، جوڪو هن جي شاديءَ کان به پوءِ ڄاڻو هو، ان کان هوءَ ائين ڪنبي وئي، جو ڪم لڳو، ته زال ذات نوڙي عمر ۽ رشتي ۾ ڪيڏي به وڌي ڇو نه هجي، پوءِ به وڏي نه هوندي آهي. آس جي ٿاءُ ۽ باه جي تپش ٻنهي سان منهن ڏيندي، فٽحان ماني پچائي رهي هئي. پٽر جي ڪنڊ، جتي جهاهون ٺهيل هيون، اتي اونهاري جو سج ڏاڍيءَ فراعديءَ سان آس اڇلائي رهيو هو. هن پٽڪو ڪري پڇيو: ”رمون اچي ويو ڇا؟“ کيس اڃا به پنهنجي بچڻ جي اٽلڪي اميد هئي.

”ها- هاڻي پاڻ وڃي منهن ڏينس، انهن سٺين ٽڪرن بنان تون جي نٿي سگهين ته لوڙ به وڃي پاڻ. ڪيستائين مان تنهنجي بدران ڪوڙ ٺاهندي وٺندس-“ فٽحان ائين هوڪ ڦاڙيو، ڇڻ ڪو به ڦاڙو.

نوربان وڃي ٿي وئي، ڇڻ همستائين هوءَ کيس بچائيندي آئي هئي. هن کي فٽحان مان ڪو آسرو ڪا اميد ڪانه هئي. هن جو ته وس هجي، سڀان جي مرندڙ کي اڄ ڪهاڙي هٿائي

ڊڪر ڪرائيس. پر نوران جا پاڳ زور هئا جو هيئن لوڪ
لڃا جي پرواه نه ڪري، ناس پتو هوڙي، ويٺي آغلان مغلان
ڪندي وتندي هئي ۽ هيستائين سڳي ڦٽو ٻئي آيس.

نوران آسائينون اڪيون ڪئي هن ڏي ڏٺو ته من ڪا
باهه، اچي وڃيس، ۽ هاڻي رموز ڪي ڪو بهانو ڏئي ٿو
ڪري. پر فتحن جي نڪاهن ۾ اڏو نه جوش ۽ گرسني هئي،
جيڏي ڇلهه ۾ ٻرندڙ ٿانڊن ۾ به ڪن هئي، شايد.... هن جو
هنمان وڃي پيرن ۾ ڪريو. اجرڪ لاهي، ڪوڪي تي ٽنگي،
هوءَ ٻاهر ٿي بيهي رهي. اندر رمضان جي سامهون وڃڻ جو
سامس نه جهلي سگهي. پر ڪيستائين! رمضان ماني کائي هت
توڻ ٻاهر نڪتو ۽ هن کي ڏٺائين ته ڪروڙ ۾ ڀرجي ويو.
هت ٽوڻ بنا وٽس آيو. هن ٻپ مان اڪيون هيٺ جهڪائي ڇڏيون.
”پتي، ڪهڙو ٿو چوانءِ، پر تون مڙيو نٿي مڙير!

ڪجهه نه منهنجي عزت جو به خيال ڪر. هيئن لوڪ لڃا کان
مٿي ڇانو ڪرين، اها چڱو، ڪين هي در در جو پٽڪڻ. جڏهن
به توکي چئو ته، بابا، شرا شريعت نڪاح ڪري ويو، ته
جواب ڏين: ”منهنجي هاڻ وهي آ نڪاح جي.“ هون.... نڪاح
جي وهي ڪانه اٿي، باقي هيئن درٻار ٿيڻ جي سو وهي اٿي.“
نوران جو ست ڇڏائجي ويو. هن مجرم وانگر اڪيون
جهڪائي ڇڏيون. نوران جي ٻپ کي ڏسي، رمضان جي ڪاوڙ هٿن
وڌي وئي. ويتر جو ڪٽ تي نوران جي آندل ڪپڙن، مٿاني
۽ ميوي تي نظر پيس ته ٻرندڙ تي ٿيل پنڃي وڃس.

”مان چئي ٿو ڇڏيانءِ، مون سان هاڻي هڪ هڪائي
ڪر. نه ته ٻا مان ڦاهو کائي مرانءِ، ٻا توکي ڪهاڙيءَ جو
ڪاڇ ڪندوسانءِ. لعنت آرن ذات تي....“ جوش ۽ ترنيءَ
تي ٿڪ اڇلائي رمضان ٻاهر هليو ويو.

ڪا مهل هن جي دل سامت ۾ نه هئي آئي. رمضان
ٻاهر نڪري هليو ويو، ته هن جي اکين مان ٿاه ٿاه ڪري
گهڙها وهڻ لڳا.

فتحن ڪڇ مانيءَ جيئڙو گرھ وات ۾ وجهي، ڪٿون وانگر وات به هلائي رهي هئي، ۽ ڏاڍي تسڪين پري احساس سان هن کي به ڏسي رهي هئي. رڻي جي ڪنڊ چڪندي، نواز چيس: ”امان، او امان، مون کي ماني ڏي ني.“

تڏهن هوءَ محشر جي ميدان تان واپس موٽي، پر هن جي اکين ۾ اڃا به گهڙي اک گذري ويل قيامت جي دهشت موجود هئي. هن ٻوڙ ماني نواز کي اڳيان ڪري ڏني. پاڻ وري ويچارڻ ۾ پئجي وئي. خبر نڌن پيس، جڏهن نواز سڄو ٻوڙ ماني کائي چئي اٿيو. پر خالي ٿاڻو ڏسي به هن جي بک موٽي نه آئي.

....

کائي پي چڙهي هئي. عمر جي ته صحیح خبر ڪانه هئس، پر اهو ته هن جي صورت به گراهي ڏيندي هئي، ته جوين جون حدون هوءَ اڪري چڪي آهي. کين مان هڙپائيون ظاهر ٿي رهيون هيس، ۽ هڪ اک کان ٿوري چنجهي ٿي وئي هئي، پر رمضان لاءِ هوءَ اڃا به ڄڻ ڪا انگور جي ول هئي، جنهن کي منهنجي جي ضرورت هئي. ”هيڏي عمر لنگهي وئي، مان اڃا به پنهنجي سر حياتي جالي نٿي سگهن! مون کي مٿي ڇانو جي هاڻي ڪهڙي ضرورت آ. هينئر ته مان هاڻ ڪنهن ڇانو ڏيندڙ مضبوط وڻ سان آهيان.“ پر رمضان هن جو سک ڦٽائي ڇڏيو هو.

فتحن جي روز روز طعنن هن کي نيٺ ڪجهه ڪرڻ تي مجبور ڪري وڌو. آئي وئي سان هوءَ بچڙي شڪل ڪري چوندي هئي، ”ها ادي، جهمير شل- گهر وارو ته ڪٿر سان سول ۽ پتوالو اٿم. رزق ڏڙ ۽ جام سبيل ڏنو آ، پر ادي، هيءَ جو رنڙ هڻي ٻار سوڌي مٿان اچي ڪريس، ته ان جو به ته دوزڪ (دوزخ) پريندو، بس مڙهوئي ٻچن جو پيٽ ڪٿي ٿا هن جي پور ڪيون.“ اهي لفظ نوران جو گهر ب ٽڪر ٽڪر ڪري ڇڏيندا هئا.

گويا سومر جي مرڻ کان پوءِ هن جي زندگيءَ ۾
ڪٿي به سک ۽ مان ڪونه هو. سومر کي مٽي ٻيون ڏينهن
مٿس گذريو هو، ته سندس نڌي تي برادريءَ جي چئن چڱن
جي سامهون هن جي ڏير عيوض چاڻيءَ تي هٿ رکي، ڪنڌ
جهڪائي، نياز مان چيو هو: ”هاڻي پاڻوءَ جي ٻنهي ۽ وٺيءَ جي
حفاظت منهنجي ڏسي آهي. مان پاڇائيءَ جو شرا شريعت ڍڪ
ٺهڻ لاءِ تيار آهيان.“

”بابا، ڏاڍو چڱو- ڏاڍو چڱو- مانجهي مڙس جا اهي
ڪم ٿيندا آهن. سومر جي گهر واريءَ کي ائين هيڪلو چڱڻ
ڪو واجب هو ڇا. جوان جمان وٺاءُ. هيءُ ته ويچارِيءَ جي
نست ڦٽي، جو ڏهاڳ اچي ويس- نه ته....“ برادريءَ جي ٻنهي
مڙس اڪيو.

”عنو سائين! منهنجي ملوڪان کان به هڪ ورهيه
ننڍي آ-“

۽ ائين هن جي لٽل قتل قسمت کي جوڙڻ جا سانباهه
ڪري، هرڪو گهر وريو.

ڀڳل چوڙين جي ٽڪرن کي حسرت سان نڪهندي
هوءَ پنهنجي آئندي زندگيءَ لاءِ ويچار ڪري رهي هئي.
ٻه ڀلا ڏاند هئا. ٻه چار ايڪڙ زمين هئي. گهر ۾ سڀڪي
هو. پر اهو سڀڪي جنهن سان سونهندو هو، ۽ اُن جو جهڪو
رڪوال هو. اهو مٿي ۾ وڃي سٽو هو.

هينئر ڪير هن جي سار لهندو! تلف جيترو ننڍڙو ٻچڙو،
۽ هن جي ٿاڪ منجهند جهڙي وهي. ڳالھ مان رت ڇڏندو
هوس. هن چال کي ماڻهو مڙي مڙي ڪنڌ ورائي ڏسندا هئا.
هوءَ ڪڏهن به زمين تي مڙس سان گڏ پورهيو ڪرڻ نه وٺي
هئي. سومر وٽ خدا جو ڏنو سڀڪي هو، ۽ هن وٽ به خدا
جي ڏني مان سونهن جو چڱو خزانو هو. وڏيرن جي وڏاڻو
وانگر، سومر هن کي سنڀالڻ ۽ لڪائڻ جهڙي املهه وٺندو
سمجهندي، برقعو پارائي ڇڏيو هو.

”هينئر هوءَ برقعو لاهي ڪمئن ڪيتي سنڀاليندي؟....“
 جي نه سنڀاليندي ته عيدو هن کي بڪ نه ماريندو؟
 سوچيندي سوچيندي، هن جي نيشن مان نئن اٿلي پئي هئي.
 ”بس، لڏڻ ڏي! ائين روئي اکين جو نور وڃائي
 ويهندن. مولا ڪارساز آ، رک انهيءَ تي—“ ٻاڙي جي هڪ
 ٻڙيءَ هن کي آنت ڏنو.

اوڏيءَ مهل جنت اچي هن کي ٻڌايو ته، ٻاهر ٿڌي
 تي، عيدو هن سان نڪاح ڪرڻ جي ڳالهه چئي آهي. هن کي
 چڻ ڪنهن وچون ڏنگ هڻي ڪڍيو. منهن ٽاٽي هڻي ويس.
 هن کي ڪڏهن ڪڏهن شڪ نه هوندو هو، ته عيدو جي اک
 مڙيوئي پي آهي. پر هوءَ سوچيندي هئي ته اهو منهنجو اجايو
 ڀرم آهي.

هوءَ ڏاڍي چوچ سان دانگيءَ تي ٻاجهريءَ جو ڍوڍو
 ٻچڻيندي هئي. هن جو ڪڪ وڻو رنگ ٻاهر جي تو تي آڳ
 آلا ٿي ويندو هو، ۽ سامهون ڪلي مان مينهن چوڙيندي عيدو
 سڪ ٿي ويندو هو. سندس نگاهن جي ٽپش کان ورور ڪري
 هن جون نگامون ڏانهن ڪڍي وينديون هيون. هوءَ کيس ائين
 وائڙن وانگر تڪمندو ڏسي کلي چوندي هئي:

”ٻولي آءُ عيدو، ڪهڙن جهانن جا ٿو سير ڪرين....“
 عيدو چڻ نٺ جي گهٽ مان ورائيندو هو، ”آن....“
 ڀاڄائي، ڇا پئي چيو؟“

”اڙي ائين رکي رکي ڪهڙن خفتن ۾ پهچي ويندو
 آهن. چوان ماسيءَ کي ته تنهنجي شادي ڪرائي!“ پنهنجيءَ
 دلها ۾ مڱن هوءَ ڏاڍي ٻيپرواهيءَ سان کيس چوندي هئي.
 عيدو شڪي ٿي ويندو هو.

”ڀاڄائي، نوسان به هٿ جوڙ آهي.“

۽ هينئر عيدو جي خفتن ظاهر صورت وٺي ڇڏي. ائين
 ته سوس ۽ عيدو پئي پائر هئا، پر سندن عادت ۾ زمين آسمان جو

فرق هو. سومر محنتي ۽ هڏ پڳو هو، نه عهدو چور. سومر پاڙي اوڙي نه ڇا، پر سڄي ڳوٺ ۾ نهلو ۽ نيڪ شهور هو، ۽ عیدو جو ڦالو ڦهائين وارن لاءِ خطري جو اشارو هو.

عیدو هن لاءِ جنسي باهه هاري ڏني ۽ اها باهه هئي، هن جو گهڙيءَ گهڙيءَ سڌ سماءُ لهڻ، ڇيز وست موڪلڻ، بهاني ڪجهاني اندر اچڻ، سرڪندڙ اکين سان ڏسڻ.... عیدو جي انهن ڳالهين تي هن جي اکين ۾ ڳوڙها ڀرجي ايندا هئا. هو ان کي پنهنجي بي عزتي محسوس ڪندي هئي. ڇا، هو عیدو جي اختيار ۾ اچي ويندي؟.... سوچيندي، هو ڇڄ پائين جا اکين مان اوني ڇڏيندي هئي. کيس خود به خبر نه پوندي هئي، ته آخر هو عیدو کان ايترو تهندي ڇو هئي. جنت ۽ صابو جي چوڻ موجب ته اها بيمحد رواجي ۽ بيمحد سٺي ڳالهه هئي، ته ڪو ڪنهن کي پسند ڪري، ۽ زندگي پر جو نگهبان بڻجي. عیدو هونئن کڻي ڪهڙو به هو، پر نوران کي حق نڪاح ۽ اٿل لاءِ سندس چوڻ گناهه هرگز نه هو. سڀ چوندا هئا ته عیدو جهڙي جلاوٽ کي خدا ساڄهه ڏني آهي، جو پاڻ جي رونيءَ جو ڍڪ ٿيڻ لاءِ تيار آهي. نه ته جواڻ ڄماڻ وياءُ، سڀ جي اکين ۾ ٿي پوي ها. هو ائين رلي ويهي، سڄي ڳوٺ جي اکين ۾ ٿي پوي ها. هيئن عیدو جي زال ٿي رهڻ جو تصور نه رڳو هن جي اکين ۾، پر هن جي وجود جي ذري ذري ۽ ڪٿار وانگر ڇيڻ لڳو. پني جي پڪي ٻولي باحسمن هئي. ڪوبه هن جو هم خيال ڪونه هو. هو پنجهوڙ ۾ ڦاٿل شينهن وانگر تنگ چنڻ لڳي.

پوءِ هڪ دفعي رمون هن جي دل کي آڻت ڏيڻ لاءِ شهر مان آيو، ته هو جنسي هن جي پيرن ۾ وڃي ڪري. انسان پناهه جي لاءِ ڇا ڇا نٿو ڪري سگهي! ڪاڏي هن جو کيرب، ڪاڏي هيءَ اوڙت!

رمون ننڍي ۽ پڦي جهڙي گيرب واريءَ زال کي ائين
پنهجن پهرن ۾ ڪرندو ڏسي هڪو هڪو ٿي ويو.
”ڇو پڦي خير نه آ! آئي، ائين روئبو آ! هاڻي دل
جهل! زالن ني اهي وقت ايندا آهن. هو ته ڏس، نواز ويچارو
وسوڙو ٿيو پيو توکي ڏسي.“
هن کيس ابتدا سڀتا دلان ڏنا.

”رمون، رب جي نانءَ، مون کي هتان وٺي هل.“
هاڻي رسون نورو پنهنجي عقل تي زور ڏنو. سنجيدو
ٿي چيائين:

”ڇو پڦي، پلا ڇو! عیدو توسان چڱو ٿو هلي؟“
”نه، رمون مان هن ڌاڙيل سان شادي نه ڪندس....“
هو اوهان کين ۾ پئجي وئي. رموءَ جي دل پني پئي-
”ڳالهه ته چچي هئي. عیدو جهڙو ڳڙنگ لوفر پڦيءَ جي ’ڇانو‘
ٿيندو، سو نه گهوريو، مرڪو ٺٽهن آس ٿي پوندس. پلا اهڙن
سان پاند اٽڪائي زندگي زهر ڪرائي ڪهڙو خدائي حڪم آ.
هنن مان به ملڪ منجهاريو آ. جوان وياءُ جوان وياءُ.
هون ... زال ذات سان به نسورو ناحق آ. هيئن نه ڪر، هونئن
نه ڪر.“

هن نوران جي مٿي تان ڪسڪي وبل اجرڪ جو پلٽو
ٽيڪ ڪيو، ۽ هن جي مٿي تي شفقت جو هٿ ڦيري چوڻ لڳو:
”پڦي، منهنجي خون جو آخري قطرو به تنهنجي ملڪ
آ. هل، جيڪا ڄاڻي جواڙي (جڙو، جوئر) اٿم، اها اول تون،
پوءِ منهنجا ٻچا کائيندا.“

”هاڻي نه، عدت جا ڏينهن گذرن، پوءِ مان توسان هلندس.“
هن ڳوڙها اگهندي چيو. رمونءَ ٽڏي ڪوسي سڀ هن
کي سمجهائي.

”پڦي، جي هن سان ائين هوڏ پڏي هليز ته هڪ ڄاڻ،
هو زمين جو ڪٺو به توکي نصيب نه ڪرائيندو.“

هوء ماڻ ٿي ويئي: ”منهنجي روزي هٿان ڇڏائجي ويندي. رمون کٽي اکهن جو ڌارو بڻائي رکي، ته به چوندا آهن ”منهنجيءَ ۾ هٿ، ٻئي جي ۾ اڪيون. ٿيندي ته محتاجي، به رستا هٿا: يا عيدوءَ جي اختيار ۾ اچڻ يا روزيءَ جو رولڙو.“

هن خوب سوچيو. هن جهڙي سوسان پسند زال لاه ٻئي جي هٿ وس ٿيڻ به ڏاڍي ڏکي ڳالهه هئي. پر عيدوءَ جي رفاقت؟ اها هن لاه اهڙي ته هيٺان ڏاريندڙ ڳالهه هئي، جو هن کان ننڍ مان به چرڪ ڀرجي ويندا هئا.

”منهنجو نوازو وڏو ٿي پانهي زمين وٺندس. نيستائين مان هٿين سڄي آهيان، پاڻهي لوچي لهندس.“
رمون ڏک مان چيو:

”ها، ٻڌي، مان بي غيرت آهيان نه. منهنجو خون پاڻي ٿي ويو آهي، جو منهنجي هوندي تون پورهيو ڪندين! — خداون، ڪهڙيون ڳالهيون ڪندي آهين. مون کي مرندي ڪلمو نصيب نه ٿئي، جي توهان منڊو هلاڻ.“
”او، نه رمون — مان تو ۾ شڪ ٿورو ئي ٿي آهيان. پر ڏس، اسان زالون دل جون ننڍيون آهيون، متان فتنن بيزار ٿي پوي.“

”اهي ٻيا هوندا، جن کان زالن دين ايمان وساريو هوندو. مان ڪنهن جي چوڻ ۾ اچڻ ورو ماڻهو ئي ڪونه آهيان.“
هن پري نهاريندي سوچ ۾ چيو:

”بس مون کي تنهنجي چانو ڪڍي. تو آبي ڏاڍي جو خون ملهايو آهي. ان جو اجر مان ڇا ڏئي سگهندي مان، خدا پاڻهي ڏيندو.“ ائين رمون هن جي لاه گهور اونڌاهيءَ راه ۾ ٽمڪندڙ ڏيئي وانگر ٿي آيو.

عيدوءَ کي ڪٿڪ ٻئي، نه هن کي تعزير ۾ آڻڻ شروع ڪيائين. هن جا ڏاند چوري ٿيا. هن جو فصل ڪڍي ويو. هوءَ ڪمزور عورت هنن ڏڪن آڏو هماليه بڻجي بيهي رهي. جڏهن

ٻه ڪو ڪنهن نقصان جي خبر ٻڌائيندو هوس، ته هو به ٻڌي چپ ڪندي هئي. هن نه ڪڏهن رنو، نه واکا ڪيائين. رڳو هن جو منهن جوش ۾ ڳاڙهو ٿي ويندو هو. هو دل ۾ چوندي هئي: ”عیدو تنهنجن انهن پرڪارن جا مون کي اول ئي پروڻ هئا. زاريءَ کان پوءِ زور ئي ته ٿيندو آهي. پر اها به ماءُ ڄاڻي نه هوندي جيڪا تنهنجي پٺاري هوندي.“

جيسٽائين رمون هن کي وٺڻ اچي، تيسٽائين هن جو گهر پهچي چڪو هو. سڪڻ هٿن هو، جان بچائي نواز سوڌي رمون سان آئي. پٺيان عیدو سڀ کي چونڊو رهيو، ”جي هن ڪهاڙين جو ڪاڇ نه ڪيو مانر، ته منهنجو نالو مٿاڻي پيو رکجو.“ پهرئين ڏينهن ئي فتحن چڱي پئي: ”پلا عیدو کان اهڙو ڏم ڪو، پري پڇڻ جو ڪهڙو ضرور پيو هو. مردن کي چاهي، خون ڪرائين، توڙي ڪنهن جو مال پيل ڪرائين، توکي نه مائي، سڪيو رکي ها!“

رات جو ڪيڏيءَ مهل نائين فتحن جا لفظ هن جي ڪنن ۾ ٻرندا رهيا.

هينئر واريءَ جو پنڌ شروع ٿي چڪو هو، جيڪو شايد زندگيءَ جي آخري گهڙيءَ تائين کيس جهاڳڻو هو. هو به ڪيڏي نه چري هئي. سڌي سنوائي وات ڇڏي اوجھڙ ۾ هلي آئي هئي. پلا دنيا ۾ سڀ سومر جهڙا انسان ٿورا ئي هوندا آهن، جن جي دل اهڙي صاف شفاف هوندي آهي، جو ان ۾ پنهنجي صورت، پنهنجي روح جو عڪس، به نظر اچي وڃي. دنيا ته آخر دنيا هئي، جنهن ۾ سڀ ڪجهه ممڪن هو.

رمون جي روبرو فتحن توڙي پهروپ ڪندي هئي ۽ نواز نان اول گهول ويندي هئي، پر رمون جي ڇهين حواس لڌو هيو، ته اهو سڀ ڏونگ آهي، ۽ فتحن هن کي تعزير ۾ آڻڻ جي ڪا ڪسر نه ڇڏي آهي.

نوريءَ ڪڏهن هن سان ٻڙڪ نه ٻولي. پر ننڍيءَ ٻڙيءَ جي اکين ۾ ڪيڏي نه دردناڪ اداسي هوندي هئي! اکين جي اها ٻولي، ڇا هو سمجهي نٿي سگهيو؟ ڳالهائڻ لاءِ ڇا، رڳو زبان ڪافي هوندي آهي!

هڪ رات هو ڊهر تائين سوچيندو رهيو. زندگي رڳو پنهنجن سهڻن نظرين جي آڌار تي گذاري سگهڻ ممڪن نه هئي. حقيقتن کي روئي ڪاٽي منهن ڏيڻو هو. ٻڙيءَ لاءِ هن وٽ رڳو هڪڙو حل هو. (جيڪو هن کي نه وڻندو هو). اهو هو، هن جو ٻيو نڪاح. فتحن جي جلائيندڙ ٻاچي کان هو ٻيو ڪهڙيءَ طرح کيس پري ڪري ٿي سگهيو.

ڊنو ٻپ ڪندي، هن ٻاڙي جي ٻيڙيءَ هٿان نوريءَ کي چوايو. ٻال سڄو ڏينهن گهر نه ڪهڙيو. لڙيءَ رات جو ڇورن وانگر گهر اچي سڌو وڃي هنڌ تي ڪريو. ائين ٻئي شڪي ٿيو، ڇڻ هن نوران سان ڪا وساهه گهاتي ڪئي هجي. صبح جو ٻيڙيءَ هن کي ٻڌايو: ”ابا، هن نه به اکر ٻڌندي وئي آها ڇڙب ڏني، جو منهنجا ٽاڪ ٿي لڳي ويا. چوي پئي، ’منهنجي هائي وهي آ نڪاح جي!‘ پوءِ ته اچي روئڻ ۾ چٽڪي-چي، ’رمون نيٺ ٽڪجي پيو نه-‘ چيو مانس، ’هڙي، رمونءَ مون کي ٿوروئي چيو آهي.‘ مان ڏاڍو لٿو ٿيو مانس پر ابا هوءَ به سمجهي وئي.“

جهڙوڪ ٻيڙيءَ کي چيو به خود رمونءَ هو، پوءِ به ٻڙيءَ جو انڪار ٻڌي نچاڻ ڇو هن جي اکين ۾ خوشيءَ ۽ فخر جي لهر ڊوڙڙي وئي.

”ڏاڏي منهنجي ٻڙي نه بيشڪ مڙس ماڻهو آ- هن کي ٻراون گهرن جا ٿاڀا کائڻ جي ڪهڙي لوڙ پئي آهي. مون ٻڙي خيال ڪيو ته مٿان فتحن جي ڪير ڪير کان ٻير ٿي پئي هجي. پر نه، منهنجي ٻڙي سورهي آهي. هوءَ اهڙين رواجي ڳالهين کي نه ليکي پر به نه آڻندي هوندي.“

اڃ آفيس ويندي هن جي دل ۾ ڪو ڪٽڪو ڪونه هو.
 پر ان جي بچاءِ عجيب فتحمنديءَ جو احساس — ٻڌي هن جو
 ٿي ته هڏ رت هئي، ۽ هنن جو خون ڪيڏو نه غورتمند ۽
 خوددار هو!

ڪي ڏينهن هو ٻڌيءَ جي سامهون ايندي ڪيپائڻ لڳو،
 ۽ جتي ڪٿي ننڍيءَ ٻڌيءَ جون ڏورائي پريون اکيون هن جو
 پيچو ڪنديون رهيون.
 هڪ ڏينهن ٻڌيءَ ماني سندس اکيان رکي ته رموزءَ

کيس چيو:

”ٻڌيءَ — خدا جي واسطي، مون کي پنهنجو دشمن نه
 سمجه، مان ته.... مان ته....“ رمون هتي نبي ٿيڻ لڳو.
 ٻڌيءَ کلي ڏنو. هن جي چپن تي برابر مرڪ هئي. پر
 اکين ۾ اڏاڻو درد — ”نه، رمون، مان توکي نه ڄا، پر ڪنهن
 کي به پنهنجو دشمن نٿي سمجهان. پنهنجو دشمن ته خود پنهنجو
 پاڳ آ — ان سان جڏهن مان پاڻ نٿي لڙي سگهان، ته تون
 وري ڪهڙي لڙي سگهندين.“

رمونءَ جي اکين ۾ ڳوڙها پرجي آيا. هن ڏاڍي شفقت
 ۽ پيار سان هن جي مٿي تي هٿ رکيو، ڇو هن جو اهو هٿ
 هن کي دنيا جي سڀني ڏکڻ ڏولاون کان پناهه ۾ رکندو هجي.
 ”پلا هڪ ڳالهه، مڃ، رمون —“

”ڇٽ —“

”تنهنجن ڪڪن تي جيڪي نصيب هوم، سو ڪاڌم. هاڻي
 مون کي موڪل ڏي، ته مان پاڻ ڪٿي لوچي لهان.“
 رمون کڻ لڳو. ”ٻڌيءَ، الله سون، تنهنجون ڳالهائون
 ٻڌي اچرج ايندو آهي. جڏهن الله ساڻهه وٽ عقل پيو ورهائجي،
 تڏهن الائي ڪاٺي بهي هئڻ.“

”ان ۾ عقل جي ڪهڙي ڳالهه آ؟“

”ٻڌيءَ، توکي زال ذات ٿي ڪري به ايڏي غيرت آهي،

ٽه مان مرد ٿي ڪري بيغرت بڻجان؟ توکي ڪل ڪونهي، ته تنهنجا اهي لفظ مون کي ڪهڙو نه وڌي رکندا آهن—

”پلا، مان ڇا ڪهان؟“ نوران روڻهار کي ٺهندي چيو.
 ”نون ڪجهه به نه ڪر. آرام سان گهر ويهي ره.
 ڄاڻ نوازو وڌو ٿو. ڏس، ائين دلگير ٿيو آ! باقي جيسين منهنجي
 سسي ۾ سام آهي، نيمسٿائين جي تنهنجي سار نه لھان، ته مرلدي
 ڪلمو نصيب نه ٿيندو.“

رمون ۽ جهڪي، هن جي پيشانيءَ تي مٺي ڏني.
 رمونءَ کي آفيس وٺي ڪا مهل گذري وئي پر هو
 اڃا سوچ ۾ فرق هئي. پٿر ۾ فٽحان ٿانو به پئي ڏوٿا، ۽
 پنهنجن ٻارن کي بدشد چوندي، هن کي طعنا پئي هئا. لفظن
 جا گهاءَ، جوکي چٽل جا نه ٿيندا آهن. فٽحان جي اٿندي
 ويهندي جي طعنن تنهن هن جو اندر پروڻ ڪري وڌو هو.
 هن ششدر ٿي سوچيو.

’فٽحان، مان توکي ڪيئن قرار پهچايان؟.... مان ڇا ڪهان....؟‘

کيس خبر نه هئي ته ڪڏهن پيار به ائين پڪڙا بڻجي
 راه روڪي بيهندو آهي....! جي رمون هن کي اڏو نه گهري
 ها، ته سندس چوڻ نه مڃڻ ڪهڙو نه سولو هو، پر هينئر....؟
 هينئر رمونءَ جي خلوص جا زنجير هن کي ٻڌي بيٺا هئا. هينئر
 هوءَ فٽحان جي نفرت لاه ڇا ڪري؟.... هوءَ رمونءَ جي سنهه
 پري دل لتاڙي، وڃي پورهو ڪري؟.... ائين ڪندي، رمونءَ
 جو اندر وڃي نه پلي وڃي؟.... فٽحان جي دل ڪالي ديويءَ
 وانگر ڪنهن جي پيار جو بک ڇو گهري رهي هئي. آخر؟....
 جيتروئي وڌيڪ هن کي رمون چاهيندو هو، ايتروئي
 فٽحان هن لاءِ رڻ تپائي ڏنو. هن جي دل چاهيندي هئي ته
 جيڪر رمون مون کي اڏو پيارو نه گهري ها، ته شايد فٽحان جي
 پرنديءَ تي ٿيل نه هجي ها.
 هيءَ دنيا به ڪهڙي نه عجيب هئي. هتي جنهن کي به

خلوص جي خوبصورت دولت حاصل هئي، اهو شخص نڄاڻ ۾
ڇو دنيا آڏو گردن زدلي بڻجي پوندو هو. ۽ هن تي نفرتن ۽
وڊر جي پٿرن جي بارش شروع ٿي ويندي هئي. خواهه اهو
خلوص ڪهڙي به روپ ۾ ڇو نه هجي.

ڪيس خبر نه هئي، ته خلوص جا گل ائين ڏکندڙ ٿاندا
به بڻجي سگهندا آهن، جو انهن کي سانڍڻ ممڪن نه ٿي سگهندو
آهي! اچان ممڪن نه ٿي سگهندو آهي!!

هر رمون به مولائي هو. اکين سان ويٺو جوهر جي شڪل
ڦرندي ڏسندو هو. پر مجال جو هن کي ڪا پرواهه نٿي.

هن جي خيال موجب ته فتحن جهڙيون سطحي، بيوقوف
۽ حامد جذباتي عورتون ته دنيا ۾ لکين موجود هيون. ۽ پڙيءَ
جي روپ ۾ هن هڪ نئين عورت ڏٺي هئي. فخر لائق، مثال
ڏيڻ جهڙي، لامعوري طور انهيءَ عقيدت وڃان هون تان پلهار
ويندو هو. نه ته جي هتي به ائين فتحن جهڙي سطحي ويچارن
جي دڄي ها، ته شايد هن جي خلوص ۾ اهڙي گهرائي نه هجي
ها. انسان جي دل ڪا اهڙي سولي سستي چيز نوري ٿي هوندي
آهي، جو مٿس هرڪو حڪمران ٿي سگهي! ۽ اها ڳالهه
فتحن نه سمجهي سگهندي هئي.

نوران بن باهين ۾ اچي وئي. پورهيو ڪري نه رمون
ناراض. نه ڪري ته فتحن ناراض.

* * *

هن رمونءَ کان لکي مرچ پيٽا. هن جي هٿن جون
تريون چلجي ويون. هن ڀر وارن گهرن ۾ وڃي پورهيو ڪيو.
فتحن هن ريت سندس ڍڪ ڍڪ لاه تيار هئي. رمون ڪورٽ
ويندو هو، هو ان کان پوءِ پورهئي تي ويندي هئي. ۽ هن
جي اچڻ کان اڳ ۾ ئي موٽي ايندي هئي. سخت پورهين هن
جو رنگ روپ آڏائي ڇڏيو. هن جي جوپن جا پڪيٽڙا وقت
کان اڳ ۾ ئي اڏري ويا. هينئر هو اهڙي سڪل وڻ سمان

روشن چانورو

هئي، جنهن ۾ هڪ هن به سائو نه هجي. رڳو ڪهراڻ ۽ مضبوطي هجي.

هن جي کاڌي ۽ ڪپڙي جو بار فتنحان نان لهي ويو. ۽ فتنحان پوء به خوش نه هئي.

هڪ ڏينهن هن رموزه کي چيو:

”ننڍڙي پٺي وڃاريءَ جي جندڙي جلي وئي.“

رموزه ٿڌو سامه ڀريو.

”مان ٿي چوانءِ، ڪهس ڪٿي جائتو ڪر ته به ڏينهن ڪو سڪ مائي.“

رموزه چرڪي ڪيس ڏنو.

”ڇو هائي سڪي ناهي؟.... هن ته هاڻ ڪونه باسيو؟“

”عيدو باسو جهڙو ماڻهو ٿوروئي هيو — ۽ سڀ نه عيدو جهڙا ناهن.“

”اڳي نه توکي عيدو به سٺو لڳندو هو!“

”ها، مان سڙانس ٿي نه — مان هن جي پهچ...“

رموزه کي باهه وٺي وئي — پر ڪاوڙ پي ويو.

”چوانءِ ٿو، مون سان اها اجائي بڪ نه ڪندي ڪر.“

چوندي هو پاسو ڦيري ايتري ڀيرو.

اڳي هن کي خبر نه هئي. پر هائي هن ڏٺو هو ته رڳو مڙس جي زال جي نه، پر عورت، عورت جي هر روپ ۾ پهچ آهي. مرد جو خلوص خواه ڪنهن به صورت ۾ هجي، عورت اهو برداشت نه ڪري سگهندي آهي. ڊڄڻي مخلوق! حسد جي نه، ۽ دراصل شڪست لڪل هوندي آهي. ۽ شڪست جو ڀڃ ڦري حسد جو روپ وٺندو آهي. جڏهن ڪوئي ڪنهن کي ڪجهه به نه ڪري سگهي، ته ان کان حسد ڪرڻ سڀ کان سولي ڳالهه آهي. ۽ سولين ڳالهين کي فتنحان نه پسند ڪندي، نه ڇا پٺيءَ جهڙي جان جوکي ۾ وجهندڙ عورت ڪندي!

هڪ ڏينهن هن وري رمونءَ کي چيو:
 ”هاڻ، شل نه ڪو سڪيو ماڻهو ڏکيو ٿئي؟“
 ”ڇو، ڇا ٿيو؟“

”پڦي اصل کان سٺو ڪاڌو، سٺو پاتو، پٺا اسان غريبن
 جو رکو ٿڪر ڪيئن وٺندس. هاڻي ڏينهن ۾ پورهيو ڪندي
 اٿئي، اتان چڱو ڇوڪو ٿو مائس.“
 ”۽ جيڪو توتي اعتبار ڪري، ان جا ته ٻئي جهان
 هليا وڃن.“ رمون جوش دهائي، ٿوڪ مان ٽهڪ ڏنو.

”ان ڪوڙ نه ٿئي چوان. ڪهن ڏينهن اکين سان ڏسجائن.“
 ”ٻڌي ڇڏ فتحان. پڦي ۽ منهنجي وچ ۾ نه ايندي ڪر-
 نه ته پڇتائيندين.“

هو هن کي چٽا ڏئي هليو ويو. ظاهر هو، ان کان پوءِ
 فتحان جي سڄي ڪاوڙ نوران مٿان ڪرندي هئي. نوران پل پل
 سوريءَ جو سينگار ٿيل لڳي. رات جي اونداهين ۾ هن جي
 اکين مان درياه اٿلي ٻولندا هئا.

ٻه ٽي دفعا هڪڙا اوڀرا ماڻهو رات جي اوڀلي وقت
 رمونءَ جي گهر آڏو چڪر ڏيندا نظر آيا. رمون رات جو
 گهڙيءَ گهڙيءَ اٿي گهر ۾ کنگهڪار ڪري چڪر ڏنا. نوران
 ٻپ ۽ انديشن ۾ ماٺ ميٺ ۾ هن جي بي قرارِي ڏسندي رهي.
 ٻي رات هو ڪهڙي ڪٺ جي پرمان رکي سهيو.
 ڪهڙي ڏسي نوران جو هيانءُ وسائجي ويو.

”ڇو رمون.... هيءَ ڏاڏڻ ڇو....؟“

ٻپ ۾ هن کان اکر نه اڪلي سگهيا.

”نون ڪو آڻڪو نه ڪر، پڦي- عيڏوءَ کي جي هاڻ
 تنهنجي پيرن جي ٻي به نصيب ٿئي، نه مان پيءُ جو پٽ
 ٺاهيان.“

ٻڌي، نوران جا وائس ٿي گم ٿي ويا.

”هان....! نڌهن عيدو انهيءَ نالاڻقيءَ کي وڃي پهتو!“
 ڪن ته هوءَ ٻوٽي وانگر ماٺ ٿي ويئي.

”سان پنهنجا ڏک هاڻ پوکهنديس رسون، توکي ڇو ان
 ۾ پاڻيوار ڪريان. جي عيدو جي اها منشا آهي، ته ڪري
 مون کي هورو. باقي مان تنهنجو وار به ونگو ٿيڻ نه ڏيندس.
 تو جهڙا مانجهي مڙس ته شل جڳ جڳ جيئن. تون نياڻين
 جو نياڻ، تو مٿان مون جهڙيون لکين گهورجن ته به ٿورڀون.“
 رات جو رموزءَ جي سامهون ته فتحن ڪڇي نه سگهي.

هر صبح جو رسون ڪورٽ وهو، ته هن جي زبان کلي:
 ”ماڻي، هاڻي تون خون ڪرائي خوش ٿجانءِ. چنڊي،
 منهنجو سهاڳ اکهن ۾ ٿي بهو اٿئي. موٽي سور نه مٽو اسان
 لاءِ ظلم ٿيو. عيدو نه هجي ها، ڪٿي سولچيءَ جو سردار هجي
 ها. پنهنجا ڪرم وڃي هاڻ لوڙهه نه، مون رت اها ٻاهه ڪٿي
 ڇو آئينء.“

هوءَ وڏي واڪ اوسارا ڪري روئي لڳي. هاڙو اوڙو
 اچي ڪٽو ٿيو. نوران ڪنهن مجرم وانگر چپ چاپ هن جو
 تانڊو ٺاڇ ڏسي رهي هئي. هن جو مٿو ڦرڻ لڳو. ڪنهن ڇا
 چيو، ته ڪنهن ڇا. ه هوءَ ٻڌندي به نه ٻڌي رهي هئي.
 هڪ ٻيڙيءَ هن جي ڪلهي تي هٿ رکي همدرديءَ
 سان چيو:

”ڏٻيڙي! دل ۾ نه ڪرين ته هڪ ڪالهه ڇوانءِ؟“
 ”جي!.... چئو ماسي.“ نوران ٻپ ۾ ڏک ۾ هن ڏي
 ائين ڏسڻ لڳي، ڇڻ ٻيڙي هن کي موت جو فرمان ٻڌائڻ
 واري هجي.

”سچ ڇوانءِ ڏيءَ، هاڻي رسون ويچارو عيدو سان نه
 بچي سگهندو. اڃا يا خون ٿين، تنهن کان.... (هن جي نڙيءَ
 ۾ ڇڻ ڪجهه اٽڪي پيو) ڪٿي مٿي ڇانو ڪرين ته عيدو
 ٻانهي ماٺ ٿي ويندو. امان، زال ذات ڪٿي همڪلي رهي به وڃي،

هر دنيا وارا هن کي رهڻ اصل نه ڏيندا. منهنجي منڙي، ٻڌا،
دنيا ڇڏي ڪاڏي وڃيو....

جواب ۾ نوريءَ کان سڏڪو پرڃي ويو.
۽ اڇ رمونءَ هن کي پورهئي تان واپس موٽندي ڏٺو.
رمونءَ جي اندر ڪا چيز ڏڪرا ٿي وئي. هان، پٺيءَ
منهنجو اعتماد هيئن مجروح ڪيو! ڏک ۽ جوش ۾ هو الاڻي
ڇا ڇا واهي تباهي ڳالهائي ويو. رات جو هو الاڻي ڪهڙي
ٻهر گهر گهڙيو، ۽ نوران هن جي اوسيٽري جاگي هئي.
جيڪي ڪجهه وسارڻ جي ڪوشش ۾ هو سڄو ڏينهن
ٻاهر پٽڪيو هو، نوريءَ کي ڏسندي اهو سڀ هن کي باد
اچي ويو. هن جي سهن ۾ گهنڊ پئجي ويو.
”ماڻي....“ ٻنل آواز ۾ نوريءَ کان رڳو هڪڙو اکر نڪتو.
”نه ڪپي....“

”رمون.... تون به....!!“ هن جي اکين مان جهر جهر
ڪري ڳوڙها وهڻ لڳا.

سندس ڳوڙهن کي ڏسي هن جي ڪاوڙ جي آڙاھ ني
ڇڻ منهن پئجي ويو ۽ ان جي جاءِ گهري ڏک اچي ورتي.
”نوسان هاڻي ڪهڙي منهن سان ڳالهائين، پٺيءَ!“

نوريءَ کان سڏڪو پرڃي ويو.
”تو منهنجين هيڏين آرين ۽ قسمن کي نه ڏٺو، ۽ نيٺ
پورهيو شروع ڪيو. ماڻهو چوندا هوندا ته ڏٺو رمون پنهنجا
ته توڙي ڏم ٻچا ٽينس ها، ته اهي به هالي وڃي ها، پر پٺيءَ
کي هڪ ٻچي سوڌو نه هالي سگهيو.“

”تون مون کي سمجهين ڇو نٿو....! ڀلا مان ڇا ڪيان
رمون.... مان تنهنجي گهر جو هڪ ڪيئن ڦٽايان.“

هن جي گهر جو هڪ بيشڪ اهم ڳالهه هئي. پر ڇا،
هن جي دل سندس گهر جيتريءَ اهميت واري به ڪانه هئي؟

انسان جي وجود جو اهو پتڪڙو ٽڪرو، جهڪو گهڙي
 به ماڻ ڪونه هو، جيڪو هر وقت ڏک ڏک ڪري پنهنجي
 هٿن جو احساس ڏياريندو هو، ان جي وقعت خود انسان جي
 هٿن سان ٺهيل گهر جيتري به نه هئي!

رمون پٽيءَ سان سٺن منهن ڪلهائڻ چڙي ڏنو. فتحان
 جو منهن بهڪي اٿيو. ۽ نوريءَ جي درد جي راه آڳ آلا
 بلجي پئي.

رمونءَ جي پيار ۽ شفقت هن سان پڄاڻيون ڪري
 ڇڏيون. سندس خلوص جا زنجير هينئر هن کي پنهنجي وه
 وڃڻ به نه ڏيندا هئا. هن چاهيو هو، ته هوءَ نواز جي وڏي ٿيڻ
 تائين رمونءَ جي پاڇي هيٺ هجي، ۽ پنهنجو گذر بسر پورهئي
 مان ڪري، جهڙن فتحان جي تعصب جي آڙ، مان ڪجهه
 ٻارڻ گهٽ ٿي سگهي. پر رمونءَ جو خمير ان دٻس جي مٽيءَ
 مان ڪجهو هو، جيڪي نياڻن جا نياڻ هوندا هئا. هو هن مطلب
 دنيا ۾ ساڄو ۽ ٻاجھ جو پيڪر هو. هن جي دل سنڌوءَ جيڏي
 ڪشادي هئي. جنهن ۾ ان ميو خلوص موجزن هو، جيڪو هو
 کليءَ دل سان پاڙي اوڙي، مٺ مائٽ، دوستن، سڀني ۾ ورهائي
 رهيو هو. ان ڪري هو ڏوهي هيو. ڇو ته اها ڳالهه دنيا جي
 رواج پٽاندو ڪانه هئي. نوريءَ جي جهول خلوص جي گلن سان
 ڀريل هئي ۽ نوريءَ جو ڏوھ رمونءَ کان به وڏو هو.

آخر هن رمونءَ جي سڪ خاطر هڪ فاصلو ڪري ورتو.
 هوءَ، جيڪا ڏکجي ٿي بستري تي ڪرندي هئي، ته
 ڪن ۾ ننڊ ڪڇي ويندي هيس، هينئر هن جي نينهن مان ننڊ جي
 پڪيڙن جا بسيرا ڪڇي ويا. ۽ رات جو ڀر واريءَ ڪوٺڙيءَ
 مان رکي رکي فتحان جو آواز ٻڌڻ ۾ ايندو هو.

”پٽيءَ جي سڱ ۾ ملوڪ جيڪا مينهن ڏني آهي. اها
 واه جي پلي آهي. اٺ سهر ٿي واپي ني ڏئي.“

‘هن جي عيوض ۾ ڏنل مينهن ڀلي هئي. ۽ هو ٻال؟...’
بي اختيار هن جا هٿ پنهنجين هٿهائين نڪتل ڪلن تي وڃي
پوندا هئا.

ننڍ جي گهٽ مان رسون جواب ڏيندو هو:
”ڪڏ ۾ پوي ها مينهن.... نيماليءَ جو ڪاٺي به ڪو
سڪيو ٿيو! مان ته جيڪر شرط وجهانس ها، ته اسان کي مينهن
نه ڪپي. نواز هٿيلو ڪري ڪڍ. پر هن جوان کي ڪنوار سان
ڪڏ ٻار ٺهندي ٺپ ٿو چڙهي. ڇي نيٺ ماءُ کان ڪاڏي وهندو؟
پر هالي اتي هجي“
”هوءَ انهيءَ ۾ چاهي. پاڻهي لٽڪي لائق ٿيندو. اسان
نه ويٺا آهيونس!“

فتحان پهريون دفعو نواز سان ٻياري جي فياضي ڏيکاري هئي،
رسون پريشان آواز ۾ چيو هو:

”اسان لڪ هجونس. پر ماءُ نيٺ ماءُ آهي.“

رسون هوءَ هوت سڄاڻي پاسو ورائي لپتي پيو هو.

۽ نوزان چرين وانگر ننڍ ۾ ستل نواز کي منهن به
ڏيندي هئي ته روئندي به هئي. نواز ڪچيءَ ننڍ مان جاگي ماءُ
کي روئندو ڏسي وائڙو ٿي سوچيندو هو:

’امان به ڪا چري آهي. ڀلا هاڻي مون کي ڪٿان
ڪو ڌڪ ٿوروئي لڳو آهي، جو ائين ٿي منهن ڏئي؟‘

* * *

رات جي پوئين ٻهر سڀ ڪٽراڳ ختم ٿيو. چانديءَ
جي گجرين کي ڇمڪائيندي، اجرڪ ويڙهي، هوءَ بيل گاڏيءَ
۾ چڙهي، هڪ نئين منزل ڏانهن رواني ٿي....

تارن جي ٿڌيءَ ڇانو ۾، گهوٽ ڏي ويندڙ ڪچو رستو
هن کي سڏي رهيو هو. بيل گاڏي چمڪندي، ڇمڪلائيندي،
ڪچي رستي تي هلي آئي.

رات جي مهيب سنالي ۾ بيل گاڏيءَ جي ڦٽڻ جو
آواز ائين لڳي رهيو هو، ڇڻ ڪو زحمن ۾ چور ڏکويل روح
هاڪاريندو هجي۔ نوريءَ جو روح۔ کيس لڳو، ڇڻ فتحن بيل
گاڏي هئي، ۽ هو پاڻ ڌرتي. فتحن هن کي اڏائيندي، لٽائيندي
۽ واکا ڪيا هئا ۽ هن ڌرتيءَ وانگر سڀ ماڻ مٽ ۾ سٺو
هو. هن جي اکين مان هڪ ڳوڙهو ڪري اجرڪ ۾ جذب ٿي
ويو. هن جي ڪنن ۾ حليمان جو ڪايل سهرو ٻرڻ لڳو. ڇڻ
فضا ۾ اڃا به ان جي ڪونج باقي هئي. ڇڻ اهو سهرو هن کي
نغير منزل تائين پهچائڻ لاءِ هن سان گڏوگڏ هلي رهيو هو. پنن
جي سرسراھٽ ۾، سنالي جي ٻوليءَ ۾۔

’منهنجو شرابي ڪڇلو پاڻ ٿو ٻولي....‘

هن جي اکين جو ڪڇلو ڇا ٻولي رهيو هو؟....

مند مٽي هئي. سرءُ جون هوائون شروع ٿي ويون هيون.
رات جو پوئين ٻاهر اڏي ته ماڪ هوندي هئي، جو هنڌ بسترا
پڇي پٽ ٿي ويندا هئا. هوءُ هر هر اڻي نواز جي مٿان رليءَ
جو هائو وجهي ڇڏيندي هئي ۽ نواز هر هر لت هڻي رلي لاهي
ڇڏيندو هو. سارو شيطان.

اڄ هن کي ڪير رلي وجهندو؟.... مٿان ماڪ ۾
لڱ نه ڪٽسجي پونس.... دل جو به ڪهڙو نه ننڍڙو آهي.
رات جو آڇ لڳيس، نه ٻپ کان هائي به اڻي پاڻ نه پيئندو. هائي....

هن جي اکين ۾ جلن ٿيڻ لڳي — ۽ هن جي اکين
جي ڪڇلي وٽان ٿيندا گرم گرم ڳوڙها ڪري، اجرڪ ۾ جذب
ٿيڻ لڳا. ڏاڍي مشڪل سان هن پنهنجو سڌو روڪيو. هن
وهيءَ ۾ ڀلا ائين روئڻ سونهين ٻيو؟....

وڏو ٿڌو ساهه ڀري هوءُ اکيون ٻولي، ڪپڙن جي ڪنڊ
تي، اعليٰ پئي.

ماوڪ هن کي لپٽندو ڏسي، ٻاٻوھ مان ڇوڻو

”ٺڪجي پٺين ڇا؟.... بس، هائي سڄ ڄاڻ آڀريو ڪي
 آڀريو. اجهو ٿا گهر پهچون.“
 هن اجرڪ جي اوٽ مان آسمان ڏي نهاريو.
 اوڀر وٽ شفق جي ڳاڙهي گهونڪهٽ مان سڄ جو
 بهڪندڙ چهرو ظاهر ٿيندو پئي ويو.

[هفتيوار مارئي (؟)]

ڪد

صبح ڪٿي آهي

آداس چنڊ، وسيع ٺيري آسمان تي اڪيلو چمڪي رهيو هو. فضا تي نرم ۽ دل آويز روشنيءَ جي چادر چانيل هئي، جنهن ٿر-ٿر ڪندڙ ستارن کي لڪائي ڇڏيو هو. ڪٿي، دور ڪو ستارو مشڪي رهيو هو.

هن خاموش فضا ۾، کيس چنڊ جي نور ڀري ٺيراڻ اهڙي ته دل آويز لڳي رهي هئي، جو هوءُ ڪيتريءَ دير تائين چنڊ کي ڏسندي رهي. ليڪن ننڊ، آهستي آهستي، پلڪن جي دروازي کان، هن جي ٽڪل اکين ۾ داخل ٿي رهي هئي، ۽ هن جون اکيون بند ٿيڻ لڳيون. هوا جي ڀرڻ تي ڪچندي، سرنهن جي پني پني خوشبوءِ هن کي اچي چڻ لولي ڏيڻ لڳي. اوچتو، خاموش فضا ۾، هڪ طويل سڌڪو ٻڌڻ ۾ آيو. هن پاسو بدلائي کيس ڏٺو، ۽ پاڻ به اڏامس ٿي ويئي. سندس غمگيني ڏسي، هن جون به اکيون ڀرجي آيون، ۽ ننڊ ۾ لڳائي آڏامي وئي.

هوءُ سوچڻ لڳي ته ڪٿي ڏکويل ماءُ جا اهي آنسو هن جي هر مسرت زندگيءَ تي گران نه بنجن! اکرچ هن غمگينيءَ ۾ هوءُ خود به شامل هئي، ليڪن هن وقت کيس پاڻ کان به وڌيڪ هن جو ڏک محسوس ٿيو.

هوءُ چپ چاپ سوچيندي رهي. هن کيس ڪجهه نه ڄڻو. کيس اها ڄاڻ هئي ته جيڪڏهن هوءُ کانئس ڪجهه پڇندي ته آنسو، پلڪن جا بند ٽوڙي، برسات جهڙيءَ روانيءَ سان، هن جي ويران اکين مان ٽپڪڻ لڳندا، ۽ هن جو زرد چهرو آلو ٿي ويندو. پوءِ، جيئن ڪنهن بئجر زمين تي مسلسل

برسات پئجي به ڪجهه اثر نه ڏيکاري، تيئن هن جا ڳوڙها به هن جي افسرده چهره کي شاديءَ ۾ تبديل نه ڪري سگهندا. هوءَ سوچيندي رهي -

هن جو پيءُ ته گهڻو اک خدا ڏي هليو ويو هو. کيس اها به يادگيري نه هئي ته سندس پيءُ جي شڪل شين ۾ ڪهڙي هئي. هن جي ماءُ کي جوانيءَ ۾ ئي بيوگيءَ جي سوغات ملي. سندس ماءُ جو غمزدہ حسن وڌيڪ اثرانگيز ٿي پيو. شهر جي خاندان عورتن جيان، هوءَ به مشين تي سلائي ڪري پنهنجي ڌيءَ ۽ پٽ جي پرورش ڪرڻ لڳي. شريعت ۾ بيواهي عورت لاءِ هي شاديءَ نسبت ڪا به برائي نه ڏيکاري وئي هئي، پر شهر ۾ الهيءَ قدم کي سخت برو سمجهيو ويندو هو. جهڪڻهن ڪا لاوارث عورت اهو قدم کڻندي به هئي ته سندس عزت طوائف کان به گهٽجي ويندي هئي - الاڻي ڇو؟ هن جي ماءُ پنهنجي زندگيءَ جي خاموش نهر ۾ وري پٿر اچڻ لڳي چاهيو، ۽ هوءَ پنهنجي شهري عورت هجڻ تي مطمئن هئي. جيڪڏهن هوءَ ڳوٺاڻي هجي ها، ته يقيناً کيس جلد هي شادي ڪرائي وڃي ها - ها هن هرگز پسند نٿي ڪئي.

هينئر هوءَ پنهنجي ننڍڙي گهر ۾ گذر ڪندي هئي. خاندان جي ڪيترن نوجوانن جون برهون نگاهون کيس بي آرام ڪرڻ لڳيون. آهي، جيڪي ماڻهن وٽ ويهي پيءُ شاديءَ کي سخت خراب چوندا هئا، سي، ماڻهن کان لڪي، کيس گناهه جي ترغيب ڏيڻ لڳا. هو کيس پنهنجي بي انتها پيار جو يقين ڏيارڻ لڳا. هوءَ ڪجهه حيران ٿي ويئي - انهن جي پيار تي، جن جو پيار کيس طوائف بڻائي رهيو هو. خبر نه آهي ته هو سوانٽيءَ جا معزز انسان، پيءُ شاديءَ کان وڌيڪ طوائف کي ڇو ترجيح ڏيئي رهيا هئا، ۽ انهن شريعت جي اصولن کي ڇو نظرانداز ڪيو هو؟

جوانيءَ جو زمانو هن ڪيتريءَ خبرداريءَ ۾ سنڀال سان گذاريو، اها ڪيس ئي نه ڪا ڄاڻ هئي. قدم قدم تي گناهه، خوبصورت لباس ۾ ملبوس، ڪيس دعوت ڏيڻ لڳو: 'اچ، وهرائيءَ کي ڇڏي، اچ.... گلستانن ۾! هو سڀ ڪوڙ آهي، سڀ اجايو بگاڙ آهي ڪن قنوطين جو. تنهنجو حسن، جهڪو وينس کي شرمائيندڙ آهي! هو، جهڪو گلاب جي گلن کي شرمائي ڇڏي! هو تنهنجو حسن، هن افسردگيءَ لاءِ نه آهي! تنهنجي لاءِ دنيا سسرتن جو جهولو آهي.... اچ، ۽ انڊلٽ جي ستن رنگن جهان، زندگيءَ کي به اهڙا حسين رنگ ڏي! هن انهن دعوتن کي نفرت ڀرين نگاهن سان ڏسي، منهن ڦيري ڇڏيو. هن کي خدا انور ڏنو هو، رضيه ڏني هئي - باقي ڪيس ڪهڙو فڪر!

هوءَ، اميد جي سھاري، پاڪيزگيءَ جي دامن کي مضبوطيءَ سان جهلي، زندگي بسر ڪرڻ لڳي. هن جا شب سياه جهڙا ڪارا وار، سفيديءَ ۾ تبديل ٿي ويا - صبح جهڙيءَ سفيديءَ ۾! هن سوچيو ته سندس زندگيءَ جي رات به ختم ٿي چڪي، ۽ صبح قريب آهي.

انور کي هن پنهنجا سڀ زبور وڪلي تعليم ڏياري، جيئن هو وڏو آفيسر بڻجي سگهي. رضيه روز صبح جو نماز پڙهي بعد جڏهن مشين تي ڪهڙا سٺا ويهندي هئي، تڏهن صبح جي سهائي وقت، هن جي هٿ ۾ پهل چوڙين جو آواز مشين جي بي ربط آواز سان هم آهنگ ٿي ويندو هو ۽ هوءَ انهيءَ موسيقيءَ ۾ پنهنجي زندگيءَ جو دلنواز نغمو مرتب ڪندي هئي: 'جڏهن پاڪ پڙهي آفيسر ٿيندو، تڏهن سڀ ڏک دور ٿي ويندا، ۽ هو، جهڪي اچ غريب بڻجي غريبن جي مدد ڪرڻ کان قاصر آهن، وري غريبن جي مدد ڪرڻ لڳندا - پنهنجي هيءَ جهان! ڪيس ماڻه ٻڌايو ته سندن پيءُ غريبن جي خدمت ۾ قوم جي مفاد لاءِ ڪهڙو ئي پاڻ پتوڙيو هو - نه ته اچ، هڪ

گزيٽيڊ آفيسر جي ڌيءَ ٿي ڪري، رضيه کي مشين تي ڪپڙا سلائي ۽ ڪرڻا پون ۽! انور کيس آسلي ڏيندو هو: ”رضيه، صبح دور نه آهي، جڏهن مان پڙهي ڪا نوڪري حاصل ڪئي، ته وري اڳي جهان اسين غريبن جي مفاد لاءِ هر طرح جي مالي مدد ڪنداسين“

انور تعليم ختم ڪئي. سندس پيءُ جي اڌ-ر ۽ رسوخ جي ڪري، ڪيس جلد ئي نوڪري ملي وئي. هن ٿورن ڏينهن بعد هڪ امير گهراڻي جي چوڪريءَ سان شادي ڪئي، جن جو هڪ هڪ روپيو غريبن جي هڪ هڪ خون جي قطري مان بڻايل هو. رضيه کي انور جي انتخاب تي افسوس ٿيو، ۽ سندس آهي هوائي قلعا- ته هو غريب گهراڻي جي چوڪريءَ کي پنهنجي گهر آڻيندو- معدوم ٿي چڪا. هينئر هڪ امير جي ڌيءَ جي نازبرداريءَ ڪرڻ کان پوءِ، غريبن جي مدد لاءِ پگهار ۽ گنجائش ٿي نه رهي.

ڪجهه وقت کان پوءِ انور کي پٽ ڄائو. هينئر سندس اخراجات وڌي ويا، ۽ آخر رشوت جي آڏ وٺي ٿي پيئي. پلا، ايترا اخراجات ڪيئن پورا ڪيا وڃن؟ ليڪن، انور جي ڪردار جي هستي رشوت نائين به محدود نه رهي. سندس امير گهراڻي جي ڪم ظرف ۽ بيوقوف زال کي رضيه ۽ بيواهه ماءُ جي موجودگي به گران گذرڻ لڳي. هن هڪ ذليل جهڳٽو ڪري ڪانئن علحده رهڻ جي به آساني ڪري ڇڏي. هينئر هڪ بيواهه ماءُ ۽ يتيم پيڻ جي مقابلي ۾، پٽ ۽ زال جي خدمت وڌيڪ اهميت واري هئي، لهاڏا انور، بنا چون چران جي، هڪ مقدس ماءُ ۽ هرخلوص پيڻ کان جدا ٿي ويو.

علاجگيءَ کان پوءِ، هو ڪجهه وقت نائين کين مالي امداد ڏيندو رهيو. آخرڪار کيس دولت ائين بيڪار وڃائڻ سخت ڏکي لڳي، ۽ ماءُ ۽ پيڻ جو وظيفو به بند ڪري ڇڏيو.

پلا، هڪ آفيسر ۽ سندس زال کي، آفيسرن سان راه، رسم رکڻ لاءِ
 ويسو ته درڪار هونءِ - پوءِ دورانديشي ڪيئن نه ڪئي وڃي!
 هيٺ وري ساڳي مشين هئي، ساڳي رضيه، ۽ ساڳي
 بيواهه ماءُ! هيٺ زندگي اڳي کان به بدتر هئي. اڳ اميد جي
 سهاري زندهه رهيو ويو هو، ۽ هيٺر آهڻي اميد کي انور
 نااميديءَ ۾ تبديل ڪري چڪو هو. انور ۽ سندس زندگيءَ
 جي شريڪا، دولت جي نخلستانن ۾ جهومي رهيا هئا. هتي
 طرف، رضيه ۽ سندس بيواهه ماءُ لاءِ اها ئي رڃ هئي. اها
 دوري وڌي رهي هئي.... ۽ آخرڪار، هڪ ڀاڱيپيڻ ۽ هڪ
 ماءُ-پٽ جي وچ ۾ خليج بڻجي ويئي. هاڻي اهي مشفق اکيون،
 جن ۾ مامتا جي محبت موجزن هئي، انور جي شڪل کان
 به محروم رهڻ لڳيون.

ڪالهه، عيد هئي. انور، ٽي چار ڏينهن اڳ، عيد جي
 پارٽيءَ جي بندوبست ۾ مشغول رهيو هو. هن شهر جي معزز
 ماڻهن کي عيد جي دعوت ڏني هئي. هن جي زال ۽ هو قيمتي
 لباس ۾ ملبوس هئا، ۽ سندن فليڊرو خوبصورت گهر بلبن جي
 روشنيءَ ۾ بهر بهر ڪري رهيو هو. اهڙي پرمسرت عيد اڳ
 انور جي زندگيءَ ۾ نه آئي هئي. پر، رضيه، عيد جي ڏينهن
 به ڪهڙا سلائي ڪرڻ کان نه بچي سگهي هئي. انور پارٽيءَ
 ۾ مشغوليت جي ڪري ماءُ کي عيد مبارڪ ڏيڻ لاءِ به نه
 اچي سگهيو هو، ورنه نه هو اهڙو ٿورو ئي هو!

سندس ماءُ جي اداسي گهري ٿي ويئي. انتظار ڪري،
 هن جون اکيون ڏڪجي پيون، پر انور عيد ڏينهن به نه آيو!
 هن جون ويران اکيون آليون ٿي ويون. هو سوچڻ لڳي،
 ”منهنجي زندگيءَ جي رات اهڙي طويل ڇو آهي؟ منهنجو
 صبح ڪٿي آهي؟“ اهو آجالو، جنهن کي هن صبح صادق ٿي
 سمجهيو، اهو صبح ڪاذب هو..... ۽ خاموش رات جو، چند

جي نور پريءَ نيران ۾، ڪهڙيءَ دير تائين، هن جون غم انگيز
 آهون فضا کي آداس پٺاڻيندڙون رهون.
 روضي سوچڻ لڳي - 'اسان جي شب سهار جو صبح
 ڪٿي آهي؟'

[”مهراڻ“، جلد ۷، نمبر ۳-۴، ۱۹۵۸ع، حيدرآباد]



وجايل واٽ

هن کي پنهنجو پاڻ تي بيحد افسوس ۽ حيرت ٿي
رهي هئي.

آخر هي سڀ ڪيئن ٿي ويو؟ بي وقت ۽ اوچتو!
هارٽ فيل سان ٿيندڙ موت وانگر.

شڪست ۽ لاحاصلات جي احساس کان هن کي پنهنجو
پاڻ تي ڏاڍا جڪ ۽ روئڻ پئي آيو.

آخرڪار پنهنجي بچاءَ جي هن کي رگي هڪ صورت
نظر آئي ته جيڪر هو انهيءَ رات ٻنر پارٽيءَ تي نه وڃي
ها ته سٺو ٿئي ها!

هن کي اها شڪست ملي به نه ڪنهن کان؟.... انهيءَ
دارا کان، جنهن کان هن ڀرپور نفرت ڪرڻ چاهي هئي.

جهڙوڪ جهڪي هن سان ٿيو هو، اهو بيحد رواجي
هو. ۽ شايد ذري گهٽ خدا جي هر مخلوق سان ٿيندو آيو
هو. اها ڳالهه، البت افسوس جي ضرور هئي ته وقت تي نه
ٿيو هو.

۽ هوءِ باڪل انهيءَ بي سمجهه مسافر وانگر افسوس
ڪري رهي هئي، جيڪو ٽڪيٽ وٺي هليٽ فارم تي پهچي،
ته ڪيس خبر پوي ته هن جي ٽرين وڃي چڪي آهي. ۽ هو
ٽرين جي مٿس کان وڌيڪ ٽڪيٽ جي زهان تي سوچيندو
رهجي وڃي ته جي ٽرين نه ملڻي هئي ته ٺهڻ، پر هيءَ ٽڪيٽ
نه زهان جو احساس بڻجي سندس هٿ ۾ موجود نه هجي ها!

....

ست سال اڳ جي ڳالهه هئي. ڪاليج ۾ ”لطيف ڊي“
ملهائڻ جون تياريون ٿي رهيون هيون. انهيءَ موقعي تي هن

ڏاڍي زوردار تقرير لکي هئي. هو سھيل کي تقرير ڏيکارڻ لاءِ نڪتي، ته ھال ۾ کيس ڪنھن سان ڳالھائيندو ٻڌائين. سھيل جو ڪوئي دوست هو، جنھن سان ملي هو بيجد خوش پئي معلوم ٿيو. هن جي اتساهه ۽ خوشيءَ تي ھاڻي پنھنجي ويو. هو ماٺ ڪري موٽي آئي. سندس انتظار ڪري جڏهن رات جا ڏھ ٿي ويا، تڏهن هو مایوس ٿي پنھنجي بيه روم ۾ هلي وئي.

سھيل انهيءَ دوست سان گڏ ماني کاڌي ۽ پوءِ ٻئي چٽا گڏجي واک ڪرڻ هليا ويا.

رات جي الائي ڪهڙي وقت ڏاڍي وڻندڙ موڊ ۾ اچي سھيل ڪانس پڇيو، ”مونا.... جاڳين ٿي نه.“

تڏهن مونا ٻڌندي به جواب ڪونه ڏنو. پر سندس چھري تي چائيل روسامي جي ناثرات مان سھيل کي جواب ملي ويو. ”اڙي، ها. نو تقرير لکي؟“ هن ٻياري مان سندس وارن جي چڱو، هٿاڻي ھري ڪئي.

اسڪرپٽ پري ڪري، هن ناراضگيءَ مان چيو: ”هينئر پڙهي ڇا ڪندءُ. توهان کي ته پنهنجن دوستن کان منٽ به فرصت نٿي ملي. مان شام کان وٺي تقرير ڏيکارڻ وٺي هيس.“

”نه پوءِ اچي ڏيکاريندو، ڇو نه! هو نه دارا هو.“
 ”مون کي توهان کي ڏيکارڻي هئي، ڪين دارا کي.“
 ”ڇڱو، هينئر ڏي. مان منٽن ۾ پڙهي نو ڏسان.“
 سھيل کليو.

”توهان نه منٽن ۾ پڙهندءُ. پر مان رپورٽ ڪڍڻ ڪندس! تقرير ٻڌائي ٿي ته ڪرڻي آهي.“
 ”نوڪي محنت جي ضرورت ئي ڪهڙي آ. نوڪي اول ڪنھن کان ٻڌ به ٿيو آهي، جو تقرير ڪندي ٿي گھٻرائين.“
 سھيل هن جي خوشامد ڪئي.

هو تقرير ڪئي هليو ويو.

پهرين ته ٻنهي خاندان جا پاڻ ۾ ايڏا گهرا تعلقات هوندا هئا، جو ويجهن مائٽن جو گمان ٿيندو. ڀاتي ڀاتي هڪٻئي سان دوستيءَ ۾ ڳنڍيل هو.

مونا جي وڏي پيڻ رضيه جي دوستي دارا جي وڏيءَ پيڻ فريده سان هوندي هئي. ۽ سهيل دارا جي وڏي ڀاءُ خرم جو دوست هو. پر اها نڌن جي ڳالهه هئي، جڏهن مونا اڃا اٺن نون سالن جي مس هئي.

جڏهن رضيه ۽ فريده شادي ڪري پنهنجن گهرن هليون ويون، ۽ هو نوڪريءَ سانگي هڪ شهر کان ٻئي شهر رهڻ لڳا، تڏهن ٻنهي خاندان جو هڪٻئي سان رڳو شاديءَ ۽ غميءَ جي موقعي تي ملڻ مس ٿيندو هو.

دارا جن پڻ مستقل طور لاهور رهڻ لڳا.

سن شعور کي پهچڻ کان پوءِ مونا نه ته ڪڏهن سندن گهر ۾ قدم رکيو هو، نه وري ڪو دارا جن کي ڏٺو به هئائون. ان جي باوجود هڪٻئي جي ڀاتي ڀاتيءَ جي عادت ۽ مورنن جي ڪين پوري پوري خبر هئي.

پنهنجي سڄي خاندان ۾ سڀ کان وڌيڪ پهاري صورت، دل آويز شخصيت ۽ سڀ کان وڌيڪ بي پرواهه ۽ اثر طبيعت جو مالڪ جي ڪوئي هو نه، بس دارا هو.

هن جي شخصيت جي جادوءَ ۾ گرفتار چوڪرين جي لسٽ ڏاڍي وڏي هئي. سڀ هوندا هئا ته دارا جي ذوق کي جهڙي تهڙي نه، ٻچي سگهڻ واري نه هئي. هن جي دوستيءَ جي حامي ۾ هاءِ ڪلاس شخصيتون هيون - پر هو انهن کان به وڌيڪ غرر ملڪي چوڪرين سان گهڻو ڏسو هو. فرينچ، آمريڪن ۽ لبناني چوڪرين سان گڏ گهمندي، هو ڪڏهن به اجنبِي نه، پر سندن ملڪ جو بائهندو لڳندو هو.

مونا کي دارا جي انهن ڪارگزارين جي پوري پوري خبر هئي. ۽ دارا کي به چٽيءَ طرح معلوم هو ته مونا هرڻ جهڙي چنچل ۽ مست ۽ ٻارن جهڙي معصوم طبيعت جو ڪري آهي. جنهن کي هن ننڍي هوندي ڪيترائي دفعا سندس چاچي جي گهر ڏٺو هو. جنهن جي نرم سونهري وارن ۾ رتن جا گل ڏاڍي ساليقي سان ٻڌل هوندا هئا. ۽ جنهن جي نزاکت ۽ سونهن ڏسي سڀ چوندا هئا ته سندس ٻيءَ هن کي ايران مان کڻي آيو آهي. سالن کان پوءِ هيئن سندن تجديد ملاقات جي صورت هيئن لکتي، جو دارا جي پيٽوئي جي بدلي ڪراچيءَ ٿي، جتي سهيل جن رهندا هئا.

فريده اچي هنن سان ملي وئي. تڏهن مونا کي خبر پئي ته سندس ڪاليج ۾ فرسٽ ايئر ۾ پڙهندڙ فوزيه دارا جي ننڍي پيڻ آهي.

هن ملاقات کان پوءِ مونا ساڻس دوستي رکي ضرور، پر ايتري گهري نه، جهڙي سندن ڀائرن ۽ پيئرن ۾ هئي. پر سوکڻ ۾ دارا پيڻ وٽ گهڻن ڇا آيو، بس گذريل زماني جو ورق ورائي ڇڏيائين.

سهيل تقرير پڙهي. مونا تقرير ته واقعي شاندار لکي هئي. پر معاشري خلاف ڪي ڪي جملا ايڏا ته صاف گوئيءَ ۽ بي ڊهائيءَ سان لکيل هئا، جو اعتراض جوڳا ٻئي لڳا. هن کيس چيو: ”تقرير ته ٺيڪ آ. پر پبلڪ فنڪشن ۾ پڙهندڙ ڪن ڪاليج اسٽاف سامهون.“

”پبلڪ فنڪشن ۾.“

”پوءِ ته جيل ويندين.“

”ڇو؟ مون غلط ته نه لکيو آهي.“

”نو غلط برابر نه لکيو آهي. پر دنيا غلط ٻڌڻ تي هريل جو آهي.“

”جه ڪڏهن سچ ڳالهائڻ تي هر ڀيرو جيل ملي، ته هڪ اهو تجربو به سهي.“ هن لاهرواهي سان مرڪي چيو.
 ”پالهي هونگ ڪري اڌ ۾ موٽائينده. ڏسجانءِ! بهريون دفعو ئي پبلڪ فنڪشن ۾ تقرير ڪرين. اها به وري ربه رسل بنان.“ سهيل کليل لڳو.

”مان تقرير سڄي ڪندس ۽ سٺي ڪندس. شرط آ.“
 چوڻ کي ته هن چئي ڏنو، پر دل ۾ ڊٻي. ’ڪٿي جي هونگ کان ڀروس ٿي وڃان ته....!‘

شام جو هوءَ تيار ٿي وڃڻ لڳي ته سهيل مذاق ڪيو:
 ”امان، مونا جي مٿي تي ته اچي قرآن شريف رکينس. خدا شل ٻيڙو پار ڪري.“

”شابس هجيو، همت ڏيارو، اها ته گهوري. هٿيون هيئن ناميد ٿا ڪريو!“ مونا شڪايت ڪئي.

”تو کي ڪنهن جي همت ڏيارڻ جي ضرورت ڪهڙي آ من! ماشا الله، پاڻ ئي اهڙي بهادر آهين، جو ڪنهن کي ليکي ۾ ٿي لٿي آهين. خير، مان تنهنجي تقرير جي ڪا به ڀڃ پڌڻ لاءِ هتي گهر ۾ ويٺو انتظار ڪندس. بس وڃ. خدا کي ۽ سامعين کي ڀرتين.“

هن سندس همت ٿيل وارن تي زور زور سان هٿ ڦيرڻ شروع ڪيو. مونا سندس هٿ کي تيزيءَ سان هٽائي هلي وئي.
 هن تقرير ڪئي. ۽ خوب ڪئي. هونگ هن جا قدم ڌرو به لوڏي نه سگهي. ۽ اهو سڀ سهيل جي طغز جو نتيجو هو.

هن کي فرسٽ پرائيز ملي. فوزيه بيحد خوشي ۾ مان ڪم مبارڪباد ڏني. هوءَ خوش خوش گهر واپس آئي.
 ڪار مان لهندي، هن جي نگاهه پورچ جي ڪنڊ ۾ بيٺل اسڪوٽر تي پئي. هن جي پيشانيءَ تي گهٽج پئجي ويو. ’مان ڪوئي بهو هجي، دل کي تسلي ڏيندي، هوءَ اندر گهڙي.

هال مان برابر دارا جو آواز اچي رهيو هو. ساڳيو بهحد وٺندڙ رسيٺو، اثر انگيز آواز. جيڪو ڇت جي اوچائين سان ٽڪرائجي اڃا به وڌيڪ گونج ڀريو ٿي ويو هو.

”نوبه! هن شخص مان هاڻي الائي ڪڏهن جنم آزاد ٿيندي.“
پڻ پڇ ڪندي، منهن سڃاڻي، هو اندر هلي وئي. اڃا ويٺي مس، ته سهيل اچي چيو:

”ها، ٻڌام. ڪهڙي خبر آ!“ هو سچ پچ هن جي تقرير جي ڪاميابي يا ناڪامي ٻڌڻ جو منتظر هو.
”فرسٽ پرائيز!“ هن انعام کيس ڏيکاريو.

”هون! من، سچو وقت امان ۽ مان توکي دعائون ڪيون سي. تڏهن ته انعام ملو اٿي. نه ته....“ سهيل بناوٽي سنجيدگيءَ سان چيو.

”اڃا!! بهرحال، مان جيل به نه ڪانه ويس.“ هن ٻارن جهڙي سنجيدگيءَ سان چيو. سهيل کي ڪل اچي وئي.
”ڇڻو، اسڪرپٽ ڏسان.“

هن پرس مان اسڪرپٽ ڪڍي کيس ڏنو. پر جڏهن هو دارا کي پڙهائڻ هليو ويو، ته هن کي باهه وٺي وئي.
ٻئي گڏجي پڙهي به رهيا هئا ۽ واھ واھ به ڪري رهيا هئا. کيس لڳو، ٻئي هن کي ٻا نه، ڇوڙائي رهيا آهن، ٻا هن تي رحم ڪائي هن جي تعريف ڪري رهيا آهن. هن ڇوڙ ۾ رات جي ماني به چڱيءَ طرح نه ڪاڏي. انعام ملڻ جي خوشي دارا جي موجودگيءَ سڄي ختم ڪري ڇڏي.

ڪالهه وانگر اڃ به دارا تمام دير سان واپس ويو. سهيل سندس وڃڻ کان پوءِ اچي چيو: ”مون، ننڊ ٿي اچي ڇا. دارا پوڄي، تقرير نه واھ، جو شاندار لکي اٿائين. پر ڪيائين الائي ڪيئن! جيڪڏهن زالن مردن جو گڏيل فنڪشن هجي ها، ته اسان به نه ڏسون ها. پوءِ خبر پوي ها، ته واقعي تقرير فرسٽ پرائيز لائق هئي يا نه.“

پرلڏڙ باهه تي تيل پئجي ويو. هن کي دارا جي اچڻ جا اڳيئي جڪ هئا، جڳو روز روز اچي سهيل جي ڪمپنيءَ کان هن کي دور ڪندو هو. ورنه اڄ هن کي سائس ڳالهائڻ لاءِ ڪمڊيون نه گهڻيون ڳالهائون هيون. پنهنجي تقرير جون ۽ ٻين جي تقريرن جون. هو جلسي جي پوري رپورٽ سهيل کي گوش گذار ڪرڻ لاءِ اتولي هئي، ۽ هتي سهيل دارا جي راه هن کي ٻڌائي رهيو هو! هن کان پنهنجي چڙ لڪائڻ نه بچي سگهي.

”دارا جي راه کي اول اهم سمجهي ڪير ٿو! هوڻ! جنهن کي هيءُ سٺو چوندو، اهائي چيز بس سٺي هوندي.“ هن پاسو بدلائي، اکيون ٻولي ڇڏيون. سهيل مرڪي هليو ويو. ٻئي ڏينهن هـن فون تي فوزيه کي چيو: ”مان اڄ ڪاليج لٿي وڃان.“

سهيل کي آفيس وٺي ڪلاڪ ڏيڍ گذري ويو، ته فون جي گھنٽي وڳي.

”هلو.“ مونا فون رسيو ڪئي.

”هلو، سهيل آهي؟“

”جي، نه - آفيس ويو آهي.“

”توهان ٻڌائي سگهندا ته ڪڏهن ايندو؟“

”ڏيڍ بجي.“ چئي، هن فون رکي ڇڏي.

هن جي طبيعت خراب ٿي پئي. هن فوزيه کي وري فون تي چيو: ”مان اڃا به به ٿي ڏينهن ڪاليج نه اينديس، طبيعت نيڪ ناهي.“

ٻئي ڏينهن به ساڳئي وقت تي دارا جي فون آئي. هو پڇندو ته سهيل لاءِ هو، پر ڳالهائڻ مونا سان چاهيندو هو، پر هو هن سان گفتگو وڌائڻ ۾ ڪامياب نه ٿي سگهيو. مونا هميشه هن سان بيهڻ رکڻ ڳالهائيندي هئي. ۽ هڪ ڏينهن هن سندس پڇڻ تي طنز مان جواب ڏنو:

”تعجب آ! توهان کي پنهنجي دوست جي آفيس ٿاڻي جي خبر ڪانهي! ۽ توهان کي هڪ دفعو ٻڌائڻ به شايد ڪافي نه هوندو آهي نه؟“

شڪجي، دارا خود ئي فون بند ڪري ڇڏي. ان کان پوءِ هن وري کيس فون نه ڪئي، ورنه سندس فون اچڻ تي مونا کيس ابتدا سبتا جواب ڏئي، پڻ پڻ ڪندي وٺندي هئي. ’خدا جا بنڊا منهنجو روز مير ڇو ٿو کائين. هڪ دفعو سهيل کان ڇو نه ٿو پڇير. جڏهن ته گهر کان گهوجي، جو شام جو نڪرندا آهيو، ته لڙيءَ رات تائين وڃڻ ياد نه هوندو اٿو.‘ هو جيڪو ڇوڪرين جي خوابن جو شهزادو هو، تنهن کي مونا ڪڏهن اڪ ڪٿي ڏسڻ جي زحمت به گوارا نه ڪئي. ڪڏهن به هن جي دل ۾ هن سان ملڻ يا هن کي ڏسڻ جو چاهه نه جاڳيو. هوءَ دل ۾ چوندي هئي، ’دارا خان، جي تنهنجي اها مرضي آهي ته تنهنجون موڪلون هتي هڪ عدد افير لڙائڻ ۾ گذرن ته افسوس، مان تنهنجي اها آرزو پوري نٿي ڪري سگهان.‘

هوءَ ڪاليج کان واپس گهر اچي پير ٿي پوندي هئي. هونئن اڪثر شام جو چانهه ئي ۽ رات جو ڊائنگ ٽيبل تي سهيل ۽ هوءَ ٻئي هڪٻئي سان سڄي ڏينهن جي ڪار گذاري بيان ڪندا هئا. رات جو گڏجي واک ڪرڻ ويندا هئا. هر دارا جي اچڻ کان پوءِ سهيل جي فرصت جي هر گهڙي دارا سان گڏ گذرندي هئي.

الاڻي گهڻا دفعا سهيل جي ماني ٽيبل تي ٿري بيڪار ٿي ويندي هئي، ۽ هو دارا وٽان ماني کائي موٽندو هو، ته ان کان به وڌيڪ دفعا دارا بنان سڏ جو مهمان بڻيو هنن وٽ ماني کائيندو هو.

مونا کي تعجب ته ان تي لڳندو هو، جو سهيل پنهنجي هم خيال ماڻهوءَ کان -واه ٻيو ڪنهن سان به ايترو وقت گڏ

رهي نه سگهندو هو، پراهو دارا سان، جهڪو ڪائڻس عمر ۾ به
ڪافي ننڍو هو، الاڻي ڪيئن ايترو وقت گڏ گذارهندو هو.
هنن جي محفل ۾ رڪارڊنگ نه خير ملندي ٿي هئي.
پر دارا ملڪ پڪراج جو هڪ غزل ذري گهٽ زور سان
وڃائيندو هو. پهريون هن نه پئي سمجهيو، پر هڪ ڏينهن جڏهن
رڪارڊ هلي هن شعر تي پهتو:

هزارون پردون مٿس اوڇهن ٿي والي به سن لڳي
تيرا جمال ميري دامن نه گناهه مٿس پيو.

ته دارا آواز گهٽ ڪري سهيل کي چيو:

”هي شعر ڪهڙو نه شاندار آهي!“

”ڪهڙو؟“ فولوگرافيءَ جي نئين پرچي کي ڏسڻ ۾ ڪم
سهيل پڇيو. ۽ هن پنهنجي رسولي مڌيري آواز ۾ شعر دهرائو.
فولوگرافي جي سحر ۾ ڪم سهيل چيو: ”گڏ....
وڃي گڏ!“

هن ٻڌو ته کيس محسوس ٿيو، دارا چڻ هي سڀ ڪم
ٿي ٻڌائي رهيو هو. ۽ کيس مٿي کان پيرن تائين باهه وٺي وئي.
دل ۾ چيائين:

’جي نون ائين ٿو سوچين، دارا جا پٽ!.... ته منهنجو
به توکي چئلينج آهي. مان تنهنجو پرم ٽوڙي ڇڏيندس. مون
وت جمال ڪيترو قیامت خيز آ مان خوب ڄاڻان ٿي. مان
تنهنجن ٻين ملڻ وارن چوڪرين وانگر ڪوڙي تعريف جي
جادو ۾ گرفتار ٿيڻ واري نه آهيان. هون، آهيو آ ويچارو معمولي
صورتن کي جمال سڏڻ وارو!!‘
هن اهو رڪارڊ ڪئي ڪٿي لڪائي ڇڏيو. هو آيو ته

فيضوءَ کان پڇيائين:

”اڙي، سهيل صاحب هتان ڪجهه رڪارڊ کنيا آهن ڇا؟“

”نه صاحب - بيبي مونا کنيا شايد.“

دارا زير لب مرڪي ڏٺو، دل ۾ چيائين:

‘تنهنجي منهنجي لڪل جنگ ارستائين جاري رهندي
 مونا ٻيو، جيستائين امان مان ڪنهن هڪ مڪمل طور شڪست
 نه کاڌي آهي.’

سهيل اڪثر ڪيس چونڊو هو: ”مونا، هل ته ٻڪچر
 تي هلون.“

مونا ٻڪچر ڏسڻ لاءِ ته بيشڪ تيار هئي، پر دارا سان
 گڏ نه. هن وٽ بهانن جا ڍير موجود هئا.

سهيل کيس اڪيلو ڪمري ۾ بند ڏسي چونڊو هو:
 ”اڙي، پاڻ کي ائين هرڀرو قيد چو ڪيو اٿئي! ٻاهر لان تي
 اچي هوا ڪا.“

پر دارا سان گڏ ويهندي هن لاءِ دوزخ جي دري کلي
 ويندي هئي. ۽ پاڻ وٽ وقت ناوقت لاءِ ايتاڪ ٿيل بهانن
 مان ڪو هڪ بهانو هن کي ڪم اچي ويندو هو.

بهرحال، سهيل ايترو ضرور سمجهي ويو ته کيس دارا
 سان سندس ٻين دوستن کان مڙيوڻي وڌيڪ چڙ آهي.

هڪ ڏينهن فرېدا هنن سڀني جي ڊنر ڪئي. فوزيه کيس
 اچڻ لاءِ خاص طور اصرار ڪيو. هن کي وڃڻ کان ڪوبه
 اعتراض ڪونه هو. پر دارا ياد ايندي، هو شش و پنج ۾
 پئجي وئي.

پنهنجي گهر ته هن ڪڏهن کيس سڪڻي خوش آمديد به
 نه چئي هئي. پر دارا جي گهر وڃي دارا سان نه ڳالهائڻ
 ڪمئن مڪن پئي ٿي سگهيو. پراڻي گهر ته اهو رعب نه
 هلندو ته مان توهان ڳالهائڻ لڳي چاهيان.

هن کي ترڪيب ياد آئي. هو اطمینان سان پنهنجي
 ڪم کي لڳي وئي.

شام جو سڀ تيار ٿيڻ لڳا. ٺيڪ اُن وقت هوءَ منهن سِر-
وڌهي پلنگ تي ليٽي پئي. سهيل تيار ٿي آيو- کيس ائين
بي فڪر ستل ڏسي چيائين:
”اڙي، تون اڃا تيار به ڪانه ٿي آهين!.... اٿ،
جلد ڪر.“

هن ڪنجهندي چيو:
”آف، مٿي ۾ ڏاڍو سور آ.... شايد بخار ٿو ٿئي.“
سهيل کي ڳالهه نه وئي- خفي ٿي چيائين:
”اول ته چوڻ ها، ته سڀاڻي تي پروگرام رکجي ها!“
پر سڀاڻي هلڻ جو خيال ڪهڙي ڪافر کي، ڪهڙي
مسلمان کي هو!
”نه نه، توهان وڃو. هو سڀ انتظار ۾ هوندا.“ هن
ٽڙ ٽڪڙ ۾ چيو.

لاچار سهيل ماءُ سان گڏ ويو.
انٽرنس گيمٽ وٽ دارا مجسم انتظار بڻيو بيٺو سگريٽ
پي رهيو هو. هو مرڪي سوچي رهيو هو ته ’مونا‘ پنهنجي
گهر ته تو هر طرح مون کان پاڻ لڪايو پر منهنجي گهر
اچي ڏسان، ته نون مون کان ڪيئن ٿي لڪي؟“ هو سوچي
سوچي خوش ٿي رهيو هو ته هو ڪهس ايڏهن ته ڏکين ڳالهين
۾ الجھائيندو، جو مونا کان جواب نه پڇي سگهندو.
پر ڪار مان رڳو سهيل ۽ سندس ماءُ کي لهندو ڏسي
هن کي ايترو ته افسوس ۽ حيرت ٿي، جو هن کي سهيل
اڳيان پنهنجا تاثرات لکائڻ مشڪل ٿي پيا.
’ڇا سچ پچ مونا کي هن کان نفرت آهي؟.... ظاهر
ته ائين ٿي نظر آيو- پوءِ به دل ايڏو واضح ثبوت مڃڻ لاءِ
الاڻي ڇو تيار نه پئي ٿي؟‘
هو واپس ويا ته هن فوزيه کان ته لهڻ چاهيو.
”تنهنجي دوست مونا ڇو نه آئي؟“

”اوچتو بخار اچي ويس۔ ان ڪري نه اچي سگهي.“
 ”نه، فوزي، تنهنجي دوست کي ڏاڍو غرور آ، ان
 ڪري“

”مونا کي غرور آ.....؟ اڙي، هن کي پاڻ مغرور ماڻهن
 کان سخت نفرت آ.“

دارا جي دل کي چوٽ رسي. ’نڌهن رڳو هڪ هن سان
 سندس سلوڪ ايترو خراب آهي!‘

حد ٿي ته هئي. لکڪ ڪوشش جي باوجود هن ساڻس
 ڳالهايو ته ڪونه هو، پر ڪڏهن سندس سامهون به نه آئي.
 ڪيڏي نه ضدي طبيعت جي هئي، هيءَ چوڪري! هو جيترو
 هن جي قريب اچڻ چاهيندو هو، مونا ايترو ئي هن کان دور
 هتي رهي هئي. ه هن جي آرزو هئي ته هو کيس ڏسي، ته
 سندس ننڍپڻ جي نراليءَ سونهن جوانيءَ مان همڪنار ٿي ڪهڙو
 روپ اختيار ڪيو آهي.

’تون هرڻيءَ وانگر ٻڄڻي ڇو آهين مونا؟ ڪنهن جي
 نگاهن ۾ پاڻ لاه پيار جي جهاڪ پسندي، تون هڪدم ٿاهه
 کائي ان کان پري ڇو پڄي ويندي آهين؟.... پر هرڪو ته
 شڪاري نه هوندو آهي....! تنهنجي دل ۾ هن جذبي لاه ايندو
 ٻپ ڪنهن ڀرڻو آهي؟.... تون هر ڪنهن جي پيار کي ائين
 شڪ سان ڇو ڏسندي آهين؟....‘

سوين سوال هن جي ذهن ۾ گڏ ٿي رهيا هئا. اي
 ڪاش، هو جيڪر هن کان اهو سڀ پڇي سگهي!

هو برابر شڪاري هو. پر ٻين لاه، مونا لاه نه نه!—
 جن لاه هئو شڪاري هو، انهن کي ڪڏهن هن کان ٻپ نه
 ٿيو هو. ه جنهن لاه هن جي دل ۾ ننڍپڻ کان وٺي محبت
 هئي، اها هن کان ائين ٻڄي رهي هئي، جيئن ڪو دولتمند
 عادتي چور کان.

هو بيحد اداس رهڻ لڳو. فريده کان هن جي خاموشي لکي نه سگهي. ڀڄڻ تي هن سڃاڻي ۽ مان اعتراف ڪيو ته هن جي اداسي جو باعث مونا جي بي رخي آهي.

”تون به آخر ايترو بي آرام ڇو ٿو ٿين. هوءَ هر ڀيرو اهڙي خوبصورت ته ناهي، جو ڏٺي هوش آدمي وڃن.“ فريده هن جي دل وٺڻ چاهي.

”صورت جي ڳالهه ناهي، آبي... هن جي شخصيت...“

”پر به، ڪوئي نه مڃيندو ته، ڇا ڪيو نيٺ...“

دارا کان ٿڌو ساهه ڀرجي ويو.

”نه مڃيندو ته...؟ نيٺ مڃائبو آبي.“

”وينو ڪنڊ ڪاڙ.“

”نه آبي. تون ڏسجانءِ! مان هن کي حاصل ڪري رهندس.“

دارا محڪم ارادي سان چيو. پيٽس ڪاڻ لڳي.

”ڏس، دارا اجايون بي سمجهي ۽ جون ڳالهيون نه ڪر.“

مان ڪوشش ڪري رستو ٺاهيان به، پوءِ هوءَ توکي پيار نه ڏئي ته...؟ هوءَ ضدي چوڪري آ. هن کان اهو بعيد ڪونهي.

دارا شرارت سان مرڪي چوڻ لڳو.

”ناممڪن!... مان هڪ کن لاءِ به مڃڻ لاءِ تيار نه

آهيان ته، هوءَ منهنجي ايڏي شديد جذبي جي موت نه ڏيندي.

فريده چڱي طرح محسوس ڪري چڪي هئي ته مونا

کي دارا کان الرجڪ بنائڻ جو سبب، سندس سڪل پن جيان

هوائن جي رخ تي اڏامندڙ بي راهه زندگي هئي. هن يقين

سان چيو.

”مان ته هن جو ڪنهن به انٽريست نه ڏٺو آهي.

اڃا ته هن جي دل ۾ تو جهڙي جذبي جي چاهنا ئي پيدا نه ٿي

آهي ۽ توکي خبر آ، ري گهرڻي چيز جو قدر نه ٿيندو آهي.“

”هوءَ ٻار ناهي.“ دارا زهرخند ڪليو.

”برابر. پر ٻارن وانگر معصوم ضرور آهي.“

دارا چپ ٿي ويو.

سچ پچ جي هيءَ خوبصورت ضدي چوڪري سندس هي پنامه پيار جو اثر ٿي نه وئي ته....؟ پوءِ يقيناً هو ڪاوڙ ۾ اچي هن کي ۽ پاڻ کي شوت ڪري ڇڏيندو. مونا وٽان هر طرح نااميد ٿي دارا واپس لاهور هليو ويو. هفتي بعد فوزيه کيس خط لکيو ته: ”مونا آئي هئي. تمام دير سان گهر واپس وئي. اسان جو وقت ڏاڍو دلچسپ گذريو.“

هن خط ڦاڙي ڇڏيو.

فوزيه مونا کي ڳالهين دوران ٻڌايو، ”دارا اڪثر ماسٽر فقيرالدين جو هڪ پراڻو راڳ جهونگاريندو آهي. اڄ ته ٻڌون.“ ۽ ماسٽر فقيرالدين جو هڪ سرگوشين ۾ ڳايل راڳ ٻڌي مونا کي ڪل اچي وئي. راڳ جا ٻول هئا: شڪوه ڪسيءَ ۾ نه ڪجهه فرياد ڪرين گه ٿيڪن مٿم ڪر تيرے صنم ياد ڪرين گه. گذريل صديءَ جي مظلوم قسم جي پيار جي ڪهاڻي. هڪ طرف مصر جي فرعونن جهڙيون جلاد قسم جون ڪنور محبوباڻ !!

کيس دارا تي تعجب لڳو.

ڪٿي ڪلبن ۾ بهترين ڊانس ڪندڙ دارا. ڪٿي هي مظلوميت ڀريل غزل.

مونا جي پيءُ جي بدلي نوابشاهه ٿي وئي. سڀ نوابشاهه هليا ويا.

هنن جي درميان وري ڪاهي اچي وئي.

....

....

....

ٺي سال گذري ويا.

انهن سالن ۾ مونا دارا لاء ايترو ٻڌو ته عطيه چوڌريءَ سان مندرس آفيئر ٿو هلي.

عطيه پهريون پروفيسر ارشد جي گرل فرينڊ هوندي هئي. هن جو پروفيسر ارشد سان ڏاڍو پيار هو. جڏهن هو آمريڪا پي - ايڇ - ڊي ڪرڻ ويو، ته هوءَ به مندرس ڪيڊ اوڏانهن هلي ويئي پوءِ به ارشد هن سان شادي نه ڪئي. هو شادي شده هو، ۽ کيس چار ٻار هئا.

وڏي عمر جي هئڻ جي باوجود هن جي شخصيت ايتري دل آويز هئي، جو عطيه ته ڇا، ڪابه ٻي نوعمر چوڪري هن جي زندگي ۾ جي رفاقت قبول ڪرڻ کان نه هٽڪي ها. ارشد جيتوڻيڪ عطيه سان شادي نه ڪئي، پوءِ به هو کيس ڇڏڻ لاء تيار نه هو. هو وڏو عقلمند عاشق هو، جيڪو ڏاڍيءَ سياڻپ سان پنهنجو عشق ۽ گهر ٻار ٻئي برقرار رکي رهيو هو. ٻه اوچتو سڄي گروپ ۾ مشهور ٿي ويو، ته عطيه اشرف کي ڇڏي هينئر دارا سان گهمندي آهي. ارشد جي شخصيت جو جادو ٽوڙڻ واري وٽ، ارشد کان به وڌيڪ ميچڪ (Magic) هوندو - سڀني جو اهو رايو هو.

هڪ دفعي سال جي آخري رات انٽرڪانٽينيٽل هوٽل ۾ عطيه سان گڏ دارا کي ڊانس ڪندو ڏسي، سڀني سچائيءَ سان اعتراف ڪيو ته واقعي دارا جي شخصيت ارشد کان به اثر هئي.

مونا ٻڌو ته هن طنز سان مرڪي ڏنو.

”آهي به ڇڻ ڪو ائينس جو ذهين ۾ سهڻو شهزادو نه. توبه! ماڻهن کي ڪنهن جي ذري جيتري خوبيءَ کي آسمان تي چاڙهڻ ۾ الائي ڪهڙو مزو ايندو آهي.“

هيئنتر مڃي جو اهو خيال هو ته دارا عظيم مان ضرور شادي ڪندو. ڇو ته هو ارشد وانگر گرفتار پکي ڪونه هو. سال گذري ويو. پر دعلي اڃا دور هئي. هڪ ڏينهن آرنس ڪائونسل ۾ ”رشين پينٽنگس“ وٽ هن عطيا ڏني. صورت جي لحاظ کان هو ڏاڍي پياري هئي، پر هن جي اکين مان نثر بي حياتي جهلڪي رهي هئي. سندس اکيون تلوار جي ڌار جهڙيون تيز ۽ قاتل پئي لڳيون. هرڙيءَ پياريءَ صورت تي، روح جون گهڙڪيون، اهي ذليل ۽ بي حيا قسم جي احساسات جو مظهر اکيون هن کي ڏاڍو خراب لڳيون. کيس ڏسي، مونا کي محسوس ٿيو ته عورت خواه ڪيڏي به حسين ڇو نه هجي، پر جي هن جي اکين ۾ بي حياتيءَ جا شعلا آهن ته پوءِ هو ڪل جي بجاءِ زهريالي نانگ مثل لڳندي آهي. عظيم نس پس هڪ سریت پئي لڳي.

”پر دارا وري ڪهڙو فرشتو آهي، جو ان جي دامن تي حورون نماز پڙهن — جهڙا روح تهڙا ختم.“
هن سوچيو. ۽ هلي وئي.

ڪڏهن اتفاق سان دارا جي مامي سندس گهر ايندي ۽ ٻاءِ دي وي دارا جو ذڪر ڪرندو ته ٻيا چون تنهن کان اڳ ۾ هو ڇوندي هئي:

دارا ته عظيم چوڌريءَ مان شادي ڪئي آهي نه؟
هن جي مامي ڊپيل احتجاج ڪندي: ”نه نه، اجايو مٿس ڪوڙ ڪنيو اٿائون.“

ششدر ٿي هو ڇوندي هئي:
”هو ڇو نالائق ڪي ته برابر اٿس، پر هن ساڻس شادي ڪئي ڪئي آهي!“

رعنا طنز سان سوچيندي هئي 'شادي نه ڪئي اٿائين
ته جن سٺو ڪيو اٿائين! ۽ هو ڪله اٿس. پر پاڻ ته ڏاڍو
معصوم آجن'.

گلبرگ ۾ دارا جي ننڍڙي سينگاريل خوبصورت بنگلي
۾ هو ساڻس گڏ رهندي هئي.

سهيل کي سڀ ٻڌي بيحد افسوس ٿيندو هو. فريدا
ٻڌندي هئي، ته کيس طرحين طرحين انديشا ويڙهي ويندا هئا.
"دارا ڪجهه ته خيال ڪر ائين ڪريڪٽر

داغدار ٿي ويندو، ته پوءِ ڪابه خانداني چوڪري توکي ڪانه
ملندي." دارا جي اکين ۾ زهر ڀرجي ايندو هو، مون کي
ڪابه چوڪري اول ڪپي ٿوروئي ٿي.

"نه سهي — پنهنجو ته خيال ڪر."
"آبي مون شخصيت نه خراب ڪئي آهي، نه ڪوئي
سمجهي ٿو."

"۽ هو عظيم"

"ڳالهائڻ کي ته ماڻهو خونين سان به ڳالهائيندا آهن،
ته بدنام عورتن سان به پر ائين ڪندي ٻين جا گناهه پنهنجي
ذمي اچي وڃن ته اها سمجهندڙ جي به ته زيادتي آهي."

"بحث نه ڪر دارا — عظيم تو وٽ رهي ڇو ٿي؟"
"ڪير ٿو چوي. (کلي) مون وٽ ڪوبه نه رهندو
آهي سڀني وٽ مان رهندو آهيان آبي. (کلي) يعني انهن
جي دل ۾."

"دارا، مون توتي فخر ڪرڻ چاهيو هو.... ۽ هيئر تو
ڪارڻ منهنجو ڪنڌ جهڪي ويو آهي." فريدا ڏک مان چيو.
دارا جي اکين ۾ پيڙا ڀرجي آئي. هن جي چپن تي
زخمي مرڪ وري وئي.

جڏهن ذهن ۾ 'منزل' جو ڪوئي تصور موجود ئي

نه هجي، ته پوءِ راهه جي چونڊ ڪا به معنيٰ نه رکندي آهي، آبي.... ۽ 'منزل' جو تصور به توڻي منهنجي دل ۾ رهڻ نه ڏنو هو."

فريدا عجب مان پڇيو:

"ڇا، مونا توکي اڃا تائين ياد آهي؟"

"افسوس، مان هن کي وساري نه سگهيو آهيان. تون ٻڌي شايد اعتبار نه ڪرين.... پر ننڍي هوندي کان وٺي، مون جڏهن مونا کي ڏٺو هو، تڏهن کان ئي مان سوچيو هو ته وڏو ٿي مان هن سان شادي ڪندس."

".... ۽ توکي خبر آ،.... پوءِ هن تائين رسڻ جي ڪا واٽ نه ملي....!! ۽ جيڪو پٽ ڪي وڃي، تنهن لاءِ منزلون ۽ واٽون بي معنيٰ ٿيو وڃن."

فريده چپ ٿي وئي- ڪن رکي طنز مان چيائين:
"ڊونگ نه ڪر دارا- پوءِ به توکي پرواهه ڪانهي- ۽ تون بيحد خوش ۽ مطمئن آهين!"

دارا جي اکين ۾ شڪايت پرڄي آئي. هن سگريٽ جي رڪ چنڊيندي چيو:

"زندگي بيشڪ آهي. وقتي طور خوشگوار به.... پوءِ به جيئن لاءِ ڪو مقصد سامهون ڪونهي.... اهو هم ڪير مقصد، جنهن کي ڇڏي ڪوئي مرڻ نه چاهيندو آهي.... ۽ مون کي موت کان پڇڻ لاءِ، جيئن لاءِ گرفت ۾ آڻڻ لاءِ ڪوئي مضبوط مقصد ڪونهي مون کي چوي ته تون سڀاڻي مري ويندين، ته مون کي هتي ڪنهن به پياريءَ چيز جي ڇڏجڻ جو افسوس نه ٿيندو.... ۽ مان ائين ڌرتيءَ جو بار بڻجي مرڻ نٿو چاهيان.... پر ڪنهن جي دل جي تمنا بڻجي.... جيئن مرڻ بعد به ڪنهن جي دل ۾ ياد بڻجي زندهه رهي سگهان."

فريده جون اکيون هيٺ جهڪي ويون.

ميجر اقبال جي ماءُ هن جي آگر ۾ هيري جي منڊي پارانئي، کيس پيشانيءَ تي چمي ڏني. هيري جي چمڪ آڌري مونا جي اکين ۾ سماءُجي وئي. سندس اکيون منڊيءَ ۾ جڙيل وڏي هيري کان به وڌيڪ چمڪي رهيون هيون. هوءَ خوش هئي. ان ڪري نه ته کيس ميجر اقبال پسند هو. کيس ميجر اقبال پسند يا ناپسند ڪجهه به نه هو. هيءَ سڀ ته رسم دنيا هئي. ميجر نه سهي، ڪو ٻيو سهي. زندگيءَ جي ڊگهي ڊوڙ ۾ هن کي پنهنجي حفاظت لاءِ ڪنهن نه ڪنهن جو هٿ پڪڙڻو هو. سندس والدين هن جو هٿ هڪ اجنبِي اڻڄاڻ شخص جي هٿ ۾ ڏنو هو.

جنهن جي رفاقت جو ثبوت هيءَ هيري جي منڊي هئي، جيڪا البت هن جي مسرت جو باعث ضرور هئي. هن کي زيورن سان ڌرو به چاهه ڪونه هو. هوءَ ڪڏهن به ڪجهه نه پائيندي هئي. پر ننڍي کان وٺي هن جي دل جي خواهش هئي. چڱي خاصي وڏي هيري جي منڊي — جيڪا جڏهن هوءَ ڳالهائيندي ڳالهائيندي هٿ هلائي ته ڪنوڻ جيان چمڪي، ماڻهن جو ڌيان ڇڪائي ڇڏي.

اها ننڍڙي جي آس اڄ ميجر اقبال جي طفيل پوري ٿي هئي. ۽ هوءَ پنهنجي آگر ۾ پيل منڊيءَ کي ڏسي خوش ٿي رهي هئي.

فواد بحرين کان واپس آيو، ته سندس ماءُ هن جي اچڻ جي خوشيءَ ۾ شاندار پروگرام ٻڌايا. ديس، پرديس جي ماڻهن کي دعوت موڪليائين. مونا ڪي جيتوڻيڪ پڪ هئي ته هنن محفان ۾ انٽرٽين (Entertain) ٿيڻ جو سامان نه

هوندو. پر رسمي شرڪت ضروري هئي.
عاسما کيس ٻڌايو ته، دارا جن به شرڪت ڪرڻ آيا
آهن. هن سوچيو:

”جنهن جي شخصيت ۾ ايڏو زبردست ميچڪ (Magic)
آهي، ان کي گهٽ ۾ گهٽ ڏسڻ ته ضرور ڪٿي... ۽ نيٺ
به ڏسڻ ۾ چاهي آخر....!!“

رات جو ٻنر تي هن رڳو دارا کي ڏسڻ لاءِ ئي هيڏي هوڏي
نگاهون ڦيريون. پر کيس ڪابه اجنبي صورت نظر نه آئي.
اشفاق، فواد، سعيد، خرم سڀ ڄاتل سڃاتل بيٺا هئا، هن کي
ٿوري ڪمي محسوس ٿي.

هوءَ عاسما سان ڳالهائي رهي هئي. اوچتو هن جي نگاهه
هڪ غير واقف صورت تي پئي.

مهاندا ڪجهه ڪجهه فوزيه سان ملندڙ، شخصيت واقعي
دلفريب ۽ سچ پچ اٿينس جي شهزادن جهڙي شاندار قدوقامت.
هو سڀني کان پري لاتعلقي سان بيٺو هو ۽ پڦي ۽ مان ڏاڍي
شائستگي سان ڳالهائي رهيو هو.

آسپاس فيشن شو ۾ حصو وٺندڙ چوڪرين وانگر سينگاريل
چوڪريون بيٺيون هيون ۽ دارا ڪنهن کي به نه ڏسي رهيو
هو. مطمئن پروقار صورت ۽ اهو ئي بيحد اثرانگيز دلنشين آواز.
هوءَ حيران رهجي وئي. هن جون اکيون هار کائي هيٺ
جڙڪي ويون.

هوءَ اهو ڏسڻ لاءِ منتظر هئي ته، دارا ضرور سستي قسم
جا مذاق شروع ڪندو ۽ چوڪرين کي فواد ۽ اشفاق جن
وانگر حريض نگاهن سان ڏسندو. پر دارا ڏاڍي وقار سان پري
بيٺو هو. ايتري بي نيازي ۽ اطمينان سان، ڇڻ هاڻ ۾ سڀ
پڦي ۽ جهڙيون معمر عورتون ويٺيون هيون.

کيس تعجب ٿي رهيو هو ته، هن دارا لاءِ جيڪو تصور

ٿاڻم ڪيو هو، اهڙي هڪ ڳالهه دارا ۾ چيو ڪونه هئي! ۽
دارا ۾ هر اها خوبي چو پئي نظر آئي، جيڪا هن کي پسند هئي!
سندس اکيون ڪنهن شڪاريءَ جي اکين جهڙيون
ڊيچاريندڙ ۽ خوفناڪ هئڻ جي بجاءِ ايتريون منجيهه ۽ پروقار
ڪيئن پئي لڳيون، جڏهن ته دارا شڪاري هو به.
دارا جي شخصيت هن جي هر خيال کي شڪست
ڏئي ڇڏي.

هن کي دارا کان سخت نفرت هئي ۽ هن دارا سان
شعوري طرح هميشه نفرت ڪرڻ چاهي به هئي، پر هينئر انهيءَ
نفرت لاءِ ٿاڻم ٿيل تصور تيز سيلاب ۾ سڪل ڪڪ پڻ وانگر
لڙهي ويو. دارا هن جي آئيڊيل جي هوبهو تصوير نڪتو!!
هن جي دل ۾ چڪتاڻ پيدا ٿي وئي. کيس پنهنجي
شڪست ۽ پنهنجي تصور جو موت پسند نه پئي آيو شايد.
هن وري کيس ڏٺو - لاشعوري طور اهو ڳولهن لاءِ ته،
جيئن سندس دم ٽوڙيندڙ نفرت ۾ ساهه پئجي سگهي ۽ هوءُ
دارا کي چوڪرين سان سستي قسم جا مذاق ڪندو ڏسي،
کيس لالچي نگاهن سان ڏسندو ڏسي.

هينئر هو اڇاٽري نگاهه سان مجاعي کي ڏسي رهيو هو.
هو غور سان کيس جاچڻ لڳي. سندس نگاهن جا پڪيٽڙا سڀني
جي چهرن تان تيزيءَ سان اڏاڻندا ويا. ڪٿي بسيرو نه ڪيائون.
جڪ کائي هن اکيون هٽائي ڇڏيون.

عينڪ جي شيشن پٺيان هن جون اکيون پروقار، منجيهه
۽ ڪجهه ڪجهه اداس لڳي رهيون هيون.
”خدا ڄاڻي ڇا ۾ ڊاڪٽريٽ ڪيائين، جو انعام ۾
اهو چشمو مليس.“

هن ساڙ مان پڻ پڻ ڪئي.
ڊائنگ ٽيبل تي هن جيئن پڊنگ ڪيڻ لاءِ هٿ وڌايو

تم، هڪ ڀريل ڀريل مضبوط هٿ هن کان اڳ ۾ پيالي مان ڇمڇو
ڪنيو. هن هٿڪي هٿ ڀري ڪري ڏٺو. - ڏاڙا هو. - کيس
ڇمڇو رکي ڇيائين:

”اوه، — پهرين توهان ڪٿو.

”مهرباني. —“ هن مرندڙ آواز ۾ جواب ڏئي پيالي مان
ٻڌڻ ڪئي. يڪايڪ هن کي محسوس ٿيو. هو کيس ڏسي
رهيو آهي. گهٻراهٽ ۾ هن جا هٿ ڪنهي ويا. ڇڏڻ نڪاهون
مٿي ڪڇي ويون.

ٻه متلاشي، سوال ڀريل اکيون بيحد شوق وڃان هن
کي تڪي رهيون هيون، جن جي ڪشش هن جي اکين کي
جڪڙي ڇڏيو. هيءَ حيران حيران هن جي اکين ۾ تڪڻ لڳي.
ڪي ڄاتل سڃاتل پيچرا هئا، جيڪي روح تائين ٿي
پهتا. ڪي ڏنل وائڻل وائون هيون، جيڪي سندس اکين وٽان
ٿينديون هن جي دل تائين ٿي پهتيون.

هي سڀ هڪ ڀل هو. يا ڀل کان به مختصر. پر
جيڪو صدين تي حاوي بڻجي ويو.

کيس لڳو دور ڪٿي بچائي ڪري پئي ۽ تماڪي کان
هن جي هستيءَ جا بنياد لڏي ويا. هي تخليق جو درد هو ۽
هن جي هستيءَ جي اندر ڪا چيز وجود ۾ اچي وئي شڪسته دليءَ
سان پيالي کڻي هوءَ ڪنڙن انڌيري ڪنڊ ۾ وڃي بيٺي.

رات جو دير سان هل هنگامو ختم ٿيو — هوءَ واپس
گهر وئي.

۽ اها هن جي زندگيءَ جي پهرين رات هئي، جيڪا
هن اڌ ننڊ، اڌ جاڳ ۾ گذاري. سندس دل جي ڪيفيت ڏاڍي
عجيب هئي.

....
....
....
پهريون ته هوءَ مڃڻ لاءِ تيار نه پئي ٿي، راتوڪي

اوجاڳي جو سبب هن ڏنر جي ٿڌيل کاڌي کي سمجهيو. ٻن ڏينهن پڄاڻان به جڏهن دارا هن کان وسري نه سگهيو، ته هو ڪي ڀرڪي وئي.

”يا خدا!.... ڪٿي هي پيار ته ناهي!؟....“ پيار ۽ دارا سان؟....

...جنهن سان هن پرپور ڏڪر کائڻ هو!... جنهن سان هن دل کولي نفرت ڪئي هئي....!!

اهو دارا پوت بڻجي هن جي دل ۽ دماغ تي چاڻجڻي ويو هو.... هن جي پکين وانگر آزاد سوچيندڙ ذهن تي هينئر هڪ دشمن شخص جي حڪمراني هئي.

جنهن دارا کي پنهنجي زندگي ۾ اچڻ کان روڪڻ لاءِ هر دروازو هر ڳڙ کي ڏاڍي مضبوطيءَ سان بند ڪئي هئي، اهو هڪ طوفان بڻجي هن جي دل جي هر پناه گاه ٽوڙي اندر هليو آيو هو.

هن جي اکين ۾ اڙوڪ ڳوڙها اچي ويا. هي سڀ هينئر ڇو ٿيو؟... جڏهن ته ... جڏهن ته....!!؟

وهاڻي ۾ منهن لڪائي هو ۽ ٻارن وانگر سڙڪا ڀري روئڻ لڳي.

هن جي ساڄي هٿ جي ٻاج ۾ ٻيل هيري جي منڊي کيس ايتري تنگ محسوس ٿيڻ لڳي، جو ان کي لاهڻ جي ڪوشش ڪرڻ ٿي بيسود هئي.

صبح جو هو رابيل جي جهڳٽي پيرسان ڍلي نائيٽ سوٽ ۾ بيٺو هو. وڃايل، وڃايل فريدا کيس سڏيو. هو ٽڪل ٻئي لڳو. اوجاڳي کان هن جي اکين ۾ گلابي رڪائون نمايان ٿي ويون هيون.

”ڇو، طبيعت ٿيڪ نه اٿئي ڇا؟“ فريدا کيس ائين ڏسي پڇيو.

”طبيعت ته ٺيڪ آ، پر.... مون سڄي رات نند نه ڪئي آ.“

هن ٻارن وانگر منهن ٻڌائي شڪايت ڪئي. پيٽس هن کي ڏسي مرڪي ڏنو.

”اها ڪا نئين ڳالهه ناهي.“

”نه آهي، — بلڪل ڳالهه آ.“

”رات اچي وئي هوندي ڪا پسند.“ فريده ڪلڻ لڳي، هن ڦڪي ڪل ڪلندي چيو:

”تون مون تي ٽوڪون پلي ڪر. منهنجي زندگيءَ ۾ ڇوڪريون برابر گهڻيون آيون آهن، پر منهنجي نند ڪنهن نه ڪسي هئي.“

”پوءِ هاڻي اهو ظلم ڪنهن ڪيو!“ پيٽس ڪلي رهي هئي. ”ڇڏينس ان ڳالهه کي — مون کي چانهه ڏي.“

”ٿورو ڪاءُ به ته سهي“ — فريده هيڏانهن پليٽ وڌائي هو چانهه پيئڻ لڳو — فريده ماني ڪاڻن ۾ مڱن هئي.

يڪايڪ چانهه جو ڪوپ واپس ميز تي رکي هن چيو:

”هڪ ڳالهه پڇان، آهي؟“

”ڇٽ.“ هن کي فڪرمند ڏسي هوءَ منجيده ٿي وئي. ”رات ٻنر پارٽيءَ تي برائون ڪلر هاف ڪوٽ ۾ ڇا

مونا هئي؟“

فريده جي چهري تي منجيدگيءَ جو تهه گهرو ٿي ويو. ”تنهنجون اهي ٻاراڻيون عادتون اڃا نه ويون — الائي

ڪير هئي، مون کي ته ياد ناهي.“

”نه آهي، تون هن سان ڳالهائي ته رهي هئينءَ پيو ته فوجي ڪالر سان ڪوٽ صرف هڪ هن کي پيو هو — توکان

پڇڻ ڪري مون اها ڳالهه نوت ڪئي.“

”مارا! — دارا اڃاڻو هٿ سان پاڻ کي بيقرار ڪرڻ

مان ڪهڙو فائدو. جيڪا به هئي، وساري ڇڏ.“
 ”وساريندس آهي— تون رڳو ٻڌاءِ نه—“ هو اڃا
 سواليه نگاهن مان کيس ٽڪي رهيو هو.
 ”ها— اها مونا هئي.“ چانهه جي پياليءَ ۾ ڪنڊ ملائيندي
 فريدا گهٽيل آواز ۾ چيو.

دارا جون اکيون خوشيءَ کان ڇمڪڻ لڳيون.
 ”سچ!؟.... مون کي پاڻ سندس خدوخال ڏسي خيال
 ته آيو، پڪ سان نه پيو چئي سگهان.“

هن جي تصور ۾ مونا جي صورت ڦري آئي.
 شهزادين جهڙو گريس (Grace) ۽ ڊگنٽي (Dignity)....
 منفرد انداز.... ۽ بي پرواهي اهڙي جن جهنگل جي وحشي هرڻي.
 فريدا شفقت مان هن جي ڪلهي تي هٿ رکي چيو:
 ”منهنجي هڪ ڳالهه ڌيان سان ٻڌ دارا!“

”ڇٽ آهي—“ هو پنهنجي مهاني خواب مان موٽي آيو.
 ”جيڪا ڇيز لاهاصل هجي، ان جي چاهه ۾ پنهنجو
 سڪ ڦٽائڻ اجائي بيوقوفي ناهي!“

”پر مان هن کي حاصل ڪري رهندس آهي. مان هينئر
 اڳي وانگر ميدان ڇڏي نه ويندس.“

”سڀ اجايو آ.“ فريده رنجيده آواز ۾ چيو— ”ناممڪن!“
 ”ناممڪن ڇو؟.... مان .. مان هن کي حاصل ڪري
 رهندس، تون ڏسجانءِ....!“

هن جي آواز ۾ استحڪام هو ۽ اکين ۾ عزم جي
 چمڪ—

فريدا سهمجي هن ڏانهن ڏٺو— چپن کي چڪ پائي
 هن رکجي رکجي چيو:

”ڇهه مهينا اڳ مونا جو مڱڻو.... ميجر اقبال سان
 ٿي چڪو آهي.... ۽ سندس شادي.... هن مهيني جي آخر ۾

ٿيڻي آهي.... دراصل دارا.... مون کي اهو سڀ توکي ٻڌائڻ
وسري ويو هو....”

”ڇا....!!؟“ دارا حيرت مان رڙ ڪئي.

ٻئي لمحي هن جي اکين ۾ بي انت ۾ ٻيڙا پرڄي آئي.
ڊڄندي فريدا هن ڏانهن ڏٺو—

سندس چهري تي قبرستان جهڙي ويراني ۽ تاريخي
نظر اچي رهي هئي— ۽ هن جون چڪندڙ پرازم اکيون وسامي
ويل ڏيئي وانگر بي رونق لڳي رهيون هيون.
[”نئون نياپو“، جلد ۲، نمبر ۳، سيپٽمبر—آڪٽوبر، ۱۹۷۶]

ٻه رستا هڪ منزل

ٻرائينگ روم مان هن جو تيز آواز اچي رهيو هو —
کيس آئي ڪافي وقت ٿي ويو هو، پر وڃڻ هميشه وانگر
اڄ به کيس ياد نه هو.

اڄ هن جي اچڻ تي هو هميشه جيان بي آرام نه هئي، ۽
لائونج ۾ ويٺي، ڏاڍي سڪون مان دنيا جي عظيم چيمپئن
محمد علي ڪلي تي لکيل مضمون پڙهي رهي هئي.

سامهون فضا خزان جو پورو سمجھل نظر اچي رهي هئي.
ڪمپائونڊ ٻاڪران نم ۽ سرنهن جي وٿن جون ٽاريون
مالهي ۽ چانگي چڙيون هيون. وٿن جون ٽٽل ٽاريون پنن بنا فضا
۾ ائين لڳي رهيون هيون، جيئن ڪنهن مشاق مصور آسمان جي
نيري ڪنوس تي خزان جو اسڪيچ ڪڍيو هجي.

هن کي اهو منظر ڏاڍو وڻي رهيو هو — هن ”نائيم“
بند ڪري، ٽپائي تي رکي چڙيو. ٽارين جي وچان آسمان جي
نيراڻ ڏاڍي پياري نظر اچي رهي هئي ۽ پريان مسٽر عابدي
جي بنگلي جي سمر هائوس تي ڪپوترن جو جوڙو ويٺو هو.
دور نظر نهار تائين آسمان جي نيراڻ ڦهليل هئي.

”قدرت جي مصوري ۾ ڪيڏي نه ڪاريگري ۽ ڪيڏو
نه حسن آهي.“ هن کي پنهنجا ڪڍيل اسڪيچ بي رنگ،
بي معنيٰ محسوس ٿيڻ لڳا.

وسعتون هن کي هميشه وڻنديون هيون. سمنڊ جون،
آسمان جون ۽ ميدانن جون. ويڪرائين کي ڏسندي، خود هن
کي پنهنجو وجود به ايتروئي وسيع محسوس ٿيندو هو.
الائي ڪيتري ڏير تائين هو قدرت جي مقابلي ۾

پنهنجو فن ڪمتر محسوس ڪندي رهي ها، جيڪڏهن هو نه اچي وڃي ها.

”اوھم هيلو“ هو ۽ سڌي ٿي ويئي.

”مان ڇو آيو آهيان. اها ته توکي خبر هوندي نه؟“

هن ڪرسيءَ تي ويهندي چيو.

”ها، امان ٻڌايو هو!“ هن رسمي خوشيءَ جي اظهار

خاطر مرڪي چيو.

”پوءِ تون ايندينءَ نه؟“

”مان! - ڏسجي.“

”نه تون ضرور اچجانءِ. مان پاڻ چوڻ تڏهن ته

آيو آهيان.“

هن عجب مان سندس چهري ڏانهن ڏٺو. هن جي نگاهن

چهري جي تاثرات ۽ لهجي، سڀني ۾ اصرار هو، التجا هئي.

پلا هن جي اچڻ يا نه اچڻ مان ڪهڙو فرق پئي ها!

پيو ڪوئي هن جي جاءِ تي هجي ها ته هن کي ائين اصرار

ته ٺهيو، دعوتِي ڪارڊ به نه موڪلي ها.

هن جي عجيب گهر تي سندس دل ۾ ٿوري شفقت

پرڃي آئي. نرم لهجي ۾ چيائين، ”ڇڱو، مان ضرور اينديس.“

”مان چئين بڃي پنهنجي ڪار موڪلينديس.“

”چئين بڃي! - ايترو سوير؟ پنهنجي ڪار ڇا لاءِ آهي

پلا؟ توهان کي ته سڀاڻي هونئن به ڪار جي گهڻي ضرورت ٿيندي.“

هن کلي چيو، ”سڀاڻي توهان جي ڪار پنهنجي حوالي

هوندي. انهيءَ ۾ مان ڪنوار کي وٺي اينديس.“

کيس عجب ۾ وجهي هليو ويو.

هن جي ڪار کان نئين ته خود سندس ڪار هئي. پوءِ

اجائي بدل بدل ڇو؟ ڇا، اهڙيءَ طرح هو پنهنجي دل کي

تسڪين ڏيڻ ٿو چاهي؟ هن کي مونجهارو وٺي ويو.

جڏهن کان رياض جو ٽرانسفر هتي ٿيو هو، تڏهن کان وٺي اڄ تائين، اٽڪل ٻن سالن جي عرصي ۾، هو هفتي جون ٽي يا چار شامون اڪثر هنن وٽ گذاريندو هو. رياض وٽ ڪير ڪير ٿو اچي، ۽ ڇو ٿو اچي، اهو سڀ ڄاڻڻ جي هن ڪڏهن به تڪليف نه ورتي هئي. پر سندس گهر مان حامد جي دلچسپي ڏينهنون ڏينهن وڌندي نمايان ٿيندي وئي، ۽ سڄي نملي اهو محسوس ڪرڻ لڳي ته ٻه ڏينهن ڪجهه ضرور آهي. پوءِ به هن پاڻ کي ڪنهن خوشفهميءَ يا غلطيءَ ۾ مبتلا ڪرڻ نه چاهيو هو. هن جي مائٽس گفتگو ”هيلو، خوش آهين!“ کان اڳتي نه وڌي هئي. جڏهن به هو هن جي مائٽن هجڻ ۽ ٻڌڻي ۾ ويٺو هو، ته رسمي خيرو عافيت کان پوءِ يامين کي اڪثر سندس پيڻ ڀرين جي خيريت پڇڻ ياد اچي ويندي هئي. حامد خفي ٿي ابتدا مڃتا جواب ڏئي اتي هليو ويندو هو. پوءِ به حامد کي آت هو. ڇو ته جي هوءَ هن مان گهري نه هئي، ته ٻئي ڪنهن سان به نه هئي. سندس عادت ائين هوندي، ۽ هن جي عادت جو ائين هجڻ حامد کي پاڻ وٺندو هو.

پوءِ سڄي گهر ۾ حامد جو ذڪر گهڻو ٿيڻ لڳو. (سندس موجودگيءَ ۾ خاص ڪري.) ’حامد ڪيڏو نه نهنو ۽ نيڪ ڇوڪرو آهي....‘

هن جي گهٽ ڳالهائيندڙ ماءُ کي به حامد جي تعريف ضرورت محسوس ٿيندي هئي.

”ها، امان! مون کي پاڻ تعجب ٿيندو آهي ته، ٽي هزار ايڪڙ جو اڪيلو مالڪ ٿي ڪري به، نه ته کيس ڪا وڏائي آهي، نه ڪا خراب عادت.“

رياض تعريف سان گڏ تعجب جي به ضرورت محسوس ڪندو هو.

اهو سڀ صحيح هو، پر هي به غلط ڪونه هو ته
حامد بيحد سادي دماغ جو چوڪرو هو. هن کان وڌيڪ سمجهه
وارا ته هن جا هاري هئا، جن توڙي عالم جي روشني نه پسي
هئي، پوءِ به دنيا جي تجربيگاه مان گهڻو ڪجهه سکي ويا
هئا. پر حامد وٽ ڳالهائڻ لاءِ ڪوبه موضوع ڪونه هو.
کيس نه سياست مان دلچسپي هئي، نه ادب ۽
آرٽ سان.

هيڏو وڏو ماڻهو ٿي ڪري به هن جي گهر ۾ ڪا
شاندار هوم لئبرري نه هئي، ڪو هڪ ڪتاب (اهو ڪٿي
مذدب تي ئي هجي ها) به ڪونه هو. هن جي گهر جي
ديوارن تي ڪنهن مشهور مصور جي هڪ به پينٽنگ
ڪانه هئي، ۽ سڀ کان اهم ڳالهه اها، (جيڪا ياسمين جو
ساه ڪڍي ڇڏڻ جهڙي هئي) ته کيس ياسمين جي مصوري
پسند نه هئي، ان کان شديد حقارت هئي.

حامد جي خيال موجب آرٽ هونئن ئي ڪفر، ويتر
چوڪريون (جيڪي بذات خود وڏي بلا آهن) ان ۾ دلچسپي
وٺن! ڌرتي ڌڙڻ جهڙي ڳالهه!

ياسمين جو خيال هو ته حامد ۾ سندس ماءُ ۽ رياض
جي ڄاڻايل خوبين سان گڏ هيءُ به خوبسي هئي ته بيحد
(ضرورت کان وڌيڪ) معصوم هو — بنهه ٻار جهڙو يا وري
قدرت سندس دماغ ۾ ذهانت جو خانو خالي ڇڏي ڏنو هو.
مرد جو معصوم هجڻ تعريف جو ڳو آهي — اها ڳالهه الائي ڇو
هن جو ذهن قبول نه پئي ڪري سگهيو.

پوءِ آسماني مخلوق جيڏي مان واري حامد جي پيڻ
(ڪنهن جي گهر نه وڃڻ جو خانداني روايت جو لوح لتاڙي
ونس آئي ته پاءُ جي ٻڌيل سونهن هن جي چهرې مان ائين.

ٻڪ ٺڪ ڳولڻ لڳي، جو کيس چڙ اچي ويئي.
 ”ڪرڻي ڪٿي سٺو به لڳي ته به ائين لڳاتار ڪنهن
 کي ڏسبو آهي؟“

هو ڪيس دعوت ڏئي هلي وئي. ڪجهه ڏينهن بعد
 ياسمين سڀني گهر ڀاتين سان گڏ حامد جي گهر وئي.
 حامد جي گهر اچي ياسمين کي تعجب سان گڏ ڏک
 به ٿيو. بيش قيمت سامان، بنا ڊيڪوريشن جي ائين ٿڙيا پکڙيا
 پيا هئا، ڄڻ ڪنهن لاوارث جو مال. ديوارن تي ڪنهن
 مشهور مصور جي ڪا پينٽنگ نه هئي، پر ڪرڻي ڪئلينڊر
 به ڪونه هو ۽ ڳولڻ سان به پڙهڻ لاءِ ڪو اخبار جو
 پرائو نڪر به نه پئي ملي سگهيو. اهو ڏسي هن سوچيو، مان
 ته جيڪر هن گهر ۾ هڪ ڀل به گذاري نه سگهان.
 پر حامد سندس زندگيءَ جو هر ڀل انهيءَ گهر ۾
 گذارڻ لاءِ پروپوزل ڏئي ڇڏيو.

انهيءَ موضوع تي گفتگو ڪندي، سندس وڏي روشن
 خيال آبي به جڏهن چيو، ”اهي تنهنجا ڀاڳ آهن، جو اهڙو
 سٺو، وڏو ماڻهو ۽ چاهيندڙ گهٽ ملي رهيو آهي.“
 ۽ اهو ٻڌي هن کي پنهنجي ڀاڳ تي روئڻ اچي ويو.
 ”اوھ! هن سڄي گهر ۾ هڪ به منهنجو همخيال ڪونهي.“
 ”تون سڄي خاندان ۾ سڀني کان وڌيڪ ڀاڳ واري
 ڇوڪري ٿيندين؟“ هن جي ماءُ حامد جي وڪالت شروع ڪئي.
 ”پر..... زمينداري ماحول مون کي پسند ڪونهي
 امان.... ۽ وڏيرن وٽ ننڍيءَ وڏيءَ ڳالهه تي خون ڪرائڻ
 ڏاڻي هٿ جو ڪيل آهي. جيڪو طبقو انسانن تي ايترو ظلم
 ڪندو هجي، مان ان طبقي سان....“ هو ڇونڊي ڇونڊي،
 روئڻهارڪي ٿي وئي. سندس پيڻ کيس دلاسو ڏيندي چيو: ”انهن
 اجاين ڳالهين کي ڇڏي ڏي، هن دنيا ۾ ڪوبه فرشتو ڪونهي.“

ملڪ سڄو منصور لڳو پيو آهي.

آهيءَ کي شايد پنهنجي مڙس جا عيب ثواب ياد آيا.
 ”ملڪ سڄو منصور سھين، پر اهو منصور هروڀرو
 ڪوئي بي علم وڏيرو ڇو هئڻ ڪهي“ هن سوچيو.
 مون کي پئسي سان پيار ناهي، ۽ حامد وٽ صرف پئسو
 آهي، هن احتجاج ڪيو. هينئر آهيءَ کي ڪاوڙ اچي وئي.
 تڪائيءَ مان چيائين—

”تو کي پئسي سان رڳو انهيءَ حد تائين پيار ناهي،
 جو ان کي ٽجوڙين ۾ جمع نٿي ڪرين — باقي جنهن هاءِ
 اسٽنڊرڊ سان تون زندگي گذارين ٿي، ان لاءِ صرف، پئسي جي
 نه، پر گهڻي پئسي جي ضرورت آهي.“
 ”.....“

”تون سوچ اهڙي طرح سک ۽ بي فڪريءَ سان
 زندگي گذارڻ لاءِ پئسو درڪار نه هوندو آهي؟“
 سڀ صحيح هو حرف بحرف — ۽ هن وٽ جواب
 ڪونه هو هن چپ ڪئي.

”عام طرح وڏيرن جي ذهنييت ڪا ساراهه جوڳي
 ڪانهي، پر حامد کي تون پسند آهين. توکي هن وٽان پيار
 جي ڪمي ڪڏهن به محسوس ڪانه ٿيندي.“ آهيءَ وري
 ليڪچر جو چڏيل سلسلو جوڙيو.

”مون کي صرف پيار نه ڪهي — ۽ ان جي ڪهڙي
 گارنٽي آهي ته هو هميشه سٺو هلندو. پهريون سڀ وڏيرا
 ائين ئي پيار ظاهر ڪندا آهن ۽ بعد ۾ ٻي شادي ڪري ڇڏيندا
 آهن.“ هن ڏک ۽ رنج مان چيو.

مندس ماءُ ۽ پيءُ پڻ پڻ ڪنديون هليون ويون.
 ”کيس صرف پيار نه ڪهي — دولت به نه ڪهي —
 نيٺ ڇا ڪهي آخر؟ الائي ڇا؟“

هوءَ ڇهوترِي جي ڏاڪڻ تي ويٺي سوچي رهي هئي.
 ”آبي، اڃا ادا حامد مون کي هيءَ گڏي وٺي ڏني—
 ڏس ته....“ هن جي ننڍي پيڻ سلمه کيس گڏي ڏيکاريندي چيو.
 ”هون....!! سٺي آ.“ هن بي دليءَ سان گڏي ڏسي
 واپس ڪئي.

”آبي ادا حامد پيو چوي تون ڏاڍي سٺي آهين.
 منهنجي پيڻ ٿيندين؟“
 ”.....“

مون چيو مانس، ”نه مان رڳو پنهنجي آبا جي
 پيڻ آهيان.“
 ”.....“

آبي، پوءِ چوي پيو.....
 ”ڇڱو، — منهنجو مغز نه ڪاٽ — توبهم، جنهن کي
 ڏس، تنهن کي حامد حامد لڳي ٿي آ.“
 ”آبي، توکي ادا حامد نه وڻندو آ ڇا؟“ سلمه هن جي
 ناراضگيءَ کي عجب مان ڏسي پڇيو.
 هن کان چرڪ نڪري ويو — حامد لاءِ هن جي
 بيزاري ايڏي ته واضح ٿي چڪي هئي، جو سلمه ٻار هوندي به
 محسوس ڪري وٺي هئي. ”پر امان ۽ آبي ته ڏس....“ هن
 اداسيءَ مان سوچيو.

”بعض وقت ٻارن جي سمجهه ڪيڏي نه تيز ٿي ويندي
 آهي، وڏا ڄاڻندي به لنوائيندا آهن.“
 ”نه سلو — سٺا ماڻهو سڀني سٺن ماڻهن کي وڻندا آهن.“
 هن اداسيءَ مان چيو.

پوءِ انهن ڏينهن ۾ جڏهن حامد جي پروپوزل ڪوڊيل
 اسٽيج مان نڪري گول ميز ڪانفرنس جو فرسٽ نمبر فائيل
 بنجي ويو هو، رياض جي ميلاني طبيعت، جنبش ۾ اچي وئي

۽ هو کيس وٺي ڪجهه ڏينهن لاءِ ڪوٺڻا هليو ويو.
 ڪوٺڻا جا نظارا هميشه جيان دلفريب هئا - هوائن ۾
 وڻندڙ خنڪي، گلن ۽ سيون سان ڀريل باغ، ۽ پس منظر ۾ جبلن
 جون قطارون - پر ڪوئي ڪنڊو هن جي دل ۾ رهجي ويو هو.
 گرٺڊ هوٽل ۾ انگور جي ولين سان ڍڪيل دريءَ
 وٽ بيهي، ٻاهر ڏسندي، کيس ماحول جي سونهن ڪڏهن به
 ايڏي ڪشش نه ڪئي، جو هو ڪوئي اسڪيچ ڪري -
 باسڪيٽ ۾ رکيل رنگ ۽ برش چڻ هن جي هٿن جي چاهه
 لاءِ واجهائي رهيا هئا.

هينئر هو ڪيترن خاموش رهندي هئي ۽ هميشه جيان
 رياض سان بحث ڪندي، هن کان ڪٿي نه سگهندي هئي. ڇو
 ته اڄڪلهه رياض جي نوانوي سيڪڙو گفتگو حامد جي خوبين
 ڄاڻائڻ تي مشتمل هئي.

حامد سٺو هو ۽ رياض کي بيحد پسند اچي ويو هو.
 ايستائين ته کيس ڪا شڪايت ڪانه هئي، پر رياض جي پسند
 کي هو ڇو پوڳي؟ اتي پهچي، هن جي دل روئڻ چاهيندي
 هئي. پر مشڪل ته اها هئي ته دل جو ٻار هڪو ڪرڻ لاءِ
 روئڻ به هن کي نه ايندو هو. هو ڪوئي هن تي قياس
 ڪري، اها هن جي خودي برداشت نه ڪري سگهندي هئي.
 شام جو ٻاهر گهمڻ لاءِ نڪتا. سامهون واري روم ۾

رهندڙ لڪنڻوءَ جي نواب جي فنملي لائونج ۾ ويٺي هئي -
 ملڪل جو ڪڙتو ۽ تنگ پاڄامو پهريل دي-وقامت نواب ان
 وقت ٺهريءَ جي نماز پڙهي رهيو هو. سندس آمريڪن زال
 گهري سبز رنگ جي ساڙهيءَ ۾ جئپنيز گيشا گرل هينئر اسٽائيل
 سان بهارن جي راڻي لڳي رهي هئي. هن جي ڀرسان ڪتو ويٺو هو.
 ۽ سندس حبش آيا هن جي گلن جهڙي پياري بيبيءَ کي
 گهمائي رهي هئي، ۽ سندس ڀر واري روم ۾ رهندڙ اڪيلي

نوجوان جي دل جي حالت بنهه ڏانوان ڏول ٿي رهي هئي.
هو ڦرهار جي اوت مان ٽڪ ٻڌي کيس ڏسي رهيو
هو. اکين ۾ ڪنهن جذبي جو اظهار جيتريءَ حد تائين ممڪن
ٿي سگهي ٿو، اوتريءَ حد تائين هو پنهنجي نگاهن ۾ پيار
سمائي کيس ٽڪي رهيو هو.

لهندڙ سچ جا پويان ٽڙڪا هن جي چهري تي پئجي
رهيا هئا. ۽ سندس جهنگلي ڪپوتر جهڙو مٽيالي رنگ پگهر
(لائي لوشن) سبب چمڪي رهيو هو.

هفتي کن کان حامد جي پروپنڊا کان پوءِ ياسمين
جڏهن ان ۾ دلچسپي نه ورتي، تڏهن رياض کي چڙ وٺي وئي.
واپس موٽندي ٺنڊي سڙڪ تي هن ملازم جو
ذڪر ڇيڙيو.

”شميءَ کي مڙس وٺڻ آيو هو نه!“ هن پڇيو.

”هائو، شايد ٻه چار دفعا آيو هوس.“

”پوءِ تنهنجو ڇا خيال آهي، کيس مڙس وٽ پرڇي وڃڻ

کي ڪيئن نه؟“

هوءَ سندس چوڻ جو مطلب سمجهي وئي. شمي جو
مڙس لاءِ رايي ته ڳالهه محض بهانو هئي. هن کي حامد لاءِ
ناپسنديءَ جا ساڙ ڪيڏا هئا.

شمي سندس ملازمه هئي. الائي ڪيترا دفعا مڙس هن
مان وڙهيو ۽ ڀرتو هو. پر هن دفعي شمي ٻر ٿي پئي هئي.
هوءَ ٻين جي سمجهائڻ تي چوندي هئي، ”هيءُ پنهنجي عادت
کان مڙندو مور ڪونه — ريچڪ ايندس ته وري ماري، رت
ڪڍي، گهر مان لوڌي ڪڍندو. مون کي وڃڻ کان پوءِ پيو ته
ڪو فرق ڪونه ٿو پوي، وڃن سال سال ٻار وڌندا — ۽
مون کي پلٽڻ کي پالڻ جي طاقت ڪانهي.“

فطرتاً رياض سندس مڙس جو طرف وٺندو هو، ۽ هن جي ماءُ ۽ پيءُ شميءَ جي وڪالت ڪنديون رهيون. اڃا انهيءَ شميءَ جي ذڪر جو بهانو هٿ ڪري هن حامد لاءِ مائٽس ڳالهائڻ ٿي چاڻيو. ڏاڍي مشڪل سان هن پنهنجي ڪاوڙ کي روڪيندي، ڏاڍي ڌيرج سان چيو، ”منهنجي خيال ۾ جيڪي صحيح لڳي اهو ڪرڻ ڪپي - ڇو ته هر ڪنهن کي ٻئي جي خيالن تي نه پر پنهنجن خيالن تي هلڻ جي طاقت مليل هوندي آهي.“ رياض لاجواب ٿي ويو. هن گهڻيل آواز ۾ تائيد ڪئي. ريزيڊنسيءَ وٽ پهتا ته سندن ڀر واري روم ۾ رهندڙ يونانين جهڙو خوبصورت ڀرويڙ ۽ سندس زال کين گڏي.

”هلو، ڪيڏانهن؟“ رياض چيو.

”پڪڇر تي — توهان هلندؤ؟“

رياض ياسمين جي رضا لاءِ ڏانهس ڏٺو.

”اڃا نه — ڪڏهن ٻئي دفعي“ ياسمين رکائيءَ مان چيو.

هو ريلوي رٽائرنگ رومس طرف مڙيا. پوءِ سڄو رستو هنن ڪونه ڳالهائيو.

لکنئو جي نواب جن اڃا لائونج ۾ ويٺل هئا. سفيد براق وردي ۽ ڪلف دار پٽڪا پهرييل بيرا ڦڙتيءَ سان ڊنر پهچائڻ ۾ رڌل هئا. سامهون روم ۾ رهندڙ اڪيلو نوجوان اڃا تائين ڦوهاري ڀرجان ويٺو، سندن هر چرپر کي دل ۾ اتاري رهيو هو. ۽ آمريڪن ليڊي پاڻ تي پوندڙ حريص نگاهن جي احساس کان مسرور نظر اچي رهي هئي.

”اڙي، تڏهن هن ويچاري هيءَ سموري شام رياضت ۾ وڃائي ڇڏي!“ ياسمين سوچي مرڪي ڏٺو.

ٻئي ڏينهن صبح جو هوءَ رياض سان گڏ ٻاهر ڪانه وئي. رياض پنهنجي هڪ پٺاڻ دوست سان ملڻ هليو ويو.

منجهند جا ڏم ڪن ٿيا هئا. صرف اهڙي وقت هونل جو ماحول پرسڪون هوندو هو. هو ۽ پنهنجي ڪمري جي ٻاهران ايزل بيهاري، ڪنوس تي اسڪيچ ڪيڻ لڳي. ڪافي دير تائين به جڏهن هن جو تخيل واضح صورت وٺي نه سگهيو ته هن خفي ٿي برش رکي ڇڏيو.

”اٺ، عجب حالت آهي۔ ڪٿي به من نٿو لڳي؟“
ايزل ريڙهي، ديوار سان لڳائي، هو ۽ مڙي ته هن ڏٺو سامهون ڪئميرا هٿ ۾ جهلي پرويز هن جي اڌوري تصوير کي غور سان ڏسي رهيو هو.
”ڪهڙي نه شاندار آئڊيا آهي!“ هن تصور کي غور سان ڏسندي چيو.

”جي، شاندار..... هيءَ ته اڃا ديواني جي خواب جهڙي منجهيل چيز آهي.“
ياسمين چوڻ ۾ مرڪي، ڄڻ هن جي سمجهه ۽ پنهنجي تصوير تي طنز ڪئي.
”بهرحال.... وري به اسان کان ته زور آهيو. هو شعر نه ٻڌو اٿو، مسز رياض.“

ايڪ هم هين ڪم هين صورت سڄي بهي اپني بيزار
ايڪ وه هين، جنهن تصوير بنانا آتي هه
پرويز کلي چيو۔ هو ٿورو شڪجي وئي. هٽڪي چيائين
”جي، مان رياض جي پيڻ آهيان.“
”او، ويري ساري.“

”خير ڪا ڳالهه نه آهي۔ مٿڙ ماڻهن کي سڄي دنيا
مٿڙ نظر ايندي آهي.“
”اهو ته هاڻي توهان بدلو ٿا وٺو۔ حالانڪ مان مٿڙ
ڪونه آهيان.“

”تڏهن هو ڇارمنگ چوڪري ۽ ننڍو ٻار؟“

کيس سوچيندي ڏسي، هن چيو، ”مون چيو نه، توهان پورو بدلو ورتو۔ ٿريا منهنجي ڀڻ آهي.“

.....

”خير، رهڻ ڏيو انهيءَ ڳالهه کي، توهان کي ماڊرن آرٽ پسند آهي يا.....؟“

”ماڊرن آرٽ لاءِ خود پڪاسو ئي انڪشاف ڪري ويو ته بيوڪار آهي، ته ان سڪڙاٽ هاڻي ڪيئن پسند ڪري سگهنداسين.... بهرحال مون ڪنهن به هڪ گروپ مان پاڻ کي ٻڌل نه رکيو آهي.“

”پوءِ به ڪيترا مصور آهن، جن کي اڄ به ماڊرن آرٽ ديوانگيءَ جي حد تائين پسند آهي. بهرحال مون کي ته صادقن، چغتائيءَ ۽ گل محمد ڪٿريءَ جون تصويرون پسند آهن. چغتائيءَ ۽ صادقن خالص مشرقي رنگ ۾ پنهنجو آرٽ ڏنو آهي ته ظفر ڪاظميءَ ۽ گل محمد ڪٿريءَ خالص سنڌي رنگ ۾.“

”توهان گل محمد ڪٿريءَ ۽ ظفر ڪاظميءَ جون تصويرون ڏٺيون آهن؟“

”ايتريءَ حد تائين، جو منهنجي ڪمري ۾ هنن جون ۾ پينٽنگس ٺنڀيل آهن.“

”۽ فيضي رحمين توهان کي ڪيئن لڳندو آهي؟“

”فيضي، اهو بدقسمت مصور جنهن جي فن تي گرانٽ تڏهن منظور ٿي، جڏهن هو زندگيءَ جا آخري ڏينهن تڪليف ۾ گذاري مري ويو. پوءِ اها گرانٽ سندس پيرسڻ زال عطيه فيضيءَ (اقبال جي همعصر) ڏانهن منتقل ٿي، ۽ ان کي به ڪيترو وقت ملي سگهي؟۔ رڳو سال ڏيڏا!“ پرويز افسوس مان چيو.

”پر، اها نئين ڳالهه ته نه آهي. هر فنڪار جي قسمت ۾ اها ازلي بدبختي رهي آهي. فردوسيءَ ڏي به شاهنامي جو عطيو ڪٿي قاصد ان وقت پهتو هو، جڏهن هو قبر ۾ داخل ٿي چڪو هو.“

ڇا توهان کي خبر آ، ته فينهي رحمين جرمني هو. جيڪو عظيم جي ڪري مسلمان ٿيو هو. پرويز اشتياق مان کيس ٻڌايو.

ياسمين ڪنڌ لوڏي هاڪار ڪئي. پرويز مرڪي چيو ”پلا منهنجي لاءِ ٻڌايو مان ڪٿان جو آهيان؟“

ياسمين غور سان هن ڏانهن ڏٺو. هو سنڌي ڳالهائي رهيو هو، هن جو لهجو خالص سنڌي نه پئي لڳو. هن جا مهاندا يونانين وانگر گهڙيل هئا، ۽ هن جو رنگ اڇو ڳاڙهو هو. هوءَ ڪو صحيح اندازو نه لڳائي سگهي.

”منهنجي خيال ۾، توهان جو هن ديس سان تعلق ضرور آ، پر ان سان گڏ ڪنهن پئي ديس سان به.“

”درست.“ هو مرڪي چوڻ لڳو، ”پر رڳو ٻين ملڪن سان نه. منهنجو تعلق گهڻن ملڪن سان آهي. آسمان وانگر مان سڀني ملڪن جو آهيان. ٻڌو منهنجي ماءُ ترڪ آهي، ۽ منهنجو پيءُ سنڌي. منهنجي پيءُ هن مان شادي لبنان ۾ تعليم دوران ڪئي. مان پيدا سنڌ ۾ ٿيس، پر منهنجو ننڍپڻ آمريڪا ۾ گذريو. مون پنهنجي تعليم قاهره جي الازهر يونيورسٽي ۾ مڪمل ڪئي. هينئر ٽن سالن کان لاهور ۾ رهندو آهيان، ۽ منهنجي پيش ٿريا جي شادي هڪ فلسطيني عرب سان ٿيل آهي، جيڪا مون وٽ پنهنجو وطن گهمڻ لاءِ آئي آهي. هر ايترو ملڪن سان هڪ ٽوئرسٽ وانگر منهنجو رڳو مادي رشتو نه آهي، بلڪ روحاني به. مون هر ملڪ جي ماڻهن جي روح ۾ جهاتي پائي ڏٺو آهي، سندن ادب جي وسيلي سان.“

هو ڪن ترسي وري ڳالهائڻ لڳو، ”اسان کي ترڪي ۽ سنڌي پنهنجي والدين جي بدولت ايندي آهي. عربي مون قاهره مان سکي. باقي انگريزي ته انٽرنيشنل هولي آهي مون کي انهن سڀني ملڪن جي ادب ۽ آرٽ جي به ٿوري ٿوري واقفيت

حاصل آهي.

”الله غني! چئبو توهان ته ڪا وڏي بلا آهيو! يعني ازل کان وٺي اٽل ڪچول- پوءِ ته توهان کان ڊڄڻ ڪهي- اڙي اڃا تائين بيٺا آهيو؟“

”چو، ڊڄڻ ڇو ڪهي؟“ پرويز کلي پڇيو.
 ”پني ايترا مياڻا ماڻهو ته ايڪسري مشين وانگر ٿيا نه. سندن ادراڪ جون اکيون ماڻهوءَ جي آر پار ٿيو وڃن.“
 پرويز مرڪڻ لڳو- پري جيان ڏانهن ڏسندي چيائين،
 ”پر روح جي سڃاڻپ لاءِ ادراڪ جي ضرورت ته بنهه نه ٿيندي آهي، اتي ته....“

”اوھ بهرحال توهان کي مون کان ڊڄڻ نه ڪهي.“
 ”اوھ، چڱو ٻاءُ ٻاءُ.“

هوءَ ڪافي دير کان منتظر بيٺي هئي، پر رياض جون پرويز سان ڳالهائون ختم ٿي نه پئي ٿيون.
 ”اڄ ته هلون.“ هن ياسمين کي سڏيو.
 ”ڪيڏانهن جو پروگرام آ- جلد موٽندؤ نه؟“

پرويز پڇيو.

”صرف جناح روڊ تائين- ڇا ڪو ڪم آهي؟“
 ”ها- رات چانڊوڪي آهي نه، ٻاهر لائونج تي گڏجي ڊنر کائينداسين.“

”ونڊرفل.“ رياض خوش ٿي چيو.

”ٿريا، هيءَ ٽيڪل لباس ۾ ڪهڙي نه سٺي لڳي رهي آهي. مون محسوس ڪيو آهي ته سنڌي ڪلچر اسپيني ڪلچر وانگر رنگارنگ آهي. سڀ رنگ گهرا ۽ اميدن ڀريا، ڇا ته سوسي ۾، مررورڪ ۾، ۽ ڇا ته رليءَ ۾ - سڀ ۾ توهان کي رنگ نظر ايندا.“

”جي برابر- ۽ اسين سنڌي ماڻهو ڪڏهن به مايوس

ڪونه ٿيون. هي گهرا رنگ، جيڪي زندگيءَ جون علامتون آهن، اسان کي ڪنهن به مشڪل ۾ مايوس ٿيڻ ڪونه اچي. سنڌي ڏاڍا پرخلوص ۽ قانع ماڻهو ٿيندا آهن. پنهنجي حال ۾ مست. ”ياسمين چيو.“

”ڇا توهان هن لباس ۾ پنهنجي ڪا تصوير ٺاهي آهي؟“
 ”پنهنجي تصوير مان خود بڻايان! جيڪڏهن توهان کي هي لباس ايترو پسند آهي ته، هن تصوير بنائڻ لاءِ توهان کي مصور ٿيڻ کپي.“

چوڻ کي ته هن چئي ڏنو، پر پرويز جي چهري تي ان جو ردعمل ڏسي هوءَ گهٻرائجي وئي.

”توبه، ڇا بڪواس ڪير.“

”جي، منهنجو مطلب آ..“

هو مرڪي منهن ڦيري گلن کي ڏسڻ لڳو. گویا چوندو هجي، ”مون مطلب سمجهيو — تنهنجي اکين مان — هينئر رهن ڏي، مطلب جي وضاحت ڪي.“

پوءِ چانڊوڪي رات ۾، گرڻڊ هوٽل جي لائونج تي ڊنر جي بهاني هنن پهر رات گذاري ڇڏي.

خنڪ هوا ۾ انگور جون وليون جهومي جهومي ڪي اڻ ڄاتا نغما لاپڻ لڳيون.

....

ٻئي ڏينهن هوءَ وري رياض سان ٻاهر ڪانه وئي، ۽ تنهن ڏينهن وارو اڌورو اسڪيچ مڪمل ڪرڻ لڳي.

آهستي آهستي تصوير جو رنگ اجاگر ٿيڻ لڳو. ٻنهي طرفن کان وٺڻ سان گھيريل پيچرو — اوڀر کان

سج جي روشنيءَ جا شعاع — سڙڪ تي قدم جا نشان — ۽ هڪ مڏم انساني پاڇو — ٿريا ڏاکڻ تي وڻهندي چيو، ”مان جيڪڏهن توکي تصوير ڪڍندو ڏسان ته، تون دسترب ته نه

ٿيندين؟“

نه، نه — هينئر ته صرف آخري ٽيڇ ڏيڻو آهي. آئيڊيا ته مڪمل ٿي ويو.“

”تون هتي هئينءَ — مون توکي ڪمري ۾ پئي ڳوليو.“
پرويز ٿريا کي هتي ڏسي هليو آيو.

”مان اڪيلي پور پئي ٿيس، پر هتي ياسمين مان ڳالهائڻ آيس ته، هيءَ به پنهنجي تصوير ۾ گم ويئي آهي.“
”تصوير مڪمل ٿي؟“ هو جهڪي غور مان هن جي تصوير ڏسڻ لڳو.
”ها.“

”مان هن تي رايو ڏيان؟“ هن مرڪي چيو.
”توهان مصوري ڄاڻو ٿا؟“ هن جواب بجاءِ سوال ڪيو.
”مون ٻه سال لاهور جي فائن آرٽ ڪاليج ۾ باقاعدي سان ڪلاسز ائيندڙ ڪيا آهن.“

”پوءِ ته توهان به تصويرون ٺاهيندا هوندا؟“

”نه، مون ڇڏي ڏنيون.“

”ڇو؟“ ياسمين کي عجب لڳو.

”هر فنڪار ازلي بدبخت هوندو آهي نه، ۽ مان، فيضي يا فردوسي بئجڻ نٿو چاهيان.“ پرويز زير لب مرڪي هن جا اکر دهرايا.

”اوھ!“

”مان تنهنجي تصوير تي رايو ڏيان؟“

”ڏيو —“ هن گهٽيل آواز ۾ جواب ڏنو. کيس يقين

هو ته، هو کيس ضرور چيڙائيندو.

”ڏسو توهان هتي پاڇو ڏيکاريو آهي نه، حالانڪہ اهو

غلط آهي.“

”تنهنجي آئيڊيا جي مون کي خبر — پر هن ڪيئن

ڄاتو ته پاڇو واضح صورت وٺي چڪو آهي!“
 ”پليز- هي ٽاپڪ هيئر بدلايو- توهان کي خبر به
 آهي ته مون کي هنن بيمار لکين ۾ ڪا دلچسپي ڪونهي
 ته پوءِ به توهان ڊڪٽري کي ليڪچر پٺيان ليڪچر پيا ڏيو.“
 ٿريا بوريت مان چيو.

پرويز ۽ ياسمين ٻئي ڪاٺ لڳا.
 ”ڇڱو، موضوع بدلايون ٿا- اسان سڃاڻي واپس وڃي
 رهيا آهيون.“

ٿريا ٻت جو روئڻ ٻڌي ڊوڙندي روم ۾ هلي وئي.
 ”ڇو؟“ پرويز کي ياد ئي نه رهيو ته، سندس سوال
 ڪيڏو نه اجايو هو.
 ”تصوير مڪمل ٿي وئي نه، ان ڪري.“ ياسمين
 مذاق ڪيو.

”مون تڏهن ته چيو هو، آرٽسٽ ماڻهو متاعان ٿيندا
 آهن.“ پرويز مذم آواز ۾ چيو.

”ڇو، ڇاڇي ڪري؟“ ياسمين کي عجب لڳو.
 ”آرٽسٽ ماڻهو پنهنجي تصور جي تصوير ڪڍي خوش
 ٿي سگهن ٿا، پر ٻين جو سڀ ڪجهه لڪل رهجي ويندو آهي....“
 هن پرسان هوندي مان فلوڪس جي مڪڙي ٻڌي اڇلائي ڇڏي.
 ”شام جو هن رياض کي چيو، ”توهان جو وڃڻ ضروري
 آهي ڇا؟ اسان ته اڃا ٻه هفتا هتي آهيون. جيڪر ترسو ته....“
 ”ڇا ڪجي- ياسمين جي شادي جي ڳالهه طئي ڪرڻي
 آهي تنهنڪري ويڻو پوندو.“ رياض سگار جو ڪش پري چيو.
 ”دونهي جي بادلن ۾ هن کي پرويز جي چهر تي
 بدلجندڙ تاثرات نظر نه اچي سگهيا.“

رات جو سندن روم جي سامهون واري لائونج جو حصو
 ويران پيو هو. پرويز واپس نه موٽيو. حالانڪ رياض آخري

رات دل ڪواري انجوا ڪرڻ ٿي چاءِ ٿي.
 ٿريا پنهنجي روم ۾ بيبي جي گلي ڪي وڪس جي
 مالش ڪري رهي هئي. هو ڪيتري دير تائين ٿريا مان ويٺي
 رهي، پر پوءِ هو ڪونه آيو ۽ کيس صبح جو سویر پنجن
 بجي واپس وڃڻو هو. الاڻي ڇو هو سمجهي رهي هئي ته هن
 سان خدا حافظ ڪرڻ بنا وڃڻ تهذيب جي خلاف ٿيندو.

صبح جو رياض کي ڪار ٺهرائڻ ۾ دير ٿي وئي— هن
 کي اطمینان ٿيو ته هو ڪيس خدا حافظ چئي سگهندي،
 پر وڃڻ وقت رڳو ٿريا پنهنجي بيبي سميت هنن کي سي-آف ڪيو.
 ”پرويز ڪٿي آهي؟“ رياض کي ڪمي محسوس ٿي.
 ”هو ته صبح صبح خناليڪ تي هليو ويو— مون کيس
 چيو به ته هنن کي خدا حافظ ڪري پوءِ وڃ— ته چوي پيو
 ”خدا حافظ ڪرڻ وارو منظر برداشت ٿي نه سگهندو آهي—
 مون کي ته صرف خوش آمدید چوڻ ايندي آهي.“

ڪار آهستي آهستي گرنڊ هونل جون حدون ڇڏي
 اڳتي وڌي وئي. آسپاس گان ڦان ۽ پس منظر ۾ ڪنور جبلن
 جون قطارون ڏسڻ جي بجاءِ هن اکيون ٻوڙي مٿو سیت جي
 پٽيءَ تي لاڙي ڇڏيو... رياض مٿم سر ۾ ڪوئي انگريزي
 راڳ جهونگاريندي ڪار ڊرائيو ڪرڻ لڳو.

...
 هيڏي ظاهري بيزاري کان پوءِ به جڏهن وري هن کان
 حامد جي باري ۾ پڇيو ويو ته هن مايوسي وچان ششدر ٿي
 چيو— ”جيڪا توهان جي مرضي.“ ۽ ڪوئڻ ۾ ٻايل تصوير
 کي ڏسي هن جي اکين ۾ آنسو اچي ويا. هن تصوير اونڌي
 ڪري ٽيبل جي خاني ۾ اچي ڇڏي.

پوءِ تصور ٿي تصور ۾ هن پاڻ کي حامد جي شاندار
 گهر ۾، اداس روح وانگر ويڳاڻو ڦرندو ڏٺو. ائين سوچيندي
 سوچيندي آخر کيس نروس بریک ڊائون ٿي پئي. سندس گالن

جي شفق اڏاسي وئي ۽ رياض کي مٿس قياس اچي ويو. هن حامد کي انڪار ڪري ڇڏيو. بستري تي بيمار هن اها خبر ٻڌي ته، هن جي دل کان ڄڻ پوري ڌرتي جو بوجھ لهي ويو. حامد اچڻ ڇڏي ڏنو. رياض چوندي چيو اهو لازم آهي. پوءِ حامد جي شادي جي شوق ۾ بي-حال ٿيندڙ سندس ماءُ هن جي رضامنديءَ سان ترت ٻئي هنڌ شادي طئي ڪئي ياسمين وڏو سک جو سامه ڪنيو.

اڄ هو پنهنجي شادي جي دعوت ڏيڻ آيو هو. ايتري تائين تعجب جي ڳالهه نه هئي، جو رياض لاءِ هن جي دل ۾ بيحد عزت هئي، پر ياسمين کي اچڻ لاءِ خاص طور اصرار ڪرڻ ضرور عجيب هو.

ٻئي ڏينهن چئين بجي ڪار پهچي وئي. لاچار سڀ ان وقت تيار ٿي ويا.

انٽرنس گيت وٽ حامد سندس آجيان لاءِ منتظر بيٺو هو. اڃان ڪوبه مهمان ڪونه آيو هو. هو کين وٺي ڊائننگ روم ڏي هليو.

”توهان ڇانهه ته ڪونه پيتي هوندي نه؟“

”نه اسين ٻي آيا آهيون.“

”ته ڀلا، هڪ ڪپ پيو سهي.“

ڊائننگ ٽيبل کاتي جي چيئر سان ڀري پئي هئي.

ڪنهن وزير جي شاندار انٽ هوم جو گمان پئي ٿيو.

”ايتري اعتمام جي ڀلا ڪهڙي ضرورت هئي. ڊنر لاءِ

ٻه ته آخر پيت ۾ جڳهه هئڻ ڪري.“ ياسمين کي هن بي تڪلفي

سان ڳالهائڻ ۾ هينئر ڪو عذر ڪونه هو.

”آخري دفعو توهان جو ميزبان بڻجي رهيو آهيان نه...“

”نڏهن...“ حامد مرڪي چيو. ياسمين چرڪي کيس ڏٺو. هن

جي چهر تي سمنڊ جهڙي گهري مائائي هئي.

جڏهن سڀ موهان اچي ويا ته حامد جي ماءُ ڪنوار جي گهر هان لاء تيار ٿي. هاجر روڊ تي ڪارين ۽ جيپن جي قطار ۾ ياسمين جن جي ڪار گلن سان سينگاري پيئي هئي. ياسمين کي ڪجهه محسوس ٿيو. هوڏ هڪ ڪار ڏانهن وڌي به، حامد اڳيان چيو، ”توهان هيڏانهن...“

هوڏ ڪار ۾ ويهي رهي. پر جڏهن ڪار ۾ صرف حامد ۽ ان جي ڀيڻ اچي ويٺا ۽ ڪار حامد ڊرائيونگ ڪرڻ لڳو ته ياسمين چيو، ”توهان جي ماءُ به هن وقت توهان سان گڏ هجي هانه. اسان وٽ گهٽ ائين اڪيلو نه ويندو آهي.“ حامد ڪوبه جواب نه ڏنو. سندس ڀيڻ چيو، ”ادا ته پوءِ موڙ پائي تيار ٿي بابا سان ايندو نه. هيٺ رڳو اسان کي ڇڏڻ ٿو هلي.“

پر اڄوڪي ڏينهن گهٽ بڻجي ڇڄ ڍوئڻ جي آخر ڪهڙي ضرورت هئي!“ ياسمين سوچڻ لڳي. ڪار اسٽارٽ ٿي، ۽ پوءِ ايڪسيلٽر تي حامد جي پير جو دٻاءُ وڌندو ويو.

رستا ٽريفڪ سان ڀرپور هئا ۽ حامد هوش کان بي خبر. حامد جي ڀيڻ ڊپ کان رڙ ڪئي، گهٽ ڀاڻو ڪجهه ته آهستي ڪر. خدا شل خير ڪري.“

پر حامد پنهنجي ڏن ۾ مڱن هو. ڪار جڏهن چوواني وٽ پهتي ۽ حامد رفتار گهٽ نه ڪئي ته، ياسمين کي خوف وٺي ويو. هن ڊڄي سندس چهري ڏانهن ڏٺو... ڇنهن تي پٿر جي بت جهري سختي هئي...

سندس پيشاني تي پگهر جا ڦڙا چمڪي رهيا هئا... ۽ اکين ۾ ٽوڪ ڀريو تاثر... سندس مطلب ڇاهي آخر؟... ڇا ايڪسيلنٽ؟... هن کي سنسني وٺي وٺي... اف، خدا...!

ٿورو آهستي هلايو نه.... ڏسو ٿا ڪيڏي نه ذريڪ
 آهي.... جي خدانخواستہ ڪجهه ٿي پوي ته...؟“
 هن حامد جي ڪلهي تي هٿ رکي کيس جاڳائڻ چاهيو
 پر حامد ڪجهه نه ٻڌو.

اوچتو هڪ وڏو جهٽڪو کائي ڪار بيهي رهي. حامد
 ڊگهو ساهه کڻي مٿو اسٽيئرنگ ويل تي جهڪائي ڇڏيو.
 ”توهان جي طبيعت ته ٺيڪ هي نه؟“ سامهون وٺڻ
 اسڪرين مان دور نهاريندي هن آهستي ٻڌيو:

ياسمين، مون سوچيو هو، جي مان توهان کي گذرندڙ
 گذاري نٿو سگهان ته گذرڻ مري ته سگهان ٿو... پر پوءِ خيال
 آيو ته، جيڪڏهن هن ايڪسپلنٽ ۾ تون به مري وڃين، ۽
 مان بچي پوان ته...؟ تڏهن مون ڪار بيهاري ڇڏي.“ هڪ
 زخمي مرڪ هن جي خشڪ چپن تي وري وئي.

ياسمين جي حيران اکين ۾ افسوس ۽ پشيماني جا تاثرات
 گڏ ٿيڻ لڳا. ”اف، منهنجا رب...!“ ... هن اکيون ٻوٽي
 ڪنڌ سٽ جي ٻنيءَ تي لاڙي ڇڏيو.

سندس دل ايڏو ته زور سان ڌڙڪي رهي هئي، جو
 کيس لڳو ته اها به ائين ئي اڃانڪ جهٽڪو کائي بيهجي
 ويندي جيئن حامد ڪار کي وڏي جهٽڪي سان بيهاريو هو.



ناري پبليڪيشنس جا شايع ٿيل ڪتاب

- (۱) هيل نه ڪو سنگ ڪاڌم (پهريون ڪتاب) ۵/-
- (۲) ڪل جا ڪستوري (ختم ٿيل) (ٻيون ڪتاب) ۵/-
- (۳) منهنجون اڪيون آليون (ختم ٿيل) (ٽيون ڪتاب) ۵/-
- (۴) ڏاهيون ڏک ڏسن (ختم ٿيل) (چوٿون ڪتاب) ۵/-
- (۵) مان اڪ جو پن (پنجون ڪتاب) ۶/-
- (۶) آڇايل ناري (ڇهون ڪتاب) ۶/-
- (۷) هڪ چوڪري هڪ عجيب ملڪ ۾ (ختم ٿيل)
- (۸) سوني زنجير - ترجمو حميد سنڌي (ختم ٿيل)
- (۹) راڻا جي راجپوت (ختم ٿيل) (ڪهاڻيون) حميد سنڌي ۱۲/-
- (۱۰) هيلوڪو وري آ (ختم ٿيل) (ڪهاڻيون) نذير ناز ۱۵/-
- (۱۱) هٿين هٿ ڪڙول (جيل جي ڊائري) طارق اشرف ۴۰/-
- (۱۲) تو بن تو سنگ ڏينهڙا (انعام يافتہ ڪهاڻيون)
- محمود مغل ۲۰/-
- (۱۳) جھوڙا (ڪالم) نذير ناز ۱۵/-
- (۱۴) پياسي ڌرتي پياسي دلڙيون (ناول) ڪرشن چندر ۱۲/-
- (۱۵) روپ ۽ پهروپ (ناول) خواجہ احمد عباس ۱۰/-
- (۱۶) وڇوڙو (ڪهاڻيون) سندري اتم چندائي
- (۱۷) پيار جو آئينو (ناول) وشنو ڀاڻيا
- (۱۸) اڏران ها هن پار (منگزين) نذير ناز ۱۵/-
- (۱۹) زلزو (ناول) ترجمو نجم عباسي ۲۰/-

گهراڻي لاءِ پتو:

پوسٽ بڪس نمبر ۱۵ حيدرآباد سنڌ.





۱۰ سنڌ جي مهمان ليکڪا **شميره**

جيئري ڪوئي، پر سنڌ ۾ جيستائين سنڌي
ادب جيئرو آهي شمعير جيئري رهندي.
پنهني انهن ڪهاڻين جي ذريعي.
اسان جي دلين ۾ ۽ ايندڙ نسل جي دلين
۾. شمعير اسان لاءِ ڪيترو شاهڪار.

ڪهاڻيون ڇڏي ويئي آهي، شمعير اها ڪهاڻيڪار آهي، جنهن پنهنجي
سماج پنهنجي ٻولي پنهنجي ئي طبقي جي قلم وسيلي ترجماني ڪئي اٿس.
هن پنهنجي ئي اسٽائيل ۾ روان دوان نرم ۽ لطيف انداز ۾ ان ماحول
جي عڪاسي ڪئي اٿس، جنهن ۾ پاڻ گذاريو اٿس. سنڌ ۾ انداز ۾ پرهه ڦٽي
وارو هڪڙو آهي. سنڌ ۾ طنز جو نرم لهجو ست و سنئون دل کي چهي ٿو. سنڌ ۾
ڪهاڻين ۾ ننڍڙيون خوشيون، ڏک، ڏولون، محبتن ۽ نفرتن جو عڪس آهي.
هن پنهنجي ڪردار جي لطيف، نفيس ناز ۽ اسان کي اهڙي انداز ۾ چٽيو آهي
جو پڙهڻ ۾ هن جي ڪردارن کان پاڻ کي چٽل ۽ ڌار ٿيل محسوس ٿو ڪري، بلڪ
انهن ڪردارن جي احساسات ۽ لاڳاپن سان امثرون ۽ تبديل ۾ آهي جو هن جي ڏک سان
اکين ۾ لڙڪ تري اچن ٿا.

آخر ۾ مان سنڌ ۽ سنڌي ٻوليءَ جي سچي انهيءَ مهربان دانشور
سائين ابراهيم جويو جن جي سچي ٿوري ٿوري آهيان جن جي ذاتي
ڪوشش ۽ محنت جي ڪري هي ڪتاب اوهان جي هٿن ۾ آيو آهي.

نديم ناز

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>